
శతపత్రాయిత శుక్లపీఠమును శింజన్మంజు మంజీర రం 
జితపాదంబులు పాటలింపగ విపంచి జీవతంత్రీ కల 
శ్రుతులన్‌ తీర్చి, చతుర్ముఖావతరణ శ్లో శోకంబులం బాడు భా 
రతి కంఠంబు ధ్వనించు కావ్య సుకుమారద్వార మీక్షించెదన్‌ . 


తెనుగున్‌ తొల్లిట, సర్వలక్షణ సముద్ధిప్తంబుగా తీర్చి ది 

ద్దిన దక్షుండు, సరస్వతీచయన బుత్వీజ్మాలి, రమ్యాక్షర 

ద్వని వాచారుచి లాలనాభణితి సంపన్నుండు, నన్నయ్య బ్ర 

హ్మను ప్రార్థింతు మదీయ భావ కవితామార్గంబు రక్షింపగన్‌ . (1913) 


మామిడి కొమ్మమీద కలమంత్రపరాయణుడైన కోకిల 
స్వామికి మ్రొక్కి యీ యభినవధ్వని ధారణ కుద్యమించితిన్‌ ; 
కోమల గోస్తనీరుచులకున్‌ కదళిఫలపాకసిద్ధికిన్‌ 

లేములు దీర్చు మా తెనుగు లేతముదుళ్లు వేలార్చువేడుకన్‌. 


రై 


సుందరకాండ 


తెనుగు 

ఓం 


కూజంతం రామరామేతి 
మధురం మధురాక్షరమ్‌, 
ఆరుహ్య కవితా శాఖామ్‌ 
వందే వాల్మీకి కోకిలం. 


సదారామరామేతి నామామృతం తే 
సదారామ మానంద నిష్యందకందమ్‌, 
పిబంతం, నమంతం, హసంతం, సుదంతం, 
హనూమంత మంత ర్భజే తం నితాంతం. 


'వాల్నీకి' పాత్రధారి గురుదేవులు 
శ్రి రవీంద్రనాథ్‌ ఠాకుర్‌ 


ఓం 


నమోవాకము 


ధ్యానింతును బ్రహ్మానందయతిని, 
భావింతును గురుదేవు రవీంద్రుని, 
స్మరియింతును శుచిమతి మా పిన్నిని, 
త్రికరణశుద్ధికి దీక్షాసిద్ధికి 


మావికొమ్మపయి కోవెలవలె, కవి 
తాశాఖను కందళితుడైన వా 
ల్మీకి మహాముని శోకశ్లోక స 
రస్వతికి నమఃప్రాంజలి పట్టితి. 


ధర్మార్థ నిరుక్తమయిన శబ్దము 
నిష్టార్థ రసమయిని చేసిన బుషి 
వాచా గంగా వీచిమాలలు 

నడికట్టగు నా నుడికారములకు. 


వాగర్థ ప్రియబంధమయిన కా 

వ్యము 'రసాత్మకం'బయి, బ్రహ్మానం 
దము నిచ్చును సహృదయులకు, రమ్యా 
క్ష కామ్యోపాసకులు సత్కవులు. 


కాళిదాసు శృంగారము, భవభూ 

తి కరుణమును, జయదేవుని విరహము, 
త్యాగరాజు నాద బ్రహ్మరతి, ర 

స స్వరూప రోచనలని నమ్ముదు, 


గురువులు పూర్వులకు నమించి, యవీ 
యసులు నవీనుల నభినుతించి, వా 
ల్మీకి గోమతల్లికను పితికెదను; 
తెనుగుతోట చల్లని పందిళ్లను. 


నన్నయ పద సుందర మృదు బంధము, 
తిక్కన వాక్కుల త్రిప్పులు తీర్పులు, 
కవిరాజు పలుకు గరువవు పోకలు, 
పెద్దన నుడువుల ముద్దుమురిపెములు. 


తల్లి పాలవలె తనివో త్రావిన 
రాయప్రోలు గిరాభ్రమరిని వల 
పించే, ధేనువును వేణుగీతివలె, 
భగవత్పాదుల 'భజగోవిందము'. 


వినసొంపయి పాడను వాచవియగు 
భణితి చరణ చారణ శింజితములు 
అనురణింపగా తెనుగు వీణియను 
శ్రుతిచేసితి నీ శుచిరుచిమత్కృతి. 


ఆదికావ్యము పయస్సుల తేలిన 
సుందరకాండము జున్ను ముద్దలను, 
తెచ్చి పెట్టితిని ముచ్చటగా నయ 
గారి తెనుగు బంగారు పళ్లెముల . 


కష్టనష్టములు, గండకత్తెరలు 
ఆధివ్యాధులు, వ్యధలు, వేదనలు, 
తీరును తప్పక దినిని చదివిన 

వారి కనుచు జనవాక్యము కల దిల. 


అట్లు రావణుడు అపహరించి చని, 
సీతను దాచిన సీమలు వెతకగ 
తలపెట్టి నరిందముడు మహాకపి, 
చారణులు తిరుగు దారి వెంబడిని, 


అలవికాని అసహాయ దురాసద 
కార్యమునకు సమకట్టిన మారుతి, 
మోర యెత్తి, మెడ పొడవుసాచి, కన 
నయ్యె ఆలలో ఆబోతుంబలె. 


వైదూర్యమణుల వన్నెలతో సు 
శ్యామలమయి, తడియాటిని పచ్చిక 
బీళ్ళలో హనును విహరించెను, మం 
దాలసగతి సుఖలాలసమతియై. 


తొమ్ముతట్టి పడత్రో సెను చెట్లను, 
పకుల నెడనెడ విక్షేపించెను, 
హతమార్చను పెక్కడవిమృగములను, 
మదమెక్కిన సింహము చందంబున . 


ఆ మహేంద్రగిరిధామము, సహజము 
లగు మాంజిష్ట సితాసిత ధాతు 
చాయలు దీపించగ, నిత్యోత్సవ 
శృంగారము, చేసినయట్టుండెను. 


కాపురముందురు ఆ పర్వతమున 
నాగ యక్ష కిన్నర గంధర్వులు, 
ఇష్టరూపముల, నిచ్చవచ్చిన దు 


కూల మాల్యములు తాలిచి సుఖముగ. 


భద్రగజములకు పాదుపట్టయిన 
ఆ మహేంద్రగిరియందు మహాకపి, 
కానవచ్చె లోతైన తటాకము 
మధ్యనున్న మద మాతంగమువలె. 


భావించెను, పావని మది నప్పుడు 


ముందు సాగుటకు పూర్వము, మరుదా 


దిత్య దేవతాదికమునకు నమో 
వాకము సలుపగ ప్రాంజలిపట్టెను. 


తూర్చు తిరిగి, చేతులు మోడిచి, తన 
జనకు డనిల దేవునకు ప్రణతులిడి, 
సవ్యముగా సాక్షాద్దక్షిణదిశ 
కభిముఖుడై అంతంతలు పెరిగెను. 


తోడి వానరులు చూడగ, రాఘవు 
కార్యార్థము సాగరము దాటుటకు, 
పెంచెను దేహము విస్తారముగా; 
పున్నమ దినమున పొంగు వార్దివలె, 


అంతులేని లవణాబ్ది దాటుటకు, 
మేను పెంచి మితి మిక్కటంబుగా, 
త్రొక్కి కాళ్ళతో, గ్రుద్ది చేతులను, 
మర్దించెను హమమంతు డా గిరిని. 


చలనంబెజుగని కులశైలము కపి 
యించుకంత తాడించగ వణకెను, 
వృక్షంబులు కంపించెను కమ్మని 
పూలు రాసులై రాల నంతటను, 

పట్టువదలి యటు చెట్టనుండి జల 
జల రాలిన పువ్వుల కుప్పలు గు 
ప్పించె సువాసన పెల్లుగ నెల్లెడ; 
పూలకొండయై క్రాలె మహేంద్రము. 


14 


కపి బలిష్టమగు కాళ్ళ త్రొక్కిడికి 
ఇట్టటులయి, సెలయేళ్లు పొర్లి పి 
క్కటిలె గిరిని, మావటీ కశఘాతల 
మదపుటేన్లు మెయి మధుధారలవలె. 


15 


హనుమ పాద పీడనలకు పగిలిన 
గండశిలలపై కాటుక జీజిలు, 

వెండిచాజలు, పసిండిగిజలును, 
పూజెలు పెట్టినపోల్కి బయల్పడె. 


16 


రాపిళ్ళకు పర్వత మగలి, పగిలి 

న మణిశిలల బండలు ఎగజిమ్మెను; 
నడుమ మంటలు, కొనల జడి పొగలు, 
త్రోయు వీతిహోత్రుని చందంబున. 


17 


ఆమూలాగ్రము నదవదయై కుల 
గిరి మారుతి త్రొక్కిళ్ళకు కీడ్వడ , 
గుహల వసించిన బహు భూతంబులు, 
వికృత స్వరముల విల విల మూల్లెను. 


18 
కొండ దెబ్బతిని ఘమూర్ణిల్లగ జ్‌ 
గ్గిలిన జంతువుల యెలుగుల ఘోషము, 
పూరించెను పదిమూలల పృథివిని, 
నగరోద్యానవనంబులు మ్రగెను. 

19 


ఆ చప్పుడు విని అజగరములు స్వ 
స్తిక లాంఛన ఫణ శిఖలు విప్పి, వడి 


లేచి, విషజ్వాలికలు క్రక్కుచున్‌ , 
పట్టికజీచె గిరి పాషాణములను. 


20 


గాఢాగ్రహమున కాకోదరములు 
కాటువేయగా, కాళ విషాగ్నులు 
తగిలి బ్రద్దలుగ పగిలి, మండె, పెను 
కొండరాళ్లు వెయి తుండెతుండెలుగ. 


21 


ఆ మహేంద్రగిరియందలి ఓషధు 
అఖిల విషఘ్నములయ్యు, నపుడు చ 
ల్లార్పగజాలక వ్యర్థములాయెను, 
క్రూరాహిక్షత ఘోర విషాగ్నుల. 


?? 


కపి బీభత్సముగా త్రొక్కిన గిరి 

అతల కుతులమై అగలెను, బిలముల 
పెనుబాములు రావిళ్లనలగి బయ 
లెక్కెను నిప్పులు క్రక్కుచు విసవిన 


?? 


కంపించిన గిరి గహన వృక్షముల 
రాలె చిగుళ్లును పూలును జలజల , 
నీలాంజన హరితాళ మణి శిలా 
ధాతుద్యుతు లుత్కటముగ నెగసెను. 


?? 


తామ్రరుచులు, గందపు తెలివన్నెలు, 
కానల గిరికొను నానా కాంతులు, 
ధగధగ మెజయగ నగముమీద, దీ 
పావళి పండుగ రీవినితోచెను. 


22 


అపుడా శైలము అగలి పెకలెనని 
తలచిరి మనసుల తాపసు లందటు, 
తరుణులతో విద్యాధరు లలసత 
ఎగసిపోయి రెడనెడ వినువీధికి. 


23 


పానభూమిలోపల అమూల్యమగు 
నానావిధ కాంచన భాండంబులు, 
చూడ సొగసయిన పైడి కంచములు, 
బంగారపు మధుపాన పాత్రికలు, 


24 


నంజుట కింపగు నవ లేహ్యంబులు, 
పక్వ మాంనములు, భక్ష్య భోజ్యములు, 
గొడ్డుతోలుతో కుట్టిన యొరలును, 
బంగారు పిడుల “వాలుకత్తులును. 


25 


ఎచటి వచటనె విడిచిపెట్టి చనిరి, 
రక్తగంధ హారములను తాలిచి 
త్రాగుచున్న విద్యాధరు, లెజుపె 
క్కగ తెలితామర కన్నులు కై పున. 


26 


కాళ్ళ నందియలు, కరముల క డెములు 
ధరియించిన, విద్యాధర కాంతలు. 
కాంతులతో ఆకసమున కెగసిరి, 
చిటునవ్వులు నచ్చెరువులు పెనగొన. 


27 


అంతలోన విద్యాధరులు, మహ 
రులు, తమ మహిమలు చూపగ, ఆకా 
శేమునందె నిలిచి, గుములుగూడి, వీ 
క్షించుచుండిరి మహేంద్ర శైలమును. 


28 


ఆలకింపగానయ్యె వారపుడు, 
చారణసిద్ధ మహా బుషిగణములు 
ఉప్పరవిధిని చెప్పికొనెడి అ 
న్యోన్య సంగ్రహ యథాలాపంబులు. 


29 


అమిత వేగబలు, డచల సమానుడు, 
అనిల తనూజుడు హనుమంతుం డిదె, 
గండు మొసళ్ళకు కాపురమగు ము 
న్నీటి నమాంతము దాట సిద్ధపడి. 


30 


రామార్థము, కపిరాజు నాజ్ఞ మెయి, 
దుష్కరమగు ఉద్యోగము “తలనిడి, 
పొందగరాని సముద్రము వలపటి 
గట్టెక్కగ కంకణమును కట్టెను. 


31 


అని భాషించు మహాత్ముల వచనము 
లాలించుచు విద్యాధరు లందు, 
అప్రమేయుడగు హరివృషభుని, కుల 
పర్యంత పీఠముపై దర్శించిరి. 


32 


తోక కుచ్చు లలవోక విదిర్చెను, 
కొండవంటి మెయి కుదిపి కదిల్చెను, 
ఉద్భట మేఘము ఉరిమిన తెజిగున 
గర్జించెను లోకము లాకులపడ . 


33 


చుట్టుతిరిగి కుచ్చుల కురు లింపుగ 
చాలువారు లాంగూలము నటునిటు; 
జాడించె; ఖగేశ్వరు డెడాపెడల 

మద పన్నగమును విదిలించినగతి. 


34 


సాంతము చాచిన ఆయత వాలము 
వెన్ను వెనుక దిగి వ్రేలుకాడబడె, 
పక్షీంద్రుని నెజివాడి గోళ్ళలో 

తగిలి వాలబడు త్రాచుపామువలె. 


35 


పరిఘకాండములవంటి బాహువులు 
నిశ్చలంబుగా నిగిడి నిలువబడ, 

కాళ్ళు రెండు బిగ్గరగ ముడిచి, కటి 
యుగము మోపి, కూర్చుండెను దృఢముగ. 


36 


పిదప కరములను బిగియకట్టి, కుది 
యించి కంఠము, యమించె 'సత్వతే 


జోవీర్యంబులు నావేశింపగ; 
సన్నద్ధుండయి సామీరి యవపుడు. 


37 


దూర దూరమగు దారి నరయుచున్‌ 
చూపులు మీదికిమోపి, ప్రాణముల 

నాగబట్టి హృదయంబున, మారుతి 

ఆకాశము నటు లవలోకించెను. 


38 


ఊదిపట్టి పదయుగమును దృఢముగ, 
గాలి చోరవిగతి కర్ణముల్‌ ముడిచి, 
బిగియపట్టి ఊపిరి యెగాదిగలు 
ఉరవడించె నుష్పరమున కెగయగ. 


39-40 


పలికెను అభిజన వర్గముతో నిటు 
రామాస్తమువలె వ్రాలుదు లంకను, 
కాననేన్‌ జనకజ నచ్చోటను 
ధావింతును సురధామంబునకే: 


41-43 


జానకి అచటను కానరానిచో 
ఆయాసమనక అతివేగంబున 
తిరిగి పోయి దై తేయుని రావణు 
కట్టి తెచ్చెద యెకాయెకి నిచటికి. 


సీత నెట్టయిన దో తెచ్చెద, చరి 
తార్థుడనయ్యెద, అట్లుకానిచో 
పిరిగొని లంకను పెళ్ఫగించి రా 
వణునితోడ సత్వర మేతెంచెద 


44 


ఇట్లు తోడికపు లెలుగబల్కి, వే 
గోద్వేగ బల సముత్కటమతియై, 
ఎగిరి మార్జ్యముగ, ఖగపతి కై వడి 
వ్యోమ విహార మహోత్సవాభిరతి 


45 


హనుమంతు డటు లాకాశమునకు 
ఎగిరిపోవగా నగమున నెల్లెడ 
పెకలిన తరువులు వేళ్ళతోడ కొ 
మ్మలతోడుత వెంబడి పైకెగసెను 


46 


పులుగులతో పువ్వులతో నిండిన 
శాఖలు వీడని సాల వృక్షములు 
ఊరు వేగమున ఊగుచుండగా, 
విహరించెను వినువీధి మహాకపి. 


47 


హనుమరయోద్ధతి కగలిన తరువులు 
కూడ నరిగె నొక కొంత; దూరమున, 
కరిగెడి యా పుల అంపకాలకై 
పంపగపోయెడి బంధుజనమువలె. 


48 


తొడల వడికి పాదులు పెకలిన మటిీ 
కొన్ని వృక్షములు కూడనె పోయెను; 
ప్రభువువెంట భయభక్తులతో చను 

సైన్య నివహముల చందము తోపగ. 


49 


కుసుమించిన లేగొమ్మల నొప్పెడి 
వివిధ వృక్షముల వీధులు చుట్టిన 
పర్వతంబుపై పవనతనూజుడు, 
అగపడె చూపటు లచ్చెరు వందగ. 


50 


భారములైన మహీరుహ శాఖలు 
పట్టు' వదలి పడె వారిధి నడుమను, 
దేవేంద్రుని భీతికి పర్వతములు 
తోయధిలోపల త్రుళ్ళిపడ్డగతి. 


51 


దేహమునంటి విదిల్చిన వదలని 
పలువన్నెల మొగ్గల పూవులతో 
ఒప్పారెనుహరి ఉప్పరమందున; 
మెణుపులు పొదివిన మేఘము కైవడి. 


52 


హనుమ వేగమున కదిరిపడిన పూ 
అచటనే నిలిచెను, ఆప్తమిత్రులను 
పంపగ వచ్చినవారలు సలిలో 
పాంత తటంబున ఆగిపోవుగతి. 


53 


అతని మహారయ హతి రాలిన తె 
ల్లని పువ్వులు, నల్లని జలములలో 
చూపట్టెను, వెలిచుక్కలు పొడిచిన 
నీలాంబరమును పోలి అందమయి. 


54 


అతి లాఘవజవ గతి, గమనములకు 
లేచిన సుడిగాలికి తొడిమలు విడ, 
చిత్రముగా పడు సింధు జలంబుల 
వివిధ ద్రుమ పల్లవ కుసుమంబులు. 


55 


కపి పరుగులవడి కకవికలై వా 

రధి జలములలో రాలిన పువ్వులు, 
కానవచ్చె ఆకాశతలంబున 
అలరారెడి ముత్యపు ముక్కలవలె. 


56 


వేగముగా వినువీధి నేగు హరి 
చాచిన చేతుల చందము తోచెను, 
కొండ నెత్తముననుండి దిగు అయిదు 
తలలపాముల జతరిబలె వెజిగొన. 


57 


ఎగసి యెగసి పయికేగుచు దిగబడు, 
సాగర జలములు త్రాగవచ్చెనన 
పైకిప్రాకు ఎగువాటముగా వడి 
నింగిని మ్రింగ ననంగ మహాకపి 


58 


వాయుమార్గమున వడివడి వరుగిడు 
కపి కేసరి తీక్షణ వీక్షణములు 


మండుచు కనబడె కొండ నెత్తమున 


వెలుగు జంట కొజవుల చందంబున. 


గోరోచన రుచిమీజీ, గుండ్రముగ, 
వెలుగు హరీంద్రుని పెద్ద కన్ను గవ, 
ఒక చో నప్పుడె ఉదయంబందిన 
సూర్యచంద్రులన శోభిలుచుండెను. 


ఎట్జని ముక్కును ఎట్టని మోరయు, 
అగ్గలించె నన్యోన్యచ్చా యల, 
సంధ్యా సావాసముతొ రంజిలు 
సూర్యమండలము శోభల చాల్చున. 


వంక లేనటుల పై పయి కెగయగ 
చాచిన వాలము చక్కన కనబడె, 
కపి కేసరి స్వాగతమునకై దివి, 
ఎత్తినట్టి దేవేంద్రు ధ్వజమువలె. 


తెల్లనికోరల దీప్తు లగయ, చ 
క్రాకారముగా తోకచుట్టుకొన , 
మారుతి కనబడె మార్తాండుడు గుడి 
కట్టి కూరుచున్నట్టుల దీటుగ. 


ధౌతతామ్ర రక్తములయి బలిసిన 
పిరుదులతో కపివీరుం డొప్పెను, 
చీల్చిన గైరిక శిలల జంటతో 
గుబ్బతిల్లు పెనుకండ చందమున, 


పారావారముపయి రివ్వున చను 
కపి కంఠీరవు కచ్చల సందుల 
దూసిపోవు వాతూలము మ్రోగెను, 
జిమూతము గర్జించిన రీతిని. 

వాలమునెత్తి ప్రవాహవేగమున 
చెంగనాలతో చెంగలించె హరి, 
ఉత్తర దిక్కుననుండి చీల్చుకొని 
దూకుచుపోయెడి తోకచుక్కవలె. 


క్రుంకుచున్న సూర్యునివలె దీర్హము 
గానున్న మహావానరు డగపడె, 
నడుము కట్టగా పొడ వెదిగిన మద 
మాతంగంబు సమానముగా దివి. 


నింగిని కాయము, నీళ్ళను నీడయు, 
తోడ్తో నడవగ తోచెను మారుతి, 

గాలి త్రోపుడుపాలయి వారిధి 

పై వడి నేగెడినావ విధంబున. 


ఏ ఏ వైపుల - నెగసె వాయుసుతు 
డాయా చాయల తోయధిజలములు 
గతివేగమునకు కల్లో లములై 

పెరిగి విజిగి పడె పిచ్చెత్తిన గతి 


కొండవంటి తన గండు జొ మ్ముతో 
పోటెత్తిన మున్నీటి తరగలను 
ఎడత్రోయుచు తొడివడ పడి నెట్టుచు 
మించి సముద్రము దాటు మహాకపి 


కపి గతిరయమున కదలిన గాడుపు, 
మేఘ భ్రమణము మీటిన వాతము, 
కలిసి కలంచగ కడలి, అంతయును. 
భీమ ఘోషమున బిమ్మిటిపోయెను. 


ఉప్పెన రేగిన ఉప్పునీటి కెర 
టాల కడలి గగ్గోలయి తూలగ, 
అంతరిక్ష మిసిరింతల సుడివడ, 
ధావించె సముద్రముపై మారుతి. 


66 


67 


68 


69 


70 


71 


72 


మేరు మందరాకారములుగ ఉ 
ప్పొంగిన భూరితరంగ పంక్తులను, 
లెక్క పెట్టు పోలికను వేగిరిం 

చెను కపి సాగరమును తరించుతటిీ. 

హనుమగమనవెగాతిరేకమున 
నురుగులు కట్టుచు పొరలిన వారిధి. 
తరగ లాకసము తాక నెగసి శర 
దభ్రంబుల చాయల నగపడె భువి. 

కడలి నీళ్ళు పాదెడలి పై కగయ, 
వెళ్ళబడెను తాబేళ్లు మొసళ్లు తి 
మింగిల మీనము లంగవస్తములు 
తీసిన జీవుల దేహంబులవ్‌లై, 

గగనమార్గమున నెగిరి పరుగులిడు 
కపి శార్దూలము కాంచి గరుడుడని, 
ఉదధి యిల్లుగా నున్న సర్పములు 
వడకుచు ముడిగెను ప్రాణభయంబున. 

వెడలుపు పదియామడలు, పొడవు ము 
ప్పది యామడలుగ వ్యాపించిన కపి 
మేని నీడ బింబించె నందముగ 

క్రింద మహార్ణవ కీలాలంబుల. 

వాయుమార్గమున వడిధావించెడి 
హనుమంతుని వెనుకనె చనునీడలు, 
లవణార్లవ సలిలంబుల తేలెను 
శ్వేతాభ్ర ఘనశ్రేణి విధంబున . 

అతి తేజస్వి, అనంతకాయుడు మ 
హాకపి నిగిడి నిరాలంబ మయిన 


వాయుమార్గమున పరుగిడుచుండెను: 
పక్షంబులుగల పర్వతంబువలె. 


79 
బహు బలిష్టమగు వానర యూధప 
మే దెస నారోహించె రయోద్ధతి, 
ఆయా దెసను మహావారాన్నిధి 
కుదిసి సుళ్ళుపడి, క్రుంగి దొప్పగిలె. 
80 


పక్షుల గుంపున వ్రాలిన గరుడుని 
కరణి, మేఘముల కలచి లాగు సుడి 
గాడుపు కై వడి, కపివీరుడు వడి 
పజచుచుండె నంబరవీధింబడి. 

మసలెడి మబ్బుల ముసుగులలోపల 
చాటగుచును బాహాటం బగుచును, 
ఆకసమున నడయాడెను మారుతి; 
దాగుడుమూతల రాగిలు శశివలె. 

కపిదోరండాఘాతల పిగిలిన 
మబ్బులు మెరసిను మలక వన్నెలను, 
పాల తెలుపులై , నీలిచాయలయి, 


ఇళ అటు శత 


పచ్చి పసుపులై , పండు కంపులయి. 
83 


గాలిలో నటుల తేలియాడు పటు 
వేగశాలి కపివీరుని చూచుచు, 
పువ్వుల వానలు బోరున కురిసిరి 
తనిసి దేవ గంధర్వ చారణులు. 


84 
రామభద్రు కార్యత్వర నేగు మ 
హావానరు నిష్టార్థసీద్ధికయి, 
తాపము కొలుపడు తపనుడు, పవనుడు 
ఇవతాళించును హితముగ ఇరుగడ. 

అలయక ఆగక ఆకసమున బడి 
చనుచున్న మహా జస్విని చూచుచు 
తనిసిరి బుషిసత్తములు, దేవతలు 
పొగడిరి, గంధర్వులు కొనియాడిరి. 

ఆకాశమున నిరాయాసముగా 
పయనించు మహావానరు చూచుచు, 
యక్ష పన్నగులు రాక్షన విబుధులు 
హర్షించిరి ఉత్కర్షులై తలరి. 

తారాపథమున బారలు సాచుచు 
వేగవేగముగ సాగు హరిని గని, 
ఇక్ష్వాకుల స్నేహితుడు సముద్రుడు 
చింతించెను తన చిత్తమునం దిటు. 

వానరేంద్రునకు వలసిన సాయము 
చేయకున్ననే నీ యవసరమున, 
చెప్పుకోతగిన శిష్టులెల్ల నిం 
దింతురు న న్నవీధేయుడ నంచును. 

ఇక్ష్వాకుల కులహిమకరుం డయిన 
సగర నృపాలుడు సాకెను నను మును, 
ఇక్ష్వాకుల కతి హితుడగు నీతడు 
ఇంత కష్టపడ నీయరా దిపుడు. 

కావున నీతడు గాసి తీర్చుకొ, ను 
వీలు పన్నుటయె విధి నాకిప్పుడు, 
ఇంచుకంత విరమించిన సుఖముగ 
పోవచ్చును తన భావికార్యమున. 

ఇట్లు మదిని ఊహించి సముద్రుడు, 
అడుగు మట్టమున అణగియున్న మై 
నాకు హిరణ్మయు, నగ సత్తముతో 
వలికె తన మనోభావ మచ్చువడ . 


పాతాళ భువన వాసులు దైత్యులు 
ఉర్వివయికి రాకుండ సురెంద్రుడు, 
అలవిగాని యొక అడ్డగోడగా 
నిక్షేపించెను నిన్నచ్చట మును. 


జాత బలిస్టులు దైతేయులు క్ర 
మ్మటి పరాక్రమము కెరల లేచి పా 
తాళ ద్వారము బాటవచ్చినపు, 
డడ్డగడియవై ఆపుచు వారిని. 


పైకిని క్రిందికి ప్రక్కకు పెరిగెడి 
శక్తికలదు గిరిసత్తమ నీయెడ 
కావున చెప్పెద కార్యము కలదిట 
లెమ్ము మీదికిన్‌ రమ్ము నిజాకృతి 


వానరవంశ వివర్ధనుండు వీ 
రాతివీర సాహసికుం డీతడు 
హనుమ శ్రీరాముకార్యార్థము నీ మీ 
దుగ నాకసమున నెగిరిపోయెడిని. 


నాకు పూజ్యూ లిక్ష్వాకు కులీనులు, 
నీకును ఆదరణీయులు, వారిని 
అనువర్తించు మహాత్ముని కిత్రనికి, 


సాయపడుట మన సహజ ధర్మ మగు. 


కావున సమయము గడవకమునుపే 
సహకరింపు మీ సచివకార్యమున, 
స్నేహకృత్యమును చేయక తడసిన 


గురువులు పెద్దలు కోపింతురు సుమి ! 

లెమ్ము లెమ్ము, సలిలమ్ముల ముసుగులు : 


విడివడ, మీదికి విచ్చేయుము సఖ ! 


పూజ్యుడు కపిసోముడు మన కతిథిగ 
నిలుచుగాక నీ నెత్తమునందున. 

నిను భజింత్రు సురలును గంధర్వులు, 
కనక కలశ మంగళ శేఖరుడవు, 

నీ యంతికమున నిలిచి మహా కపి 
సాగిపోవును యథాగతి పిమ్మట. 

కరుణాళుడు రాఘవుడు, ప్రవాస వి 
షాదిని మైథిలి, సామీరి యితడు; 
వీరి వెతలు భావించి, నగాగ్రణి ! 
మీదికి రమ్మిది మిత్రుల ధర్మము. 

సాగరుడాడిన సాధూక్తులు విని, 

పైకి లేచె మైనాకుడు; తోడ్తో 

తోయధి జలములు త్రుళ్ళి సుళ్ళువడి 
తరులును తీగెలు తరలి వెంటరాన్‌. 

దీప్త కిరణముల దినమణి యెట్టుల 
కాలమేఘములు చీలిచి బయలగు, 
అటు లగాధతోయధి జలంబులను 
భేదించుచు గిరి మీదికి వచ్చెను. 

సాగరు నాదేశము మన్నించుచు, 
నీటిలోపల మునింగియుండియును 
లేచివచ్చెను మహాచలంబు తన 

కనక శిఖరములు కనబడ మెజయుచు. 


104 
పన్నగ కిన్నరులున్న హిరణ్మయ 
శృంగము అపు డీక్షింపగ నాయెను, 


అరుణకిరణమాల్యముల పోలి ఉ 
ప్పరమును రాయుచు కరలుచున్నగతి, 


105 


శైల శిఖరములు స్వర్ణచ్చాయలు 
వెదజల్ల నెడాపెడ నుజ్వలముగ, 
ఇనుప పొలము పోలిన ఆకాశము 
పసిడి పంటలన్‌, మిసమిసలాడెను. 


106 


అచ్చవు మేలిమ నతిశయించు శిఖ 
రము లెగసి స్వయంప్రభలను చిమ్మగ, 
రాణించెను నగరాజు 'నూరుగురు' 
సూర్యులు పొడిచిన శుద్ద శోభలను. 


107 


తనముం దసంగతముగా, వారిధి 
నడుమ లేచి నిలబడిన గిరిని గని, 
అనుమానించెను హనుమంతుం డది 
విచ్చేసిన ఒక విఘ్నభూతమని. 


108 


అతివేగ బలోద్దతుడు మహా కపి, 

వజ్ర కఠినమగు వక్షంబు నడచి, 
పడత్రోసెను పర్వతము నమాంతము, 
రుంరూవాతము జలధరమునువలె. 


109-111 


జొమ్ముతాకునకు దిమ్మతిరిగి పడి 
హరి బలవేగము నెజగి ప్రీతుడయి, 
మానుషరూపము పూని నగేంద్రుడు 
వానరేంద్రుతో పలికె నెలమినిటు. 


112 


అతి దుష్కరకార్యము సాధింపగ 
సమకట్టితి విచ్చట కపిసత్తమ ! 
ఇంచుక నా శిఖరాంచల శయ్యల 
విశ్రమింపుమీ వేసట జాజగ. 


113 


రఘుకులిను లగు రాజబుషుల ప్రీ 
ముడిని సముద్రుడు పుట్టెను పొదలెను, 
రాఘవ హితకార్య వ్రతు ని న్నిత 
డర్చించుటకయి అర్గించు నిపుడు. 


114 


ఉపకారికి బదు లుపకరించుట స 
నాతన ధర్మము; ఈతడు నిను పూ 
జించి, సుకృతి కానెంచి, పిలిచి 
ప్రేరేపించె హరీ! నన్నిటుల. 


115 


నూజామడలు సుదూరమొక్క మొగి 
ఎగసి మీదుగ పరుగులెత్తు హనుమ, 
నీ నెత్తములను నిలిచి సుంత వి 
శ్రాంతి తీసికొని సాగి పోదగును. 


116 


అనుచు సముద్రుడు నను బోధింపగ 
నీ నిమిత్తమయి నేనిటు లేచితి, 
కాన నీవు నాకడన నిలిచి, వి 
శ్రాంతిని గైకొని సాగిపోదగును. 


117 


నా యింటి సుగంధములు కందమూ 
లముల నారగింపుము, సెలయేటి జ 
లముల నాస్వదింపుము, సేదలు తీ 
ర్చుకొని పొమ్ము రేపకడ మహాబలి! 


118 


నుగుణో, న్నతుల నెజీగి పూజించుట 
ముల్లో కములను ముఖ్యాచారము, 
మాకుకూడ సంబంధంబున్నది 
నిను పూజించి తనియుటకు హరి! 


110 
ఎగురజాలు జీవగణంబులలో 
ప్లవగులు ముఖ్యులు; వారల లోపల 
నిను ముఖ్యునిగ గణింతు నిరంతము, 
భావమునందున పవననందనా! 

120 


అల్బుండయినను అతిథి ప్రాజ్ఞులకు 
పూజార్హుడుగద ! పుణ్యంబున నీ 


వంటి అతిథి భగవానుడు దొరికను 
ఏమివలయు నాకిక ధర్మార్థికి. 


121 


దేవత లందజిలో వరిస్థుడగు 
మాతరిశ్వునకు ప్రితిపుత్రుడవు, 
జవసత్వంబుల సాటివత్తు వా 
మేటి కీవు, రిపుకూటకులాంతక ! 


122 


నీ కర్పించిన నిష్టలుపూజలు 

జనకు వాయుదేవుని తనియించును, 
అందువలన నిపు డర్చింతును నిను, 
కల దందుల కొక కారణ మది విను. 


123 


మునుపు కృతయుగంబున పర్వతములు 
ఖిక్కలుండ, నవి రివ్వురివ్వుమని 
ఎగురసాగె నెగదిగ దిగంతముల; 

పవన నువర్లుల జివ సంభ్రమముల. 


124 


ఆ పర్వతముల యాతాయాత వి 
హారములను ఏమారి కూలునని, 
శంకించిరి భయ సంకటమతులయి, 
మునులును దేవతలును భూతములును. 


125 


అది యెజగి సహస్రాక్షుడు ఇంద్రుడు 
కుపితుండయి తన కులిశాయుధమున 
ఖండించెను ముక్కలుముక్కలుగా, 
పర్వతముల నిజపక్షబంధములు. 


126 


క్రుధ్ధుడయిన ఇంద్రుడు వజ్రాయుధ 
మెత్తి నావయిపు కేతెంచిన తజీ 
సుడీగాడుపువలె వెడలి సమీరుడు 
చుట్టి నన్ను పడనెట్టె వారిధిని. 


127 


నీ జనకుడు కరుణించిన కతమున 
దక్కెను నాకీ టెక్కలు పావని ! 

అది మొద లీ లవణార్లవమున టె 
కలను ముడుచుకొని కాలము గడపుదు. 


128 


రక్షించెను నను పక్షంబుతో 

కాన , నాకు భగవానుడు పూజ్యుడు, 
ఇది మన బాంధవహేతు, వందుచే 
మాన్యుడ వీవును మాకు మహాకపి ! 


129 


ఇట్టు నడిచె మును పి వృత్తాంతము 
కావున, కపిశేఖర! నీ విచ్చట 
విశ్రాంతిం గొని, ప్రీతుడవై , మము 
ప్రితుల జేయు మభీష్టము తీరును. 


130 


అపనయింపుము ప్రయాసల వేసట, 
అందుకొనుము మా అతిథి పూజలను, 
బహుమానింపుము సుహృదుల ప్రీతిని, 
ప్రీత మనస్కుడనై తిని నినుగని. 


131 


నగవరుడగు మైనాకుని పిలుపును 
ఆదరించి బదులాడె నిటుల హరి, 
ప్రీతుడనై తిని "ఆతిథ్యము గ్రహి 
యించి” ననుచు భావించి కినియకుము. 


132 


కాలము చాలదు, కార్యము మించును, 
నడుమ నెచ్చటను తడసి మసలనని 
బాసచేసి నే బయలుదేరితిని, 
క్షమియింపుడు నను కార్యాతురుడను. 


133 


ఆదరవచనము లాడుచు నిట్టుల 
హనుమయు నపుడా అచలవతంసుని 
తాకి కరంబుల తనిపి నవ్వుచును, 
ఆకాశంబున నరిగె యథాగతి. 


134 


అంత సముద్రుడు నచలేంద్రుడును స 
మీర నందనుని గారవమున నీ 
క్షించుచు పూజించిరి, దీవించిరి 
మనసారగ సమ్మదమున పొదలుచు. 


135 


శైల సముద్రుల సాంగత్యము విడి, 
బహుదూరము ఉప్పరము పయింబయి, 
తండ్రి మహానిలు దారి నందుకొనె, 
అచ్చమయిన బహిరాకాశంబున. 


136 


మిక్కిలి యెత్తుగ మిన్నులు తన్ను చు 
ఊతలేని దివినుండి, సాగరుని 
మైనాకుని సమ్మదమున చూచుచు 
పోవుచుండె కపి పుంగవు డయ్యెడ . 


137 


ఆ రెండవ కార్యమును చూచి "యె 
న్నం డిట్టిది కన్నది విన్నది లే,” 

దతి దుష్కరమని నుతియించిరి, సుర 
చారణ సిద్ధ మహాబుషు లందు. 


138 


అచటనున్న అమృతాంధసు లానం 
దించిరి, హనుద్విశ్రామార్ధము 

హేమ శిఖరముల నెత్తిన మైనా 

కుని గని, ఇంద్రుండును హర్షించెను. 


139 


శ్రీమంతుండు శచి మనోహరుడు 
ముదితుండై గద్దద కంఠముతో 
స్వయముగ నిట్టుల పలికె హిరణ్మ్యయ 
నాభుని, మెరసెడి నగనాథుని గని. 


140 


హేమనాభ ! శైలేంద్ర ! సంతసిం 
చితిని నీవు చేసిన కార్యమునకు; 


ఇచ్చితి నభయము, నింక స్వేచ్చగా 
సుఖీయింపుము ప్రస్తుత సువ్రతీవయి. 


141 


శతయోజనముల జలధినిదాటగ 
విక్రమించె నిర్భీతి నీ హనుము, 
సాయపడితి విష్టముగ నీ భయ 

క్లిష్ట సమయమున గిరికుల భూషణ ! 


142 


దశరథ పుత్రు డుదాత్తుడు రాముడు, 
అతని దూతగా నరుగు మారుతికి 
అతిథి సత్యియల నాచరింపగా 
వచ్చితి, వియ్యది మెచ్చించెను నను. 


143-144 


అప్పుడు, .తుష్టండయి ప్రసన్నముగ 
ఉన్న మ హేంద్రు మహోదయు చూచుచు, 
పర్వతేంద్రుడును పరమహర్షమున 
తనిసి నిలిచెను యథాస్థావరేమున. 


145 


ఇంతలో హనుమ యెగసి చనుటగని, 
సురలు సిద్ధులు బుషులు గంధర్వులు 
పలికిరి, సూర్యప్రభలతో వెలుగు 
ఉరగమాతయగు సురసను కనుగొని. 


146 


అనిల తనూజుడు హనుమంతుడు వా 
రాశి దాటు నాకాశమార్గమున 
క్షణమాత్రము విఘ్నము కావించుము, 
ఊతలేని యీ ఉప్పరవీధిని. 


147 


రక్కసి ఆకారముతో, ఆకస 

మంటి పెరిగి, పింగాక్షులు ఘమూర్ణిల, 
కోరలు సాచుచు, నోరు తెజచుకొని, 
కదలక నిలువుము కపి కట్టిదుటను. 


148 


నీ సమక్షమున నిలిచి, యెదిర్చి, జ 
యించి పోవునో ? ఎడదారినిబడి 
దేవురించుచున్‌ తిరిగి పోవునో, 
చూడవలతు మీ శూరుని బలమును. 


149 


దేవతలిట్లు నుతించుచు పలుకగ, 
నాగమాత చెలరేగిన బులుపున, 
రక్కసి రూపున జంపిల్లుచు భీ 
కరముగ లేచెను కడలికి నడుమను. 


150 


వికృత వికారవిభీతిభూతమగు 
రూపుతో సురస, యేపుమీణీ చను 
హనుమ మార్గమున కడ్డకట్టగా 
చుట్టుముట్టి నిష్టురముగ పలికెను. 


151 


ఈశ్వరుండె పంపించె నిన్ను నా 
కాహారముగా హరికులపుంగవ ! 
భక్షింతును నా వక్తుమును ప్రవే 
శింపుము ఆలోదింపక తడయక . 


152 


గండ్రవోలె కక్కసములు పలుకుచు 
కదల కలక్ష్యముగా నటు నిలిచిన 
రక్కసి సురసకు, ప్రాంజలి మోడిచి 
హర్షముఖుండయి హనుమ యిట్లనియె. 


153 


దశరథ నృపపుత్రకుడు రాఘవుడు 
భార్య సీతతో భ్రాత లక్ష్మణుడు 
వెంబడించగ ప్రవేశించెను శప 
థము పాలింపగ దండకావనము. 


154 


బద్ధవైర మేర్పడె దైత్యులతో 

రావణు డాకారణమున రాఘవు 
భార్యను, సీతను, పరమయశస్విని, 
అపహరించి చనె, నతడు లేనపుడు. 


155 


రాముని పనువున రాయబారినై 

వెడలితి సీతను వెతక నేనిటుల, 
నీకును విధియగు నీ కార్యంబున 
సాయపడుట , దాశరథుపొరవి ! 


156 


ఇది కాదంటివయేని ముందుగా . 
నీత మనికి లక్షించి, తదర్ధము 
తెలిపి రామునకు, తిరిగివచ్చి నీ 
వక్తృము చొత్తును, బాసజేసెదను. 


157 


అనుచు బాసచేసిన హనుమను విని 
ఇచ్చారూపిణి యిట్లనె నురసయు, 
అలవికాదు న న్నతిక్రమించగ, 
వరమిట్టిది నా కెజటుగుము వనచర ! 


158 


అపసరించి తన్నావల బోవగ 

చూచు కపినిగని సురస యిట్లనియె, 
హనుమంతునినిజ పరాక్రమ బలములు 
తెలియగోరి యేతెంచిన దగుటను. 


159 


కాదు కాదు శాఖామృగశేఖర ! 
పడవలె నీవిప్పుడె నా నోటను, 
తప్పుకొనగ సాధ్యము కాదెట్లును, 
బ్రహ్మయిచ్చె నీ వరము నాకు మును. 


160-161 


అని నోరు తెజచుకొని నిలువబడిన 
దాని చూచి క్రోధముతో ననె హరి 
భూతంబా ! విప్పుము ని వక్తుము 
నన్ను మ్రింగతగునంత వెడల్పుగ. 


162 


దశయోజన విస్తరముగా పెరిగి 
అజచు సురసతో అట్లు పలికి హరి 


తన దేహము పెంచెను దశయోజన 
విస్తీర్ణముగా విపరీతాకృతి. 


163 


పదియోజనమున పజిపున మేఘము 
కై వడి వీగెడి కపిరూపము గని, 
ఇరువదామడల విరివి నెగడ తన 
నోరు తెజచె విడ్డూరముగ సురస. 


164-165 


కోరలు నిగుడగ ఘోరనరక గ 

ర్రమువలెనున్న సురన నోరారసి, 
కుంచె దేహ మంగుష్టమాత్రముగ 
బుద్ధిశాలి కపిపుంగవు డప్పుడు. 


166 


వెంటనె వానరవీరుడు సురసా 

వక్తుబిలములోపల చొరబడి, వడి 
దాని దేహము యథాయథలుగ ఛే 
దించి, వెడలి, మీదికెగసి, యిట్లనె. 


167 


నీదు నోటిలోనికి చొచ్చితి, వి 
చ్చేసితి; నన్నాశీర్వదించి, సెల 
విమ్ము నాకు, పోయెద దాక్షాయణి! 
సీతను దాచిన చేలకు వేగమె. 


168 


రాహుముఖ వినిర్గతుడగు శశివలె, 
తన ముఖకందరమునబడి వెలువడి, 
వెలుగుచున్న కఫివీరుని చూచుచు, 
పలికెను నిజరూపముతో సురసయు. 


169 
పొమ్ము! యథాసుఖముగ శుభమగు; నీ 
యిష్టార్థము ఫలియించును పావని ! 
రఘుకులతిలకము రాముని పజ్జకు 
జనకసుతను సీతను పొందింపుము. 


170 


హనుమంతుడు చేసిన మూడవ దు 
ష్కరకార్యంబును కాంచి భూతములు 
'సాధుసాధ'ని ప్రశంసాగితల 
కిర్తించిరి ఉద్దీవస్వరముల. 


171 


శిశిరోదకములు చిందెడి మార్గము 
పక్షులు పోయెడి అక్షయమార్గము 
సాధు కై శికాచార్యుని మార్గము 

ఐరావతము నడాడెడి మార్గము. 


172 


హరిశార్దూల విహంగ భుజంగమ (స 
వారణములు చను వాహన మార్గము 
బహువిమాన విభ్రమ విన్యాస క 
లాపంబుల సమలంకృత మార్గము, 


173 


వజ్రాయుధ దుర్భర ఘాతలచే 
పెకలి యెగసిపడు పిడుగుల రాపి . 
ళ్లకు లేచిన జ్వాలలమాలల సా. 
లంకృతమయిన నిరంకుశమార్గము. 


174 


పుణ్యులు, క్రతుఫలపూర్లులు, నక్షయ 
భోగము లందగ పోయెడి మార్గము, 
అమృతములగు హవ్యములు మోసికొని 
పావకు డేగెడి పావనమార్గము. 


175 


గ్రహములు, నక్షత్రములు, చంద్ర సూ 
ర్యులు చరియించెడి జ్యోతిర్మార్గము, 
నాగ యక్ష గంధర్వమహాబుషి 
సంకులమగు కూలంకష మార్గము. 


176 


విమలము, వితత వివిక్తము, విశ్వా 
వసు సేవితము, దివస్పతి యేనుగు 
తిరిగెడి మార్గము, దినకర రజనీ 

కర విహార మార్గము, శివమార్గము. 


177 


విధి నిర్మించిన వితత వితానమయి 
విద్యాధరకుల విబుధ గణంబులు, 
సంసేవించు విశాల మార్గమున 
పక్షింద్రునివలె పజచె మహాకపి. 


178 


అతివిశాలము, నిరాలంబనమగు 

వాయు మార్గమును పట్టి గరుత్మం 

తుని వలె చనుచుండెను హనుమంతుడు, 
జీమూతములను చీలిచి చిమ్ముచు, 


179 


కపియూధపు పటు గాఢ తాడనల 
చెల్లాచెదరై నల్లని మబ్బులు 
మిసమిస మెజిసిను పసుపుపచ్చ లై 
పండు కెంపులయి పాల తెలుపులయి. 


180 


వెనుకముందెడా పెడగొట్టిన 
శ్యామలాభ్రముల సందిలిసందుల 
వానరు డగపడె వానాకాలపు 

చంద్రు చందమున చాటయ బయలయి. 


181 


అనిల తనూజుడు హనుమంతుండు, ని 
రాలంబ నభం బంతయు తానయి, 
ఖేచరులకు వీక్షించనయ్యె, వ్రే 

లాడు టిక్కల కులాచలమట్టుల, 


182 
ఆ లీలన్‌ దివి తేలియాడుచున్‌ 
ఎగసిపోయెడి కపింద్రుని గని, సిం 
హికయను రాక్షసి, ఇచ్చారూపిణి 
తలపోసెను. మది తనువు పెంచి యిటు. 

183 


కూడు లేక అల్లాడుచుంటి చిర 
కాలముగా, సంఘటితంబాయెను 


నేటికొక్క మహనీయ సత్వమిటు, 
ఆహరింతు నా యాకలి తీజగ. 


184 


చింతించుచు నిటు సింహిక, దివి చను, 
కపివరు ఛాయను గావువట్టై; తన 
నీడనుపట్టిన పీడలు తోపగ, 

తనలో నిటులనుకొనె హనుమంతుడు. 


185 


పట్టి కట్టి రెవ్వరొ నా ఛాయను, 
మందగించిన దమంద విక్రమము, 
ఎదురుగాలి వడి గదిమినెట్ట న 
ట్టేట నిలిచిపోయెడి నావపగిది. 


186 


మీదను క్రిందను మిగిలిన కడలను 
పరికింపగ కనబడె కపికయ్యెడ; 
ఉదధినుండి పయికుప్పెన చాడ్సున 
వెడలుచున్న ఒక విపరితాకృతి. 


187-188 


ఆ దయ్యపు మొగమారసి, కపిరా 
జప్పు డన్న ఛాయాగ్రాహి యనుచు 

సందియమేది, భృశంబుగ పెంచెను 

మేను మహాకపి; వానమబ్బువలె. 


189-190 


పెరిగిన కపి మే నరసి సింహికయు 
పాతాళాంతర భూతంబుగ తన 
నోరు తెజచి, కపివీరుని కదియగ 
వచ్చెను మేఘమువలె గర్జించుచు. 


191 


తన్ను మ్రింగ వక్తంబున్లు తెటిచిన 
సింహికను సమీక్షించి గ్రహించెను, 
దాని కాయపరిమాణంబును మ 
ర్మస్థానములను మారుతి ధీమతి. 


192 


అంతలోన అంతంతలుగా తన 
వజ్రకాయమును వంచి కుంచి, మజీ 
పించి, హరి ప్రవేశించెను సింహిక 
తెఖుచియున్న భీకరముఖబిలమున, 


193 


రాహుముఖ సముద్రములో గ్రహణము 
నాడు మునుగు చంద్రముని చందమున 
సింహిక నోటను చెనకి దుముకు, కపి 
వీరుని చూచిరి చారణసిద్ధులు. 


194 


హనుమ దాని కుక్షినిబడి, తీక్షణ 
నఖములతో అంతర్మర్మాంత్రము 
లెల్ల చీల్చి, బయలెక్కె మనోజవ 
మున, అది నోటిని మాయకమునుపే. 


195 


ధృతి దాక్షిణ్య ధురీణములగు వీ 
క్షణధారలు రాక్షసిని సింహికను " 
హింసించి, హనుమ యెప్పటి యట్టుల 
కాయము పెంచ నమేయముగ మటల. 


196 


సృజియించెను పరమేష్టి సింహికా 
మారణకై హనుమంతు నన్నటుల, 
ఆతని ఘాతల నగలగ గుండెలు 
తూలి సోలిపడె త్రుల్లి నీళ్ళ నది. 


197 


వానరుచే హతమై నీల్గిపడిన 
సింహిక నటు లచ్చెరువున చూచుచు 
ఆకసమున నడయాడు భూతములు 
వాతాత్మజుతో పలికిరి యిట్టుల. 


198 


అతిభీషణ కృత్య మిది మహాకపి ! 
అలవిమాలిన భయంకర భూతము 
సింహిక, దానిని సంహరించితివి; 
సాధింపు మభీష్టము నిక సుళువుగ . 


199 


స్మృతియును, ధృతియును, మతియు, దక్షతయు, 
సామర్థ్యచతుష్టయ, మివి కలిగిన, 

నీవంటీ క్రియానేతలెన్నడును 

కష్టపడరు తమ కార్యసాధనల. 


200 


తలపు ఫలించగ, దైవభూతములు 
సంభావించగ, సంతోషముతో 
అరిగెను క్రమ్మర ఆకాశంబున 
గరుడుని కైవడి కపికులకేసరి. 


201 


అంతలోనె హనుమంతుం డవతలి 
తీరమునందిగి, పాబిజూడ, కన 
వచ్చెనంతటను వచ్చని తోటలు 
శతయోజనములు చాళ్లుచాళ్లుగా. 


202 


దిగినంతనె హరి తిలకించెను శా 
ఖామృగంబులకు కామితంబులగు 
వివిధ వృక్షములవీధులు, మలయో 
ద్యానవనంబుల బోనివాడలను. 


203 


ఉదధిని, ఉదధి దిగుదల పల్లముల, 
తేమ నేలల నెదిగిన వృక్షముల , 
పరికించుచు సాగరసంగ నది 
నదముఖంబులను ముదముగ చూచెను. 


204 
శ్రావణ మేఘము చాయవిస్తరిలి 
ఆకసమంతయు ఆముకొన్న తన 


ఆకారము నవలోకించి మదిని 
భావించెను మేధావి హనుమ యిటు. 


205 


నా రూపోన్నతి, నావేగోద్దతి, 
చూచిరేని దనుజు లపూర్వంబీ 


కపిభూతంబని కౌతూహలమున 
విస్మితులై నా వెంబడి పడుదురు. 


206 


అని, కొండను పోలిన తనరూపము 
సంక్షేపించెను స్వల్పాకృతిగా; 
మోహము వీడ ముముక్షువు ప్రకృతి 
స్థితి కొనుగతి పొందెను నిజరూపము. 


207 


పెంచిన రూపము దించి హనుమ, నిజ 
వానరాకృతిని కానవచ్చె; మును 
బలిబలము హరింపగ విష్ణువు మూ 
డడుగుల పరిమితి ముడిగివభాతిని. 


208 


పలురూపంబుల మెలగి, అన్యుల క్ర 
లవిగాని మహార్ణవము దాటిగ 

ట్టెక్కి, కార్యము సమీక్షించి, అపుడు 
సముచితమగు రూపము ధరించిె, కపి, 


209 


కొబ్బరితోటలు, గుబురు మొగలిపొద, 
లుద్దాలకముల ఓలము లొరసెడి, 
లఅంబగిరితలంబున వ్రాలె, మహా 
త్ముండు మారుతసుతుండు కొండవలె. 


210 


ఏటిగట్టున నొకింతనిలిచి హరి 

గిరి సిగబంతిగ మెరయు లంకగని, 

ఎగిరి దుమికె నా నగముమీద ప 

కులు మృగములు కలగుండు గొని చెదర . 


211 


త్రుళ్ళి విరిగిపడు కల్లోలములకు, 
నాగులకును, దానవులకు, నెలవగు 
కడలిదాటి వెలిగట్టున దిగి, హరి 
అరసెను లంకను అమరావతివలె. 


అట్లు, దాటుటకు అలవికాని పా 
రావారము నతిరయమున దాటిన 
హనుమ స్వస్థుడై యరసె త్రికూట శి 
ఖరము మీది లంకానగరంబును. 


కొండమీది మ్రాకు లురలి కురిసిన 
పూల వానలన్‌ మునిగిపోయి, కపి 
పుప్పమూర్తివలె పొడకట్టెను, పటు 
వీరవీక్రమోదారుం డయ్యును. 


నూజామడల సుదూరము పజచియు 
అలసి సొలసి ఉసురసురని సొక్కడు, 
ఉత్తమ విక్రమ సత్తాయత్తుడు 
సాహసికాగ్రణి శ్రీ హనుమంతుడు. 


నూజామడ లొక దూరమె ! పదినూ 
జామడలయిన నికేమి ! దాటగా 
జాలుదు; నాకీ సాగర లంఘన 
మెంతటి దని హనుమంతు డుల్ల సిలె. 


అతిశయ వేగాన్వితులగు ప్లవగుల 
లో నధికుడు, ప్లవమాన ప్రజ్ఞా 
గణ్యుడు మారుతి; కావున వారిధి 
దాటెను లంకను దరిసెను వేగమె. 


అచ్చట నేపగు పచ్చిక బీళ్లు, సు 
వాసనల్‌ చెరుగు వచ్చితోటలు, శి 
లావలయంబులు, లాతినగంబులు, 
చోద్యముగా చూచుచు తిరిగెను హరి. 


పెద్ద చెట్టు కప్పిన జాపడకల, 
పూచిన వృక్షంబుల వనవీధుల, 
ఇచ్చ మీజ చరియించి మహాకపి, 
దాటిపోయె నా కూటపరిసరము. 


కొండ నెత్తమున కొంతసేపు నిలు 
వంబడి క్రమ్మణ పరికించెను కపి, 
పచ్చని తోపులు, పజిగడ నడవులు 
క్రాలుచున్న లంకానగరంబును, 


కర్ణికారములు, ఖర్జూరంబులు, 
ముచుకుందంబులు, మొగలి పూ పొదలు, 
ప్రేంకణములు నెడపెడల పుంజుకొని 
కుటజ కదంబ నికుంజము లొప్పెను. 


10 


పూచి పొలిచి పుప్పొడితో నిండిన 
దేవదారములు, కోవిదారములు, 
నీవ, లెజ్జగన్నేర్లు, ప్రియంగులు, 
గుబురుకొనియె కోకొల్లగ నెల్లెడ . 


11 


పూచిన పువ్వుల మోతలతో, పూ 
యని మొగ్గల సోయగముతో, కెరలి 
యాడు పులుంగులతోడ, పయ్యెర లు 
యాలలూప పొలుపారును తరువులు. 


12 


కలువలు తమ్ములు కవుగలించుకొన, 
కారండవములు కలహంసములును 
క్రీడించెడి దీర్ణికలును, పలుతీ 

రుల రమ్యసేరస్సులును రంజిలును. 


13 


అన్ని బుతువులను అడుగక ఉడుగక 
పూచి కాచు తరువులును తీగెలును 
వర్ణిల్లెడి ఉపవనముల వనముల 
చూచె నవనవోత్సుకుడై పావని. 


14 


సకల భాగ్య సుఖసంపూర్ణుడు దశ 
కంఠుడేలు లంకాపురికోట య 
గడ్డలు విలసిలు కమలంబులతో 
కలువలతో ఆ కాలము శుభముగ. 


15 


సీతను తో తెచ్చిన గిలి కెలకగ 
బుగులుకొన్న దశముఖుతో, దానవ 
భటులును తిరుగుదురటు నిటు నెల్లెడ 
వేయికండ్లతో వేషధారులయి. 


16 


పచ్చని కనక ప్రాకారముతో, 
రమ్యమయిన నగరంబిది, అందలి 
మేడ లచ్చముగ మెజియు శరన్నే 
ఘముల చాయల గ్రహముల యెత్తున. 


17-18 


ఎత్తగు బురుజుల నెగురుచున్న జెం 
డాలవరుసల, విశాలరథ్యలను 
అచ్చము తెల్లనిరచ్చతోరణలు 
కాంచె దేవపురి కైవడి లంకను. 


19 


కొండనెత్తముల, మెండుగ కట్టిన 
తెల్లని మేడలు నల్లని మిన్నుల 
నంది పుచ్చుకొను నటులున్న లం 
కా నగరంబును కాంచె మహాకపి. 


20 


రాక్షసీశ్వరుడు రావణుండు పా 
లింప బలిమి, నిర్మింప నేరిమిని 
విశ్వకర్మ, వినువీధుల తేలెడి, 
లంకను కపితల్లజుడీక్షించెను. 


21 


ప్రాకారము మొలపట్టుగ, శూలము 
అలకలుగ, బురుజు లాభరణములుగ, 


జలధారలు వలువలుగ, మయుడు మన 
సార కట్టిన ప్రియపురీమణి యది. 


22-23 


కై లాసగిరి శిఖరముల కై వడి 
గగనము నొరుయుచు, గాలిని చీల్బుక 
యెగిరిపోవుగతి మిగుల నెత్తుగా, 
సుఖనివాసములు శోభిలుచుండెను, 


24 


నాగకులమునకు భోగవతి పగిది, , 
క్రూరరాక్షనుల కూటంబయ్యెను 

ఎన్నగ నోపని యిష్టనగరి, యిది; 
మును కుబేరు కాపుర మనుట నిజము. 


25 


కోరలు సాగిన క్రూరరాక్షసులు 
పట్టసశూలము లిట్టటు త్రిప్పుచు 
రక్షీంతు రహోరాత్రము లీ వురి, 
క్రూరసర్పములు కొండ గుహం బలె. 


26 


కట్టనిరక్షా ఘట్టమువలె లం 
కను చుట్టిన ప్రాకారము నారసి, 
ఘోరరాక్షసుల గూఢ రక్షణము 

నంగబలము కపి ఆలోదించెను. 


27 


ఈదగరాని మహోదధి నెటులో 
గడచి వచ్చెదరుగాక వానరులు, 

అది నిరర్థకము; కదనంబున లం 
కను పట్టు టశక్యము సురల కయిన. 


28 
బాహు విక్రమ ప్రథితుడె రాముడు 
అయిన నేమిచేయంగల డిచ్చట? 


పట్టగరాదీ పర్వత దుర్గము 
గండు రక్కసులు కావలి యుండగ. . 


29 


బలపరాక్రమోద్భటు లీదైత్యులు, 
సామదానములు సాగవు, భెదము 
పాజదు, యుద్ధోపాయ మసాధ్యము, 
కానరాదు అవకాశమింకొకటి. 


30 


వానరయోధులనైన యీ పనికి 
గతి నలుగురె; అధిపతి సుగ్రీవుడు, 
వాలి నందనుడు, నీలుడు, నేనును; 
ఏమి చేయదగు నీ దున్సంధిని. 


31 


ఎందుకిప్పు డీ ముందు విచారము ? 
మొదట వెతకెద ప్రపూతను సీతను, 
ఉన్నదా లేదో ఉనికి తెలిసికొని, 
ఊహింపందగు నుత్తర కార్యము. 


32 


అనుచు పర్వతమునందె నిలువబడి 
చిక్కబట్టి మనసొక్క నిమేషము, 
రామ కామితార్థపరాయణ రతి, 
ధ్యానమగ్నుడయి తలపోసి నిటుల. 


33-34 


ఈ రూపముతో నేను రాక్షనుల 
దుర్గమ నగరము దూరు టశక్యము, 
క్రూరు లుగ్రవీర్యుల నిశాచరుల 
కనులు ప్రామి జనక జను వెతకెదను. 


35 


కనబడీ కనబడని రూపముతో 
చీకటిపడ చొ చ్చెద నగరంబును 
వీలు చాలు కనిపెట్టి నేను వ 

చ్చిన పని సాధించెద యుక్తంబుగ. 


36 


సురల కేనియు నసురలకేనియును 
కాలిడ శక్యముకాని లంకలో 

చొరబడి, దానిని చూచి, ఊరుపులు 
పుచ్చుచు కపి తలపోసె నిట్లు మది. 


రావణు డధిక దురాత్ముం, డాతని 
కంటబడక లంకానగరములో 

ఏ యుపాయమున నేను మైథిలిని 
వెదకి చూడకలుగుదును నీఘ్రముగ శ 


37 


కదలి కులుకు శృంగములతోడ జి 
రాడు ఘనాఘనమట్టులొప్పు లం 
బాచలమున తజీ వేచుచుండె మే 
ధావి హనుమ భవితవ్య తితీక్షను. 


పువ్వులతోటల పూర్ణ సరస్సుల 
రమ్యధామమయి రావణుడేలెడి 
లంకాపురమును జంకులేని ధృతి 
చీకటిపడ చొచ్చెను మహాబలుడు. 


తెల్లని సంక్రాంతి మొగుళ్ళవలెన్‌ 
ధాత సాధ సంజాతము మెజయగ, 
ఏటి నీటి పయ్యెరలు విసరు ము 
న్నీటి కెరటముల పాటలు వినబడ. 


అలకాపురి శోభలదై వారును 
రావణేశ్వరుని రాజధాని, తిని 
త్రాగి మదించిన రాక్షస రక్షకు 
లెత్తిన కత్తుల నెడప రెన్నడును. 


మేఘ మాలికలు మెజుపులు చిమ్మగ, 
జ్యోతిర్గణములు చుట్టి చరింపగ, 
రుంరూనిలఘోాషము లెలుగింపగ, 
అతిశయించు లం కమరావతి వలె. 


6-7 


బంగరు బురుజుల ప్రహరీగోడల, 
జెండాలను గజ్జెలు గలగలమన, 
ప్రాకార సమీపంబు చేరి కపి 
వేడుక చెందెను విసయమందిెను. 


ముత్యములు, స్పటికములు, మణిపలకలు 
తాపించిన నిద్దపు ముంగిళ్లును, 

పటిక కుందనము వైడూర్యములను 

కలిపి సోగగా కట్టిన మెట్టును. 


9-10 


కరగబోసి వడకట్టి తేర్చిన వ 

సిండి వెండి జిగిజిలుగు వన్నియల 
అంగణములు సోయగములు కాన్‌ , పురీ 
గగనమున కెగుయు కరణి కనంబడె. 


11 


అంచలసందడి, క్రంచముల పలుకు, 
నెమళుల కేకలు, నెలతుకల నగల 
చప్పుడు, వాద్యస్వరములు, పురమున 
బోరుకలగు నలవోక యెల్లపుడు. 


12 


అలకానగరపు అందచందములు 
కసరి కొసరి ఆకసమున కరుగుచు 
నున్న భంగి చెలువొదు లంకగని 
వేడుకపడి కొనియాడెను మారుతి. 


13 


సాటిలేని సిరిసంపదలెల్ల న 
మృద్ధముగా వర్ధిల్లుచున్న రా 
క్షసనాయకు లంకానగరము కని 
వేడుకతో కొనియాడెను మారుతి. 


14 


ఎత్తినకత్తుల నెడపక దైత్యులు 
రావణుబలములు రక్షింపగ నిది 
బలిమిని పట్టగ వశముకాదు, లా 
తుల కెవ్వరికిని అలవికానిపని. 


15 


ఇట్టి ఖ్యాతిగలదేని, చాలుదురు 
కుముదాంగద ముఖ్యులును, సుషేణుడు, 
మైందవద్వివిదు; లంద జొక్కమొగి 
దీక్షించిన సాధింపనోపుదురు. 


16 


అంకాపురమును లగ్గపట్టుటకు, 
సూర్యపుత్రుడగు సుగ్రీవుండును, 
కుశపర్వుడు, నలఘుండు కేతుమా 
లియు, నేనును చాలిన సమర్థులము. 


17 


ఇంకను మది నూహించిచూడ, రా 
ఘవు బాహావిక్రమమును, లక్ష్మణు 
ధనురస్త దురంత పరాక్రమమును 
ఎదురులేనివని ముదమందెను హరి. 


18 


రత్నభవనములు రంగుచిరెలుగ, 
ఆవులచావళ్ళవతంసములుగ, 

యంత్రశాలలు ప్రియస్తనంబులుగ 
లంకయొప్పి సాలంకృత సతివలె. 


19 


వెలుగుచున్న దీపికల వెలుతురున 
చీకటి నిలువగలేక వై తొలగ, 
కళకళలాడెడి కనకభవనముల 
రావణేశు నగరమును చూచె హరి. 


20 


చొరవ చేసికొని చొరబడుచున్న మ 
హా బలవంతుని హనుమంతుని గనె 
రావణేంద్రు పురదేవత లంక; ని 
జాకృతి నంతట నప్రమత్తయై. 


21 
రావణు నధికారమున మెలగునది 
కాన, కపీంద్రునికాంచి, లేచి, అతి 
వికృతముఖముతో విచ్చేసెను వడి 
స్వయముగ నగరద్వారము చెంతకు. 

22 


కపిసింహంబునుకదిసి, కట్టెదుట 
నిట్టనిలువుగా నిలబడి, బొబ్బలు 


పెట్టుచు అరచెను గట్టిగ నిట్లు జ 
గత్సాణసుతుని కలవరపెట్టగ. 


23 


వనచరుడా ! ఎవ్వడ ? వి విచటికి, 
ఎందుకువచ్చితి విట్టుల నుటిగ? 
చెప్పుము నిజమును శ్రీఘ్రంబుగ, నీ 
ఉసురులు బొందిని మెసలుచుండగనె. 


24 


శక్యము కాదేచందమునను నీ 
కింక ప్రవేశము లంక లోపలికి; 
అతిగూఢముగా అన్నిమూలలను 
కాపున్నవి రాక్షసగణబలములు. 


25 


తన సమక్షమున తడయక నిలిచిన 
దానితోడ కపితల్లజు, డిట్లనె, 
అడిగితికాన యథార్థము చెప్పెద 
వినుమీ యావద్వృత్తాంతంబును. 


26 


ఎవ్వతవీవు వివృత వికృతేక్షణ ! 
నగరివాకిటను నిలుతువెందులకు ? 
భయపెట్టుచు నను ప్రతిరోధించితి 
దారుణముగ, ఏ కారణార్థమయి ? 


27 


హనుమద్వచనములను విని లంకా 
కామరూపిణి అఖండకోపమున, 
మండిపడుచు హనుమంతునితో నిటు 
దురుసులాడె నిష్టురకంఠంబున. 


28 
నేనిక్కడ లంకానగరమునకు 
రక్షకురాలను; రాక్షసరాజగు 
రావణు నాజ్ఞను కావలియుందును 
ఎవరికిలొంగక దివమును రాత్రియు. 


29 


కాలిడ శక్యముకాదు లంకలో 
గంతకట్టి నా కనులకు వానర ! ; 
అడచితినేని యిపుడె నీ ప్రాణము 
లెడలు; నిద్రపోయెదవిక లేవక . 


30 


నేనెసుమీ ! లంకానగరాధి 

శాన దేవతను సర్వంబును ర 
క్షంతును స్వయముగ; చెప్పితి, నీవిక 
తెలిసికొని ప్రవర్తింపుము వానర ! 


31 


అట్టుల లంక అహంకారముతో 
బింకములాడగ వినుచుండెను పవ 
మానసుతుడు హనుమంతుడు కదలక; 
కొండపై మజొక కొండవలె నిలిచి. 


32 


వికృతరూపమున వెలసిన లంకా 
స్తిభూతము నీక్షించి, మతి విచా 
రించి, వానరవరేణ్యుడు, మారుతి, 
మేధావి పలికె మెత్తని గొతున. 


33 


అంకానగరి కలంకారములగు, 
తోరణముల శృంగారంబును, ప్రా 
కారంబుల గండ రాకృతి, కను 
లార చూడ మనసాయె వచ్చితిని. 


34 


పేరుమ్రోగె నీ ద్వీపమునందలి 

పచ్చని పువ్వుల పండ్లతోటలును 
చిక్కని వనములు చక్కని గృహములు, 
వానిని చూడగ వచ్చితి వేడ్కను. 


35 


పవమానసుతుడు పలికిన పలుకుల 
నాలకించి, వెనకాడక, యీసున 
కామరూపిణి వికారవేషిణి, స 
మీరసుతునితో మారుపలికె నిటు. 


36 


నను జయింపకున్నను దుర్చుద్ధీ ! 
రావణు డేలెడి రాజ్యములో 
పురముచూడ నీ తరము కాదిపుడు 
చెప్పిన మాటల నొప్పరికించకు. 


37 


ఆ మాటలు విని హరి శార్దూలము, 
మజల నా నిశాచరితో నిట్లనె, 
ఒక్కసారి యీ పక్కణమారసి, 
వచ్చినదారినిపట్టి పోయెదను. 


38 


అంతట లంక దురాగ్రహమెత్త భ 
యంకరంబుగా అజచుచు తడయక, 
చెంపదెబ్బ తీసెను క్రూరంబుగ, 
హనుమంతుని దాంతుని బలవంతుని. 


39 


గొంతు పగులమ్రోగుచు రాక్షసి బె 
ట్టేదముగ నటు తాడించగ మారుతి, 
నీబ్బరం బెడల బొబ్బలు పెట్టెను 
భూనభోతరంబులు మార్పోయగ. 


40 


అంతబోక పవనాత్మజుండు, ప్రళ 
యాగ్రహంబుతో నుగ్రుండయి, , కుడి 
చేతి వ్రేళ్ళు ముష్టిని బిట్టు బిగయ 
ముడిచి, పొడిచే ఖొమ్ములలో దానిని. 


41-42 


పిడుగువంటి కపి పిడికిటి పోటుకు 
ఊపిరాడకది ఒటిగి విటీగిబడె; 
స్తీయని తలచి అతిక్రోధం బిం 

చుక జాజగ, చంపక విడిచెను హరి. 


43 


ముష్టి ఘాతమున మూర్చితయై పడి 
విలవిలలాడెడీ వికృతాస్యను రా 


క్షసిని చూడ కపి సత్తమున కపుడు 
కనికారము తొణకెను కటాక్షముల. 


44 


అట్టు నేలబడి అపరయాతనన్‌ 
తన్నుకొను చసురి; తన్ను జాలితో 
చూచుచున్న కపిసోమునితో ననె 
గర్వమడచి గద్దద కంఠంబున. 


45 


రక్షించుము వీరకపిసత్తమ! ప్ర 
సన్నుడవైనను మన్నించుము ! బల 
వంతులు సత్వనితాంతులు నగు ధీ 
మంతులు కరుణామయులుగారె హరి. 


46-47 


నేనె స్వయము లంకానగరిని కపి 
కంఠీరవ ! నీ కరతలఘాతను 
హతమై పడితి; స్వయంభువు నా కి 
చ్చిన వరమున్నది, చెప్పెద వినుమది. 


48 


ఎపుడు వీరుడొక కపికుల ముఖ్యుడు, 
చెనకి నిన్ను నిర్దించునో, అప్పుడె 
దైత్యుల లోకోత్తర మహోన్నతికి, 
నాశకాలమని నమ్ముము ధ్రువముగ. 


49 


నీ యాగమనము నాయపజయమును 
భావింపగ, ఆ భయకాల మిపుడు 
దాపరించెనని తలతు హరీశ్వర ! 
మిథ్యయగునె పరమేస్టి, భవిష్యము. 


50 
సీత నిమిత్తము చేసిన పాపము 
ప్రభువు దురాత్ముడు రావణున, కతని 


పౌరులు లంకావాసాసురులకు 
సర్వమునకు నాశనము తెచ్చినది. 


51 


రావణుడేలెడి రాజధానిని ప్ర 

వేశించు, మభీప్పితములయిన కా 
ర్యములను కావించుము, యథేచ్చగా; 
వచ్చిన కార్య మవశ్య సిద్ధియగు. 


52 
రాక్షసరాజగు రావణేశ్వరుం 
డేలగ, శుభములకిల్ల యి, శాపము 


తిన్నపురము చొ త్తెంచి, జానకిని 
వెతకుమంతటను వీరకపీశ్వర ! 


అటుల హనుమ మహాతేజస్వి, బ 
లాఢ్యుడు, లేచి పరాక్రమించి, స్వే 
చ్చా రూపిణి, లంకా రక్షికను ని 
కారీంచి పురద్వారమున్‌ గడచి. 


అపర రాత్రి సమయంబుచూచి, తల 
వాకిలి విడి, పెడవాకిలి పట్టున 
ప్రాకారంబును దూకి, ప్రవేశిం 

చెను లంకాపురమును హనుమంతుడు. 


3 


సుగ్రీవునకున్‌ శుభదాయకముగ, 
లంక చొచ్చువేళ తన యెడమకా 

లిడెను శాత్రవుల నడినె త్తిన బలె 
రాజనీతి పారగుడు మహాకపి. 


రాత్రివేళ నగరంబును చొచ్చిన 
హనుమ పోవుచుండెను లంకాపుర 
రాజ వీధులను; రాలిన పువ్వులు 
చల్లి నట్టు రాజిల్ల నెల్లెడల. 


జంత్ర వాద్యముల సన్నని పాటలు, 
నవ్వుటాల సందళ్ళు సరసములు, 
రమ్యమయిన నగరంబున నెల్లెడ 
వినబడుచుండెను వీనుల విందుగ. 


మంచి వజ్రముల మాలలు చుట్టిన 
తెల్ల యేనుగుల తీరున భాసిలు 
భాగ్యభవనముల పంక్తులతో పురి; 
శుభ్రపయోధర సుందర దివివలె. 


రేకులు విప్పారిన పద్మములను 
బోలు రూపముల, పాలమబ్బుల సొ 
బంగుల, స్వస్తిక మంగళాంకముల, 
దీపించును లంకాపుర గృహములు. 


చిత్రముగ రచించిన మాలలు, నా 
భరణములు వెలయ, 'వర్ధమాన' మను 
పేరులపలకలతో రమణీయము 

అయిన గృహములను ప్రియముగ కనె కపి. 


9 


పలుచందంబుల బహురూపంబుల, 
తీరుతీరుగా తీరిచి కట్టిన / 

ఒక భవంతియందుండి దూకి, మటీ 
యొక భవనముమీది కెగరసాగెను. 


10 


అమరలోకమున అప్పరసలవలె, 
దానవయువతులు త్రాగిపాడు త్రి 
స్థాన స్వరగీతా తరంగములు 

వేనబడే మారుతి వీనులకింపుగ. 


11 


మేలిమి మేడల మెట్లమీదుగా 
ఎక్కిదిగుచు భ్రమియించు భామినుల 
మొలనూళ్ళందెలు మొరయు రవళి విన 
నయ్యెను గలగలమంచువాడలను. 


12 


అచటనచట ఉదయ వ్యాయామా 
స్పోటనములు, ఆర్భాటారవములు స్త 
మంత్రతంత్ర పరతంత్రుల కంఠ 
శ్రుతులును వెడలె అసురుల నట్టిండ్లను. 


13 


స్వాధ్యాయ సునిష్థాపరులగు ఛాం 
దస పుణ్యజనుల దర్శించెను కపి, 
రాక్షసీశ్వర ప్రస్తుత గీతా 

పాఠకులును కనబడిరి వీధులను. 


14 


రాజవీధి కిరుప్రక్కల నిలిచిరి 
కత్తులతో రాజసభటు లెడనెడ, 
చాటుమాటుగా సైనిక శిబిరాం 
తికముల వేగులు తిరుగుచునుండిరి. 


15 


ఎద్దుతోళ్ళు ధరియించిన నిష్టులు, 
జడదారులు, దీక్షాముండితులును, 
పిడికిట దర్భలు ముడిచినవారును, 
అగ్నిహోత్రులును యాతుధానులును. 


16 


కూటముద్దర క్రూరహస్తులును, 
కండలుబలిసిన దండధారులును, 
ఏకేక్షణులును, ఏకకర్ణులును, 
లంబోదరులును లంబస్తనులును. 


17 


వంకరమూతులు, వామనమూర్తులు, 
పీలమొగాల కరాళదర్శనులు, 
ఖడ్గశతఘ్నులు కార్ముకముసలము 
లెత్తి తిరుగుదురు మత్తిలి దైత్యులు. 


18 


కరములం దినుపకట్ల గుదియలును, 
మేనకవచములు మెజయనెగడుదురు 
బలుపెక్కక, మిక్కిలి బక్కటిలక 
గిటకపాజకు మిగిలి పొడుగెదుగక. 


19 
కారునలుపును చొకారువు తెలుపును 
కాని రాక్షసులు కానబడిరి, వి 
రూపులు, నధికసురూపులున్‌ కలసి; 
కొందు గిడ్డలు కొందు పొడుగులు. 
20-21 


విజయపతాకలు నివిధాయుధములు 
తాల్చి, కావిగందము నలందుకొని 


వజ్రాయుధములు వాడి శూలములు 
వెలయ భ్రమింతురు విచ్చలవిడిగా. 


22 


పూలదండలను భూషణంబులను 
తాల్చి, కావి గందము నలందుకొని, 
బహువేషంబుల పలువాలకముల 
వారినిగనె హరి స్వైరవిహారుల. 


23 


వజ్రాయుధములవంటి ముమ్మెనల 
వాలములను మెయితాలిచి, వందలు 
వేలు రాక్షనులు వాలి తిరుగుదురు 
రావణు నంతిపురంబు చుట్టుకొని. 


24 


కొండనెత్తిన అఖండశోభతో, 

చారు హిరణ్మయ తోరణములతో, 
ప్రఖ్యాతంబగు రావణు రాజాం 
తపురమును సందర్శించెను కపి. 


25 


తెలితామరపువ్వులతో నిండిన 
కోటకందకము దాటకుండ, ప్రా 
కారచక్రము గభీరముగా, వెలి 
చుట్టు తిరిగివచ్చుట చూచెను హరి. 


26 


ఇంద్రుని నగరికి ఈడగు లంకను, 
దివ్యనాదములు దివ్యాభరణ ని 
నాదంబులు ప్రతినాదములీనగ, 
హయముల హేషలు ప్రియముగ నుండెను. 


27 
రథములు, హస్తి తురగ విమాన వా 
హనములు నగరమునందు సందడిల , 


తెల్లనిమబ్బుల తీరున నాలుగు 
కోరల యేనుంగులు విహరించును. 


28-29 


గుమికొనియాడగ గువ్వలు జింకలు 
సాలంకృతమై, వేలురక్షకులు 
కావలికాచెడి రావణేశ్వరుని 
రాణివాసము చొరంబడె మారుతి. 


వ్రేలు కాడ ముత్యాల కుచ్చులు క 
డాని చుట్టుగోడపయి చూరులను, 
అగరు చందనము లలికిన రావణు 
శోభన భవనముచొచ్చె మహాకపి. 


12-12-1966 


30 


రు 
వ 2 
అ 


మిన్నుల నడుమను వెన్నెల పందిట, 
పాలకరటముల లీలగ చిలుకుచు, 
ముచ్చటగా కనవచ్చెను చంద్రుడు; 
ఆలకొట్టమున క్రాలుకోడెవలె. 


లోక దోషములు పోకార్చుచు, జీ 
వముల మహో! ల్లాసమున తనర్చుచు, 
జలరాశి పయస్సులు పొంగించుచు, 
నీత్రాంశుడు దివి సింగారించెను. 


ముని మావులను సముద్రుని శోభలు, 
మంచినీట పద్మంబుల శోభలు, 
ధాత్రిలోన మందరగిరి శోభలు, 
మిళితమైనటుల మెరసెను చంద్రుడు, 


వెండిగూటిలో పెంపుడంచవలె, , 
మందరగుహలో మద కేసరివలె, 
పోతుటేన్గుపయి పోటుమగని వలై, 
రజనీరమణుడు రాజిల్లెను దివి. 


సూదికొమ్ముటంచుల వృషభమువలె, 
ఎత్తునెత్తముల హిమనగంబు వలె 
పొన్నుకట్టరదముల ద్విరదమువలిె, 
చెలువారెను సమశృంగంబుల శని, 


మంచు బురద కసుమాలము జాజగ, 
గ్రహ శోభావహ గత కలంకియై 
సుప్రకాశ రోచుల శుభాంకుడయి, 
బాసిల్లెను భగవానుడు సోముడు. 


గిరి శిఖరము నెక్కిన సింహము వలె, 
కదనము కదిసిన మదగజంబు వలె, 
రాజ్యము గెలిచిన రాజన్యుని వలె 
వెలసెను పూర్ణ కళలతో చంద్రుడు. 


చంద్రోదయ శుచి జాటెను చీకటి, 

పెరిగె నసురులకు పిశితాశనరుచి, 
మణగె మగువలకు ప్రణయదోషములు 
స్వర్గభో గమనజాలె ప్రదోషము. 


వీణలు మ్రోగెను వీనుల విందుగ, 
ప్రియులతోడ నిదురించిరి పడతులు, 
తిరుగవెడలె రాత్రించరజాతము 
భయరాద్రంబులు పయికొన నెల్లెడ. 


10 


మత్తెక్కిన దుర్శదుల సంకులము, 
వీర శ్రీ శోభితుల సంభ్రమము, 

రథ తురంగ మార్భటసంరంభము, 
పిక్కటిల్లు పురవీధులు కనె హరి. 


11 


ఒకరినొకరు వికటోక్తు లాడుదురు, 
బుజముల బుజములు పొడిచి నవ్వుదురు, 
కైపు రేగిన ప్రగల్బము లాడుచు 

తిట్టుచు తిమ్ముచు తికమక పడుదురు, 


12 


మగువ లగపడిన తగిలి దువ్వుదురు, 
ఖొమ్ములు విబుచుచు చిమ్ముచు చేతులు, 
చాపములూరక మోపుచు దించుచు, 

చిత్ర చిత్రమగు చేష్టల చెలగిరి. 


13 


ఇంపుగ పలుకుదు రింతులు కొందు, 
కొంద అలసి తూగుచు పవళింతురు, 
సుందరముఖు లిక కొందజు నవ్వుదు 
రూర్పులు విడుతురు ఓర్వనియువిదలు. 


14 


గజశాలల ఘీంకారారవముల, 
బుధుల సదస్సుల పూజారవముల , 
వీరజనుల నిట్టూరుపులను, పురి 
బుసలుకొట్టు పాముల చెరువాయెను. 


15 


నానాసురుచిర నామధేయముల 
ఖ్యాతిగణించిన యాతుధానులును, 
బుద్ధిమంతులును, శ్రద్ధావంతులు 
కనటడిరి మహాకపికి నగరమున. 


16 


సుగుణగణములకు, సుభగరూపములు 
కనువర్తనులగు అసురులగని హరి 
ఆనందించెను; అంతలంతల వి 
కారరూపులు నగపడిరి కొందు. 


17 


కనబడిరచ్చట హనుమకు పిమ్మట, 
వారి కులసతులు పరిశుద్ధచరిత, 
లఅభిరూపవతులు, అనురక్తలు తమ 
పతులపట్ల మధుపానము పట్టను. 


18 


రేలంతయు తమ ప్రియుల కౌగిలిం 
తల నలిగిన నెలత లగపడిరి, మే 
నుల వన్నెలు సిగ్గులను ముసుగుపడ, 
పువ్వులపొర్లిన గువ్వల గోమున. 


19 
మెలతలు కొందజు మేడలమీదను 
ప్రియుల కవుంగిట పెనగి సుఖింతురు, 
ఆచారవ్రత లయిన శుభాస్యలు 
భర్తల యిష్టము తీర్తురు ప్రియముగ. 

20 


కోకలు జాటీన గుబ్బెతల శరీ 
రము లగపడె అపరంజి చాయలను, 


విరహతాపమున వెలవెల బోయిన 
వెలదులు శశిరేఖలవలె తోదిరి. 


21 


ఇచ్చకు వచ్చిన నెచ్చెలికాండ్రను 
పొంది సుఖించిన అందకత్తెలను, 
స్వగ్భహంబుల నిజవల్లభుల సరస 
ముచ్చట తీజీన ముగుదల నరసెను. 


22 


చంద్రుని శోభలుచల్లు ముఖములను, 
వంగిన టిప్పల వాలికకనులను, 
తొలకరి మెజుపులు చిలుకు మంచి ర 
త్నాల సొమ్ములు సరాలు చూచె కపి. 


23 


కాని, కన్నులకు కనబడదాయెను 
వాతాత్మజునకు సీత, రాజ కుల 

జాత, ఫుల్ల పుప్పలతాభూత, ప్ర 
పూత, శుభగుణోపేత, ఏకడను. 


24 


పరమ సనాతన వథమును వదలక 
రాఘవ రాగపరాయణరతయై 
భర్తమనః్రిపదనివిష్టయగు 

సీత, కులస్త్రీజాతమతల్లిక. 


25 


పసిడి కంటెతో మిసమిసమను మెడ 
కంటి నీటి కాకల చాజలుపడె, 

వంపు కురుల టిప్పల కను లెరియగ, 
ఉండె నడవిలో ఒంటి నెమలి వలె. 


26 


తేటపడక కుందిన శశికలవలె, 
బూడిద కప్పిన పైడి కాడవలై, 
మొక్కపోయిన ప్రభువు కరాసివలె, 
గాలికి తూలిన ఘనమాలికవలె. 


27 


మానవేశ్వరుడు, మాన్య చరిత్రుడు 
రాము, డతని భార్యను సీత నచట, 
కానలేక కటకటపడి మారుతి 
దుఃఖహతుండయి తోప మూడుగతి. 


14-12-1966 


ఇష్ట రూపముల నెత్తజాలు కపి 
జానకి నచ్చట కానలెమి, దుః 
ఖమున మునిగి శీఘ్రమే సమకట్టెను 
లంక నాల్గుమూలలు గాలించగ. 


సూర్యుని భాతిని జ్యోతిర్మయమై 
బలముగకట్టిన ప్రాకారముతో 
సర్వసంపదల సంశోభిలు దశ 
ముఖు నంతఈపురము ప్రవేశించెను. 


కంఠీరవములు కాననమున్‌ బలె 
గండురక్కసులు కావలికాయగ, 
దుర్గమమగు దైత్యుని నగరును గని, 
కపికుంజరు డుత్కంఠితు డాయెను. 


వెండిచట్టముల బిగియించిన చి 
త్తరువులతో బంగరు తోరణములు, 
అంచెలంచెలుగ నమరియున్న శి 
ల్పంబులతో ద్వారంబులు వెలసెను. 


ఏనుంగులపయి నెక్కు అమాత్యులు, 
కాకలుతీజీన కదనశూరులును, 
అణచరాని మదహయములు కట్టిన 
అరదములును నిండారియుండె పురి. 


వెండితోడను పసిండితోడ గజ 
దంతముతో కడు వింతగ చేసిన 
రథములు తిరుగును రాజనగరి, శా 
ర్టూల సింహముల తోలుగౌసెనల. 


బహురత్నంబుల భాండారములు, అ 
పూర్వభాండము, లమూల్యరత్నకం 
బళము, లందలంబు , లరదంబులు, సు 
ఖాసనము, లసంఖ్యాతము లొ ప్పెను. 


8 


బలిసిన పెంపుడు పక్షులు మృగములు 
చిన్నెలవన్నెల శృంగారముగా 
గుంపులు గుంపులు గునిసియాడు, వా 
కిండ్ల నెల్లెడల కండ్లపండువుగ. 


నియమసుశిక్షితులయిన రక్షకులు 

వెలుప్పలితల కావలికాయగ, ము 
ఖ్య - స్తీ జనముల కలకలములతో 

నిర్భరమై యుండెను నగరంతయు. 


10 


ముదితారత్నంబులతో, వారల 
రత్నాల నగలరవళితో తరం 
గించు రావణుని కేళీసొధము 
మ్రోతలతోడి సముద్రము చాడ్సున. 


11 


రాజలాంఛనలు రాజిలుచుండగ, 
మంచిగంధపరిమళములు సుడియగ, 
వీరగణము పరివేష్టింపగ, సిం 
హములున్న అరణ్యమువలెనుండెను. 


12 


దుందుభిమర్దళ బృందవాద్యముల , 
శుద్దశంఖముల శుభనిస్వనముల, 
ప్రతీదిన ష పూజల , పర్వహోమముల, 
ఆరాధింతురు అసురులు దానిని. 


13 


పారావారమువలె గభీరమయి, 
సాగరమట్టుల మ్రౌగుచు సతతము, 
రత్నములును, గృహరత్నములును రా 
ణించు రావణుని నిలయముగనె కపి. 


14 


మందయానముల మసలు నేనుగులు, 
కదనుత్రొక్కు నడకలను గుజ్జములు, 
దీమసంబుతో తిరుగు రథమ్ములు, 
లంకాభరణ లలామ మయ్యనది. 


15-16 


ఆ సౌధము భయ మనక చొచ్చి, దశ 
కంఠుని చెంతనె కలయతిరిగి, హరి 
పాజచూచెను భవంతులు, తోటలు 
ఎక్కి దిగుచు ఒక్కొక్క అంతరువు. 


17 


అంతనప్రాకె ప్రహస్తుని భవనము 
పైకి రయంబున, దూకె పిదప వీ 
రాగ్రణియైన మహాపార్చ్వుని సౌ 
ధాగ్రము మీది కనాయాసంబుగ. 


18 


కుంభకర్ణునకు కూర్చువాసమయి 
మేఘము పోలిన మేడపై కెగసి, 
దాని కవల శుద్ధముగానున్న వి 
భీషణు శాంతినీవేశము నరసెను. 


19 
పిదప మహోదరు ప్రియసదనమును, వి 


రూపాక్షుని నిజకాపురము, నవల 
విద్యుజ్జిహ్వుని వేశ్శము, నట్టులె 


వజ్రదంష్టుని నివాసగ్భహంబును. 
20 
శుక్ల సారణుల సుఖనాధంబులు, 
వీక్షీంచి, పిదప ఇంద్రజిత్తు శో 
భాయమాన దివ్యాయతనంబును 
అవలోకించెను ఆమూలాగ్రము. 
21-22 


జంబుమాలి నిలయంబు, సుమాలి గ్భ 
హము, సూర్యశత్రు నాలయము, నటులె 


రశ్మికేతు హర్మ్యము వెదకి, పిదప 
వజ్రకాయుని నీవాసమున దుమికె. 


23-24 


ధూమ్రాక్షుడు, విద్యుద్రూపుడు, భీ 
ముడు నున్న గృహంబులు పరికించెను, 
ఘన విఘనులు, వక్త, వికట, శఠ, శుక 
నాసులునున్న భవనములు చూచెను. 


25 


హ్రస్వకర్ణ దంష్ట్రకులు, రోమశుడు, 
ఇంద్రజిహ్వుడును, హితుడు వజ్ర జి 
హ్వుడు, మత్తుడు, యుద్ధొన్మత్తుడు, హ 
స్తిముఖుడున్న నిలయములను కాంచెను. 


26 


చూచెను పిమ్మట, శోణితాక్షుడు, క 
రాళ, పిశాచ, దురాసదులున్న వి 
శాల నికేతన శాలాగ్భృహముల 
నొకటి వెనుక వేజొకటి అరసె హరి. 


27 


ఎచ్చట చూచిన నచ్చట, సర్వ న 
మృద్ధములయి అభివృద్ధి కిరవులయి, 
భోగభాగ్య సంపూర్ణంబులుగా 
కానబడెను లంకాభవనంబులు. 


28 


రూపురేఖల, నిరూఢవిభవముల, 
సాటిలేని రాక్షసుల శుభ నికే 
తనము లన్నిటిని దాటి, హనుమ స 
మీపించెను లంకాపతి హర్మ్యము. 


29-30 


అచట రావణుని అంతికమందున 
శూలముద్దర కరాళహస్తులను 
వీక్షించెను. వికృ తేక్షణలను కపి; 
వివిధ శిబిరముల 'విడిసెను సేనలు. 


31 


వివిధాయుధముల వీగు మహాకా 
యుల రాక్షసయోధుల నొక్కెడ, ఎ 
ట్ఞని తెల్లని పచ్చని వన్నెల యే 
నుగుల నొక్కెడ గనుంగొనె మారుతి. 


32 


కులమును రూపును వెలయబుట్టి, ణి 
క్షణములన్‌ నలగి గడితేణీ, రణం 
బుల పరగజముల పొడిచి తరుము ఐ 
రావతమున్‌ బలె రావణు గజములు. 


33 


క్రుమ్మరించు మేఘమ్ముల మాదిరి, 
సెల ళ్ళురలి పొరలు కొండలవలె, 
రణముఖముల మార్మనలి కసిమసగి 
తాండవించు మాతంగ వ్యూహము. 


34 


బలసాహస కౌశల చిహ్నములుగ 
కనక పతకములు గైకొన్న దనుజ 
వాహినీ పతులు వందలు వేలును 
పొడకట్టిరి కపిపుంగవున కచట. 


35 


పసిడి జరీదుప్పట్లను కప్పిన 

వన్నెల చిన్నెల పల్ల కీలు చూ 
పట్టెను హనుమకు, బాలసూర్య మం 
డలముల చక్కదనాలు వెలార్చుచు. 


36 


లేత తీగె అల్లిన పొదరిండ్లును, 
చిత్తరువులు రంజిలు చావళ్ళును, 
చూడ చక్కనగు క్రీడాగ్స్భహములు 
మ్రానికలపతో మలచిన నగములు. 


37 


పాన్పు లమర్చిన పడకటిండ్లు, అభి 
రామములయిన విరామసదనములు, 
రాక్షసీశ్వరుని రాణివాసమున 
కండ్లపండువుగ కాంచె మహాకపి. 


38 


నెమలి గుంపులకు నృత్తశాల యగు 
మందర పర్వత మకుట తలము వలె, 
జెండాలాడెడి శిబిరంబులతో 

ఇంపగు రావణు గృహము నరసి హరి. 


39 


బహురత్నములకు పట్టుకొమ్మయై, 
నిధి నిధానముల నిక్షపంబయి, 
శిల్పసుసిద్ధికి సీమాంతంబయి, 
ధనపతిధామంబును మజపించెను. 


40 


రత్నాంగణముల ప్రజ్వల దీప్పులు, 
రావణేశ్వరుని రాజసతేజము 
కలసి పిక్కటిల కనబడె సౌధము, 
రక్త కిరణముల రాజిలు రవివలె. 


41 


తీరు తీరు బంగారు మంచములు, 
ఆస్తరణములు, సుఖాసనములు, తెలి 
పట్టు జరీదుప్పట్లు పానుపులు, 
పరిశుభ్రములగు పాన పాత్రములు. 


42 


మధువున తడిసిన మణిమణికంబులు, 
వేజువేజుగా తీరిచియున్న కు 

బేరుని భవనము మీటీ మెజసె రా 

క్షస రాజేశ్వరు శయనాగారము. 


43 


అందక త్తియల అందెల సందడి, 
మొలనూళ్ల నొరయు మువ్వల రవలళిక , 
తతమృదంగ వాద్యమ్ముల ఘాషము 
మంగలోత్సవ సమంబుగ నుండెను. 


44 


లలనారత్నకలాపముతో కళ 
కళలాడెడి మంగళముఖాంగణము, 


లంతంత మనోహరముగ నొప్పెడి, 
శోభన గృహమును చొచ్చె మహాకపి. 


24-12-1986 


వైడూర్యమణుల వరుసలు పొదివిన 
మేలి పసిడి కిటికీల మేడలను, 

చూచె హనుమ పక్షులు తారాడగ 
మెజుపులు మెలిగొను మేఘమాల వలె. 


2 


శంఖశాలలును, చంద్రశాలలును, 
చాపాయుధ కోశంబుల శాలలు, 
గిరి శిఖర మనోహరశాలలు, వివి 
ధ విశాల వినోద ప్రియశాలలు, 


3 


అన్నియు హేమమయంబులై మెజయ, 
దేవాసురు లర్ధిని పూజింపగ, 

దోసము లంటక దోర్చలార్డితము 
అయిన రావణు గృహంబులు కనె హరి. 


4 


సకల సులక్షణ సంపూర్ణంబయి, 
సర్వోత్తమముగ ఉర్విలో వెలయ, 
దేవశిల్పి యత్నించి స్వయముగా 
తీరిచి కట్టిన దివ్యభవన మది. 


మేఘము మాదిరి మిక్కిలి యెత్తుగ 
పుత్తడి బొమ్మనుబోలి, రావణే 
శ్వరుని బలమునకు ప్రతిబింబంబగు 
స్వీయ సౌధమీక్షించె మహాకపి. 


అచ్చి నిల్చిన కళాభవనంబయి, 
పువ్వుల చెట్లకు పుట్టిల్లయి పు 
ప్పొడి నిండిన గిరిపోలి భూతల 
స్వర్గమగుచు అది భాసిలుచుండెను. 


మెజుపులు చిమ్మెడి మేఘమువలె నా 
రీ భూషలతో శోభిల్లుచు, హం 

సములు మోయ నర్హమయి విలసిలెను, 
సుకృతార్జిత మయిన 'విమానము'. 


ఎగయు ధాతువుల నగచిత్రమువలె, 
గగన చందిరగ్రహ చిత్రమువలె, 
సమకూర్చిన మేఘము చిత్రమువలె 
కానపచ్చెను విమానరత్న మట. 


భూములు భూధరములతో నిండగ, 
భూధరములు తరువులతో నిండగ, 
తరులు విరుల పూతలతో నిండగ, 
పువ్వులు కేసరములతో నిండెను. 


10 


పున్నమ సున్నము పూసిన మెడలు, 
పువ్వులు విచ్చిన పూర్ణ సరస్సులు, 
కేసరములతో కెరలు పద్మములు 
ధన్యము లావ నధామచిత్రములు. 


11 


వాసికెక్కి 'పుప్పక 'మను పేరిట, 
నవరత్న ప్రభ లవఘలింప, లం 

కా సొధంబుల కన్న ఉన్నతం 

బయిన 'విమానము' నారసె మారుతి. 


12 


వైడూర్యంబుల వన్నెల పులుగులు, 
వెండి పగడములు పెనచిన పులుగులు, 
చిత్ర కాంతులను చెలగు భుజగములు, 
జయ చిహ్నంబుల జాతి తురగములు. 


13 


బంగరు రంగుల పగడపు వన్నెల 
జక్కలల్ల సవరించుచు లీలగ, 

వంచి ముక్కులను పంచాస్తుని పం 
పునవలె గుమికొను పులుగుల జంటలు. 


14 


చెదరని టేకుల చెంగల్వలు తం 
డముల నున్న దంతావళముల; హ 
స్తముల పద్మములు తాల్చియున్న ల 
క్ష్మీ విగ్రహములు చెక్కిరి శిల్పులు. 


15 


చలికాలము కడచన సుగంధములు 
నిండిన లోయల కొండవలె, మనో 
హరమగు రావణు నంతిపురంబును 
చొచ్చి చూచి కడు చోద్యమందె కపి. 


16 


ఆరాధింపగ నసురులు, రావణు 
డేలెడి లంకను గాలించి వెతకి, 
పతి గుణనిష్టకు బలియై వెతపడు 
సీతను కానక చింతలో మునిగె. 


17 


అంత, హనుమ, సుకృతాత్ముడు, సత్సథ 
చరితు, డవేక్షాచక్షు, డంతటను 

తిరిగి తిరిగి మైథిలిని, సుపక్ష్మను, 
కనుగొనజాలక కటకటపడె మది. 


20-12-1966 


ఆ భవనము మధ్యను చూచెను హరి 
రత్నంబులు దోరలుగా చెక్కిన 
కనకపు కిటికీ కమ్ముల పట్టెల 
సంస్థానము పుష్పక విమానమును. 


గగనమున కెగసి, గాలిలో నిలిచి, 
సూర్యమార్గమున శుభ చిహ్నముగా 
వెలయజాలునది; విశ్వకర్మ స్వయ 
ముగ నిర్మించె నపూర్వ ప్రతిమల. 


పనివడి సాధింపనిది లేదెదియు, 
తచ్చుజాతి రత్నాలు లేవచట 
సురలకు సైతము దొరకని మణులవి, 
మంచిది కానిది యించుక లేదట. 


4 


బలమున తపమున పడసిన యర్థము, 
మనసు వచ్చిన ట్లనుగమించు సఖి, 
బహువిశేషరూపముల కలాపము, 
సురకులముల కాపురమువంటి దది. 


5 


ప్రభువు మన సెజగి పజిచు వాహనము, 
అనిలజవమున నిరంకుశముగ చను, 
పుణ్యులు, మహితాత్ములు, యశస్కులగు 
అమృతాంధసులకు అభిజనాలయము. 


6 


ఉత్తమముల నత్యుత్తమాఢ్యమై 
అందంబుల చక్కందనమై , శర 
దిందు విమలమై, ఇంపితమై, బహు 
శిఖర మకుటముల శిఖరివంటి దది. 


కుండలధారులు, తిండిపోతులు, ని 
శాచరు, లాకాశచరులు, వంకర 
కన్నులు త్రిప్పుచు కావడింతురు, మ 
హాజనులు శతసహస్రము లర్జిని. 


మధుమాసకుసుమ మాంగల్యంబయి, 
నవవసంత వైభవమును మించి, ని 
తాంతశోభనపదమగు, పుష్పక ల 
లామవిమానము లక్షించెను కపి. 


22-12-1986 


ఆ రాజాయతనాభ్యంతరమున 

చూచెను మారుతసూతి, మహాకపి, 
పొడవును వెడలుపు పొందిపొసగి, సువి 
శాలమయిన శయనాలయరాజము. 


సగ మామడ విస్తారంబయి, ఒక 
యామడ పొడవున ఆయత్తంబయి, 
రాక్ష సేశ్వరుని ప్రాసాదము బహు 
భవనంబులతో భాసిలుచుండెను. 


అరికులాంతకుడు హనుమంతుం డా 
సుందర సౌధముచుట్టి తిరిగె, సీ 
తను దీర్ణాపాంగను, శుభాంగనను 
వెతకుచు జాగ్రదపేక్షమాణుడయి. 


ఉత్తమరాక్షసులున్న ఉన్నత ని 

వాస భవనముల వరుసలన్‌ గడచి, 
హనుమ సమీపించెను రాజన రా 
జన్యుడు రావణు శయనసదనమును. 


మూడు దంతముల పోతుటేనుగులు, 
నాలుగు కొమ్ముల నాగేంద్రంబులు, 
మంద మందముగ మసలుచుండ, నా 
యుధులై కావలి యుండిరి దైత్యులు. 


దశకంఠుని సౌధంబున నుండిరి 
పెండ్లియాడిన యువిదలును, బాహు ప 
రాక్రమమున పరరాజన్యుల ని 

ర్దించి అపహరించిన కన్యకలును. 


మీన తిమింగిల మిళితాకులమై, 
నక్రమకరమగ్న గభీరంబయి, 
వాయు ధూతమయి, పన్నగభరమై, 
రత్నాకరము కరణిని క్రాలునది. 


ఘనపతియగు ఇంద్రుని యైశ్వర్యము, 
ధనదుడగు కుబేరుని సౌభాగ్యము, 
అన్నియు సుస్థిరమై నిలకడగొనె 
రావణు నింట ' సురక్షితంబులుగ. 


యమ వరుణ కుబేరాది దికృతుల 
ఇష్టకామిత సమృద్ధి సర్వమును 
అధవా! అంతకు నేతిశయముగ దశ 
కంఠుని గృహమున కాపురముండెను. 


10 


ఆ ప్రాసాదము అంతరమందున, 
యోధ జనము సాయుధులై తిరుగ, 
మిగుల మోహనంబుగ నిర్మించిన 
రాణివాసముల శ్రేణిని చూచెను. 


11 


స్వర్గలోకమున బ్రహ్మకోసమయి 
విశ్వకర్మ భావించి కట్టె నది, 
పుష్పక నామంబున విలసిల్లును 
నానారత్న వితాన ధామమయి. 


12 


పరమ తపస్యా పరిపాకముగా 
మునుపు కుబేరుడు పొందె బ్రహ్మకృప, 
రావణేశ్వరుడు రాజరాజును జ 
యించి, తా నపహరించెను దానిని 


13 


అచ్చపు వెండిని పచ్చని పసిడిని 
కరిగిపోసిన సొగసు నిలువులతో, 
తోడేళుల మూర్తులతో, దిగ్భ్రమ 

లావహించు నా దేవ విమానము. 


14 


వరుసగదుల, శోభనగృహముల , మి 
న్నంటుచున్న పై యంతస్తులతో, 
మందరగిరివలె మహితోన్నతమయి, 
రంజిలునది అపరంజి కొండవలె. 


15 


విశ్వకర్మ ఒప్పిదముగ కట్టెను, 
అర్కాగ్నిచ్చాయలు విలసిల్ల గ, 
బంగారపు సోపానవేదికలు, 
సుందరంబుగా శోభిలుచుండెను. 


16 


కనకంబున సృటికములు ఖచించిన 
చక్కని కిటికి చట్టము లొప్పును; 
నీలములు మహానీలంబులును పొ 
దిగిరి తీరుతీరుగ వేదికలను. 


17 


ఆ విమానమున కడుగుభాగమున 
పండు పగడములు పజచి బిగించిరి, 
మంచి ముత్యములనెంచి పోహణిం 
చిరి సౌందర్యము చిందులు త్రొక్కగ. 


18 
రక్తగంధధారల నెజుపుమిగిలి, 
పసిడి పసిమి మిసలెసగ, పుణ్యగం 
ధ పరిపూర్ణ మై, తరుణారుణమం 
డలిబోని వీమానము నెక్కెను కపి. 

19 


అచట గుబాళించుచు వలగొను మధు 
పాన భక్ష్యముల పరిమళము లెగసి 
రూపెత్తిన గతి వ్యాపింపగ , ఆ 
ఘ్రాణించెను కపిరాజామాత్యుడు. 


20 


ఆ గంధానిల మనిల తనూజుని 
రావణుచెంతకు రమ్ము రమ్మనుచు 


ఆమతించున ట్లాయెను; చుట్టము 
చుట్టంబును పిలుచు విధాయకమున . 


21 


అపుడు హనుమ కడు నచ్చెరువందుచు 
అవలనడచి, అట నరసి మనః ప్రియ 
కాంతవోలె కళకళలాడు దశ 

గ్రివు మనోహర కేళీశాలను. 


22 


మణుల పలకల నమర్చిన మెట్లును, 
కనకముతో మలచిన గవాక్షములు, 
దంతస్పాటిక ధౌతకాంతులను 
అడుగు చట్ట మింపార నచ్చముగ . 


23 


మంచి ముత్యముల మాలలు, పచ్చి ప 
గడముల గుత్తులు, కలిసిమెలిసి జీ 
తాడగ, వెండియు పైడియుకలిపిన 
నిలువు కంబము లనేకము లగపడె. 


24 


హెచ్చులు తగ్గులు నించుక లేక, మ 
హోన్నతములుగా ఒప్పుచున్న, ఆ 
కంబంబులు బంగరు టిక్కలతో 
అగపడె మింటికి ఎగయ నున్నటుల. 


25 


రావణు రాజసభావరణంబున 
రత్నకంబళి పజచి, రది; పృథివీ 
లక్షణాంకితములగు రాష్ట్ర గృహం 
బుల గుర్తులతో పొలిచె భూమివలె. 


26 
బలిసిన పక్షులు పిలపిలనాడగ, 
దివ్యగంధముల తియ్యము సుడియగ, 


మంచిరత్నకంబళ్ళతోడ రా 
వణుడున్న శుభాంగణ మింపెసగెను. 


27 


అగరు ధూపములు ఎగువకెగయ, కల 
హంసల చాయల నమల ధవళమై, 
పూజించిన పూవులతో నగపడె 

కామ ధేను వట కన్న లేగవలె. 


28 


మనసోత్సాహము నినుమడించుచు, ప్ర 
సన్న వర్ణముల కన్నుల తనుపుచు, 
శోకతాప మార్చుచు, సమకూర్చును 
సిరిసంపదలను శ్రీ దేవతవలె. 


29 


స్పర్శరూప రన శబ్ద సంగతుల 
త్వక్చక్షు శ్మోత్ర రసనాదులను 
తనియించెను హనుమను తల్లిపగిది; 
రావణేశ్వరుని రాజాయతనము. 


30 


స్వర్గంబో ! ఇది బ్రహ్మలోకమో ! 
ఇంద్రు నగరమో ! ఏ పరమపదమొ ! 
కావలె నంచును భావించెను కపి 
దశకంఠుని సొధము పరికించుచు. 


31 


నిశ్చలముగ ధ్యానించుచున్నటుల 
కదలకున్న బంగారు దీపములు, 
ఓడిన జూదరు లొడుదుడుకు లుడిగి 
నిలబడియున్నట్టుల చూపట్టెను. 


32 


దిపంబుల దోషాపహదీధితి, 

రావణు భుజబలరాజసతేజము, 
యువతుల నగల సముజ్ఞ వైలకాంతులు 
జడిగొని జ్వాలల జాడ పై కెగసి. 


33 


చిత్రవర్ణముల చీరలు, రవికలు, 

సొమ్ములు, పలువేసమ్ములు దాలిచి, 
కళుకు పట్టుజముకాణముల సుఖా 
సీనలయిరి యోషిత లంతరువుల . 


34 


ఆ దనుజాంగన లర్ధరాత్రి దా 
కభిరతిలీలల నాడికూడి, వగ 
లోపగజాలక తీపిత్రాగి, ఒడ 
లెజుగక పవళించిరి నిద్దురతమి. 


35 


మగువలు నిదురింపగ వారల భూ 
షణముల గలగల యణగి కనబడిరి, 
హంసల అలజడి, అళికులముల రొద, 
విడుపుగొన్న అరవింద వనమువలె. 


36 


వాతెజణకప్పిన పలువరుసలతో, 
వాలిన కనుజెప్పలతో, నిద్దుర 
బోవు మెలంతల మోములుగనె కపి 
మొగిడిన తామరపువ్వుల పోడిమి. 


37 


రేయిజాఖ రమణీయముగా వి 
చ్చిన పద్మంబులు, చీకటిపడగా 
క్రమ్మజి ముఖ రేఖలను ముడుచుకొను 
భంగ్‌నుండి రా పద్మదళాక్షులు. 


38 


వారల ముఖబింబంబులు పూచిన 
పద్మము లనుకొని భ్రమసి మోహమున 
మత్తమధుపములు మజలమజల ప్ర 
దక్షిణించును వదల క పేక్షమెయి. 


39 
ఆ ప్రియదృశ్యము నరసి మహాకపి, 
మేధావి, యిటుల మీమాంసించెను; 


గుణవాసనలను ప్రణుతికెక్కె ప 
ద్మము, లయ్యవి పంకమున పుట్టినను. 


40 


ఆ కాంతలతో అందముగ ప్రకా 
శించె రావణుని శ్రీసదనము, శా 


రదరాత్రుల తారామాలలతో 
రాజిల్లు నభోరంగము భంగిని. 


41 


అసురకామినీ విసరము గిరికొన 
రంజిలుచుండెను రాక్షసనాథుడు, 
చక్కని చుక్కలు సరస చుట్టుకొన 
భ్రాజ మానుడగు రాకాశశివలె. 


42 


అనుభవింప మిగిలిన పుణ్యంబున 
తారలు విష్తుపదంబునుండి దిగి, 
పుణ్యజనస్త భూషణంబులుగ 
పుట్టిరంచు తలపోసెను మారుతి. 


43 


అచ్చట నున్న శుభాంగనలకు ప్రా 
ప్తించెను, దివమున వెలుగు తారలకు 
వలె, అక్షయలావణ్య ప్రభలును, 
లలితప్రియమంగళ శుచిరుచులును. 


44 


ఊడిన కొప్పులు, వీడిన పూదం 
డలు, చిక్కుపడిన నగలతోడ, వా 
రందటు, క్రీడల నలసి, మధువుగొని, 
మతిపోయి, నిదురమబ్బుల తూగిరి. 


45 
తిరుగబడిన అందెలతో కొందు, 
కరగి దిగిన తిలకంబుల కొందు, 
హారంబులు పెడజాజీన కొందు, 
ప్రమద లాలసావశలై కొందు. 

46 


పెరిగిన ముత్తెపు సరములతో, జా 
జీన వలువలతో, తునిగి పెనగు మొల 
నూళ్ళతో, అట కనుపడిరి కొందజు, 
పడి పీర్ణాడిన బాలహయము లన. 


47 


రవ్వల కమ్మలు జపుల మెజియగ, 
నలిగి తెగిన పువ్వుల గుత్తులతో 
అగపడి, రేన్గులు పెగలిచి పడత్రా 
క్కిన పువ్వుల తీగెలవలె కొంది. 


48 


చందమామ హస్తాలవంటి ము 
త్యాల సరులు కొందు ధరించి, రవి 
పాలిండ్లనడుమ పవ్వళించి ని 
ద్రెంచు హంసపుత్రిక లట్లగపడె. 


49 


అబలల వైడూర్య సరంబు లమరె 
అక్కున హత్తిన హంసలరూపున, 
కంఠంబుల బంగారపు గొలుసులు 
చక్రవాకముల చాళ్ల వలె నెగడె. 


50 


కన్నె లేళ్ళు, జక్కవలు, హంసములు 
ఈదుచున్న సెలయేళ్ళుపోలె నుం 
డిరి మదవతులు, కటీతటములు నిం 
పెసలా రె మెజుగుటిసుక తిన్నెలుగ. 


51 


బుగ్గలుగా చిజబుమువ్వలు గజ్జెలు, 
మొగములుగా పరిఫుల్ల కమలములు, 
కామభావములు కటికి మొసళ్లుగ 
నదు లట్టుండిరి నిదురను నెలతలు. 


52 


మెలతల మెత్తని మేనులను నగల 

రాపిడిచే చాజలుపడె కొందటీ, 

కవి, కుచాగ్రములయందు శోభిలెను 
పెట్టని సొమ్ముల యట్టు అందముగ. 


53 


కొందు లలితాంగులు ధరియించిన 
జిలుగు చీర చెంగులు నిట్టూర్పుల 
చాలితంబులయి సారెసారెకును 
చిందులు త్రొక్కును సుందరాస్యముల. 


54 


అట్టులెగయు చేలాంచలములు, వర 
వర్ణినులగు రావణు ప్రియాంగనల 
మంగళ ముఖముల ముంగల మెజసెను, 
చిత్రపతాకల సిగల చందమున. 


55 


మజికొందజు కొమ్మలు ధరించిన క 
డాని రత్నకుండలములు నిట్టూ 
ర్పులకు కదలి అలవో కలసాలస 

ముగ నూగెను సోయగ మెగపోయుచు. 


56 


మధుశర్కర పరిమళమిళితంబయి, 
సహజ సౌరభస్యందంబగు, ప్రియ 
కామినీముఖసుగంధమారుతము 
సేవించె దశగ్రీవుడు ప్రియముగ. 


57 


ఆపరాని మోహాతిరేకమున 

యువతులు కొందు సవతుల మొగములు 
వాసన చూచిరి వాలాయముగా, 

రావణు ముఖమని భ్రమపడి మీమీ. 


58 


అత్యంతము కామాసక్తలయిన 

రావణు సఖులు పరాధినలగుచు, 
సవతి మచ్చరము జాజీపోవ ము 
దాడి, వారికి ప్రియంబునె సలిపిరి. 


59 


పసిడి కడియములు మిసమిస మెజయగ, 
లలిత బాహులు తలాపిగా మడిచి, 
జిలుగు చేలములు సెజ్జలుగా, శయ 
నించిరి కొందజు చంచలేక్షణలు. 


60 


సూత్రము గ్రుచ్చిన చొప్పున చేతులు 
చేతులు కూర్చిన స్త్రీ జనమాలిక , 


అలికులములవలె అలకలు ముసురగ, 
పుష్పమాలికను బోలి శోభిలెను. 


61 


మదనన్నేహ నిమగ్నలై , నెలత 
లొకరినొకరు కౌతుకము పైకొనగ, 
తొడలను గిల్లుచు, దువ్వుచు ప్రక్కలు, 
పిరుదులు నిమురుచు, పింపిళ్లాడిరి. 


62 


సన్నని నడుముల చానలు కొంది 
అన్యోన్యము నంగాంగ స్పర్శల, 

ప్రితి పొలయ నిదురించి రొడొరులు 
గొలుసుకట్టుగా కలపి కరంబులు. 


63 


ఒకతె వక్షమున నొక్కతె యొరగిన 
దాని బుజంబులు తట్టె నింకొకతె, 
ఒకతె అంకమున నొకతి యొ త్తిగిల 
దాని బాహులను తట్టి నింకొకతె. 


64 


మధుమాసమున సమర్తలయినటుల 
పూచిన తీగెలు వీచిన గాలికి 
పాదులు కదలగ బోదియలు పెకలి 
ఒకదానిపయి మజొకటి వాలిపడె. 


65 


తల్లక్రిందుగ మొదళ్ళు పెకల, ఆ 
న్యోన్య భ్ర భ్రమరకులాకులమయి వా 
లిన పూదోటవలెన్‌ చూపట్టెను; 
రావణు రమణీరాజోద్యానము. 


66 


ఆ మెలతల మెఖుగారు మేనులను 
కట్టిన చీరెలు, పెట్టిన సొమ్ములు, , 
చుట్టిన మాలలు నట్టె యుండినను, 
ఏవి యెవరివో యేర్పడకుండెను. 


67 


సుఖనిద్రను దశముఖుడుండ, అతని 
మెణుగు బోణు లనిమిషలై , ప్రియముగ 
నిలబడి చూచిరి వెలుగుచున్న బం 
గారు దీపకళికల చందంబున. 


68 


గంధర్వుల లోకమున , అదితి అ 
న్వయమున, పితృదేవతల యింట, రా 
జ బుషుల గృహముల, జనియించిన క 
న్యకలు కామవశలై రసురపతికి. 


69 


రణ జిగిషువగు రావణు డని మొన 
గెలిచి తెచ్చె కన్యలను కొందణిీని, 
మదన మోహమున మదవతు లెందజొ 
వచ్చిరి, ఆతని వలచి మరులుగొని. 


70 


ఆ ప్రమదామణులందు, బలాత్మృత 
అయినవారు, పరులపయి మనసయిన 
వారు, మగలు కలవారు లే రెవరు; 

వై దేహియె అపవాద మందను. 


71 


మంచి కులమున జనించని వారలు 
చక్కదనంబున తక్కువవారలు, 
సరన సరాగము లెజుగని వారలు, 
కామించ తగని లేమలు లేరట. 


72 


అనుచు చింతిలెను హనుమ మటల నిటు, 
రాముని పత్నియు రావణు భార్యల 

వలె సుఖించు నట్టులు వర్తించిన, 

ఈతని జన్మము పూతమై వెలయు. 


73 


బుద్ధిశాలి తలపోసె మజణల హరి, 

సీత విశిష్ట గుణపూత ధ్రువము, లం 
కేశుడు సుకృత మహితు, డటు లయ్యును, 
ఆర్యపట్ల ఖలుడాయెను హతవిధి. 


అంత, నా మహాయతనమందు కపి 
అల్లనల్ల కలయన్‌ పరికించుచు 

చూచె నొక్క యెడ సుందరరత్న 
సృటికమయంబగు శయనాసనమును. 


2 


పసిడిపట్టెలును, వైడూర్యమణి 

స్టగితాసనములు, దంతపు కోళ్లును 
వెలకందని పాన్సులును, దిండ్లు, దు 
ప్పట్లు నందు శోభనముగ నుండెను. 


ఆ ww దాపున పూదం 
డలు వ్రలగ, వెన్నెలలను చిమ్ముచు 


పున్నమచంద్రుని బోలిన భూరి 
చ్చత్రం బగపడె నేత్రోత్సవముగ. 


చిత్రభానురోచిస్సు లొలయ, బం 

గారపు పసిమి నిగారముల్‌ పొలయ, 

లల దశోకపల్ల వ తోరణముల 
మెజయుచుండె నొక మేలిమి మంచము . 


5 


పరిమళంబులు గుబాళించ, వివిధ 
ధూపగంధములు పై పయి సుడియగ, 
వింజామరములు విసరుచునుండిరి, 
రాజముఖులు రవగాజులు మొరయగ. 


నునుపారగ ఊనిన మెత్తని పొ 
ట్టేలు చర్మములు వాలుగ పజచిరి, 
కై సేసిరి నానాసుగంధ బం 

ధుర సుమమాలలతోడ నంతటను. 


ఆ పానుపున మహాబాహువు, తె 

ల్లని వస్త్రము, లెజ్జనికన్నులు, ను 

జ్వల కుండలములు విలసిల నుండెను. 
నిగనిగలాడెడి నీరదంబువలె. 


శ్రీగంధంబు పరీమళించ, నవ 
రక్తచందనము రంజిల మేనున, 

వజలె రావణుడు మెజుపుల మేఘము 
సంధ్యాంబర మాసాదించినగతి. 


అందమయిన అసురాధిపు రూపము 
ఆభరణోజ్జ్వలమై భాసిల్లెను, 
కుసుమ నికుంజ విలసితంబై నిదు 
రించు మందరగిరి ప్రతిమంబలె. 


10 


కామరూపి, రాక్షసకుల కన్యా 
కామీనుడు, మణికనకాభరణా 
లంకృతుండు రేలంతయును రతో 
పరత క్రీడల పొరలి బడలికల. 


11 


తనివితీరగా త్రాగి, కామ లీ 
లాలోలుడయి, అలసత సొలసి, విర 
మించి, శయించగ మేలిమి సెజ్జను, 
వీక్షించెను కపివీరుడు రావణు. 


12 


బుసలుకొట్టు గిరిభుజగమువలె, ప్రభ 
లెగయు పాన్సున శయించియున్న రా 
క్షస నాథుని దగ్గరి, చెదరి, చకితు 

డయినట్టుల వెనుకంజ యిడెను హరి. 


13 


వెంటనె, దరినొక వేదిక చాటున 
నిలిచి మహాకపి తిలకించె తడవు, 
బలిసిన బెబ్బులి భంగిని మాంనల 
కాయుడయిన రాక్షసరాజేశ్వరు. 


14 


రాక్షసీంద్రుడు నిరాకులంబుగా 
పవళించిన తల్పము తలపించెను, 
మదగంధిలమగు మాతంగము ఆ 
సాదించిన ప్రస్రవణగిరింబలె. 


15 


బంగరు మువ్వల బాజుబందులు ని 
గారించగ, ఇరుగడలను చాచిన 
రావణేశ్వరుని రాజ బాహువులు 
చర్శించెను ఇంద్రధ్వజముల వలె. 


16 


కనబడె నచ్చట కాయలుకాచి సు 
దర్శన చక్రవిదారణములు, వ 
జ్రాయుధ మడచిన గాయము, లైరా 
వత, మని పొడిచిన వాతలు నిగనిగ. 


17 


మలచినట్టుల సమముగ బలిసిన 
భుజములు, చక్కని బొటనవ్రేళ్ళు, నఖ 
ములు, నజచేతులు, పుణ్య సులక్షణ 
చిహ్నములయి భాసిలె నదషముగ. 


18 


ఇనుప గుదియలకు ఎనయై, యేనుగు 
వాలుతొండములబోలి, పాన్సుపై 
చాచియున్న హస్తమ్ములు తోచెను, 
అయిదుతలల కాలాహిరూపమున, 


19 
పునుగుపిల్లి చల్లని మదంబుతో 
కలిపి, అపూర్వ సుగంధచూర్లములు 
నూటీన లేపము లాజగపూసీన, 
సాలంకృతమగు హస్తము లొ ప్పెను. 

20 


ఉత్తమకాంతలు మెత్తగ నూజగ 
పరిమళమెత్తిన పచ్చిగందములు 


అలదిన రావణుహస్తము, లురగుల 
సురగంధర్వుల వెజ నేడ్పించెను. 


21 


పసిడిమంచమున పట్టుపణుపుపయి 
చాచియున్న రాక్షసపతి భుజములు, 
మందరపర్వత కందరమున పగ 
బట్టి తూగు పెనుబాములపొోలెను. 


22 


చియ్యబట్టి పిచ్చిల లావణ్యము 
తొణకు హస్తములతో దశకంఠుడు 
నిస్తుల విశ్రాంతిని కనుపించెను; 
జంట శిఖరముల శైలము చాడ్పున- 


23 


మామిడిపండ్ల సుమాళము, పున్నా 
గ సుగంధంబు , పొగడపూలవలపు, 
మధుపాయస పరిమళము లేకమయి 
గుప్పించె దశముఖుని ముఖంబుల. 


24 


మెత్తని సెజ్జను మేనువాల్సి ని 
ద్రించుచున్న రాత్రించర నాథుని 
నిట్టూర్పులతో నిగిడి సువాసన 
లాముకొనెను నిండార నాధమున. 


25 


మణులును, ముక్తామణులును పొదిగిన 
హేమకిరీట మొకయింత ఓరగా 

జాటి, కుండలోజ్ఞ్వలమగు రావణు 
నెమ్మొగంబు రమణించె నందముగ. 


26 


అరుణచందనము నలది, ముత్యముల 
దండలతో ధగధగలాడుచు, రా 
క్షసవల్లభు వక్షస్తలంబు శో 

భిల్లుచు నుండెను పీనాయతమై. 


27 


కనుల రక్త రేఖలు మెజుగారగ, 
కాసెబోసి కై సేసి బిగించిన 
పసుపు పట్టుదోవతితో, తెల్లని 
ఒల్లెవాటుతొ నొప్పి రావణుడు. 


28 


చల్లని గంగాసైకత తటమున 
పవళించిన గజవల్లభు కైవడి, 
బుసలుకొట్టు పామువలె, నుండె దను 
జేశుడు; మినుముల రాశినిపోలుచు. 


29 


నాల్గువైపులను వెల్లుచుండ , అప 
రంజి సెమ్మెలను రత్నదీపములు, 
దనుజేశ్వరు డొప్పెను, క్రొమ్మెలుగులు 
నివ్వాళించెడి నీలిమబ్బువలె. 


30 


దారాప్రియుడగు దశకంఠుడు మన 
సోత్సాహముతో నుండగ, ఆతని 
పాదమూలముల బడి సేవించుచు 
బింబాధర లగుపించిరి కొందయి. 


31 


చంద్రుని బోని ప్రసన్న శుభాస్యలు, 
రవ్వలకమ్మల పువ్వుంబోణులు, 

నలగని విరిదండల యలివేణులు 
కొందు కనబడి రందు మారుతికి. 


32 


నృత్తవాద్యముల నేర్చుక త్తెలుం 

డిరి దశముఖు నంతికమున కొందటు, 
కట్టిన కోకలు పెట్టిన సొమ్ములు 
పళపళమన కనబడి రిక కొంది. 

వైడూర్యములు రువాణించ నడుమ 
మేలి వజ్రములిమిడ్చి బిగించిన 
కమ్మలూగ, బంగారు సంది దం 
డలు తాల్చిరి కొందజు నెజజాణలు. 


వదన చంద్రబింబంబులతో, రవ 
మెజుగుల కర్ణాభరణంబులతో, 
పడకటిల్లు విభ్రాజితమాయెను; 
తారలు మెజియు నభోరంగమువలె. 


త్రాగి మత్తిలి సరాగ క్రీడల 
వసివాడిన రావణుని కామినులు 
ఓపిక లెడలగ ఒండొరు లొరయుచు 
సందుదొరక అందందు శయించిరి. 


అవయవముల సౌష్టవ సౌందర్యము 
అత్తుకొన్న ఒక ఆటకత్తి, అభి 
నయభంగీ విన్యాసము తీర్చుచు 
ఉన్నదున్నటులె ఒరిగి శయించెను. 


ఒక తె తన విపంచిక కౌగిటనిడి 
నిద్దురపోయెను; నిండువరదలో 
కదలిన తామరకాడ తగులుకొని 
పడవపొత్తు నెడబాయని భంగిని. 


కాటుక కన్నుల కలికి యొకర్తుక , 
వాయించిన తన వాద్య మడ్డుకము, 
పజ్జనుంచుకొని పవళించెను; పసి 
పాపను పాయని బాలెంతపగిది. 


అఖిలాంగ మనోహరి ఒక సుస్తని 
పీడించిన తప్పెట నెడబాయగ 

లేక శయించెను; రాక రాకవ 

చ్చిన ప్రియు నక్కున చిక్కబట్టుగతి. 


కామేక్షణ యొక్క తె తన వేణువు 
విడిచిపెట్టలే కొడినిపెట్టుకొని, 

35 


36 


37 


38 


39 


40 


శయనించె, మనః ప్రియుని బట్టి కో 
రిక తీర్చుకొను మురిపములు తో పగ. 


41 


నృత్తకుశల యొక మత్తకాశిని వి 
పందిని విడనోపక నిదురించెను, 
కామించిన వలకానితో చనువు 
తీయమింత యెడబాయలే నటుల. 


42 


మాంసలమై కోమలమగు మేను ని 
గారింపగ, బంగారు వన్నె లొక 
తీవబోణి మద్దెల వాయించుచు 
పారవశ్యమున పవళించె నటులె. 


43 


సన్నని నడుము పిసాళించు మజొక 
భ్రమరాలక తన పార్ప్వతలంబున 
రతమృదంగ జంత్రము పడియుండగ, 
తూగి శయించెను త్రాగిన మత్తున. 


44 


తన డిండిమవాద్యము విడనోపక 
ప్రక్క నుంచుకొని పవళించె నొక తె; 
తరుణవత్సమును తక్కనొత్తుకొని 
నిదురపోయె తరుణీమణి మజొకతె. 


45 


ఆడంబర వాద్యము నిరుకేలను 
ఐయించిన ఒక భామ సొమ్మసిలి, 
మధువు త్రాగి కడుమత్తున నొత్తిలి, 
ఒడలెజుంగ కటు లొరగి శయించెను. 


46 
మదవతి యొక్కతె మద్యకుండికను 
ఎత్తివైచి మధు వెగసి చిందిపడ, 
పవ్వళించి కనబడె, వసంతమున 
తడీసినపువ్వుల దండ చందమున. 


47 


బంగరు కుండలవంటి స్తనములను 
సుస్తిమితముగా హస్తతలం బుల 
నుంచి, పాన్ఫున శయించెనొకర్తుక; 
నిద్రావేశము నిలుపగనోపక . 


పూర్ణ చంద్రముఖ ఫుల్లపద్మ ప 


త్రాక్ష యొకతె మధువానిన మత్తున, 


తోడి చెలియ పిరుదులు కౌగిటనిడి, 
ఆదమటిచి తడయక నిదురించెను. 


చెలువలు కొందటజు చిత్ర జంత్రములు 
మురిపెముగా జొమ్ముల నొత్తుకొనుచు 


శయనించిరి సెజ్జలను; కామినీ 
కాముకుల సరాగము లొప్పారగ. 


వారలలో లావణ్యము చిమ్ముచు 
హేమశయ్యపయి ఏకాంతమ్మున 
స్తిమితముగా నిద్రించుచున్న ఒక 
రూపవతిని మారుతి లక్షించేను. 


ఆణిముత్యముల హారంబులు, ర 
త్నంబుల ఆభరణంబులు తాల్చి, ప్ర 
సన్న దీప్తమగు సౌందర్యమున అ 
లంకరించె గృహలక్ష్మి నా గరిత. 


రూపయౌవన సురుచిరప్రతిమను 
ఆ మంగళముఖి నారసి మారుతి 
తర్కించెను సీతా దేవియనుచు, 

హర్షించెను కార్యము ఫలించెనని. 

50 


51 


52 


53 


54 


ఆపజాలని మహానందంబున, 
ఆడించును, ముద్దాడును తోకను, 
ఇగిలించును, దిగు' నెక్కు నంభంబులు 
జాతి గుణవిశేషములు బయల్పడ. 


తాను చూచినది జానకియను భా 
వము విడిపోవగ, స్వన్థుడై హనుమ, 
చింతించెను మది సీతార్థముగా 
కాగల రాగల కార్య కలాపము, 


రామ విరహదుర్దశలో జానకి 

తినరా దిష్టమయినది, త్రాగకూ 

డదు మధురసము, అలంకరణాదులు 
పనికిరావుగద పరమవ్రతలకు. 


సీత మహాసతి చేరగబో దా 
దివిషత్సతియగు దేవేంద్రునయిన, 
రామసములు కనరారెవ్వరు నిల 
అనుచు తిరుగసాగెను మధు భూమిని. 


4 


పానభూమిలోపల జొజబడి, అట 
కాంచె హనుమ చక్కని జవ్వనులను 
ఆడిపాడి వసివాడిన భామల, 

త్రాగి తేలగిలి తూగెడి లేమల. 


బడలిరి కొందు పాడిపాడి, వసి 
వాడిరి కొందజు ఆడియాడి, సాగ 
సిరి నాట్యము చేసి కొంద, అల 

సిరి కొందరు మధు సేవనాభిరతి. 


డోళ్ళమీద మద్దెళ్ళమీద, కం 
బళ్ళమీద, చాపలమీద, అ 
ష్టానుసార మాసీనలయిరి కొం 
దయ చిందరవందజగా నెడ నెడ. 


రూపంబుల సల్లాపశీలముల, 
చతురభాషణా సంగీతంబుల 
నతిశయించు మదవతు లగపడి, రా 
భరణంబుల ప్రభ లగ్గలించగా. 


దేశకాలముల తీరుల కనువుగ 

పలికి కులుకు మదవతులు కొందజు ర 
తో పరతులలో నోలలాడి, శయ 
నించుచుండ కన్పించిరి హనుమకు. 


మటీయొకవైపున మరునిబాళి సం 
తాపించు వయోరూపవతుల, దర 
హాసముతో పరిహాసమాడగల నెజ 
జాణ లగపడిరి రాణివాసమున. 


10 


ఆ లావణ్యవతీలలామముల 
నట్టనడుమ శయనంబున రాజిలె, 
అసురలోకనాయకుడు, గో ష్టమున 
ఆలమందలో అబోతుపగిది. 


11 


మసకొని దానవమ త్తకాశినులు 
ఆవరించిన దశాస్యుడు కనబడె, 
అడవికిలోపల పడుచుటేనుగుల 
మధ్యనున్న మదమాతంగమువలె. 


12 


సకల కామితములకు నట్టిల్లయి, 
నిత్యోత్సవముల నిండిన, మోహన 
పానభూమి చూపట్టె మారుతికి 
దశకంఠుని సౌధమున నొక్క యెడ. 


13 


దున్న మాంసము, మృదుమృగామిషమును, 
పందికూరయును పానభూమిలో 
వేజువేజుగా తీరుతీరుల న 

మర్చియుండ హనుమంతుడు చూచెను. 


14 


సగము భుజించగ సగము మిగిలిన నె 
మిళ్ళ మాంసమును కోళ్ళకూరయును 
ఓరలనుండగ తేణీచూచె బం 

గారు కంచముల మారుతి అచ్చట. 


15-16 


పాకముచేసిన సూకరక్రకచ 
మేషమాహిషామిషములు సగపా 
లారగించిన ప్రియచకోరములును 
పానభూమిలో కానబడె హరికి. 


17 


నంజగ మాగిన నవలేహ్యంబులు 
త్రాగ తనివితీజిని పానకములు, 
ఉప్పుపులుసు పాళ్ళొప్పగ ఎనపిన 


18 


అందెలు గొలుసులు సంది దండలును 
ఊడిపడి మెజియ నొకట, మజొక్కట 
పండ్లుపోసి వుష్పసరంబులు చు 

ట్ట్‌న మధురసకుండిక లింపారెను. 


19 


ధగధగమని రత్నాల మంచములు 
ప్రజ్ఞ వలింపగా పానభూమి దీ 
పించెను, భగభగమంచు మండుచు 
న్నట్టు లంతట అనగ్నిదగ్గమయి. 


20 


చతురులయిన పాచకులువండి వా 
సనకట్టిన మాంసములను విడివిడి 
గా వడ్డంచిరి కనకపాత్రలను, 
పానభూమి శోభాయమానముగ. 


21 


కాచి తేర్చి వడకట్టిన మద్యము 
దొతల బానల తొణుకుచునుండెను. 


22 


పండ్ల నుండి, పుపష్పములనుండి, ఇ 
ప్పపువులనుండియు, పండిన చెజుకుల 
నుండియు, చక్కెరనుండియు, ఆయ 
త్తముచేసిన మద్యము లాసవములు. 


తగిన సుగంధద్రవ్య చూర్ణములు 
కలిపి సువాసన కట్ట మాగిన ను. 
రాభాండములను శోభనవీధుల, 
వేబువేయుగా వీక్షించెను కపి. 


23 


తీరు తీరు బంగారు పళ్ళిములు 
మంచి స్పటికములు మలచిన గిన్నెలు 
చక్కని మెలిమి జారీచెంబులు 
పానభూమి పొలుపార చూచె హరి. 


24 


వెండిబానల, పసిండి బిందెలను 

రతనపు కడవల కుతికెల దాకను 
నిండారి తొణకుచుండగ చూచెను 
పానభూమిలో పవననందనుడు. 


25 


కాచి, దించి, వడకట్టిన చిక్కని 
చెజుకుపాలతో చేసిన శీధువు 
మణి కలశంబుల, మంచి వెండి భాం 
డముల, సువర్ణ ఘటంబులలో గనె. 


26 
సగమానిన ఆసవకలశంబులు, 
పూర్తిగ త్రాగిన పూజెల ముంతలు, 
ఏమియు త్రాగని హేమపాత్రికలు 
పానభూమి నడవల పడియుండెను. 


27 


తిని వదలిన తీయని భక్ష్యంబులు, 
త్రాగ మిగిలిన సురాభాగంబులు, 
కొన్ని యెడల భుక్తాన్న శేషములు 
పరికించుచునట తిరిగెను మారుతి. 


28 


పగులగొట్టి పడవైచిన ముంతలు, 

ఉత్తవై దోరలుచున్న కుండికలు; 
పండిన పండ్లును పచ్చిదుంపలును 

పెట్టి, పూ పూసరులుచుట్టిన పాత్రలు. 


29-30 


అందలి నెలతలు కొంద జండొరుల 
కవుగిలించుకొని రవశచిత్తలయి, 
ఒకరి చీర నింకొకరు చుట్టుకొని, 
కోకలు జాజగ కూర్కిరి కొందు. 


31 


వారలు కట్టిన చీరల చెంగులు, 
తాల్చిన పువ్వులదండ, లూర్పులకు 
అంతగా కదలియాడవు చిత్రము! 
పయరగాలి పయిపయి సోకీనటుల. 


32 


శ్రీగంధము వెదజిమ్ము చల్లదన, 
మిక్షుమద్యమున నెగయు సువాసన, 
పూలమాలికల పొదలు పరిమళము, 
దివ్యధూపముల తేలు సౌరభము. 


33 


అగ్గలించగా అన్ని గంధములు 
గుచ్చియెత్తి సుడిగొని విసరెను, నా 
నా సుగంధ సాంద్ర సమీరంబులు 
పానభూమిలోపలను వెలపలను. 


34 


హరిచందనముల, చెణుకుమద్యముల, 
పూలమాలల, అపూర్వధూపముల, 
పిక్కటిల్లిన వివిధసువాసనల 
దీటుకొనీయె నట దివ్యవిమానము, 


35 


రావణు నంతిపురంబున నుండిరి, 
కృష్ణవర్ల భోగినులొక కొందయఖుి, 

చామనచాయల చానలు కొందరు, 
బంగారు పసిమిభామలు కొందరు. 


36 


నిదుర ముంచుకొన, మదను డలంచగ, 
లేవలేక పవళించి కూర్కు వూ 

బోణు లగపడిరి; ప్రొద్దుగ్రుంక ని 
ద్రించుచున్న పద్మినుల చందమున. 


37 


అట్లు శోభిలెడి అంతఈపురమును 
సాంతము వెతకిన సామీరికి జా 
నకి జాడలు కానంబడవాయెను; 
అంతమంది జవరాండ్ర కూటమున. 


38 


ఆ యేకాంత శయన సౌధంబున, 
ఒడలెజటుగక పడియున్న పడతుకల 
చూచి చూచి ప్రాజ్ఞుడగు పావని, 
ధర్మభీతి నాత్మను శంకించెను. 


39 


అవరోధంబున అలసి నిద్రలో 
ఉన్న కాంతలను కన్నుల చూచుట, 
పరమ పాతకము; జరిగిన దిచ్చట 
ధర్మ లోపమని తలకెచింతతో. 


40 


కాదు కాదు ! నా కనులును చూపులు 
పరదారలపయి పొరలలే దిచట, 
పరులదారల నపహరించిన ఖలు 
రావణుమీదనె రాకనిల్పినవి. 


41 


అట్టు వ్యాకులుండయిన మనస్వి, న 
మీరసూతియు సమీక్షించెను భవి 


తవ్యము; నేకాంతంబున చింతన 
చేసి కార్యనిశ్చిత బుద్ధి నిటుల. 


దశముఖి విశ్వస్తలను సాంగముగ 
దర్శించితి, నది తథ్యమె; అయినను 
వికలము కాలే దొక యింతయు నా 
మనసు, విషయకామప్రదీప్తమయి. 


సర్వేంద్రియముల చలన చాలనకు 
మానస మొకటె ప్రధాన కారణము, 
నా మనసిచట అనాహతమయి, ఇం 
చుకయు భ్రమింపదు సువ్యవస్థితిని. 


స్తీల కూటమున స్తీని వెతకు టిల 
ప్రాయికంబుగ విధాయక మెవుడును, 
మజీయొక తావున మైథిలిని వెతకి 
కనిపెట్టు టశక్య, మది కానిపని. 


ఏ జీవకులం బెచట వసించునొ 
ఆ సజాతి నరయందగు నచటనె, 
కానరాక యెడమైన లేమకయి 
లేళ్ల మంద గాలించిన నేమగు ? 


పరిశుద్ధంబగు భావముతో ఈ 
రావణు నంతిపురంబు సర్వమును, 
వెతకితి, పరికించితి, గాలించితి 
జాడచిక్క దే చాయను జానకి. 


చూచితి పలువుర సుందరులగు గం 
ధర్వకన్యకల, నాగకన్యకల, 
దేవకన్యకల; దేవి జనకసుత 
అడపొడ కనరాదాయె సుంతయును. 


42 


43 


44 


45 


46 


47 


48 


వెతుకవచ్చి రఘువీరకళత్రము 

నామె కనబడక అన్యల చూచుట, 
కానికార్యమని, పానభూమి వ 

ర్లించి, హనుమ యోచింప మొదలిడెను. 


49 


అటుపిమ్మట సమయజ్ఞు డుపజ్జ్ఞను 
గడచినదానికి కళవళమందక, 
వదలక దీక్ష నుపక్రమించె ధృతి, 
సీతాన్వేషణ, శ్రీమన్మారుతి. 


ఎలతీగెల పొదరిండ్లును, చిత్తరు 
వులు మెజసెడి శాలలును, పాన్సులు 
న్న నిశాంతములను, తనిసన పరిశో 
ధించె; లేదు మైథిలి అందెందును. 


సీత కనబడక వాతాత్మజు డిటు 
చింతించెను, నేనెంత వెతికినను 
కానరాదు రాఘవుని కళత్రము, 
జనకజ మరణించినదనుట ధ్రువము. 


దురితకర్మ నిరతుండగు రావణు 
ఇష్టకామితము నీసడించి, ధ 

ర్మ ప్రవర్తనము మాననిసతిని, వ 
ధించి యుండు వై దేహిని కసిమసి. 


వక్రరూపముల బండ మొగంబుల, 
తాటిచెట్టవలె తార్కొను రాక్షస 
భూతములను గని, సీత రాజసుత 
గుండె పగిలి పడియుండు తత్సణమె. 


కాలము గడచెను కనిపెట్టగలే 
నయితి, రామజాయను, సిద్దింపక 
పౌరుషము, హరీశ్వరు నెటు దరిసెద? 
చండ శాసనుడు స్వామి! ఏమిగతి ? 


రావణు నంతిపురంబు చౌచ్చితిని, 
అచటి స్తీ జనము నంతయు చూచితి, 
కనలేనయితిని గరితను సీతను, 
గాలికి పోయెను కష్టమంతయును. 


తిరిగిపోవ వానరవరు లందజు 
గ్రుచ్చి గ్రుచ్చి అడుగుదురు నన్నుగని, 
“వీరుడ ! పనివడి వెళ్ళి, తచట సా 
ధించిన దేమన' తెలుపుదు దేనిని. 


కానరాదచట జానకి నాకన, 
అభిమానంబును అపకీర్తి భయము 
సుడియ వానరు లుసురులు పాయుదురు. 
గడువుదాటె, ఎటుగండము గడచును ? 


9 


వారిధి గట్టుకు వచ్చి నా కొజికు 
కూడినవా రే మాడుదురో, వృ 

ద్దుండు జాంబవంతుం డేమనునొ ? కు 
మారాంగదుడే మాటల నడుగునొ ? 


10 


నిర్వేదమె అన్నిట నరిష్ట, మ 
నిర్వేదమొక టె సర్వశుభంబులు, 
నిఖిలసుఖము లందించును, సకలా 
ర్థముల ఆనిర్వేదమె ప్రవర్తిలును. 


11 


మనుజుడు తన కర్మను వేసారక 
చేసినపుడె ఫలసిద్ధిని పొందును, 

కాన పసిగ్గ్‌ వెక్కనపడ విడ క 

క్కుడు పూన్మిని కడగుదు కార్యమునకు. 


12 


ఇంతవటకు అన్వేషింపని, పెడ 
వాడలు వంకలు వదలక వెతకెద, 
రావణుడేలెడి రాష్ట్ర, దేశ, జన 
పదముల నెల్లను పరిశోధించెద. 


13 


పానభూమి సర్వము పరికించితి, 
పూలతోటలను పొదలను చూచితి, 
చిత్రశాల లిక్షించితి, కేళీ 
గృహములను పరీక్షించితి బాగుగ. 


14 


ఇండ్లతోటలను బండ్లబాటలను, 
భూరినిమానంబుల సకలంబును, 
అరసితి; ఐనను మజల వెతకెదను, 
అనుచు సాగె ముందునకు మహాకపి. 


15 


నేలక్రింది నెలజాల మాడుగుల, 
రెండంతస్తుల దండిమేడలను 
చైత్యములను వేసారక, యెక్కి ది 

గుచు, ఆగుచు, పరుగు లిడుచుండె కపి. 


16 


ద్వారబంధముల తలుపుల టిక్కల 

తెఖచును మూయును తేపతేపకును, 
బయటికరుగు, లోపలి కేగును, పయి 
కెగురును, క్రిందికి దిగును పొరింబొరి. 


17-18 


ప్రాకారము లోపలి త్రోవల, వే 

దికల, చైత్యముల, దిగుడుబావులను, 
హనుమ తిరుగనిది అంగుళమంతయు 
లే దనురుని ప్రాసాదాంగణమున. 


19 


వికృతవదనలు, విభీషణ వేషిణు 
అయిన రాక్షసకులాంగన లెందజొ 
పొడకట్టిరి కపిపుంగవున కచట, 

కనరా దెందును జనకుని నందన. 


20 


చక్కదనంబున సాటిలేని వి 
ద్యాధర బింబాధరల నెందజీనొ 
చూచెనచట కపిశుండాలము, కన 
రాదు వారిలో రఘుకుల నందిని. 


21 


పున్నమచంద్రుని బోని శుభాస్యలు, 
తరుణాంగులు, సుందర నితంబినులు, 


నాగకన్య లెందజొ కనుపించిరి; 
చూపట్టదు సీతాపుణ్యాంగన. 


22 


బాహుబలంబున పట్టి అపహరిం 
చిన నాగవిలాసినుల కొందటిీని 
అతినిదానముగ అవలోకించెను, 
జనక రాజసుత కనబడ దెందును. 


23 


అంత హనుమ ధీమంతుడు, తనలో 
ఖిన్నుంజై దుఃఖించె మరల యిటు, 
సీతను వెతకు చిసీ ! చూచితి పర 
దారల నంచును సారెసారెకును. 


24 


వానర వీరుల పరమ యత్నమును 
తన సాగరలంఘన ఘనకార్యము, 
వ్యర్థమాయెనని పరితపించె చిం 
చింతాకుల మానసుడగుచు మహాకవి. 


25 


అంత, విమానము నవల పోవిడిచి 
శోకము చిత్తము నాకులపెట్టగ, 

పరిపరివిధముల భావమునన్‌ తల 
పోయగ నాగెను వాయుతనూజుడు. 


ఎక్కిన పుష్పక మెగిరి దుమికి, ప్రా 

కార సమీపము చేరిన మారుతి, 
పటువేగ సముత్కటుడాయెను; మే 
ఘముల నడుమ క్రొక్కారు మెరుపువలె. 


2 


అసురలోక నాయకుడగు రావణు 
దివ్యాంగణముల తిరిగి తిరిగి, జా 
నకి జాడలు తెలియక, తనలో నిటు 
లాలోదించె గతాగతార్థములు. 


రాముని ప్రియకార్యము సాధింపగ 
అంకాపురి నలువంకల భూములు 
త్రిప్పి త్రిప్పి శోధించితి, కనలే 
నయితి, సత, నఖిలాంగసుందరిని. 


4 


చెరువులు, దొరువులు, సరసులు, సరితలు, 
కోటలు, కోనలు, కొండలు వెతకితి 

ఈ భూములలో ఏ పొంతను జా 

నకి అడపొడ కానబడ దేమియును. 


ఇచట రావణుని యింటనున్నదని, 
గృధ్రవీరకులవృద్ధు, రాజ సం 
పాతి చెప్ప విని వచ్చితి, గాలిం 
చితి లంకంతయు, సీత లేదిచట. 


జనకుడు సాకిన సదమలచరిత, వి 
దేహరాజసుత, దిక్కుమాలి; రా 
క్షసుని కావరము కక్కసించ బల 
వంతపు బలిగా వసమటీపోవునొ ? 


సీత నపహరించిన దశకంఠుడు 
రామబాణభయరభసంబున, వడి 
వడి నాకసమున పరుగులెత్తగా, 
దారినడుమ సతి జాటీపొకాలెనొ? 


8 


అథవా! బుషులు, మహాత్ములు, సిద్ధులు, 
సేవించెడి తారావీధిని బడి, 

వచ్చుచు పారావారము నారసి, 
గుండెచెదరి పడియుండునొ నీళ్ళను ? 


9 


చేతుల రెంటను చిక్కబట్టి, బిగి 
తొడలనడుమ నొత్తుచు రావణుడిటు 
తెచ్చుచుండగా, తీవ్రపీడ కో 

ర్వక ప్రాణంబులు వదలియుండునో ? 


10 


అంతకంతకు విహాయన వీధిని 
పయికి పైకెగసి పరుగులెత్తగా, 
పెనగులాడుచు తపించి, తెగించి, కసి 
దూకబోలు పతి తోయధిలోపల. 


11 


చుట్టపక్కములు చూడ దూరమయి, 
రావణు ధూర్తరిరింస కొడబడని, 
నీలరక్షదీక్షితను, తపస్విని 
నాహరించెనో మోహదాహమున. 


12 


లేక రావణుని లేమలు, హింసా 
దుష్టశీలలు మృదుస్వభావ శీ 

లను సీతనువాలాయము చంపి భు 
జించియుందురు కసిమసగి యీసున. 


13 


పున్నమచంద్రుని బోలు మొగముతో, 
కమలమ్ములవలె క్రాలు కనులతో 
అలరు రాఘవుని ధ్యానించుచు మర 
ణించియుండు అభినీత సీతయిట. 


14 


హారామా! ఆహా లక్ష్మణ ! ఆ 

హా! అయోధ్య యని, ఆక్రందించుచు 
దిక్కుమాలి, వైదేహి దేహమును 
విడిచియుండు దుర్విధివిపాకముగ. 


15 


లేక బ్రతికియుండినచో రావణు 
సౌధములో, పంజరమున చిక్కిన 
గోరువంకవలె, కుములుచు నుండును, 
కడగానని యిక్కట్లను స్రుక్కుచు. 


16 


జనకరాజబుషితనయ, తపస్విని, 
రఘుకులేంద్రు భార్యారత్నము, నీ 
లోత్సలలోచన ఓర్వలేక రా 
క్షసునివశముకా దుసురు లుండగను. 


17 


రామచంద్రునకు ప్రాణపదంబగు 
జానకి, మార్గములోన జాతి పో 
యినదో ! చనిపోయినదో కనబడ 
లేదని యెట్లు నివేదింపతగును ? 


18 


చెప్పినదోషము, చెప్పమిదోషము, 
రెండు దోషముల గండక తెరను 
క్రిక్కిరియగ చిక్కితిని, చికిర్షిత 
మేమిటి నాకిపు డీ దున్సంధిని ? 


19 


సమకట్టిన కార్యము కొనసాగక 
ఇటులయ్యెను నే నీ సమయంబున 
ఎదిచేసిన ఒప్పిదమయి సరిపడు 

నని విచారమున మునిగెను మారుతి. 


20 


సీత జాడలక్షింప కిచట, నే 
కిష్కంధకు తిరిగినచో అచ్చట, 


అభిజన మేమను ? అధవా నే చే 
సిన ఘనకార్యము చెప్పెద నేమని ? 


21 


అంతులేని లవణాంబుధి దాటుట, 
కష్టమయిన లంక ప్రవేశించుట, 
దుష్టులయిన దైత్యులలో తిరుగుట, 
అన్నియు వ్యర్థంబయి, అబద్ధమగు. 


22 


తడయక కిష్కంధకు నే నేగిన 
స్వామి సుగ్రీవుడేమనునొ ! ఎదురు 
వచ్చిన వానరవరు లేమందురొ? 
రామలక్ష్మణులు నేమి తలంతురొ? 


23 


పోయి, రాఘవుని ముందు నిలువబడి 
'కనబడలేదెక్కడను సీత'యని 
పలికిన నాతడు ప్రాణము విడుచును, 
ప్రాణపదము శ్రీరామున కాయమ. 


24 


సర్వేంద్రియ దుస్తాపన మగు నీ 
క్రూర కఠిన దారుణ భాషణమును 
సీత విషయమున చెప్పుదునె ట్లిది 
విన్నపిదప రఘువీరుడు బ్రతుకడు. 


25 


ఖరఖలమగు కర్కశ వేదనబడి 
రామచంద్రుడటు ప్రాణము విడిచిన, 
అత్యనురక్తుడు, అతిమేధానిధి, 
లక్ష్మణుడును నేలబడి శమించును. 


26 
అన్నదమ్ములటు లస్తమించినన్‌ , 
భరతుండును జీవంబులు విడుచును, 


సోదరమరణవిషాదము నోర్వక , 
శత్రుఘ్నుడు పంచత్వము నొందును. 


27 


కోడ లట్లుపోన్‌ , కొడుకు లిట్లుకాన్‌ , 
కడుపులు చుమ్మలు సుడియ సుమిత్రయు 
కౌసల్యయు, సతి కైకేయియు, మర 
ణింతురు తల్లులు నిన్సంశయ మిది. 


28 


సూనృతశీలుడు సుగ్రీవుడు, కృ 
తజ్ఞుడు, కపిసంతాన పాలకుడు, 
రాముండాగతి ప్రాణముల్‌ విడువ 
కాంచి, తానును త్యజించు జీవితము. 


29 


మానసిక వ్యధ మరుగుచు, భర్తవి 
రహశోకమున నిరానందినియై 

దినములు గడుపు పతివ్రత రుమయును 
తడయక ఉసురులు విడుచును, తథ్యము. 


30 


వాలిగతింపగ వలవలనేడ్చుచు, 
శోకతాపమున సొగసి, మనోవ్యధ 
నారాటించెడి తారాదేవియు, 
జీవితంబును త్యజించుట నిక్కము. 


31 


తల్లిదండ్రు లిద్దరును గతించగ, 
ప్రేమించిన సుగ్రీవుడు సమయగ, 
బహుళవ్యసనము భరియించి పొగలు 
చంగదుడెటు కాయంబును మోయును. 


32 


రాజులేని దుర్గతిని వానరులు 
అతి దుఃఖమున నిరాశాహతులై 
ముష్టిహస్తతలములతో శిరసులు 
పగులకొట్టుకొను చగలుదు రార్తిని. 


33 


సుగ్రీవుడు దక్షుడు విచక్షణుడు 
చెలిమి బలిమి నచ్చికనుచ్చికలను 
అరసికొన్న వానరకులిను లిక 
బ్రదుకురోసి వీడుదురు ప్రాణములు. 


34 


వనభూములలో భవనంబులలో, 
కొండకొనలలో గుంపెసలారుచు 
వానరులిక ఇష్టానుసారముగ 
తిరుగబోరు సంబరముల క్రీడల . 


35 


ప్రభువుగతింప విపన్న ఖిన్నులయి 
గొప్పవానరులు గుట్టలెక్కి పడి, 
గోతులన్‌ దుమికి కూలుదురు, స్తనం 
ధయకళత్ర బాంధవ సచివులతో, 


36 


ఉరులుపోసికొని, గరళముత్రాగి, ద 
వానలమునబడి, అన్నపానములు 
మానివేసి, దెసమాలిపోవుదు, ర 
నాధలవలె వానరు లికమీదట. 


37 


కడముట్టును ఇక్ష్వాకులవంశము, 
నశియించును వానరకులగోత్రము, 
లెందుబోయినను ఏడ్పులు మూల్గులు 
వినబడునని భావింతును మనమున. 


38 


కిష్కింధాపురికి తిరిగివెళ్ళను, 
ఏమయినను సరె యిపుడు నేను; సీ 
తాదేవిని సందర్శింపక, సు 
గ్రీవుని ముఖమీక్షింపగజాలను. 


39 


వెళ్ళ కిచట నే వేగుచున్నచో 
బ్రతికియుందు రిక్ష్వాకులు ధర్మా 
తులు, మహారథులు తునుగని ఆశను, 
కపిపుంగవులు పొకాలక నిలుతురు. 


40 


జానకి యెచటను కానరానిచో, 
వానప్రస్థుడనై నిలిచెద నీ 


చెట్లనీడలను, చేతికి నోటికి 
అందిన శాకము లారగించుచును. 


41 


తృణకాష్టజల సమృద్ధంబులగుచు 
తేమలాటని ప్రదేశములందున, 
కానల దొరకిన కట్టెలు పేరిచి 
చితిమంటల కాహుతియై పోదును. 


42 


ఉదితాసనమున ఉపవిషుడనయి 
సమ్య 'గ్లింగిని' సాధనచేసెద; 

జిని విసర్జించిన దేహంబును 
ఆరగించు వాయసములు పులుగులు. 


43 


జానకి యెచటను కానబడనిచో, 
పాటుడు నీళ్ళను బడి శమియింతును, 
నిర్యాణంబని నిర్దేశించిరి, 
ఆదియందున మహర్షులు దీనిని. 


44 


మొదట చక్కగా మొలకరించి, ఉ 
త్పవముగ సాగి, పొదలిన నా యశో 
మాలిక తెగె చిరకాలము క్రిందనె; 
జానకి నారయ జాలని కతమున. 


45 


నల్లని కనుల మనస్విని, సీతను 
కనుగొను సుకృతము కలుగదేని , ఇట 
తాపసినై వనతరువుల నీడల 
నియమనిష్టలను నెట్టుదు దినములు. 


46 


భూపుత్రిక అడపొడ లేమాత్రము 
తెలిసికొనకనే తిరిగి తిరిగి, అట 
బోయిన వానరపుంగవు, డంగద 
పుత్రు డాదిగా పొలియుదు రందటు. 


47 


అది, యటులుండగ, ఆత్మహత్య బహు 
పాప హేతువగు; ప్రాణధారణ మ 
వశ్యము; బ్రతికి శుభములు పడయననగు; 
కాన జీవములతో నుందు, ధ్రువము. 


48 


అనుచు హనుమ హృదయాంతరాళమున 
పొరి పొరి పొరలెడి భూరి దుఃఖమున 
కంతము కానక వ్యాకులుడాయెను, 
బహుభంగుల అనవస్థాగతుడయి. 


49 


అంతలోనె, క్షణమంత ధ్యానమున 
తత్కాల విషాదము తొలగ, మహో 
జలుడై లేచెను 'చంపుదు రావణు, 
సీత నపహరించిన పగతీర్తును'. 


50 


లేదా ! రాక్షసులేపి, యీడ్సుకొని 
పోదు సముద్రము మీదు మిదుగా, 
పశుపతి బలికై పశువును వలె; రా 
మునకు సమర్పింతును పదిలంబుగ. 


51 


అని పలుకుచు, సీతను లక్షింపని 
చింతావేదన సెలలెత్త మటల, 

దుఃఖ పరీతాత్ముండయి మారుతి, 
ధ్యానమున నిలిచి తలపోసి నిటుల. 


52 


రామకళత్రము, రాజయశస్విని, 
కనబడునందాకను మజల మజఖులి 
గాలించెద లంకను సమస్తమును, 
తిరిగి తిరిగి శోధించెద నింకను. 


53 


మాకచ్చట సంపాతి చెప్పిన ప్ర 

కార మవుడె రాఘవు నిచటికి కొని 
వచ్చియున్న; ఇట భార్యను కానక, 
కాల్సి యుండు మా కపులనందజిని. 


54 


కావున, నియతగ్రాసముతో, ఇం 
ద్రియములను సమాధించి, ఇచటనే 
నిలిచిపోదు, నావలన కాగల వి 
నాశము తప్పును నరవానరులకు. 


55 


అదె, కనబడుచున్నది, శ్యామలతరు 
సుందరంబుగ అశోకవనాంతము, 
వీడించగలే దింతకు పూర్వము 
పోయిచూతు నిప్పుడెయని సమకొని. 


56 


అసురలోక శోకావహముగ 

మొదట దోయిలించెద, వసురుద్రుల, 
కశ్విని మరుతుల, కాదిత్యులకు, అ 
శోకవనంబును చూడబోవుతథి. 


57 


రక్కసి మూకల చక్కాడెద, ఇ 
క్ష్వాకువంశ సంవర్ధని సీతను 
చేర్చి, సమర్పించెద రామునకు; త 
పస్వి కిష్టసాఫల్యసిద్ధివలె. 
58 
అనుచు, హనుమ మహాతేజోనిధి 
ధ్యాన స్తిమితుండయి, నిమేష మిం 


ద్రియములు కప్పిన తిమిరము విడిపోన్‌, 
మేలుకొని విజృంభించె యథావిధి. 


59 
తొలుత వందనము సలిపి రామ ల 
క్ష్మణులకు, పరమసుజాతకు సీతకు, 
రుద్రునకు, మహేంద్రునకు, పవన యమ 
మరు దినసోముల కెజిగెద వినతిని. 

60 


పతిసుగ్రీవుని, పితను వాయు దే 
వుని, న్మరించి, పావని పిమ్మట, అటు 


పరికించుచు దిగ్వలయము, చూచె న 
శోక వనాంచల శోభన చక్రము. 


61 


చూచి నిశ్చయించుకొనె హనుమ యిటు, 
మునుముందుగ వనము ప్రవేశింతును, 
కాగల రాగల కార్యకలాపము 
నాలోచించెద నటు పిమ్మట నట. 


62 


ఈ యశోకవన మేపున నున్నది 
బహు వనపాదపబంధురమై, వన 
పాలక రాక్షసభటజాలముతో, 
కిటకిటమనుచుండుట సునిశ్చితము. 


63 


పాలకులును కాపాడుదు రి ప 

చ్చని తోటను నిచ్చలు నిచ్చకమున, 
పాదపములు సుడివడగా విసరడు 
భగవానుండగు పవమానుండును. 


64 


రామచంద్రు కార్యము సాధింపగ, 
రావణుని ఉపద్రవ మరికట్టగ, 
కాయము కుంచితి; కరుణింతురుగా 
కిపుడు, దేవతలు బుషిగణంబులును. 


65 


ఆత్మభవుడు బ్రహ్మయు, దై వతములు 
పవన పావకులు, వజ్రి సురేంద్రుడు, 
అనపాయ విధాయకులై అరయగ 
కార్యసిద్ధియగుగాక, నా కిచట. 


66 
పాశహస్తుడగు వరుణుడు, హిమకర, 
దినకర, మరు దశ్విను, లీశానుడు, 


అనుకూలించి, మహాత్ములందజును 
విజయసిద్ధి కావింతురు గావుత ! 


67 


సకల భూత సంచయమును, వారల 
అధిపతి వర్గము, అగపడని యితర 
శక్తిగణమును, ప్రసన్నులగుచు, నను 
వీక్షించి, జయము నిత్తురుగావుత. 


68 


పద్మపత్రములవంటి కనులు, తీ 
రైనముక్కు, కుదురైన పల్వరుస 
తో నవ్వుచు, చంద్రుని బోలిన సీ 
తాదేవి ముఖము దర్శింతు నెపుడు ? 


69 


అల్పుడు, పాపి, నిహంత, తామసుడు, 
భీషణ భూషణ వేషధారి, రా 

వణుడు బలిమికొని వచ్చిన పూతను 
సీతను కన్నుల చూతు నే నెటుల ? 


అమితవిక్రముడు హనుమంతు, డపుడు 
నిముసమంత ధ్యానించి, ఉవ్వునన్‌ 
దూకెను చివ్వున ప్రాకారంబును, 

ఆవలి సన్నాహము పరికించగ. 


తోటగోడపయి పీటబెట్టి, హరి 
ఉల్లాసంబున ఒడలు గగుర్కొన, 
చూచె, చైత్రమున పూచిన తరువులు 
సిగపువ్వుల సోయగముతో మెజయ. 


సుందరమైన అశోకంబులు, పు 
ప్పించిన పొద సంపెగలు, పూత ప 
ట్టిన మామిళ్ళును, ననిచిన యేపెలు, 
చిగిరించిన పలుతెగల వృక్షములు. 


లేత తీగెలల్లిన పొదరిండ్లును, 
ఎలమావులు వర్ధిలిన తావులును, 
పుంజుకొన్న తోపునదూకెను; విలు 
త్రాడు దూసుకొని వ్రాలు ములికివలె. 


ఆ పగిదిని అపురూపం బయిన అ 
శోకవనంబున దూకిన మారుతి, 
తిలకించెను పులుగుల యెలుగులతో 
కలకలమను బంగారపు చెట్లను. 


వెండిటేకు లనుపించు ఆకులును, 
పసిడిరూపులన పొసగు చిగుళ్ళును, 
చిత్రచిత్రమగు చెట్ల వీధులును 
ప్రొద్దుపొడుపు తీరున సొంపారగ. 


చక్కని పువ్వుల చారు తరువులును, 
పచ్చని తియ్యని ఫలవృక్షములును, 
తుమ్మెద గుంపులతోడి రాగములు, 
కోకిలజంటల కోమలరుతములు. 


మానవ శోభాధానకాలమయి, 

మృగ విహంగ సంమేళనదినమయి, 

నెమిలి కన్నెలకు నృత్తసమయమయి 
ద్విజతతికి సమావేశ తరుణమయి. 


9 


తనువు నా ముహూర్తమున, సుచరితను 
జనక రాజబుషితనయను, సీతను, 
అన్వేషించుచు, ఆదమజచి, సుఖ 
సుప్తినున్న పక్షుల నెగజోపెను. 


10 


లేచిన పులుగులు చాచి టెక్కలను 
రెపరెపకొట్టుచు రెమ్మల కొమ్మల, 
రివ్వున నెగిరి పరిభ్రమింప, పలు 
రంగుల పువ్వులు రాలె సాలముల. 


11 


ధారాళముగా జాజు పూలు కపి 
కంఠీరవు నతికాయము కప్పగ, 
చూపట్టె నత డశోకవనంబున, 

పుట్టి వర్థిలిన పుష్పగిరి గరిమ. 


12 


గుంపులై గుబురుకొన్న వృక్షముల 
వీధుల దాపల వెలపలబడి విహ 
రించు వానరవరేణ్యుని చూచి వ 
సంతుం డనుకొనె సర్వభూతములు. 


13 


తరువులు తీగెలు కురిసిన పూలు చి 
వుళ్లు మెజయ రాజిల్లె వసుంధర, 
ముత్యాల పగడముల సొమ్ముల సా 
లంకృతయైన నెలంత చందమున. 


(చెట్లకొమ్మలను పట్టు సళ్ళి, తెగి 
రాలిన వన్నెల వూలతోడ రా 

ణించె, అశోకవనీతలి, ఆభర 
ణములు పెట్టుకొన్న సుమంగళివలె ) 


14 


బలిమికొలది కపికులమాతంగము 
పట్టి తట్టి అట్టిట్టు నెట్ట, ఉ 
జ్ఞూతలూగి ఛాయా తరువులురా 
ల్పెను తలపూ లెల్లను దులిపినగతి. 


15 


రాలిన తల చిగురాకులతో, తెగి 
క్రిందబడిన పూపిందెలతో, కన 
బడె వృక్షంబులు; వస్తాభరణము 
లాదిగ ఓడిన జూదరు లట్టుల. 


16 


వేగశాలి కపివీరుం డెగసి క 

దల్సి కుదిల్చిన ధాత్రీజాతము 
విదిలించెను గజిబిజి దులిపిన 
విచ్చిన పూలను పచ్చని పండ్లను. 


17 
గాలికి ఆకులు నేల రాల ఉ 
ల్కిపడి విహగములు లేచిపోవ, చ 


ల్లని ఛాయలు కోల్పడి వనస్పతులు 
మ్రైడులాయె, మారుతి తాడనలకు. 


18 


తలనీలాలు చెదరి చిక్కుపడన్‌ 
మెయిపూతల మిసిమితరుగ, వా తెర 
దొండపండు తొగ రెండగ, నఖముఖ 
దంతపీడనల నలిగిన చెలివలె. 


19 


వానరవీరుని వాలపాశబం 
ధముల రాపులకు తలకి యులికి, కపి 


కరచరణ నఖక్షతుల వికలమై 
కనుపించె అశోకవని సోయగము. 


20 


పెనగ చుట్టుకొని బిగియగ బలసిన 
గండ్ర తీగెలు పెకల్సి విసరె హరి, 
వింధ్యాచలమున ఎగు వర్ష మే 
ఘములను ఉప్పున గాలి చేందమున. 


21 


అందునందు కలయన్‌ తిరుగుచు కపి, 
మాణిక్యంబుల మంటపములు, బం 
గారు వెండి చెక్కడములుగల సుం 
దర కేళీ మందిరములు చూచెను. 


22 


నిర్మలోదకము నిండి తొణుకు మణి 
సోపానంబుల సౌరుమీజగా, 
తీటీచి కట్టిన దిగుడు బావులను 
వివిధాకృతులను వీక్షించెను హరి. 


23 


మేలిపగడముల మెత్తని యిసుకయు, 
ఆణిముత్యముల అచ్చపుసున్నము, 
కలిపి సుతారముగా నిర్మించిన 
కృతకసాలముల క్రేవల నుండెను. 


24 


కలువలు కమలంబులు కొల్లలుగా 
విచ్చి విలసిలగ వేడుక కొలకుల , 
చక్రవాక కూజనములు, కలహం 

సల కంఠస్వనములు దెస లెలుగిడు. 


25 


దరుల నొత్తుగా పెరిగిన తరువులు, 
దోరలుగా నొప్పారగ, ఊర్జ 

స్వల లయి మంగళవాహినులంతట 
పుణ్యోదకములు పొంగ పెంపెసగు. 


26 


వేలకొలది తీవెల పొదరిండ్లును, 
అంతట పూచిన సంతానతరులు, 
నిబిడములగు గన్నేరుల గుంపులు 
బోదెలు లేని అపూర్వసాలములు. 


27 


ఎత్తుగ పెరిగిన నెత్తంబులతో 
చుట్టును చక్కని గుట్టలు మెజయగ, 
విమల శిలాకూటములతోడ, ఒక 

గిరి యుండె పయోధరముచందమున. 


28 


ధాతుశిలల నందముగా కట్టిన 
గృహపంక్తులతో, రెమ్మలు కొమ్మలు 
జంపులయిన పచ్చని గుంపెనలను, 
చిత్రముగా భాసిల్లుచునుండెను. 


29 


ప్రియుని కవుంగిలి విడిచిపోవు ప్రియు 
రాలి పగిది, పర్వతతలంబు నెడ 
బాసి, తరలి దిగబాబుచున్న ఒక 
జలపాతంబును తిలకించెను హరి. 


30 


తల కొమ్మలు జలములబడి మునుగుచు 
ఓరగిల్లి దరినున్న రసాలము, 

కినిసి యేటదూకిన యువతిని ప్రియ 
జనము పట్టి ఆపిన యట్టగపడె. 


31 


మలుపు తిరిగి క్రమ్మణలి, మటల, గిరి 
సందిలి దరిసిన సన్ననిసొన గనె; 
కోపము తీజీన కోమలి వలపున 
ప్రియుని కడకు చేరిన చందంబున. 


32 


అచటికి దాపున అమృతోదకములు 
నిండియున్న కోనేళ్ళలోన క్రి 

క్కిరియ పూచే తామరలు, పులుంగులు 
పిల పిల మంచును పింపిళ్ళాడగ. 


33 


మేల్మిమెట్లు మినమినమని మెజసెడి 
దిగుడు బావులను తీపినీరు, ము 
త్రెముల యినుకపయి తేటలారు, పి 
ట్టలు తామర కాడలపై నూగగ. 


34 


చిత్ర జంతువులు చెంగనాలిడుచు 
తిరిగెడి వీధులు, దివ్య సౌధములు, 
వింత వింతగా విశ్వకర్మ ని 

ర్మించిన సాలంకృత శుభవన మది. 


35 


పండ్ల గెలలు , పుష్పంబుల గుత్తులు, 
పచ్చని ఆకుల పైటల చాటయి, 
వృక్షంబులు దీపింప, అశోకవన 
మంతయు శోభిలు శాంతిమంతమయి. 


36 


పున్నాగంబులు, కన్నె సంపెగలు, 
ఏడాకుల పయ్యెదల అనంటులు, 
పసిడి తిన్నె లింపెసగన్‌ , హేమ 
చ్చత్రం బొక్కటి సందిట శోభిలు. 


37 


చిక్కగనల్లిన చిగురు తీవియలు, 

పచ్చాకుల జొంపములు పెనంగొన, 
చెంతనె అపరంజిపసిమి విసరుచు 
తరుణ శింశుపాతరువుండె నొకటి. 


38 


దానిచుట్టు కుందనపు తిన్నెలును, 
పరిశుభ్రములగు ప్రాంగణంబులును, 
పల్లపు మడవలు, పాజుచున్న న 
న్నని సెలయేళ్ళను కనుగొనె మారుతి. 


39-40 


నిప్పుల కుప్పల చొప్పున వెలిగెడి 
కనకవృక్షముల కాంతులన్‌ హనుమ, 


తానును కనకంబై నట్టు తలచె, 
మేరుశైలమున మిత్రుని కైవడి. 


అపుడా బంగారపు చెట్టనడుమ 
విసంను మందాలసముగ పయ్యెర , 
మొరసెను గజ్జెలు మువ్వలు గలగల, 
విస్మయమందగ వీరుడు మారుతి. 


మొలకలు పల్లవములు లేతాకులు 
పూచిన కొమ్మలు పొలుచు శింశుపా 
వృక్షమెక్కి క్రిక్కిరిసిన ఆకుల 
వెనుకనుండె కపివీరు డగపడక. 


ఆ శింశుపపయి ఆసీనుండయి 
యోచించెను కపియోధుం డిట్టుల , 
ఇచ్చటినుండి నిరీక్షించెద రా 
ఘవదర్శనరక్తను, దూఃఖార్తను. 


ఈ యశోకవన మిష్టమైనది దు 
రాత్మునకు; ప్రియంబారగ పెంచిన 
చందన చంపక చారువకుళ వన 
రాజి శోభిలు విరాజమానముగ. 


ద్విజసంతతులకు దివ్యాశ్రయమయి 
రాజీవములకు రాణివాసమయి, 
హృదయంగమమగు ఈ కాసారము, 
రాకమానదిటు రామకళత్రము. 


రాముని ప్రియదర్శన సంస్థానము, 
రాఘవ మహిషిరత్నమునకు, వన 
సంచార మభీష్టంబగు, కావున 
వచ్చి తీరు నీ పచ్చనివాడల. 


41 


42 


43 


44 


45 


46 


47 


అటుకాకున్నను హరిణేక్షణ రా 
ఘవవియోగమున కాగుచు తోచక, 
భ్రమియించుచు ఈ వనవీధులబడి, 
రావచ్చు నిటు విరామబుద్ధి మెయి. 


48 


రాఘవ విరహనిదాఘతపనలో 
వనరు తపస్విని, వనవిచక్షణా 
పేక్షాసక్తి మెయిన్‌ భ్రమియించుచు 
దేవి, యిట్టులేతెంచును ధ్రువముగ. 


49 


రామచంద్రుని పురంద్రీరత్నము, 
జనకరాజబుషితనయాతిలకము, 
అడవిజనుల కభయ ప్రియాశ్రయము 
వనచారిణియైవచ్చు నిచ్చటికి. 


50 


సందెజాముకోస మెదురు చూచుచు 
సాధ్వి, జనకసుత సాయంసంధ్యా 
వందనార్థమై వచ్చును తప్పక 
మంగళతోయతరంగిణి వద్దకు. 


51 


రాజేంద్రుండగు రామచంద్రునకు 
అనురూపిణి జాయామణి జానకి, 
ఆమె వాసమున కర్హమయినదీ 
రక్తాశో కప్రమదావనమును. 


52 


పూర్ణచంద్ర నఖముఖ వర్చస్విని, 
దేవి జానకి బ్రతికి బాగుండిన 
వచ్చును తప్పక పరమ మంగళో 
దక నదీమతల్లిక వాటములకు. 


53 


అటు తలపోయుచు హనుమ మహాత్ముడు, 
రామ కళత్రము రాకకై ప్రతీ 

క్షించుచు పరికించెను సర్వము, నుమ 
శాఖల యాకుల చాటునన్‌ సురిగి. 


ఆశింశువపై ఆసీనుండయి, 
మైథిలికో సము మార్గము చూచుచు, 
పారజూచె పావని అశోకవని 
సర్వంబును కడు జాగరూకుడయి. 


సంతాన లతలు సాగిన సీమలు, 
కల్పవృక్షములు కాచిన కోనలు, 
దివ్యగంధరసతేమనంబులయి, 
తనుపుచుండె నవి వన సౌభాగ్యము. 


అందచందముల నందనవనమై, 
మృగవిహంగముల కిష్టరంగమై, 
శుకపిక కలరవ సుమనోహరమై, 
చారుగ్భహ ప్రాసాద జటిలమయి. 


ఎట్ట కలువలును హేమకమలములు, 
తేలియాడగా దిగుడు బావులను, 
రమ్యాసనములు, రత్నకంబళులు 
నెగడుచునుండెను నేలమాళుగుల. 


సకల బుతువులను వికసించెడి పూ 

దీగెలతో, ఎడతెగక కాచు ఫల 

వృక్షంబులతో, విలసిల్లె అశో 
ద్యానము భానూదయ ప్రభల. 


సారెకెగురుచున్‌ శాఖల పక్షులు 
ఆకులు దులిపిన మ్రాకుల పంగల, 
మొలకెత్తు నపుడపుడె పసిచిగురులు, 
శోకము మాపు అశోకసాలముల. 


6-8 


మొదలునుండి సిగతుదిదాకను, ఎడ 
తెజపి లేక ఒత్తిన పూగుత్తుల, 
బలువు బరువునన్‌ పచ్చని కొమ్మలు 
తూలి వాలబడె నేలను తాకుచు. 


కొండగోగు లటు కొల్లగ పూచెను, 
ముమ్మరముగ ఇటు పూచె మోదుగులు, 
గుంపు కొన్న మాకుల తలపసరున 
కారుకొనెను ప్రాంగణము లన్నియును. 


పున్నాగంబులు, పొదసంపెగ, లే 
డాకుల యరటులు, అన్ని వాడలను 
పూచి పొలిచి అలవోకనందముగ 
శోభిలుచుండెను చూడ వేడుకగ. 


10 


బంగారపు కడవలవలె కొన్నియు, 
ఇంగలము సిగల భంగిని కొన్నియు, 
కాటుకబోదెల దీటున కొన్నియు, 
సొంపుగనుండె అశోకవృక్షములు. 


11 


వాసవు నందనవనము చందమున, 
ధనదుని చైత్రరథంబు విధంబున, 
దివ్యంబయి, భవితవ్యంబయి, 
రమ్యంబయి అనురంజించె వనము. 


12 


పువ్వులు చుక్కలపోల్కి క్రాల రెం 
డవ ఆకాశమనన్‌ దగి, పువ్వులు 
రత్నములట్లు మెజియ, పంచమ సా 
గరమనజాలి ప్రకాశించె వనము. 


13 


సకల బుతువులను వికసితంబులై , 
తేనెవాసనల తేలుసాలములు, 
ప్రియహరిణంబులు, పెంపుడు పక్షులు, 
కలరవములతో పిలపిలలాడును. 


14 


పలుజాతుల పువ్వుల సువాసనలు, 
ప్రసరింపంగ తరంగంబులవలె, 
పుణ్యగంధ పరిపూర్ణమై పొలుచు 
రండవ గందపుకండ చందమున. 


15-19 


ఆ యశోకవని కంతరమందున 

కాంచె హనుమ వెయికంబంబులతో, 
పగడపు మెట్లును, పసిడి తిన్నెలును, 
తనరుచున్న చైత్యప్రాసాదము. 


22 


రూపురేఖలను చూపటు నాక 
ర్లించుచు, మితిమీశిన మహోన్నతిని 
ఆకాశంబును తాకి తారలను 

పట్టి ఊచుచున్నట్టులుండె నది. 


?? 


అచట శుక్ల పాడ్యమి నెలవలె ని 
ర్మలముగ, మాసినవలువతో, ఉపా 
సముల చిక్కి, రాక్షసుల నడుమ, ని 
ట్టూర్చు లూడ్పు ఒక యువతి కానబడె. 


20 


తన సురూపసౌందర్య, ప్రభ లిం 
చించుకంత కనుపించుచుండ, పొగ 
లావరించిన హుతాశను కీలను 
పోలియుండె నా పుణ్యసతీమణి. 


21 


నలిగిన పచ్చని వలువ నొక్కటియె 
కట్టి, నిరాభరణగాఉన్న గరిత; 
బురదపాముకొన పూలులేని తెలి 
తామరకాడ విధాన కనంబడె. 


22 


దుఃఖతాపమున తుకతుకనుడుకుచు 
సిగ్గుతో చితికి, చిన్నవోయి, కన 


బడె నపుడా తాపసి; అంగారకు 
నోటబడ్డ చంద్రుని రోహిణివలె, 


కన్నుల నశ్రుల కట్టలుతెగ, దై 
న్యముతో, శోకధ్యానమున మునిగి, 
అన్నపానముల నంటక ముట్టక స్ట 
బక్కచిక్కి వసివాళ్ళ గంటుపడి. 


23 


24 


ప్రియజనములు కనుపించక యెందును, 


క్రూరరాక్షసుల గుట్టలనడుమను; 
తల్లిమంద కెడదవ్వుల దిగబడి, 
కుక్కలు మూగిన గున్నలేడివలె. 


నల్లత్రాచు చందమున వాలుజడ 
పిరుదులదాకను పొరలుచు వ్రేలగ; 
వానమబ్బు లెడబడ, కార్కొను వన 
రాజితో వెలయు రత్నగర్భవలె. 


కష్టంబుల నెఖుగక సుఖంబుగా 

పెరిగి దుఖముల కెరయై, మాసిన 
చీరను చుట్టి, కృశించి తపించు, ఆ 
తరుణిని గని సీతను న్మరించె కపి. 


కామరూపి దశకంఠుడు కొనిపోన్‌ 

ఏ రూపము మే మారసితి మపుడు; 
ఆ రూపమె యిట అచ్చుపోసిన 
ట్లున్న దీమె యెడ వన్నె తటీగినను. 


పున్నమ చంద్రుని బోని మోముతో 
కన్నుబొమల చక్కనతో భాసిలు 
సుస్తని, యీమె సమస్త తమస్సును 
పోకార్చును తన ముఖ వర్చస్సున. 


25 


26 


27 


28 


29 


పద్మపత్రముల వంటి కనులు, స 

న్నని నడుమును, నల్లని వేణియును మె 
అయగా, కాముని రతివలె కనబడు 
లేమను, తలచెను రాముని సతియని. 


30 


పున్నమచంద్రుని బోలి, జగములకు 
ఇష్టార్థమయి హసించుచు, తను సౌం 
దర్యము చిందగ, తాపసనైప్టికి 

వలె కూర్చుండెను వట్టి నేలపయి. 


31-32 


జడిసిన ఫణిపతి జాయచాయ బుస 
కొట్టుచు, కార్కొను నిట్టూర్పులతో, 
అధికశోకమున అగలి, పొగలు క 
ప్పిన నిప్పుకవలె కనబడె నాయమ. 


33 


సందిగ్గంబగు శాస్తమువలె, స 
న్నగిలీన సంపదో పగిది, కొనసా 
గక తెగిపోయిన కాంక్షాలతవలై, 
సడలి క్షయించిన శ్రద్ధవిధంబున ॥ 


34 


విఘ్నంబులతో వికలమై చెడిన 
కర్మసిద్ధివలె, కలుషం బంటిన 
బుద్ధిభంగిని, అభూతంబగు అప 
వాదీ పంకమున పడిన కిర్పివలె. 


35 


రాముని సత్యవ్రతమున బలియై, 
అసురుని దుర్మోహంబున కెరయై, 
దిక్కులు చూచును బిక్కవోయి, ఆ 
లేడికనుల శాలినవిలోచన. 


36 


నిండిపొర్లు కన్నీళ్ళభారమున 

వంగెను 'నల్లని వాల్లను జిప్పలు, 
ముడుచుకొన్న నెమ్మొగముతోడ ని 
ట్టూర్చులు చిమ్ముచు నుండెను పారిపారి. 


37 


తీఅనివేదన దీనదీనయై 

ఉన్న సొమ్ములను ఉజ్జగించి, మా 
సిన మేనును చీరను చూడక, మే 
ఘము కప్పిన శశికళవలె, చెన్నటి. 


38 


వల్లెలేక పొర వారిన శ్రుతి పా 

ఠము, స్ఫురింపక తడవుకొనురితిని; 
మైథిలి నటునిటు మణీమటి చూచుచు 
హనుమయు సందేహంబున తడబడె. 


39 


అపరిష్కృతమయి అరాంతరమగు 
శబ్దమువలె కష్టపడి తెలునుకొనె, 
సొమ్ములు పెట్టక శోభలు కొబివడి 
బోసిపోయి, నేసిమాసిన సీతను. 


40 


ఆ రాజసుతను, ఆయతనేత్ర, న 
నింద్య చరిత్రను నిలుకడగా కని, 
సందర్భ సమంజసములను తరచి, 
నిశ్చయించుకొనె నెలత సీతయని. 


41 


జానకి యెక్కడ యే నగలు ధరిం 
చెనని రాముడు చెప్పునొ నాకచ్చట; 
ఆ నగలిక్కడ అగపడుచున్నవి 

దేవి యంగముల తీర్చిన తెజిగున . 


42 
కెంపులు పగడము లింపుగ తాపిం 
చిన గాజాల జతలును, కొనలను వం 
పులు తీర్చిన రవ్వల కమ్మలు గా 
త్రమున శోభిలును రాముడన్నటులె. 

43 


దీర విరహమున తెర్లుచున్న మెయి 
సెగీల పొగలతో నగలు నల్లబడి, 


ఆయా తావుల పాయకయున్నవి, 
అచట రాఘవుం డన్నప్రకారమె. 


44 


బుశ్యమూకమున ఏవి చూచితిమొ 
ఆ నగ లిక్కడ అగపడకున్నవి; 
ఈమె మేన ఇపు డెయే సొమ్ములు 
అగపడుచున్నవొ అవి లేవక్కడ. 


45 


అచట చెట్టునకు ఆజగట్ట వా 
నరు లందజు చూచిరి బంగారపు 
పట్టవంటి సతి పసువు పైట; అది 
యే కనుపించును ఇచ్చట నచ్చుగ. 


46 


వడివడి నింగినిబడి అసురుడు దో 
తెచ్చునపుడు వైదేహి వేసటను 
నొమ్ములనొలిచి, పసుపు చీరపయట 
ముడిచి, చించి తడబడి పడవైచిన. 


నగల మూట క్రిందబడెను గలగల 
మ్రోగుచున్‌ , వెతకపోయిన వానరు 
అరసి, తెచ్చి యిచ్చిరి దానిని; చూ 
చితి మచ్చట యీ చీర చెజంగునె. 


47 


ఇంతకాల మొకటే ఒక కోకను 

కట్టిన కతమున కనుమాసిన దిది, 
అయినను మును పడవై చిన దేవీ 
వసనాంచల మా వన్నెనె యున్నది. 


48 
ఈ కనకాంగి మహీశుడు రాముని 
ప్రియపత్నియె సంశయము లేదిపుడు, 
తోడునీడలకు దూరమయ్యు సతి 
దూరము కాదు మనోరాగస్థితి. 


49 


కారుణ్యముచే, కామపీడచే, 
దయచేత, విషాదముచేత, రఘూ 
ద్వహు డెవ్వరికై పరితపించు నా 
మానవతీమణి జానకి యీమెయె. 


50 


ధర్మపత్నియను దారుణశోకము, 

అబల ఆర్తయను అతినాౌహార్దము, 
స్తీయను జాలియు, ప్రేయసి యను రా 
గ్‌ము, బాధింపగ కుములును రాముడు. 


51 


దేవిరూపమును, దివ్యాంగంబుల 
సౌష్టవమును, దాశరథుని కళ 
లిచ్చి వుచ్చుకొను ; ఈ యసితేక్షణ 
రాఘవుని కళత్ర, మిది నిశ్చయము. 


52 


ఈ సాధ్వి మనోధృతి ఆయనయం, 

దా మహాత్ముని మన సీ యమయం, దవి 
కల్పముగా లగ్నములై నవి; కా 

వున బ్రతికెద ర యనఘులిద్దరును. 


53 


అర్ధాంగిని, జాయను కోల్పడియును 
దూఖదోషమున తూలి త్యజింపక, 

దేహము మోయును ధీరశాంతు, డీ 
ప్రభు, వశక్యమిది పరుల కందజికి. 


54 


హనుమ యిట్లు సీతను దర్శించి, ప్ర 
మోద పూరముల మునుగుచు తేలుచు 
మనసును ధ్యానసమాధి నిలిపి, ల 
క్షించి, ప్రస్తుతించెను శ్రీ రాముని. 


స్తవనీయను సీతను కొనియాడుచు 
హరిపుంగవుడగు హనుమంతుండును, 
తోడ్డో విదితాత్ముడు రఘురాముడు 
తలపు తగుల చింతన్‌ బడె క్రమ్మటి. 


ధ్యాన స్తి సిమితుండయి ఒక నిమిషము 
జానకి దురవస్థలు తలంచి, తే 

జస్వి యయ్యు హరిసత్తముడు, మనో 
వ్యధ లాపగలే కలమటించె నిటు. 


గురువుల శిక్షుల పెరిగిన లక్ష్మణు 
నకు మాన్యస్థానము, రామున క 
ర్ధాంగి సీత; ఇటు లయ్యు దుఃఖమున 
తపియించును, విధి దాటరానిదో ! 


రాముని శస్తాస్తముల ప్రభావము 
ణు బాహుబల పరాక్రమములు 
స మృగేక్షణ క్ర కుంగదు ; 
తొలకరించు ప్రొద్దుల గంగపగిది. 


కులశీలంబులు, గుణరూపంబులు, 
తులతూచిన యట్టు లమరె వీరికి, 
రామునకు తగిన రమణి జనకసుత, 
వైదేహికి తగు వరుడు రాఘవుడు. 


మేలిమి వన్నెల మెజయు లక్ష్మివలె 
జగదనురంజనియగు జానకి గని, 
మనసు రామచంద్రుని సన్నిధిగొన, 
పులకరించి తలపోసి హనుమ యిటు. 


రావణుబోని పరాక్రమాంధుని క 
బంధుని కూల్చెను బలిమిని రాముడు, 
బహుబలశాలిని వాలిని చంపెను, 

ఈ విశాల కమలేక్షణ కోసమె. 


భీమ విక్రమోద్దాముడయిన వి 

రాధ రాక్షసుని రణమున మార్కొనె, 
మును దేవేంద్రుడు మోహరించి శం 
బరుని వధించినభంగి సులభముగ. 


ఘోారకర్మరఠులు క్రూరదానవులు 
పదునాలుగువే లెదిరించ జన 
స్థానమున శరజ్వాలలు కురిసెను 
భస్మంబై కుప్పలు పడ నడవిని. 


10 


యుద్ధముఖంబున ఉదురు మిడుకగుచు 
నిలిచీన ఖరుఖండించెను, త్రిశరుని 
పరిమార్చిను దాశరథి, దూషణుని 
తెగనేసెను ఉద్రిక్త శౌర్యమున. 


11 


వాలి బాహుబలశాలి యేలగా 
అన్యదురాసద మగు వానర ల 
క్షివిభవము సుగ్రీవున కిచ్చెను; 
ఈమె కోసమయి రాము డుద్ధతిని. 


12 


ఈ విశాల ధవలేక్షణ ఉనికిని 
ఆదిపాదులను అన్వేషింపగ 
వచ్చితి నేనును, పారావారము 
దాటితి, చొరబడి తడవితి లంకను. 


13 


రాముడీ సతికొజకు సప్తసము 

ద్రములు, నాలుగు చెజగుల భూతలము 
తిరిగి తిరిగి శోధించిననేనియు, 
ఆశ్రమయుక్తం బనియె తలచెదను. 


14 


ముల్లోకముల ప్రభుత్వ విభవమును, 
సీ్‌త్ర జనకబుషి కూతురి గరిమయు, 
రెండు నరసి తర్కించినచో, సీ 

తకు చాలదు సుంతయు సామ్రాజ్యము. 


15 


ధర్మశాలి, తత్త్వజ్ఞుడు, మిథిలా 
రాజ్యపాలకుడు, పూజ్యుడు, జనకుడు 
ఆతనిసుత యీ సీత, సూర్యకుల 
తిలకుని సతియై వెలుగు పతివ్రత. 


16 


యాగార్థముగా సాగి, వరిపొలము 
నాగలితో దున్నగ, మొగచాలున , 
పద్మరేణువులవంటి నుగంధపు 
మృత్కణములతో మెటిసె నీ గరిత 


17 


అని మొన వెన్నీయని శూరాగ్రణి, 
సూర్యవంశ వనసురమందారము, 
ధర్మశాలియగు దశరథునింటికి, 
పెద్ద కోడలయి పేరు తెచ్చినది. 


18 


ధర్మజ్ఞుండు, కృతజ్ఞుండు, దయా 
దాక్షిణ్య మయు డుదారుడు రాముడు, 
ఆ మహాత్ము నర్దాంగి యీ యబల, 
కూళరాక్షసుల పాలయు పొగులును. 


19 


భోగము లన్నియు పోనడంచి, భవి 
తవ్య మించుకంతయు తలపోయక, 
భర్త్శృస్నేహము బలిమి చెలిమి, 
దుర్గమ కానన మార్గము పట్టెను. 


20 


దొరికినకాయలు దుంపలు తిని, తని 
వోయి, భర్తృ సేవాయితమతియై, 


కష్టవనములను ఇష్టభవనముల 
వలె సుప్రితిని మెలగచునున్నది. 


21 


కనకమువలె పచ్చని మెయిమెజియగ 
మచ్చిక నవ్వుల ముచ్చట లాడుచు 
సై చును చెబిలను జానకి ఆలన 
పాలనలేని అభాగిని భంగిని. 


22 


రావణ రాహుగ్రస్తమయిన యీ 
శుభగాత్రి ముఖము చూడ, తపించుచు 
న్నాడచ్చట ప్రియనాథుడు రాముడు; 
చలిపందిలికోసము పిపాసివలె. 


23 


ఈ రామామణి ఇనకులాగ్రణికి 
మటిల లభించిన పరమ ప్రీతిని 
తనివి చెందు డెందమ్మున; పోయిన 
రాజ్యము వచ్చిన రాజన్యునివలె. 


24 


కామ భోగభాగ్యములు విడిచి, ప్రియ 
బంధుజనము నెడబాసి, దూరమున, 
మోయుచునున్నది కాయము మానిని, 
రామసమాగమ ర కిని భక్తిని, 


25 


కసరికొట్టు రక్కసుల నెజుంగదు, 
పూచి ఫలించిన భూజము లరయదు, 
ఏకాగ్రస్థితి హృదయంబున ల 
క్షించు నొక్క రఘుశేఖరు మాత్రమె. 
26 
భూషణములలో భూరిభూషణము 
భర్త భార్య, కా వరభూషణ దూ 
రగయై జానకి రాజిల; దిప్పుడు 
సందె చీకటిని చక్రవాకివలె. 


27 


ఇట్టి మంగళాకృతి కిమైథిలికి 

వెలియై రాముడు వేదనలంబడి 

కమిలి కూల కెటొ కాయము మోయును, 
శక్యము కాదీ సహన మందలిీకి. 


28 


నల్లని కురులకొనలు మెజసెడి, యీ 
ప శిక్షణ సుఖపడ తగినది, ఇ 
ట్లగచాట్లంబడి పొగలుట చూచిన, 
నా మనసును కొందలమున క్షోభిలు. 


29 


సహనంబున భూజనని బోలు నీ 
కమలేక్షణ రాఘవుల రక్షణన్‌ 

మెసలె మునుపు, రక్కసుల కావలిని 
చెట్టుక్రింద గాసిలుచున్నదిపుడు. 


30 


మంచుపడ్డ తామరపువువలె శో 
భలు మాయగ నెవ్వగల కృశించుచు, 
సహచరుబాసిన చక్రవాకివలె, 

దీన దశానిహతిన్‌ బడె జానకి. 


31 


చలికా రెడలిన చంద్రుడు విరహో 
ద్దీపన పరుడై తెర వెడలెను తమి, 
పూలతోడ కై వ్రాలు ఈ యశో 
కములు కూడ శోకమునె దాకొలుపు. 


32 


ఈ గతి మారుతి జెగాము లవే 
క్షించు, చాసుదతి సీతయనుచు మది 
నిశ్చయించుకొని నికటంబున గల 
వృక్షముపై ఒక్కడ కూర్చుండెను. 


11-2-1967 


తెల్ల కలువగుత్తివలె, నపుడు, శశి 
తేటలు తేరుచు దివినుదయించెను, 
నీలోదకముల నిండు చెరువులో 
అత్తమిల్లు కలహంసము కై వడి. 


కపి సత్తమునకు ఉపచారంబులు 
సలుపగవచ్చిన సచివునిచాడ్చున, 
స్వచ్చములగు తన చల్ల ని కరముల 
అభి షకించెను ఆప్యాయనముగ. 


అప్పుడు కనుగొనె హనుమ పూర్ణ చం 
ద్రాస్వను సీతను, అధికశోక దు 

ర్భర ఎడనమున వాడిన వనితను; 
నడిసముద్రమున నావ విధంబున. 


ఆమె యధథాస్థితి నరయు తలంపున , 
పరిసర మంతయు పరికింప హరికి . 
అగపడిరయ్యెడ అనతిదూరమున, 
ఘోరరూపముల గొడ్డురక్కసులు. 


ఒంటికన్నుకల, దొక చెంప చెవిక 

లది, తమ్మెలులేనిది, తలలో ముకు 
చెబిమ లున్నదియు, చేట చెవులదియు, 
పలు వికారరూపంబులవారలు. 


బక్క పడిన మెయి, బండవంటి తల, 
పీలబోయి కడు పెరిగిన నిడుమెడ, 
బట్టతలలు, చిటిపొట్ట్‌ వెండ్రుకలు, 
చిజిగిన కంబళి చింపిరి గంపలు. 


వ్రేలాడు నొసలు వీనులు, జాణీన 
ఉదరంబు, లురు పయోధరంబులును, 
దిగవ్రాలిన వాతెజలు, చెక్కులు మొ 
గాలు, కీళ్ళు, మోకాళ్ళ చిప్పలును. 


పొట్టిపొడుగు తనువులు కలవారలు, 
గూనీవారు, మరుగుజ్జులు, గిడ్డలు, 
కణీమేనులు, వంకరమోములు కల 
వార లెందటో కనబడి రెడనెడ. 


వికృతాంగులు, కోపిష్టలు, కా 
అునలుప్పు, గోరోవనపురంగు మే 
నులను మిడియువారలు, గయాళి జం 
తలు, బలు బడితెలు తాల్సినవారును. 


10 


పులి మొగములు, దున్నలమోములు, పం 
దుల ముట్టెలు, నక్కలమోరలు, హరి 
ణాననములు, హర్యశ్వగజోప్టు 

వ్యాఘ్ర పాదములవంటి పాదములు . 


11 


ఒక్క హస్తమును, ఒంటిపాదమును, 
గాడీదచెవులును, గజకర్ణములును, 
గుట్టపు చెవులును, గోకర్ణములును, 
సింగపు వీనుల చెలగిరి కీందలు. 


12 


నొసటినడుమ బుసబుసమను ముక్కులు, 
ఏనుగుతుడముబోని ముక్కు, ల 

డ్డముగ తిరిగి వికటములగు ముక్కులు 
కలవార, లనాసలును కనబడిరి. 


13 


ఏన్లులకాళ్ళును ఎద్దులకాళ్ళును, 
చిట్టినపదములు చీలినవ్రేళ్ళును, 
వాటునకందని వక్షో దరములు, 
అతివిపరీతము లసురుల రూపులు, 


14 


మితిమీజిన మిడిమిట్ట మొగంబులు 
కన్నులు, దీర్భనఖంబులు, నాల్కలు, 
పందుల మోరలు, పశువుల మొగములు, 
ఏనుగు మోములు ధేనుముఖంబులు. 


15 


ఘోరరూపముల క్రోధముతో, ఉ 
ద్దురముగ, కలహింతురు గీ పెట్టుచు, 
అశ్వఖరోష్ట్ర భయానకవక్తులు, 
క్రూరరాక్షసులు కోలాహలముగ. 


16 


భీకరంబులగు ఆకారంబుల 
మాంసభోక్తలయి, మద్యరక్తలయి 
త్రాగుచు తూలుచు రక్కసి మూకలు 
బూడిదె కురు లల్లాడ భ్రమింతురు. 


17 


పచ్చిమాంసమును, వెచ్చని నెత్తురు, 
కుడిచి, పూసికొని, ఒడ లెజుపెక్కగ, 
సందడించు రాక్షను లెడాపెడల 

చేరి రంద జొక చెట్టుబోదెకడ. 


18 


దాని కొమ్మక్రిందనె దీనముగా 
కూరుచున్న జనకుని వుత్రిని, నిర 

వద్య చరిత్రను వైదేహిని ద 

ర్భించెను జయలక్ష్మీ ప్రియుడు హనుమ. 


19 


కురులు మురికితో బిరుసెక్కగ, శో 
కమునకాగి మెయికాంతులు తగ్గెను, 
చేసినపుణ్యము క్షీణించగ, తా దివి 
విడిచి నేలపై బడిన తారవలె. 


20 


చరితలకెక్కిన సాధ్వీమణి, పతి 
విరహంబున ఆభరణము లంటక 


పోయినను కళలు మాయవు; పెనిమిటి 
ప్రేమాభరణము విడువని కతమున. 


21 


పాపి రావణుడు బందెపెట్ట, బం 
ధులకు దూరమయి, దురపిల్లును సతి; 
మంద కెడంబయి మధ్యగహనమున 
సింహ మడ్డగించిన కరిణికరణి. 


22-23 


కాలవర్షముల కడపట, శరద 

భ్రము అలమిన చంద్రకళ విధంబున, 
జీవతంత్రులను చేవడి సవరిం 

చక విడిచిన వల్లకి చందంబున. 


24 


శోకమంటని అశోకవనముననె 
శోకసాగర క్షోభల సుడివడి 
త్రెళ్ళుచుండె మైథిలి; అవగ్రహము 
చిక్కబట్ట శోషిలు రోహిణివలె. 


25 


మేను పసిమితో మెటియుచునున్నను 
పేరిన మురికిని విన్నబోయి సతి, 
పాటి బురదలో పడి పూడిన తా 
మరకాడ పగిది మెజసీ మెజయదు. 


26 


మాసిన కోకను మై బిగియ పెనచి, 
లేడికనుల వాలిక చూపులతో, 
దెసలు చూచు వైదేహిని కనె హరి, 
పూలు లేని లవలీలత భాతిని. 


27 


దీనత తూలియు దేవి, ఆత్మవిభు 
లావు చేవలు తలంచి, తేజీ, తే 
జరిలుచుండె, ఉజ్జ వఅతరమగు తన 
నీల మహిమ రక్షింప తల్లివలె. 


28 


లేడి కనుల బోలిన కటాక్షములు 
దిగ్భ్రమంబుతో తిరుగ, భయపడిన 
కన్నెలేడి వలె కలవరబోయి, ఎ 
గాదిగ చూచుచు కనబడె మైథిలి. 


ఉడుకు బెడకు నిట్టూర్పుల వేడికి 
చివురాకుల చె ట్లవిసి నల్లబడ, 
శోకం బంతయు చుట్టబెట్టుకొని 
ఉప్పెన లేచిన చొప్పున నుండెను. 


బక్క చిక్కి ఆభరణాలంకర 
ణములు పెట్టకున్నను శోభిల్లెడి, 
సర్వాంగ సులక్షణవతి సీతను 
కాంచి, వేడ్క పులకించి మహాకపి. 


నెత్తురు జీజలు జొత్తిలు కన్నుల 
వైదేహినిగని పరమహర్షమున 
ఆనందాశ్తులు వానకురియ, సరి 
యించెను తోడ్తో ఇనుకుల తిలకుని. 


సీత్రా దర్శన జాత ప్రీతిని 
ఉత్కంఠుండయి ఉబ్బి, రామ ల 
క్ష్మణులను తలచి నమస్కరించి, కపి 
వీరుడుండె కనిపించక చెట్టున. 


29 


30 


31 


32 


పూచి అశోకతరువులు హసించు వని 
పుప్పించిన తరువుల ఉద్యానము 
తిలకీంచుచు, వైదేహి రాకకై 
వేచుచుండె కపివృషభుడింతలో. 


సాంగవేదములు చదివి, క్రతువులను 
పచరింపంగల బ్రహ్మరాక్షనులు, 
పలపల వేగిన వల్లెలు చెప్పెడి 
వేదఘోష వినిపించె నంతటను. 


వీనుల విందుగ వీధుల మ్రగెడి 
ప్రాతర్మంగళ వాదిత్రములను 
ఆలకించుచున్‌. మేలుకొనె యథా 
కాలంబున బలశాలి రావణుడు. 


లేచినంతనె నిశాచరనాథుడు, 
నలిగిన దువ్వలువలతో, తునిగిన 
ఫూదండలతో, వేదురుపాటున 
సీతనె చింతించెను స్మరియించెను. 


మారుడేచ కామాతురుడయి, వై 
దేహిమీది దుర్గోహతాపము స 
హింపలేకపోయెను లోలోపల; 
మదమాంనల తామసుడగు అసురుడు. 


6 


మేనంతయు క్రొమ్మెుగులు చిమ్మెడి 
ఆభరణంబులు శొభిల తాలిచి, 
వేగిరపడుచు ప్రవేశించెను, బహు 
పుష్పఫల ద్రుమములతో వెలయుచు. 


నిండియున్న కోనేళ్ళును, పూచిన 
తరుశాఖలు సుందరముగ కనబడ, 
మదవిహంగ సంభ్రమకూజితములు 
ఎలుగు లీన నెల్లెడ సంకులముగ. 


చూచుట కెంతయు సుందరంబుగా, 
మణికాంచన తోరణములు భాసిలు, 
వనవీధులలోపల నుండె, చమ 
తృతములయిన పలుమృగముల ప్రతిమలు. 


9 


చెట్లనుండి నలుపట్లను రాలిన 
పండ్లతో, విహగపంక్తులతో, అతి 
సుందరమయిన ఆశోకవనంబు ప్ర 
వేశించెను అసురేశుడు బిరబిర. 


10 


రావణేశ్వరుడు పోవుచుండగా, 
వెంబడి నడిచిరి వెలదులు వందలు, 
ఇంద్రుడు వెడల మహేంద్రగిరికి గం 
ధర్వ దేవకాంతలు వెనుకొనుగతి. 


11 


కొందు తాటాకుల వీవనలను, 
నింజామరలను విసరుచునుండిరి, 
మలణికొందబు నిమ్మళముగ బంగరు 
కాగడాలుగొని సాగిరి వెంబడి. 


12 


ముందునడిచి రొక కొందు శీతో 
దకసువర్ల కుండికల నెత్తుకొని, 
మడ్డుకత్తులును మద్య భాండములు 
మోసుకొని వెనుకపోదురు కొందయఖజు. 


13 


త్రాగుట కింపగు ద్రాక్షాసవమును 
వెలితి లేక నింపిన కనకాలుక 

నొక గడితేజీన యువతీమణి తన 
కుడి చేతంగొని కులుకుచు నడిచెను. 


14 


మిసమిస మెజసెడి పసిడి కామతో 
పున్నమచంద్రుని వెన్నెల చిమ్ముచు, 
రాజహంసవలె రాజిలు ఛత్రము 
కొనివచ్చుచునుండెను వేజొక్కతె. 


15 


నిద్రలు చాలక, నిశిత్రాగిన మధు 

పాన మాంద్వములు వదలక నడిచిరి, 
మ్రాగన్నులతొ రావణు కాంతలు; 
మేఘుని వెనుకొను మెజుపుల వరుసను. 


16 


దండకడియములు తారుమాయుగాన్‌, 
కంఠహారములు కలగి చిక్కుపడ, 
చెరగిన పూతల, చెదరిన కురుల, చె 
మర్చిన మొగముల మదవతులుండిరి. 


17 


చాలని నిద్రల తూలుచు, మత్తున 
బ్రమసి తిరుగు నేత్రములతో, చెమ 
ర్చిన మేనులతో, చెదరిన సిగ దం 
డలతో నుండిరి మెలతుక లలసత. 


18 


రావణుడట్టుల పోవుచుండ, వె 
న్నంటి నడిచెను ప్రియాంగనాజనము, 
త్రాగి, కన్నులను రక్తము జొత్తిల 
కామలాలసను గౌరవంబునను. 


19 


వారి ప్రియుడు రావణుడు, మహాబల 
శాలి, కాముని వశంబయి, సీతా 

సక మానసము స్వాధీన మెడల, 
మందుడై నడిచె మందమందముగ. 


20 


అప్పుడు వినబడె నచ్చట హనుమకు 
ఉత్తమ కాంతల యొడ్డాణవు ము 


వ్వలమ్రైోతయు, అందెల కడియంబుల 
గలగల రవళియు, కర్ణసుఖంబుగ. 


21 


ఆ కలకలమును ఆలించి, అసురు 
సాటిలేని బలశౌర్యంబులు చిం 
తించుచు, హారితిలకించెను రావణు 
బలగములు వనద్వారము దరియగ. 


22 


కమ్మని నూనెల దమ్ముగ తడిపిన 
వత్తులతో జాజ్వల్యమానముగ 
వెలుగుచున్న దీపికల వెలుతురున 
సర్వమును ప్రకాశమయం బాయెను 


23 


కామదర్పముల కావర మెగయగ, 

త్రాగిన యెపున తరుణారుణ నే 
త్రంబులు మెజియగ, దశముఖు డగపడె, 
విల్లు లేని రతివల్లభురూపున. 


24 


చిలికిన అమృతపు తళుకు నురుగు వలె 
మకిలలేని సుకుమారదుకూలము, 
జాణీ తగులుకొన సంది దండలను 
పయి కొత్తును రావణుడు పలుమయును. 


25 


అపుడు మహాకపి ఆకులకొమ్మల 
మాటున చాటయి, మనసును చూపును 
ఏకాగ్రముగ నయించి, సమీపిం 
చెడిరావణు నీక్షించుచుండె హరి. 


26 


అటు లవేక్ష నేకాగ్రచిత్తుడయి 
పరికించెడి వానర కుంజరునకు, 
రూపయౌవన సురుచిర ప్రతిమలు 
దశముఖుని కళత్రములు కనబడిరి. 


27 


సానలు పట్టిన చక్కదనవు బొ 

మ్మల వలె చానలు చెలిమిచుట్టుకొన, 
హరిణవిహగ సంవరణ మయిన అ 
శోక వనంబును చొచ్చె రావణుడు. 


28 


త్రాగి ఠీవిగా, దంతపుకమ్మలు 
తళుకొత్తగ, చిత్రవిభూషణములు 
పెనగొను బలశాలిని, యశోవిశా 

లుని, విశ్రవసు సుతుని కనుగొనె హరి. 


29 


సుందరాంగనా బృందము నడుమను 
రాజిలుచుండగ రాక్షసీశ్వరుడు, 
చూచెను కపికులసోముడు రావణు, 
తారల మధ్య నుధాకరు పోలిక . 


30 


అనిలసుతుండు, మహాకపి అప్పుడు 
“ఇతడే రావణు డింతకుపూర్వము 
నగరులోన శయనముననున్న వా 

డని” నిశ్చితుడాయెను తన మనమున. 


31 


అమిత వీర్యబలుడయ్యు మారుతి, ప్ర 
చండమైన రాక్షసు తేజో ద్ధతి 
కులికి, నెమ్మదిగ ఒదిగి పీరసిలె, 
కొమ్మల కారాకులలో చాటుగ. 


32 


నల్లని కురులును నల్లని కనులును 
చక్కదనాలు వెదచల్లుచున్న, సు 
శ్రోణిని, సీతను చూచు తమకమున 
కదియవచ్చె దశకంఠు డంతలో. 


ఆవాలకము, అట్టువచ్చు, యౌ 
వన సురూప మోహన భూషణు, రా 
వణు చూచెను, నిరవద్య చరిత్ర, ప 
విత్ర, రాజకుల పుత్రి, క్రీగనుల . 


చూచి రావణాసురుని వైఖరిని, 
భయ విభ్రాంతుల భ్రమగొని, మైథిలి, 
కంపించెను సాంగముగా; ఉప్పెన 
గాడువు కొట్టిన కన్నెకదళివలె. 


ఉదరంబును తొడలొత్తి మూసుకొని, 
కరములతో కుచభరము కప్పుకొని, 
చతికిలపడె శ్రీమతి జానకి వెత, 
దిక్కుమాలి రోదించుచు బిమ్మిటి. 


అపుడు రావణుడు, అసురిగణములు 
కాపుండగ దుష్కర దుఃఖార్తి ని 
మగ్నయై తెరలు. మైథిలి నరసెను; 
మున్నీట మునుగుచున్న నావగతి. 


స్వజన మెవ్వరును ప్రక్కనలేక , అ 
నావృతయై, నిత్యవ్రత నిష్టను, 
ఒంటరిగా కూర్చుండె నేలపయి; 
విణీగి పడ్డ ఫలవృక్షశాఖవలె. 


నగలు పెట్టుకొన తగినవి పెట్టక, 
తరుణాంగంబుల మురికి పాముకొన; 
బురదపడిన తామరతీగెవలె, ప్ర 

భావతియయ్యును భాసించదు సతి. 


అపు డాయమ హృదయాశయములు, గు 
జ్ఞములట్లు మనోరథమును లాగగ, 
విదితాత్ముని రఘువీరుని రాముని 
సన్నిధికేగుచు ఉన్నట్లాయెను. 


శోకతాపమున శుష్కించియు, న్ఫీ 
రామ ధ్యాన పరాయణ బలమున, 
అంత మగపడని అగచాట్లు పడుచు 
ఒంటిగ యాతన నోర్చును జానకి. 


కట్టుమంత్రమున చుట్టలు తిరిగెడి 
పాముపడతివలె, ధూమకేతువు గ్ర 

సింప చెన్ను మాసిన రోహిణి చం 

దమున, ఆమె యందములు మజఖజుగుపడె. 


10 


మంచి కులమున జనించి, సదాచా 
రములు వృత్తశీలములు కజచియు, 
దుష్కుల సంగతదోషంబున సం 
స్కారము వలసిన కన్యక చాడ్పున. 


11 


ఖిలమైన మహాకీర్తిభంగి, పా 
లించని శ్రద్ధవలెన్‌ , క్షీణించిన 
ప్రజ్ఞ చందమున, భగ్నమయిన ఇ 
ష్టార్థముకైవడి అగపడె జానకి. 


12 


ప్రతిరోధించిన ప్రభువు నాజ్ఞవలె, 
వికలమైన భావి శుభార్థమువలె, 
కాని కాలమున కాలుదిక్కువలె, 
భగ్నమయిన భగవత్స్పూజన్‌ బలె. 


13 


ధ్వంసమయిన పద్మలత విధంబున, 
శూరులు తెగిన చమూరంగమువలె, 
నీటిధార యెండిన నది పగిదిని, 
తిమిరము మ్రింగిన దివసప్రభవలె. 


14 


ముగియ క్రతువు కడిగిన వేదికవలె, 
చల్లారిన వైశ్వానరు శిఖవలె, 
రాహువు మ్రింగిన రాకాశశితో 
కన్నుల వ్రేగగు పున్నమ నిశివలె. 


15 


పచ్చనిరేకులు వన్నెలు వాడగ, 
తుమ్మెదలు భయముతోడ లేచిపోన్‌, 
ఏనుగుతుడముతో విదిలించిన 
తామరతూడు విధాన భిన్నయై. 


16 


పతివియోగతాపమున సన్నగిలె 
నీరు తీసిన వినిర్మల నదివలె, 
స్నానపానములు మానగ కాంతివి 
హీనమై మిగిలె కృష్ణరాత్రివలె. 


17 


మంగళాంగి సుకుమారి, రత్నగృహ 
ముల నుండదగిన ముదిత, తాపమున 
వడబడి సొగసి; నపుడపుడు పెరికిన 
నళినీనాళము నడియెండనువలె. 


18 


చిక్కి, పట్టుబడి, చెట్టుకు కట్టగ. 

గజపతి కఇడమయి గహనము నడుమను; 
ఉత్తలమున నిట్టూర్పులు విడుచుచు 
దిగులొందిన యేనుగు రాణింబలె. 


19 


అప్రయత్నముగ ఆమె కుంతలము 

లొంటి పాయజడ యోజ రాజిలెను; 
మేఘము విడిచిన మేదినిపయి రం 
జిల్లెడి నల్లని చెట్టచాలువలె. 


20 


భయముచేత, ఉపవాసంబులచే, 
అల్పాహార ధ్యాననిష్థల, కృ 


శించియు కనుపించెను, తపస్సులో 
సన్నగిలియు, వర్చస్వినియై సతీ. 


21 
అర్తయయ్యును దురంత దుఃఖమున, 
భావనలో రఘువల్లభుని నిలిపి, 


అంజలిపట్టి, దశాస్యుపరిభవము 
ప్రార్థించెడి దేవతవలె నుండెను. 


22 
శుర్ణారుణ చక్షూపక్ష్మంబులు 
వాయనేడ్చు కులపత్ని , ననింద్యను, 
వేధించును పాపిష్టి రావణుడు 
కామలుబ్దుడయి రామతన్మయిని. 


27-2-1967 


అపుడు దశానను డా పతివ్రతను 
దినవదనను, నిరానంద, నిటల 
పలుకరించె నర్శిలి చేష్టల, తీ 

యని మాటల, తన మనసు మెజయగా. 


2 


నన్ను చూచి, యెలనాగరొ! భయమున 
దాచుకొందు, ఉదరము నురోజము 
లిందుముఖీ! నీ సుందరాంగములు 
అన్యుల కెవరికి నగపడరాదో ! 


నినుకామించితి నను ప్రేమింపుము, 
సర్వాంగ గుణాశ్రయ సంపన్నవు, 
మనసారగ బహుమానింపుము, నా 
ప్రియ సహచరివై , త్రిభువన సుందరి ! 


4 


మానవమాత్రులుగాని, కామరూ 
పులగు రాక్షస జనులుగాని, మణి 
వ్వరును లేరిచట, వరవర్ణిని ! నా 
వలని భయంబును వదలుము నీ విక. 


పిరికి దానవు విభీతమృగేక్షణ! 
పరదారహరణ, వరణ, విహారము 
అసురులకు స్వధర్మాచారంబులు, 
ఇది నిన్సంశయ మేడు లోకముల . 


అయినను నాపయి అనురాగము నీ 
కంకురించనిది అంటబోను నిను, 
వేచుగాక పూవిలుతు, డా సెగల 
ఉడుకనిమ్ము నా యొడలులోపలనె. 


భయమొందకు మీపట్ల దేవి ! యిది 
విశ్వసించి ననుప్రేమింపుము మన 
సారగ, తీజిని వ్యధలన్‌ కుములుచు 
శోకలాలసవుగాకు మీ వికను. 


నేలమీద శయనింతువు, మాసిన 
కోక కట్టుదువు, కురులు దువ్వ, వుప 
వాసధ్యాన వ్యసన ప్రయాసలు 
పనికిరాని వప్రస్తుతములు సుమి. 


చాయ చాయ పూసరము, లగరు చం 
దన సుగంధలేపనములు, తెల్లని 
పట్టు చీరలును, స్వర్ణ ఖచిత ర 
త్నాభరణములును అడుగక యున్నవి. 


10 


పలువిధముల మధుపాన రసంబులు, 
అంచల టిక్కలు నించిన పాన్సులు, 
నృత్తగీతములు స్వేచ్చాక్తీడలు, 
అందిపొంది ఆనందింపుమి, యిక . 


11 


మదవతులకు తలమానిక మీ, విటు 

లుండు, టశోభన; మొడలినిండ సొ 

మ్ములు ధరియింపుము ముదితరొ! నను పొం 
దియు ననర్హవైతి వెటు సంపదకు. 


12 


మిసమిసలాడుచు మేన మెజయు నీ 
పచ్చి జవ్వనము పరుగిడుచున్నది ; 
సెలయేటిని తళతళమని పాటెడి 
తియ్యని తోయము తిరిగిరాదు సుమి. 


13 


రూపకర్తయగు ఆ పరమేష్టియు, 
నిన్ను తీర్చి మానెను తనపనియని 
తలతు ; కానరా దిలలో సుందరి ! 
నీకు సాటియగు నెలత మజొక్కతె. 


14 


రూపంబును, తారుణ్యము, గుణనా 

శీల్యములును పూచిన నినుచూచి, పి 
తామహుడై నను తమకించు నిజము, 
ఇతరుల సంగతి, నేల తలంచగ. 


15 


ఎందు నెందునీ సుందరాంగములు 
సోకి తగిలె నా చూపులు రమణి 
అందందే అవి హత్తి బందెవడి 
కదలవు మెదలవు కట్టకట్టుకొని. 


16 


ఇతరవిమోహము నెడలించి, ప్రియా ! 
ప్రాణేశ్వరివయి పాలింపుము, నా 
అంతఃపురమున కగ్రమహిషివై 
ఊడిగములు కొను ముత్తమాంగనల. 


17 


ఈ లోకము నలుమూలలనుండియు 
బలిమి నొడిచి కొ నివచ్చిన నానా 
రత్న రానులును, రాజ్యము, నేనును 
నీ యధీనములు నీరదవేణి ! 


18 


పృథివినంతయు జయించి, మించి, బా 
హా విక్రమమున నాక్రమించి, స్వా 
ధీనమయిన నానానగరీమా 

లిక నర్పింతు జనకునకు నీకయి. 


19 


ముల్లోకంబుల నెల్ల వెతకియును 
చూడలేవు నాతోడి బలాఢ్యుని, 
చూడగలవు నీ వీడులేని నా 
శౌర్యవీర్యములు సమరము వచ్చిన. 


20-23 


ఎన్నిసారులో మున్ను యుద్ధముల 
నన్నెదిర్చి, భగ్నధ్వజ రథులయి, 


దిక్కులు పట్టిన దేవదానవు, ల 
శక్తు, లిపుడు రిపుసంరంభమునకు. 


అందగించుకొను మాభరణంబులు 
సుందరమగు నీ సుభగాంగకముల, 
ధగధగలాడుచు ధన్యములగు, నవి, 
స్‌ గాత్రము నంటిన సుకృతంబున. 


సాలంకృతమై సంపూర్ణముగా 
ననిచిన నీ సౌందర్యపర్వ మీ 
క్షించ నెంతో కాంక్షింతును దేవీ ! 
దాక్షిణ్యమున కటాక్షించుమి యిక . 


24 


చవిచూడుము భక్ష్యములు భోజ్యములు, 
చెజుకుపాలు దోసిళ్ళను త్రాగుము, 
అనుభవించుము సమస్త భోగములు, 
దానము చేయుము ధనమును భూములు. 


2 


క్రీడించుము నాతోడ యధేచ్చగ, 
ఆజ్ఞాపించుము అధికారముతో, 
ప్రియసతివై విహరింపగ నాతో 
అభినందింతురు ఆపులు బంధులు. 


25 
చూడుమీవు మంజులగాత్రీ ! మా 
మకసమృద్ద సంపదను యశస్సును, 
నారలు కట్టి వనంబుల త్రిమ్మరు 
రామునితో నీకేమి కార్యమిక. 

26 


సిరిసంపదలు త్యజింపగ , జయకాం 
క్షలు కడముట్టగ, కానల జటియై 
కటికనేల పడకల పవళించుచు, 
ఉన్నాడో లేడో అతడిప్పుడు. 


27 


ముందల కొంగలు క్రందుకొనగ, న 
ల్లని మబ్బులు కప్పిన పున్నమ వె 
న్నెల చందంబున నిన్ను చూడలే 
డెందును రాముడు కుందసుగంధీ ! 


28 


నా కైవసమయిన నిను రాఘవుడు 
కై కొనజాలడు క్రమ్మటజ కామిని ! 
మును పింద్రుని కరముల చిక్కిన హి 
రణ్యకశిపుని అగణ్య కిర్తివలె. 


29 


నీ చిఖునవ్వులు, నీ పలు మొగ్గలు, 
కర్ణములంటెడు కాటుక కన్నులు, 
నాచికొనెను సుందరి! నా మనసును, 
పాము కన్నెకను పక్షి రాజువలె. 


30 


అనలంకృతవైనను, మాసి నలిగి 
పోయినట్టి కౌశేయము కట్టిన 

నిన్ను చూచి రమణీ ! మన సొగ్గదు 
స్వకళత్రంబుల సాంగత్యమునకు. 


31 


అంతఃపురి నా యనుగు చెలియలగు 
కోమలాంగులకు స్వామినివై , పరి 
పాలించుము, నా వేభవమ్ము స 
ర్వస్వమ్మును నీ వశము కృశోదరి ! 


32 


త్రిభువన రూపవతీ లలామ లెం 
దజొ, అసితాలక ! అరసి నన్‌ వలచి 
వచ్చిరి, వారలు పరిచరింతు, ర 
ప్పరసలు పరమేశ్వరి లక్ష్మినివలె. 


33 


ధనదు నొడిచి తెచ్చిన ధనకనకని 
ధానరత్న సంతతులను, నన్నును, 
స్వీకరించి, ఆలవోక సుఖముగా 
అనుభవింపుము సమస్తము సుందరి ! 


34 


తపమున, బలమున, ధనవిక్రమముల, 
నాతో పోలడు శాతోదరి ! నీ 

రాముడు; సాటికిరాడు నాకు తే 

జో యశః ప్రశస్తుల నేనిప్రియా ! 


35 


తుమ్మెద గుంపులు చిమ్మి రేగ పూ 
చిన తోటలలో, సింధు తీరమున, 
స్వర్ణ మౌక్తి కాభరణగాత్రివయి, 

నా దండను సుందరి! విహరింపుము. 


రావణుడటు లనరాని మాటలా 
డిన కంపించి, కఠినశోకాహతి 
వలవలనేడ్చుచు బదులాడగడగె 
జానకి దీనస్వరము రాలుపడ. 


పతిచింతా తాపముతో వెతలన్‌ 
విలపించు తపస్విని, పతివ్రత, శు 
చిస్మితయై సముదితముగ నిట్లనె, 
అడ్డముగా నొక గడ్డిపజికగొని. 


3 


మజలించుము నీ మనసును నా యెడ, 
ప్రేమించుము నీ ప్రియజనంబులను, 
తగదు నీ కిటు లడుగుట నన్ను, పా 
తకుడు పుణ్యఫలితమును కోరుగతి. 


పుట్టితి సత్కులమున, పుణ్యముచే 
మెట్టితి మజీయొక మేటి యింటి, నే 
చేయరాని పని చేయను, కులకాం 
తాలోక నిషేధ, మిది అకార్యము. 


ఇట్లు పలికి జగదేక యశస్విని, 
కోపతాపములు కొజకొజలాడగ, 
క్రమ్మజ పలికెను రావణువైపుకు 
వీపు త్రిప్పి సాధ్వీధీరంబుగ. 


ఏను నీకు తగు ఇల్లాలిని కా, 

నన్యుని పత్నిని, అరయు మింగితము, 
సాధుజనుల ఆచారము నెబుగుము, 
ధర్మము సాధుపథంబున నడచుట. 


నీ నిజదారల నీ వెట్టుల ర 
క్షింతువొ, ఇతరుల కాంతల నట్టులె 
రక్షించుట ధర్మపరాయణము, సు 
ఖించుము స్వీయసభిజనసంగతి. 


తమ భార్యలతో తనివొందక, అతి 
చపలేంద్రియులై సంచరించుచున్‌, 
స్త్రీలను వంచించెడి దుర్మదుల, ప 
రాభవింతురు పరమ పతివ్రతలు, 


తెలిసినట్టి పెద్దలు లేరేయిట ! 
లేక వారిని నిరాకరింతువా ! స 
దాచారము లడగారిపోవ, నీ 
వృత్తి యిట్లు విపరీతంబాయెను. 


10-11 


అనృతాత్ముండయి, అవినీతి పథ వ 
రాయణుండయిన రాజు పాలనన్‌ 
బడిన రాష్ట్రమును పట్టణంబులును 
ఐశ్వర్యంబును అంతరించుసుమి. 


12 


అదియట్ల్టగుటను, అఖిలరత్న కూ 
అంకషంబయిన లంకానగరము, 
నీయపరాధాపాయము కతమున 
సర్వంబును నాశనమగు నీఘ్ట్రమె. 


13 


దూరాలోచన త్రోసిరాజని, వి 

శృంఖలముగ చేసిన అకార్యముల 
పాపములే నిను భక్షించు, అపుడు 
సర్వభూతములు సంతోషించును. 


14 


నీ పాలనమున నిష్టురబాధల 
కగ్గమైన ప్రజ, ఎగ్గుతీజెనని 
సంతసింత్రు నీ చావును కని విని, 
దేవు డరిష్టము తీర్చెనటంచును. 


15 


నీ యైశ్వర్యము నీ ధనకనకము 
లించుక ఆకర్షింపలేవు నను, 
సూర్యుని ఛాయాసుందరివలె, రా 
ముని తప్ప పరుని ముట్టదు జానకి. 


16 


లోకనాథు, సుశ్లోకు, రాఘవుని 
దక్షిణహస్తము తలగడగాగొని 
పూతయైన యీ సీత వేజొకని, 
తలచిచూడ, దిక , తాకుట యెక్కడ ? 


17 


వసుధా చక్రేశ్వరుడగు రాముని 
కర్ణాంగిని, నే నార్యను, రాక్షన ! 
వ్రతియై శుచియై, స్వాత్మవేత్తయగు 
విప్రోత్తమునకు వేదవిద్యవలె. 


18 


ఎడమై మందకు అడవిలో నడలు 
కన్నె యేనుగును గజపతితో బలె, 
విభునిభాసి దురపిల్లు నన్ను భ 
ద్రముగా చేర్చుము రఘురామునితో. 


19 


ఘోరమరణమును కోరవేని, నీ 
పదవి నిలుపుకోతలతువేని, రా 
క్షస! రాముని సఖ్యము నర్థింపుము, 
కుశలమగును నీకును నీవారికి. 


20 
శరణాగత వత్సలుడు రాఘవుడు, 
ధార్మిక చరితు, డుదారు, డుదాత్తుడు, 
ఆతని మైత్రిని యాచింపుము, రా 
వణ! నీవింకను బ్రతుక తలంచిన. 

21 


రక్షణకోరిన ప్రాణుల కభయము 
ఇచ్చు దయావ్రతు, లిక్ష్వాకులు, నను 


పంపి, రాఘవుని ప్రార్థింపుము, నిను 
సుప్రసన్నుడగుచు కటాక్షించును. 


22 


మన్ననతోడుత నన్ను విభునకు స 
మర్పించిన శుభమగును నీ, కటుల 
గాక, వేరుమార్గంబున నడచిన 
చావు తప్పదు నిశాచరనాయక ! 


23 


పిడుగు రాలియును విడుచుగాక నిను 
మజచుగాక యేమటీ అంతకుడును, 
కోపించిన రఘుకులసోముడు, రా 
త్రించర ! నిన్ను వధింపక విడువడు. 


24 


దిక్కుల గుండెలు గ్రక్కదల్పు రా 
ముని కోదండ ధ్వనులను విందువు, 
క్రూరములగు పిడుగులు కురిసెడి ఇం 
ద్రుని వజ్రాయుధ రూక్షరావములు. 


25 


రామలక్ష్మణ పరాక్రమాంకములు, 
కణుపులు తీర్చిన కజికు టలుంగులు 
కురియును రావణ ! కోరలమంటలు 
గ్రక్కు కాలసర్పముల చందమున. 


26 


బంతులుగా రాబందులమంద, లె 
డాపెడ దిగి, పట్టణమున తిరుగుచు, 
రక్కసిమూకల అక్కి ముక్కులన్‌ 
పొడిచి పీకి తిను విడక సందిడక. 

27-28 
తన్నుకపోవును దానవవిషన 
ర్పములను రామసువర్లుడు నీస్రుమె, 
అసురలక్ష్మిగొని అరిగిన హరివలె, 
ననుకొని పోవును నాథుడు రాముడు. 


29 


దానవులు జనస్థానమందు దా 
శరథి శరంబుల చచ్చి చాళ్ళుపడ, 
ఎదిరింపగలే కొదిగి రాక్షసుడ ! 
నిర్వహించితీ నీచకార్యమును. 


30 


జంట సింహముల వంటి అన్నద 

మ్ము లిరువు రాశ్రమమున లేనప్పుడు, 
వాలు చూచి, యతిపోలెవచ్చి, వం 
చించి నన్ను తెచ్చితి వసురాధమ! 


31 


నిలువగజాలవు నీవు రాఘవుల 
వాసన పాటీన వాడలనైనను, 
పులియడుగుల చప్పుడు వినవచ్చిన 
దిక్కామొగమగు కుక్కపోతువలె. 


32 


కదనములో ఒక్కడవు నీవు, వా 
రిరువురు మగలు జయించుటయెక్కడ? 
ఏక హస్తుడగు వృత్రుడు, ఇంద్రుని 
చేతుల రెంటను చిక్కి కీడ్వడడె. 


33 


సన్నగిల్లు నది నున్న జలములను 
ఆదిత్యుడు వడి అపహరించు గతి, 
నీ ప్రాణములను నెగయజిమ్ము రా 
ఘవుడు తోడ లక్ష్మణుడుండగ, అని. 


34 


గిరిని కుబేరుని గృహమున దాగిన, 
వరుణుని రాజ సభన్‌ చొరబడిన, త 
ప్పుకొనలేవు రాముని బాజికి, కా 
లము తీరిన వృక్షము పిడుగునువలె. 


సీతయటు లుదాసించి కటువుగా 
ఆడిన మాటల నాలకించి, ప్రియ 
దర్శనయగు సీత్రాదేవిని గని 
అప్రియ వచనము లాడె తీవ్రముగ. 


ఎంత యిచ్చకము లేను నెజపితిని 
అంత అధీనుడ నయితి నింతులకు, 
మెచ్చులాడితిని మెయి మెయి నెంతగ 
అంత పరాభవ మందితి నెపుడును. 


మనసై నిను తగిలిన నా కామము 
అదిమి పెట్టుచున్నది క్రోధంబును, 
పెడత్రోవను పరుగిడు గుజ్జములను 
బిగ్గలాగి నడిపెడి సారథివలె. 


జనుల కెచట అపసవ్యములగు కా 
మాపేక్షలు హృదయముల హత్తుకొను, 
అచ్చట స్నేహదయారసము లొలసి 
బాధించును ప్రతిబంధకంబులయి. 


ఆ కారణముననే కమలాక్షిరొ ! 
వధ్యవయ్యు చంపక నిను విడిచితి, 
బై సిమాలి సన్యాసిని తగిలిన 
నిన్నెటు లవమానించినన్‌ తగును. 


దూజీతి నన్నే దురుసు మాటలను 
మెథిలి ! ఆ యవమాన భాషలకు, 
ఒక్కొకదానికి ముక్కముక్కలుగ 

కోయతగును నిను కూరకాడవలె. 


అట్లు రావణుడు అనుగతముగ మా 
టాడుచు మైథిలితోడ, తొడింబడి 
క్రోధసంకుల క్షోభావశుడై 
కొబికొబిలాడుచు మజల నిట్లనియె. 


గడువిచ్చితి నింకను. రెండు నెలలు; 
అంతలోన కనకాంగిరొ ! మైకొని, 
సాలంకృతవై అరుగుదెంచినా, 
పడకటింటిలో పాన్సు నెక్కవలె. 


9 


రెండు మాసములు నిండక మును నను 


భర్తగా గ్రహింపక, శరించినన్‌, 
నా తొలి భోగమునకు నిన్ను తజిగి 
పాకముచేతురు వంటసాలలో. 


రాక్షసేంద్రుడు దురాగ్రహాంధుడై 
జానకినటు తర్జన భర్దనలన్‌ 
భయపెట్టగ, వలవల నేడ్చిరి గం 
ధర్వ దేవకన్యక లందజు నట. 


రావణు డట్టుల రజ్జులాడ విల 
విలలాడెడి మైథిలిని చూచి, ఓ 
దార్చిరి మజణికొందజు నిగూఢముగ 
ముఖ నేత్రాధరముల సైగలతో 


సాటి చేడియల సానుభూతి సం 
జ్ఞలను తేుకొని జానకి అంతట, 
చిత్తవృత్త సౌశీల్య గర్వములు . 
అలమ, రాక్షసుని అలిగి పలికెనిటు. 


చేయకూడ దిది చేటు కార్యమని 
వారించమి నీ వారెవ్వ రిపుడు, 
తెల్లమాయె రాత్రించర ! నీ 
మేలు కోరువారే లేరని యిట. 


10 


11 


12 


13 


14 


దేవేంద్రునకు శచీవధూటివలె, 
రామున కేను పురంద్రిని రాక్షన ! 
ఈ త్రిలోకముల నీవు తప్ప న 
న్నెవడడిగె మహానిష్టార్థము నిటు. 


15 


అతి తేజోమయు డయిన రామునకు 
అర్ధాంగిని నన్నడుగ తెగించితి, 
రాక్షసాధమ ! విమోక్షము లేదిక 
రాము బాణధారల హతమగుదువు. 


16 


కుందేలును మదకుంజరమును వసి ' 
యించుగాక యెడ నెడ నొక అడవినె, 
రామగజేంద్రము అంపిల్లిన కుం 

దేలు చందమున నీవు పోయెదవు. 


17 


నాడొక బంగరు లేడి నెపంబున 
ఇక్ష్వాకు ప్రభు నేమరించియును, 
లజ్జించవు పాలసుడ ! అతని కగ 
పడతివేని నీ బయసి బయటపడు. 


18 


క్రూరములై దుర్మోహంబున, నలు 
పెత్తి తిరుగు నీ నెత్తురు కన్నులు, 
పరమ పతివ్రతపై తార్చితి, వవి 

రాలి నేల పడవేల? అనార్యుడ ! 


19 
ధర్మాత్ముండగు దాశరభథికి నే 
గృహిణిని, రఘువుల యింటి కోడలిని, 


పలుకరాని పాపము లాడిన నీ 
నాలుక నిలువున చీలదేమిటికి ? 


20 


పరమ తపస్సత్యము వ్యయమగునని 
విభుని అనుమతి లభింపలేదనుచు 


నిను బూడిదచేయను దశకంఠుడ ! 
భస్మము చేయు ప్రభావంబున్నను. 


21 


ధీమంతుడగు రాముని పత్నిని 
అలవియగునె న న్నపహరించుటకు, 
రావణ ! నీ మారణమునకై యిది 
కారణార్థముగ కల్పించెను విధి. 


22 


బాహుపరాక్రమ బలధురీణుడవు, 
ధనదు కుబేరుని అనుగు తమ్ముడవు, 
ఎందు కివు రఘునందును నటు వం 
చించి, అపహరించితి వతని సతిని. 


23 


సీత వాక్యములు చెవిసోకిన రా 
క్షసపతి రావణు డెసలారుచు, రూ 
క్షము లగు కన్నులు కనకనమన ఘూ 
ర్లిలుచు ఆమెను నిరీక్షించె నలిగి. 


24 


కారు మొగులువలె కాయము కొజలగ, 
దీర్హ బాహువులు దీర్ణ కంఠములు, 
కన్నులు నాల్కలు కాలుచు మండగ, 
సింహసత్త్వగతి చేష్టలు పైకొన. 

25 
చలియింపగ జెదలను కిరీటము, 
పూదండలు మెయిపూతలు చెదరగ, 


మణికాంచన భూపణములు త్రుళ్ళగ, 
తాండవించెను ప్రచండ కోపమున. 


26 


నడుముకు కట్టిన నల్లని మొలత్రా 
డురియాడ దశాస్యుడు చూపట్టెను, 
అమృత మంధనార్థము సర్పముతో 
బంధించిన కవ్వపు కొండపగిది. 


27 


కండలు తిరిగి నిగారించెడి హ 
స్తములు రెంటితో దైత్యుడు కనబడె, 
జోడునెత్తములతోడ నొప్పు మం 

దర శైలము చందమున నందముగ. 


28 


పొడుపుటెండ కెంపులు చిమ్మెడి కుం 
డలములతో రంజిలెను రావణుడు, 
రక్త పల్లవ ప్రసవాశోక న 
మంచితంబయిన అంజనాద్రివలె. 


29 


కల్పతరువు చక్కన లొప్పార, వ 
సంతుశోభల నెసంగు రాక్షసు, డ 
లంకృతుడయ్యు భయంకరుడాయెను, 
వల్లకాటి దేవళము చందమున. 


30 


కోపవెగమున ఘూర్జి లి, నెత్తురు 
జొత్తిలు కన్నుల చూచుచు సీతను, 
పలికె మఖిల రావణుడు, దెబ్బతిని 
బుసలుకొట్టు రాజస సర్పమువలె. 


31 


నిప్పచ్చరమున నిలువ నీడ లే 
కనదయైన సన్యాసిని తగిలిన 
నిన్ను నేడె ఖండించి ముగించెద; 
తన దిప్తిని సందెను సూర్యుడు బలె. 


32 


జనకజతో నిట్టనుచు రావణుడు, 
ఆగ్రహమ్మున మహోగ్రుండై , ఇటు 
లాజ్ఞాపించెను అచ్చట నున్నభ 
యంకర దర్శిను అగు రక్షికలకు. 


33 


ఒంటి కన్నువా, రొక చెవివారలు, 
పూడిన చెవు, లల్లాడు చెవులు, ఆ 
వుల యేనుగుల చెవులు కలవారలు, 
చెవులు లేని రక్షికలు నుండిరట. 


34 


అశ్వపాదములు, హస్తిపాదములు, 
గోపాదంబులు, కుటిలపాదములు, 
ఒక్కపాదమును, ఒక్కకన్ను గల 
వార లుండిరి, అపాద లెందటోొ. 


35 


కొలదికి మించిన కుచ, కంఠ, శిరో 
ధర; లతిమాత్ర వదన, నేత్ర; లనా 
స, లజిహ్వ; లతిరసన లతిజిహ్వలు ; 
గోకిరి హరిముఖ భీకర, లెందటోొ. 


36 


వారినిగని రావణుడు పలికి నిటు, 
ఏయే విధముల ఏయే తంత్రము 
లాచరింప తగు నట్టొనర్చి, నా 
కలవజచుడు మైధిలిని నిఘ్రముగ. 


37 


ఎప్పటి కెయ్యది యొప్పిద, మటు మె 
ప్పించియు, ఇటు లాలించియు సీతను. 
దాన సామభేదంబుల వంచుడు, 
వంగదేని కడపట తాడించుడు. 


38 


అట్టు రావణుడు ఆనబెట్టి ర 
క్షికల; చెప్పినదె చెప్పుచు, కామ 
క్రోధాతురుడై కొసరి కొసరి, త 
ర్లించగ సాగెను సీతను క్రమ్మటి. 


39 
ఆ గతి నతిమోహంబున తమకిం 
చెడి పతి నారసి కడపటి పెండ్లము, 
ధాన్యమాలిని మదనపిడితయై 
దాగిలి రావణు కౌగిలించుకొని. 

40 


పలికె నిటు మహాప్రభుచంద్రమ ! ఎం 
దుకు నీకీ జానకి, దరిద్ర దే 


వత, కృశాంగి, నరసతి ? క్రీడింపుము 
నాతో నీకు మనను తీరి తనియ. 


41 


దానవేంద్ర ! నీ దర్పబలార్డిత 
భోగభాగ్యములు ముచ్చట తీరగ, 
అనుభవింప వ్రాయడు "సరమేష్టియె 
దిని నొసట బాధింపగ నేటికి ? 


42 


కామించని అంగనతో కలయిక 

మనసును తనువును మలమల కాలును, 
వలచు వనితతో వలరాచజీకము 
ప్రితినిచ్చి ఈప్పితమును తీర్చును. 


43 


తచ్చనలాడుచు ధాన్యమాలినియు 
వాటున బిగియగ పట్టె దశాస్యుని, 
మెత్తగిల్లె నవమేఘశ్యామల 
మసృణాంగుండగు అసురస్వామియు. 


44 


దశకంఠుడు అంతట అశోకవని 
విడిచి, నేల కంపింపగా నడిచి, 
భానువలయ దీప్తంబగు రాజ భ 
వనము ప్రవేశించెను సంభ్రమమున. 


45 


ఆవరించిరపు డసురేశ్వరు గం 

ధర్వ యక్ష సుర నాగ కన్యకలు, 
ఉదురుపాటునన్‌ గుదిగొని అందు, 
చొచ్చిరి రావణు శోభన సదనము. 


46 


ధ్రర్శపథమును వదలని మనస్విని 
సీత నటుల తర్జించి, రావణుడు 
వేసరిలి విడిచి వెళ్ళి ప్ర ప్రవేశిం 

చెను భాస్వరమగు స్వియసౌధమును. 


జనకరాజబుషి తనయను సీతను 
రావణుడటు లనరాని మాటలని, 
వెడలిపోయె, సేవిక లందజికిని 
ఆజ్ఞ లిచ్చి కఠినాతి కఠినముగ. 


రాక్షసీశ్వరుడు రాణువతో తన 
అంతఃపురమున కరిగిన వెంటనె, . 
అతిభయంకరాకృతులగు, రావణు 
సేవిక లదవద సీతను మూగిరి, 


దయ్యపురూపుల దైత్యచేటికలు 
ఒడలెజుంగని మహోగ్రకోపమున, 
చుట్టు ముట్టి నిష్టరమగు మాటల, 
కారాడిరి కటకట పడ మైథిలి. 


జన్న్మించె పులస్త్య బ్రహ్మకులం 
బునను, వరేణ్యుడు, పుణ్యజనాగ్రణి, 
ఈ దశకంఠుడు; ఏల నీవతని 

కిల్లాలి వగుట కిష్టపడ విటుల. 


కురులన్నియు ఒక కోర కొప్పిడిన 
ఏకజట యనెడి రాకాసి యొకతె, 
రాగికన్ను లెజ్జబడ బిట్టలిగి, 
సీతను పిలుచుచు చేరి యిట్లనెను. 


చరితార్థులగు ప్రజాపతు లార్వుర 
లో నాలవవాడు పులస్త్యు, డతడు 
బ్రహ్మ మానసోద్భవుడంచును వి 

ఖ్యాతికెక్కె లోకముల నంతటను. 


అతని సుతుడు మహర్షి సత్తముడు, 
మానసభవుడు సమానుడు బ్రహ్మకు, 
విశ్రవసుండని విక్రుతుడాయెను, 
సాధుతపస్తేజస్వి, మహాత్ముడు. 


రావణు, డరికులరావణు, డావి 
శ్రవసుని పుత్రుడు, రాక్షసాధిపతి, 
అతని కీవు భార్యవు కాదగుదువు, 
వినుము నేను చెప్పిన శుభార్ధమును. 


పిమ్మట మజియొక పిల్లి కనుల రా 
క్షసి హరిజట, ఆగ్రహమున, మిడిమిడి 
గ్రుడ్లు తిరుగ దారుణముగ ఇట్లనె, 
సీతభీతయై చేష్టలు తడబడ. 


10 


ఎవ్వ డొక్కడె జయించెను సురపతి 
తోడను ముప్పది మూడు కోట్ల దే 
వతలను బాహాబల విక్రమున, 
అతని కివు భార్యవు కాతగుదువు. 


11 


పిదప ప్రఘసయను పిశితాశని యో 
ర్హుక ఒడలెయిగక జొప్పుచు రోజుచు, 
దరిసి జానకిని తర్జన భర్జన 

లాడె నిట్టుల భయానక భంగిని. 


12 


అనిలో వెనుచూపని శూరాగ్రే 
సరుడు, పరాక్రమశాలి, రావణుడు, 
నిను కోరగ, మన్నించి భర్తగా 
చేకొన కేటికి శోకించెద విటు? 


13 


రాజు, మహాబలరాజి, రావణుడు 
అభిమాన ప్రియురా లగు భార్యను 
వదలి, నిను మహాభాగనుగా ఇ 

వించు; వరించి, భజించు, సుఖింపుము. 


14 


వేలు వెలదులు వయాళింపగ, నా 
నామణి గణరత్న సమృద్ధంబగు, 
అంతఃపురి విడనాడి నిను కొలుచు 
రావణు డే సువ్రతములు చేసితొ! 


15-16 


వికటయనేెడి రక్షిక యిట్లనె, వై 

దేహి! యెవ్వడు దేవ నాగ గం 

ధర్వుల రణముల తరిమెను పలుమయు, 
అతడు నీ సరస అనువర్తించును. 


17 


ఇట్టి ప్రభావసమృద్దు, డుదాత్తుడు, 
దానవ భాగ్యవిధాత, రాజు, రా 
వణుడు, నీవతని పట్టపు రాణివి 
కావెందుకు రాకాచంద్రముఖి! 


18 


ఆపయి దుర్ముఖి యను సేవికయనె, 
ఎవని భీతి రవి యెండలు కాయడు; 
పవనుడు విసరడు పడమటిగాడ్పులు, 
పల నీ వతని కిష్టపడ విటుల? 


19 


ఎవనికి భయపడి జవజవ వణకుచు 
పూలు విరులు దిగబోయు వృక్షములు, 
ఎప్పుడు వలసిన అప్పుడిచ్చును ప 
యోధర భూధర వీధులు జలములు. 


20 
అట్టి రావణున కఖిల దైత్య సా 
మ్రాజ్యాధిపతికి, రాజరాజానకు 
ప్రాణేశ్వరివై రాణించుట కీ 
వేల యిష్టపడవో లోలాలక! 

21 


నీ సుఖ శోభన నిత్యవృత్తమున 
కొప్పగు మాటలు చెప్బతి స్మితముఖి! 


భావింపుము నింపాదిగ మనసున, 
ఒప్పుకొనుము లేకున్నను బ్రతుకవు. 


తదనంతర, మా దానవ సేవిక, 
అతివికారముఖు లందజొక్క గుమి 
గూడి, జానకిని పిడించిరి పరు 
షములగు దుర్భాషలతో పొడుచుచు: 


పసిడిమంచములు, పట్టు పానువులు, 
అమరియున్న శుద్దాంతఃపుర సుఖ 
వాసము లేటికి వాంఛింపవు? నీ 
వఖిల భూత మోహన మనోహరివి. 


మానవ జన్మము కాన, మానవుని 
భార్యవగుట భావ్యమె నీ, కయినను 
రాఘవునుండి మటిల్బుము మనసును, 
లేదు మీరిక కలిసెడి సుయోగము. 


జగములలోపల సాటిలేని ధన . 
కనక వస్తు వాహన సంపన్నుడు 
రావణు డాతని ప్రాణేశ్వరివై 
సుఖముగ విహరించుము వైదేహీ. ! 


మానవకాంతవు గాన వరించిన 
రాముని, రాజ్యభ్రష్టుండై నను 
ధ్యానము మానవు మానవుడగుటను, 
నిజము నీ వనిందితవు శోభనీ ! 


ఆ రాకాసుల ఆజడి మాటల 

నాలించి మనోవ్యధల కగ్గమయి, 
పద్మ పత్రములవంటి కనుల బా 
ప్పములు కాల్వలయి పాటి నిట్టులనె. 


నాకు చెప్పితిరి లోకారిష్టము 

లగు మాటలు మీరంద జేకమయి, 
మననుకెక్క వే మాత్రము నవి, నే 
చేయబోను దుష్కృతము నెన్నడును. 


మానవ కన్యక మానిసి తిండికి 
భార్య కాతగదు; పాటించను మీ 
పాడుమాట, లెప్పాటను తథ్యము, 
చంపి తినుడు మీ చలము చల్లబడ. 


దీనుడు కానీ, దేశ రాజ్య పద 
హీనుడుకానీ, ఎవడు భర్తనా 
కతడే దేవుడు; అనుసరింతు నే 
నతని; సువర్చల ఆదిత్యునివలె. 


10 


హిమకరుతో రోహిణివలె, ఇంద్రుని 
తోడ శచీపతి జాడ, వశిష్టుని 
తోడ అరుంధతి పోడిమి, జీవిం 
తును నే రామునితోడ నీడవలె. 


11 


చ్యవనుండు సుకన్యయు, అగస్త్యుడును, 
పాముద్రయు, కారాధ్యులు 

సత్యవంతుడును సావిత్రియు, కపి 

లుడును శ్రీమతియు, విడువ రొండొరుల, 


12 


సగరుని కేశిని, నాదాముని మద 
యంతి, నలుని దమయంతియు, మును 
పెటులనువర్తించిరొ అటులనె నేనును 
ఇక్ష్వాకుని త్యజియింపక మెలగుదు. 


13 


ఇట్లు జరుగు నా హింసాకాండను 
చూచుచుండెను వనేచరకేసరి, 
శింశుప వృక్షము చిగురు జొంపముల 
నిశ్శబ్దముగా నిలిచి దాగుకొని. 


సీత యట్లు నిరసించి పలుక విని 
వికృతముఖులు రక్షికలు క్రోధమున, 
ఒడలెజుగక, యెగబడి సీతను కా 
రించసాగిరి అరిష్టభాషలను. 


వ్రేలు పెదవులును కోల నాల్కలను 
ఒత్తుచు, గొడ్డం డ్రెత్తి హస్తముల, 
భయవేగంబున ః వణకుచున్న 
తను చేరగిలిరి దైత్య దూతికలు. 


రాక్షసీశ్వరుని రాణి కాదగు అ 
దృష్టము లేదీ దేబె కటంచును, 
పట్టరాని కోపమున రక్షికలు 
సీత నొజసి ఘర్షింపగసాగిరి. 


కావలికత్తెలు కాయబులజచుచున్‌ 
చుట్టిన, "భయపడి, నిట్టూర్పులతో 
శింశుపనీడకు చేరగవచ్చిను, 


14 


15 


16 


17 


సీత బాప్పములు చేతుల తుడుచుచు.. 


ఆ వృక్షము చాయల రఘునందిని, 
అసురు లేకమయి యాతన పెట్టగ, 
అగలి దుఃఖమున దిగబడి, బెగ్గిలి 
దీనముఖముతో తెర్లుచునుండెను. 


చింతల చిక్కి కృశించిన దానిని , 
దీనయై వనరుదానిని, మాసిన 
చేలము కట్టిన సీతను, వేధిం 
చిరి నలువైపుల చేరి రక్షికులు. 


18 


19 


20 


చూడ భయంబగు చుజుకు చూపులను 


గాదె కడుపు రాకాసి యొకర్తుక, 


వినత పేరిటిది, కినుకను కనకన 
లాడుచు మైథిలితోడ పలికె నిటు. 


21 


కట్టుకొన్న వలకాని స్నేహితము 
పాలించితి, వికచాలును జానకి! 
ఏ ఘనకార్యము నేనియు అతిగా 
సాగించిన కష్టాల కంపయగు 


22 


మానవ కులధర్మము జవదాటక 
సలిపితిందనుక, సంతోషించితి, 
మైథిలి! ఇపుడొకమాట చెప్పెదను 
నేనును, వినుమది నీకు శుభంబగు, 
సుందరకాండ 


23 


రావణేశు భర్తగ వరియింపుము, 
సర్వరాక్షసేశ్వరు డాతడు, భుజ 
విక్రమశాలి, పరాక్రమవంతుడు, 
రూపసి, దేవేంద్రునికి సమానుడు. 


24 


దాక్షిణ్యంబున, త్యాగశీలమున, 
రూపమున, కృతార్జుండు రావణుడు, 
మానవమాత్రుడు మందభాగ్యు, డా 
రాఘవుని విడిచి రావణు చేరుము. 


25 


హరిచందనమును అలదు మంగముల, 
మెణుగు సొమ్ములను మెయి కై సేయము, 
నేడు మొదలు ని మూడు లోకముల 
కిశ్వరివై హసియింపుము మైథిలి! 


26 


అగ్నితోడ స్వాహా భగవతివలె, 
దేవేంద్రునితో దేవి శచి పగిది, 
నీవును రావణుతో విహరింపుము, 
రామునితో నీకేమి కార్యమిక . 


27 


ఎట్టుచెప్పి తే నట్టు నీవు చే 

యక హఠమున చెడనాడితేని, మే 
మందటి మిప్పుడె ఆకలి తీరగ 

నీ మాంసముతిని నెత్తు రానుదుము. 


28 


వికట, పేరిటి మటొక రాత్రించరి, 
కినుకమీజ పిడికిలి చూపించుచు, 
పైకిదూకి యిటుపలికె సీతతో, 
బలసిన జొమ్ములు బరువున వ్రేలగ. 


29-30 


పలికితి వప్రియములు పెక్కులయిన, 

సై చితిమేమును జాలిని దయతో, 

కాని నీ హఠము మానవు, మాచె 

ప్పిన హితవాక్కులు విని నడుచుకొనవు. 


31 


ఇతరుల కెవరికి ఈదరాని సా 
గరమున కివతలి గట్టిది, ఇక ని 
వున్న అంతిపురి చిన్న చీమ చొజ 
రాని సురక్షిత రాజనిశాంతము. 


32 


రావణుండు తన రాణివాసమున 

నిను దాచె మహా నిక్షపమువలిె, 

మేము కాపుదల మేల్కొని యుందుము, 
ఎత్తుకపోలే డింద్రుం డయినను. 


33 
నీ హితవాదిని నేను మైథిలీ! 
చెప్పిన మాటల చొప్పున మెలగుము, 
శోక మడచి, అశ్రుల నావు, మన 
ర్థకములు చింతాదైన్యము లెందును. 

34 


త్యజియించుము సంతతదైన్యము, భజి 
యింపు, మసురరాజేశ్వరు రావణు 

పిటీకిదాన నీ వెబుగవు, స్తిలకు 
జవ్వనంబు శాశ్వతము కాదనుచు, 
తరుణప్రాయము దాటక మునుపె, య 
థాకామసుఖాధానము నెజపుము, 

మదిరేక్షణ ! యీ మలల లోయలను 
పూచిన తోటల పొదరిండ్లను, ప 
చ్చని మావుల చల్లని తావులలో 
రావణు సహచరివై విహరింపుము. 

రాక్షస గణముల రాజరాజు రా 

వణుని వరింపుము భర్తారునిగా, 
వేయిమంది అరవింద ముఖులు నీ 
యడుగుల కడకువ మడుగులొత్తెదరు. 


38 


ఇపుడే చెప్పిన హితవాక్యములను 
అవధరించి మనసార మెలంగుము, 
లేదయేని గుండెలు పెకల్సి, నీ 
తీయని కండలు తిందుము సీతా ! 

చండోదరియను బండరక్కసి యొ 
కర్తుక ఒడ లెయిగని క్రోధముతో, 
శూలము త్రిప్పుచు సుడిసి మీదబడ 
వచ్చి, సీతతో వదరసాగె నిటు. 


40 


లేడికనుల వాలిక చూపులతో 
భయమున టి మ్ములు వణకుచుండగా 
సీతను కొనివచ్చిన వజువాతనె 
నమిలి మ్రింగవలె నని మనసాయెను. 


41 


గుండెచీల్సి, అడుగున కుడియెడమల 
మంచిమాంసము నమలుచు, మెదడు మీ 
గడ నంజుకొనుచు, కడుపునిండగా 
ఆరగింప మనసాయె నాకపుడె. 

ప్రఘస యనెడి దుర్దని యిటు లజచెను,. 
తాళనేల, ఇది కూళ , కరాళిక, 
గొంతుపిసికి దిగ్గురనచంపి, చ 

చ్చిన దంచును ప్రభువునకు చెప్పెదను. 


43 


సంతోషించును స్వామియు నందుకు , 
తినివేయుండని తీరుపుచెప్పును, 
సందేహములే, దెందు కూరకీ 

నసనస లంచును కసమన లాడెను. 

అంత అజాముఖి ఆర్భటించెను, స 
మముగ మాంసపిండములు పంచుడు, వి 
వాదల కే నొప్పను, తెప్పింపుడు 

చల్లని కల్లును, చవుల నంజుడును. 

కడపట శూర్పణఖయను ఘార ర 
క్షిక వాయెత్తి వచించె, అజాముఖి 

చెప్పిన ముచ్చట ఒప్పుగ నున్నది, 
నాకు కూడ ఇది నచ్చిన పథకము. 

కల్లుకడవ వేగమె తెప్పింపుడు, 
సకలశోక నాశక పానకమది, 
నరమాంసము తిని, సురను త్రాగిన 
ర్హించెద కుంభిల దేవతముంగల. 

దేవజాతి పుత్రికల కీడయిన 

సిత నట్లు హింసింప రక్కసులు, 
ధైర్యమెడలి దుస్తర తాపంబున . 
విలవిలపోవుచు వలవల యేడ్చెను. 


రక్కసు లట్టుల అంకెలు వేయుచు 
ప్రాణగొడ్డములు పలుక పరుషముగ, 
జనకపుత్రి వేసరి పరితాపము . 
పట్టలేక, ఒక పెట్టున నేడ్చుచు 


పలికె నిట్లు రావణు కావలి క 
త్తెల చూచుచు మైథిలి మనోవ్యథల 
పొడిచి పొర్లి వచ్చెడి కన్నీల్ళా 
కట్టిన గద్గద కంఠస్వరమున, 


మానవకన్యక దానవపురుషుని 
భార్య కాతగదు; పాటించను మీ 
పాడుమాట లెప్పాటను, తధ్యము 
చంపి తినుడు నను చల్లారు వ్యధలు. 


దేవకన్యలకు దీటగు జనకజ : 
రాకాసుల మారాటములన్‌ బడి . 
సుఖ మెజుగక నిష్టుర దుఃఖార్తిని 
పొగులుచుండె దశముఖి తర్జనలకు 


మందవిడిచి వనమధ్యమందు తో 
డేళ్ళ గుంపున బడిన లేడిపగిది 
ఒడులంతయు లోనొదుగ ముడుచుకొని 
వణకుచుండె నతిభయమున మైథిలి. 


పొడుగుసాగి పువ్వుల గుత్తులతో 
శోభిలుచున్న అశోకశాఖ అవ 
అంబనముగ వల్లభుని స్మరించుచు 
మనసు గాయపడ మ్రగ్గుచు నుండెను. 

అంతుకనబడని అప్టకష్టముల 
నడిసముద్రమునబడి శోకింపగ, 
కనుదోయిని పొర్లిన జలములతో 
స్నానమాడె జానకి సుస్తనములు. 


రక్కసులటు లూరక వేధింపగ 
ఛిన్నచిత్తయై విన్నబాటొజయ, 
భీతభీతయై సీత శోభిలెను, 
సుడిగాడ్సుల కిడ్వడిన కదళివలె. 


కాతరమతియై కంపించిన వై 
దేహి వెన్నునన్‌ దీర్హదీర్లముగ 
వ్రేలుకాడె ముడివిచ్చెన జడ; పొద 
లాడుచున్న కాలాహిచందమున. 


శోకవేగమున సొగయగ చిత్తము, 
నిట్టూర్పులు ఘూర్జిల్ల, నార్హయె 
విలపించుచు మైథిలి, వెడదకనుల 
వెళ్ళబోసె కన్నీళ్ళు కడవలను. 


హా! రఘురామాయని వాపోవును, 
హా! లక్ష్మణ యని ఆక్రందించును, 
హా! కౌసల్యా! హా సుమిత్రా ! య 


10 


11 


టంచు స్మరించు, తపించును, తహతహ. 


గడవరాదు లోక ప్రవాదమని 

పెద్దలు చెప్పిన సుద్ది వాస్తవము, 
కాలము రానిది కలుగదు మృత్యువు, 
పురుషులకైనను పొలతులకై నను, 


ప్రాణేశ్వరు నెడబాసి క్షణంబును 
ఉండరా దటయ్యును నే జివిం 
తును రాఘవునకు దూరనై, నిశా 


చరులు క్రూరముగ చెజలు పెట్ట నిట. 

13 


14 


నోచితి తక్కువ నోములు మును పిసి 
నారినగుచు, ఈనా డనాధవలె 
అల్లాడుదు; లవణార్లవమున ఉ 

ప్పెన గాడ్పుల బడి మునుగు నావవలె. 


15 


రక్కసి మూకకు దక్కి చిక్కుకొని, 
ప్రియునిచూచు వీలయినను తోచక 
శోకముతో దరిలేక క్రుంగెదను; 
నీటివడికి తెగు ఏటి యొడ్డువలె. 


16 


ధవళ పద్మముల మివులు కనులతో 
సింహమువలె ధర్షించి నడచు, నా 
ప్రియుని రాఘవునీ, నయభాషిని, ద 
ర్భింతురు పుణ్యము చేసిన ధన్యులు. 


17 


మనసెటీగిన స్వామిని, శ్రీ రాముని, 
సహవాస సుఖోత్సవములేక, నా 
బ్రతుకు దుస్సహము; పచ్చివిసము తీ 
వ్రముగా సోకీన ప్రాణి చందమున. 


18 


ఏ పాతకములు ఎజీగీ యెజుగక 
కావించితినో గత జన్మములను, 

ఇంత ఘోరమును ఇంత దారుణము 
నగు దుఃఖము నిపు డనుభవించెదను. 


19 
రక్కసు లిట్టులు రాత్రిందివములు 
కన్నులు మూయక కావలి తిరుగన్‌, 
లభియింపడు నా విభుడిక, కావున. 
ప్రాణత్యాగమే పరమార్థంబగు. 

20 


ఎంత హీనమో యీ నరజన్మము. 
చచ్చుటకైనను సాధ్యముకా ది 


షానుసారముగ; అంతయును పరా 
దీనము లోకములోన జీవితము. 


ఆ విధమున వాపోవుచు జానకి 
కండ్లనీళ్లుబికి కాల్వలు కట్టగ 
ముఖము వంచుకొని బోరున ఏడ్చెను 
తల్లడిల్లి పసిపిల్ల చందమున. 


పిచ్చిదానివలె, వికలచిత్తవలె, 
శివమెత్తిన దానివలె, నేలబడి, 
పొర్ణాడెను వంపులు తిరుగగ మెయి, 
అశ్వబాల చాయను జనకాత్మజ 


ఏమటీ రాఘవు డెడమైనప్పుడు 
మాయవేసమున డాయవచ్చి, నను 
బలిమిపట్టి రావణుడు తెచ్చె వడి, 
పెనగులాడి యేడ్చినను విడువ కిటు. 


ఇచ్చట రక్కసి మచ్చరి కత్తెలు 
కోరాడగ చిక్కున బడి. పొక్కుచు 
దుస్సహార్తి వందురుచుంటిని; ఇక 
బ్రతికి యుండ నోపను క్షణమైనను. 


రామున కతిదూరంబుగ, క్రూరా 
సురుల నడుమబడి క్లోభిల్లెడి నా 
కెందుకు సొమ్ములు, ఎందుకు సంపద, 
లెందులకీ దురదృష్ట జీవితము ? 


ఇంతటి కష్టము లీడ్చి మొత్తినను , 
పిగిలి బ్రద్దలై పగులకున్న, దిది 

నా హృది పాషాణమొ ? జరామరణ 
శూన్యమయిన నిష్టురలోహార్థమొ ? 


ప్రియునకు దూరంబయి చిరకాలము 
బ్రతికితి నెంతటి పాపజివినో ! 

కాను కులసతిని, కాబో నార్య, ని 

సీ! యిక నా బ్రతుకెందు కుర్విలో. 

ఈ నిశాచరు, నికృష్ణు, నిషాదుని, 
ఎడమకాలితో నేని స్పృశింపను, 
ననుకోరె నృశంసను, బీద తనకును 
తన న కంతకమని యెంచక. 

ముక్కముక్కలుగ చెక్కిన కానీ, 
చీల్చినకానీ, కాల్పినకానీ, 

రావణు పజ్జకు రానురాను, నిజ 
మేమిటి కిక మీరిట్లు వదరెదరు ? 

పేరందిన రఘువీరుడు, ప్రాజ్ఞుడు, 
సాధువృత్తనయశాలి, కృతజ్ఞుడు, 
రామచంద్రు, డభిరక్తలో చనుడు, 
నా దురదృష్టమునన్‌ శంకించెను. 
సుందరకాండ 


12 


తానొకడె జనస్థానంబున పదు 
నాల్లువేల దానేవులను దునిమెను, 
అంత పరాక్రమవంతు డతడు, నను 
రక్షింపని కారణ మేమగు నిప్పుడు? 


13 


పరికించిన రావణు డల్పబలుడు, 
అపహరించి యిట ఆ కట్టెను నను, 
అమిత సమర్థుండగు, నా విభుడీ 
ద్రోహి, నసురు, నెందుకు తునుమాడడు? 


14 


దండకాటవిని దానవయోధు ది 
రాధు చంది నా నాథుడు రణమున, 
అసురుల నడుమన అగచాట్లు కుడుచు 


నన్నేటికి కరుణన్‌ కాపాడడు? 
15 


కడలినడుమ దుర్గముగ కట్టిన 
లంకలో విడిసి లగ్గపట్టు, టది 
కష్టమైన నగుగాక, రాము శ 
స్తాస్త్రముల కిచట అడ్డుకనబడదు. 


16 


దృఢ పరాక్రముడు, దివ్యాయుధ ధా 
రేయుడు రాముడు ప్రియకళత్రమును 
తెచ్చి యిచట బంధింపగ; ఆయమ 
చెజలు మాన్ప విచ్చేయ డెందులకు? 


17 


బందినై యిచట కుందుచుంటినని 
తెలియదు విభునకు, తెలిసి యున్న తే 
జస్వి రాఘవుడు సైచునే పరా 

భవ దురాకృతము, పరపీడనమని. 


18 


అసురుడట్టు నన్నపహరించి పజ 
తెంచుచున్నపు డెదిర్చిపోరిన జ 
టాయు వెపుడొ తెగటారె, నింక నా 
వృత్తాంతము పతి కెవరెజిగింతురు? 


19 
వృద్ధుండైనను వీర కేసరి జ 
టాయువు రావణు నడ్డగించి పో 


రాడెను నను కాపాడగే ఎక్కటి 
కయ్యములో గ్రక్కదలక ఘనముగ. 


20 


నేనీగడ్డను దానవ ఘాతల 
పాలయి దురపిలు వార్త సోకినన్‌, ' 
రాము డపుడె క్రూరాస్త శస్తముల 
లోక మరాక్షస లోకము చేయును. 


21 


లంకగడ్డ లవలన కంపింపగ 


ae లింకి వార్థులు శోషింపగ, 
పేరు లేకుండే మాసిపోన్‌, 
గ రావణు పీచమడంచును. 


22 


మగలు చావగా మిగిలిన మగువలు 
ఇంటింటను- పడియేడ్తురు, నే నివు 
డేడ్చుచున్నటుల , ఏవును ప్రావును 
బూడిదయై పోవును లంకాపురి. 


23 


రామలక్ష్మణులు రణ దుర్ద్ణయు లీ. 
లంక నాల్ల మూలలును వెతకి, రా 
త్రించరులను కడ తేర్తురు చావక 

బ్రతుకడు శత్రువు వారి కంటబడి 

సుందరకాండ 


24 


కాటి పొగలతో కార్కొన త్రోవలు, 
గ్రద్దల గుంపులు గగనము కప్పగ, 
సంకులమై యీ లంక శీఘ్రమే 
వల్లకాడుగా పాడు గావుత. 


25 


ఈడేరును నా యిష్టము వేగమె, 
మీ దుర్మార్గ నిమిత్తము అరయగ, 
పోగాలము దాపున తోచును, విప 
రీత కాలమిది యాతుధానులకు. 


26 


అశుభ సూచనము లగపడుచున్నవి 
లంక నాల్గు కడలను; భావింపగ 

అతి శీఘ్రమె మీ యమైశ్వర్య ప్రభ 

లాజీ, మాణి, మాయమగును తథ్యము. 


27 
పాపి రావణుడు పడినంతనె; మును 
ముట్టగ, చుట్టగ, పట్టరాని 
లంక సర్వము కళా శూన్యమగును; 
ధవుడు పోయిన విధవ రూపంబున. 


28 


పుణ్యదినోత్సవములకు దూరమయి, 
ధవులు లేని దానవ వధువులతో, 
దిపములాజీన కాపురములతో 
ముండమోపివలె నుండు లంకయిక. 


29 


ఇంటింటను భరియింపరాని వెత, 
పెద్దపెట్టున తపించి యేడ్చు రా 
క్షస కులకన్యల కంఠరోదనము 
లాలకింతు తథ్యము నీస్ర్రుముగనె . 


30 


రాముని శస్తాస్త దవానలమున 
కూలి, కాలి, సంకులమై, వెలుతురు 
లేక, చీకటులు ప్రాక ,హతాసుర 
వీరులతో వెజపించు లంకయిక. 


31 


ఈ విధమున నశియించు లంక; నే 
నిక్కడ రావణు గృహమున పడు క 
ష్టంబులు విని, తక్షణమె రాఘవుడు 
అభిసంధించును అస్త్రశస్త్రముల. 


32-33 


అధముడు క్రూరుడు హతక రావణుడు, 
పెట్టిన గడువిదె గిట్టినదైనను 

నాకు విధించిన నడుమంత్రవు మృతి 
పనిమీదనే వియిచుక పడునొకొ! 


34 
తామసించిన అధర్మ కర్మములు 
దాకొలుపు మహోత్సాత ప్రళయము, 
మాంసాశన మదమత్తులగు నిశా 
చరులి పర్యవసానము నెజుగరు. 

35 


చలిది నగుదు రాక్షస రాజునకే, 
నయిన నేమి చేయంగల దానను, 


రక్తలోచనుడు రాము డగపడక, 
అంతులేని శోకార్తిని కుములుచు. 


36 


ఎవరైనను నాకిచ్చట యిప్పుడు 
విషదానము కావించిన, నీఘ్రము 
పతిని చూడకయె పితృపతి దర్శన 
మున కేగుదును విముక్త దుఃఖనయి. 
సుందరకాండ 


37 


నేను బ్రతికియుంటినని యెజిగి యుం 
డడు నా నాధుడు లక్ష్మణాగ్రజుడు, 
ఎటిగియున్న సోదరుల గతి ఊ 
రకయుండరు వెతుకక జగమంతయు. 


38 


నే నెడబాసిన నిష్టుర దుఃఖము 
తెరలి పొరలి బాధింప, వీరుడు స 
హింపలేక త్యజియించి దేహమును 
దేవలోకము నధిష్టించి యుండనగు. 


39 


నా నాథుని, నలినాయతనేత్రుని 
దర్శింతురు నిత్యంబును అచ్చట, 
సిద్దులు, సురలు, బుషిప్రవరులు, గం 
ధర్వులు; వారలు ధన్యులు పుణ్యులు. 


40 


అట్టుగాక , పరమాత్ముడు రాముడు 
ధర్మకాము, డిహ కర్మమోచనము, 
కాంక్షించెనొ ? ఇక్ష్వాకురాజబుషి 
కెందుకు భార్యాహేతుబంధమిక | 


41 


ఒకరినొకరు చూచుకొనుచున్నపుడె 
పెనగొను నరులను ప్రితిప్రేమలు, 
ఎడబాటున నవియెండు కొందటిీకి; 
రాము డట్టి దుర్ణనుడు కాడుగద. 


42 


రామచంద్రునకు రాజమహిషినై 
రాణించితి, దూరంబై భర్తకు 
బ్రతుకుచుంటినిటు, భాగ్యమె తరిగెనొ ? 
లోపించెనొ నాలో సుగుణంబులు? 


43 


అప్రియ మెజుగని సుప్రసన్ను, డరి 
కుల మర్దనుడు, రఘుకులవర్ణనుడు, 
అతనికి దూరంబయి నేనిటు బ్రతు 
కుటకన్నను చచ్చుటయె శ్రేయమగు. 


44 


అట్టుగా, కిరువురన్నదమ్ములును 
శస్త్రాస్త్రములను సన్యసించి, వ 

ల్కలము లూని, ఆకులలములు తినుచు 
వానప్రస్థ వ్రతులై సురిగిరొ. 


45 


లేక, రాక్షసకులేశుండు, దురా 
తుండు, రావణుడు, ద్రోహవ్యూహము 
పన్ని రాఘవుల నన్నదమ్ముల ను 
పాయముగా మటుమాయము చేసెనొ! 


46 


కాలమిట్టు లొడిగట్ట కష్టములు 
కాలమ త్యు సాంగత్యము కోరిత్రి; 
దుఃఖ ఎడనల దొరలుచు నున్నను, 
మృత్యుదేవత సమీపింపదు నను. 


47 


కిల్చిషములు కడిగిన మహాత్ములు, ము 
నీంద్రులు ధన్యులు, ఇష్టానిష్ట స 
మానాధానములైన మనసులను 
వర్తింత్రు, మహాభాగులు వారలు. 


48 


ప్రియమున దుఃఖము పయికొన దెవరిని, 
అప్రియమున భయ మలమట పెట్టును, 


రెంటినికూడ పరిహరించి నిలుచు 
మహనీయులకు నమస్కరించెదను. 


49 


హృదయం బెజిగిన ప్రియధాముడు, రఘు 
రామున కటుదూరం బైతిని; ఇటు 

పాపి రావణుని బందినైతి, నిక 
ప్రాణత్యాగమె పరమశరణ్యము. 


ఇట్లు జానకి అనిష్టములాడగ, 
ఆలకించి క్రోధావేశంబున 

క్రూర రాక్షసులు కొందయు వెళ్ళిరి 
రావణునకు వార్త నివేదింపగ. 


తిరిగివచ్చి చెచ్చెర రక్షిక లు 
ద్రేకముతో మైధిలిని చుట్టుకొని 
చెప్పిన సోదెనె చెప్పగ సాగి ర 
నర్ధార్థకముల నపరాధోక్టులు, 


సీతా! పాతక భూత, వనార్యవు, 
సాహసించితివి ద్రోహకర్మకిటు, 
రాక్షసులము మేమీ క్షణంబుననె 
భక్షింతుము నీ పచ్చి | మాంసమును. 


జానకినటు తర్జన భర్ణనలన్‌ 

దైత్య సేవిక లుదాసీనీంపగ, 

త్రిజటపేరి కులవృదురా లొకతె 
మేల్కొని తజ్జణకో యిటుల పల్కెను. 


తినబోకుడు సీతను,క్రూరులు మీ 
రనుగు బిడ్డ యిది జనక మహర్షి క్రి 
రాజేంద్రుడు దశరథునకు కోడలు; 
భక్షింపుడు మీ కుక్షినిండ నను. 


కలగంటిని నే గడచిన రాతిరి, 
ఒడలెల్ల గగురుపొడిచెను దిగ్గన, 
కనుగొంటిని రాక్షసుల నాశనము, 
జానకీ విభుని జయ మహోత్సవము. 


అట్లు త్రిజట వెజుగంద వచింపగ 
ఉలికి రాక్షసులు ఉత్కోశముతో 
తడబడు చామెను అడిగి, రేమి చూ 
చితి నిశి కలలో చెప్పుము మాకని. 


సేవిక లందటు వావిడి అడిగిన 
నాలకించి, ఆమూలాగ్రముగా 
విప్పి చెప్పెనా వృద్ధ, త్రిజట, తన 
ప్రాతఃకాల స్వప్న కథ నిటుల. 


9-10 


గజ దంతముతో కట్టిన పల్లకి 

హంసలు మోయ విహాయస వీధిని; 
వచ్చి రాముడు ధవళదుకూల మా. 
ల్యములను తాలిచి లక్ష్మణ సహితము. 


11 


సాగర జలములు రేగి చుట్టు శ్వే 
తాద్రిమీద కననయ్యె సీత, శు 
క్లాంబరధారిణియై రామునితో ; 
భాస్కరు ప పజ్జ ప్రభాదేవతవలె. 


12 


ఆదెన నొక కొండంత యెత్తయిన 
నాలుగుకోరల నాగమెక్కి, ల 
క్షణునితోడ రాఘవు డొరసి ప్రకా 
శించుచుండ చూచితిని స్వప్నమున. 


13 


స్వీయదీప్తి రాజిల్ల , శూరశా 
ర్దూలము లిద్దరు తోడు తోడ తె 
లని చీరెలు మాలలు ధరించి, యే 
తెంచిరంత వైదేహి దాపునకు. 


14 


రాజకుమారులు రామలక్ష్మణులు 
ఎక్కివచ్చిన గజేంద్రము దరియగ, 
జానకి ఆకాశ నగాగ్రము దిగి 

ఎక్కెను తెల్లని యేనుగు వెన్నున. 


15 


అగుపించెను నాకపు డొక అద్భుత 
దర్శనంబు , సితాసితలోచన 

విభుని అంకమును విడిచి సూర్యచం 
ద్రులను కరంబుల దువ్వుచున్నటుల. 


16 


కలలో పిమ్మట కానుపించెను కు 
మార వీరసింహము లిద్దరు వై 
దేహితోడ నధిష్టించిన వే 

ల్లేనుగు లంకపయిన్‌ చనుదేుగ. 


17 


ఎనిమిదికాం డ్లెనయించిన రథమును 
తెల్లని యెద్దులు తిన్నగ లాగగ, 
కాకుత్సాన్వయ రాకాచంద్రులు 
సీతతీడ వచ్చేసి రీదెసకు. 


అతడు పరబ్రహ్మము, పరతత్వము, 
పరమబీజ, మిహపరమార్థము, 
పరమజ్ఞానము, పరమక్షేత్రము, 
కారణకారణ కల్పము రాముడు. 


ప్రథిత శంఖచక్రగదాధరణుడు, 
హసిత పుండరీకాయ తేక్షణుడు, 
నిత్య శ్రీవరణీయు, డజేయుడు, 
శ్రీవత్సాంక మహావక్షు డతడు. 


18 


ప్రజ్వలించు పుప్పకము నెక్కి, ల 
క్షణునితోడ రాఘవు డేతెంచెను, 
తెల్లని మడువులు దీపింపగ, తె 
ల్లని పువ్వులదండలు వ్రేలాడగ. 


19-20 


సూర్యకిరణములు చూటిబోవు పు 
ప్పకము నెక్కి రఘువరు డేతెంచి, ఉ 


దీచికి తిరిగెను, త్రిభువనములు సచ 
రాచరముగ బ్రహ్మాండము కదిలెను. 


21 


ఇంకను కలలో ఇట్టు లగపడెను, 
భార్య సీతయును, భ్రాత లక్ష్మణుడు 
వెంటనుండ దీపించుచుండె, రఘు 
రాముడు విష్టుపరాక్రమధాముడు. 


22 


సురులేనియును అసురులేనియు, రా 
క్షసులేనియు తేజస్వి రాఘవుని 
ముందునిలిచి జయమందు టశక్యము; 
పాపులు స్వర్గము పడయలేనిగతి. 


23 


రావణేశు నారసితి వేజొకట, 

నూనె పూసుకొని మేనంతయు, ఎ 

ఖ్జిని గుడ్డలు ఎట్జని దండలు ధరి 
యించి, త్రాగి, ఒడ లెజుగక యుండెను. . 


24 


పడద్రోయగ పుష్పకమునుండి నే 

ల బడిన రావణు, లాగి యీడ్చుకొని 
పోవుచుండె నొక బోడితలది, న 
ల్లనిది, నల్లకోకను ధరించినది. 


25 


రక్తచేలములు రకమాల్యములు 
క్రాలగ, తైలము త్రాగుచు, నవ్వుచు 
ఆడుచు గాడిదె లీడుచు బండిని, 
మతిపోయిన దిమ్మరివలె నుండెను. 


26 


దక్షిణ దిక్కుకు తరలిపోవుచున్‌ 
గాడిదె త్రోయ దిగంబడి, తలక్రిం 
దుగ దొర్లుచు, భీతునివలె, వేజొక 
యెడ రావణు డగపడె దీనునివలె. 


27 


అటు, పడిలేచి దశాస్యుడు, మదవి 
హ్వలుజై , భయవిభ్రాంతులు పెనగొన 
వగపెగయ, దిగంబరుడై వాగుచు, 
ఉన్మత్తునివలె ఉక్కటీ, దిక్కటి. 


28 


చిమ్మచీకటిని చెడువాసనతో 
నరకమువలె దుర్భరమై మురిగెడి 
మలపంకము లోపల తూలి తలకి 
పడెను దశగ్రివుడు తలమున్కగ. 


29 


ఆ మలపంక హదమందు దశా 

స్యుని కంఠంబుల కురివెసి బిగిచి, 
లాగుచుండె నల్లనిదొక్కతె, మెయి 
బురద జాట, కావులు - జిజాడగ: 


30 


గోవరించిరట, కుంభకర్లుడును, 
దశముఖు సుతులును తలలు బోడిగా, 
నూనె పూసుకొని మేనుల నిండను; 
స్వప్నమందు విస్పష్టముగా నిశి. - : 


31 


పందినెక్కె రావణుడు, ఇంద్రజితు 
పాదుకొనె మొసలి మీద, కుంభక 
ర్లుండొెంటెపయిని నూల్కొనె, నందటు 
దక్షిణంబుగా తరలిరి దిరదిర. 


32 


తెల్లని గొడుగుల చల్లని చాయలు 
క్రందుకొ నగ, శ్రీచందనము నలది, 
శ్వేతాంబరములు, సితసుమసరములు 
విలసిలనుండె విభీషణు డొకయెడ. 


33-34 


నృత్తగీతములు, నెగడ, శంఖ దుం 
దుభి వాద్యంబులతో నుండెను; మే 
ఘునివలె మొరయుచు, కొండబోని నా 
లుగు కోరల యేనుగుపై నాతడు. : 


35 


నలుగురు మంత్రులు కొలిచి వెంటరాన్‌ 
తూర్యనాదములతో, విభీషణుడు, 
వచ్చె విమానము వద్దకు; చూచితి 
సరసజనసమాజ ప్రకరమునట. 


36 


రక్తవస్తములు రక్తహారములు 

తాల్చి, పొరింబొరి త్రాగిరి దైత్యులు, 
కుంజ హయరథ గోపుర తోరణ 
ములతో లంక సముద్రమున మునిగె. 


37 


రావణేశ్వరుడు రాజధానిగా 
రాత్రిం దివములు రక్షించిన యీ 
లంకను, రాముని లెంక వానరుడు 
కాల్పుచుండగా కాంచితి కలలో, 


38 


నూనెలు త్రాగుచు దానవకాంతలు 
శివమెత్తినగతి చిందులు త్రొక్కుచు, 
అజచుచు నవ్వుచు అదవద చొచ్చిరి 
బూడిదయై పొలిబోయిన లంకను. 


39 


కుంభకర్లుతో కూడ, దీటయిన 

రాక్షస వీరధురంధరు లందలు, 
రక్తవస్తములు గ్రహియించి ప్రవే 
శించిర్‌ గోమయసిక్త తటాకము. 


40 
కావున నిక రాక్షసు లందటు, వై 
తొలగిపొండు, పోదురు నాశనమయి, 


సీతను కలిసెను శ్రీ రఘురాముడు 
రాక్షసకుల మారణ మొనరించును. 


41 


రామవునకు ప్రియురాలు, వనంబుల 
విడనాడక సేవించెను, మన్నన 


చేయు నతండును, సీతను తర్ణిం 
చిన మిము భర్ణించును సహియింపడు. 


42 


శాపనార్థములు చాలింపుడు, సాం 
త్వన భాషల సీతను యాచింపుడు; 
ఇదె మనకందటజ కివు, డగత్యమని 
చింతించెద నా చిత్తము లోపల. 


43 


ఈ స్వవ్నార్థము ఎవరి విషయమో 
ఆ దుఃఖితయగు వైదేహి చెజిల్‌ 
తీజీపోవు, సిద్ధించు నాసతిఅ 
భీష్టార్థములు' ఇచటనే శీఘ్రము. 


44 


బాధించితి మీవజ కాసతి నని 
అరమర తడయక యాచింపుడు, రా 
క్షసకుల భయ మాసన్నంబయినది; 
రాముని శస్త్రాస్త్ర ప్ర ప్రహరణముల. 


45 


జాలిగుండెగల జానకి దేవత 
వంటిది, రాక్షస భామినులను కా 
పాడ చాలినది; ప్రాంజలికి అధీ 
నులు కారె మహాత్ములు లోకంబున. 


46 


అసిత విశాలములయిన కనులతో 
శోభిలు జానకి శుభాంగములను 
పరికింపగ కనబడ వనార్య ల 

క్షణము లేమియును సంశయింపకుడు. 


47 
దేవి విమానము క్రేవల చేరిన 
యపు డగపడె, ఆయమ మేని పసిమి 
వన్నెమాత్ర మొకవాసి తటీగె, దుః 
ఖము లోర్వగలది కాని కతంబున. 


48 


తలతు నేను మైథిలి, మనోరధం 
బింతలోనె యీడేర నున్నదని; 
రాక్షసీంద్రుని పరాసనమును, రఘు : 
రాముని జయసంరంభము చూడగ. 


49 


ఎదియొ మహత్స్రియ మీమె పొందునని 
కనబడు శుభసూచన లించించుక; 
చెంపలు తాకెడి సితకటాక్ష మదె 
కదలుచు నున్నది కమలదళమువలె. 


50 


అన్యుల మనసుల ననునయించు ఈ 
సీత పరమ దాక్షిణ్య దయాకరి, 

ఆమె యెడమచెయి అదరుచున్న దొ 
క్కటి పులకించి అకారణంబుగా. 


51 


ఏనుగు తొడముబోని జనకసుత 
వామోరువు గరుపారిన తీరున 
కదలుచు నున్నది కాంతుడు రాముడు 
ముంగల అంతికమున నున్నట్టుల. 


52 


ఎట్టయెదుట ఫలవృక్షము కొమ్మను 
ఉన్న శకుంతము ఉత్సాహముతో 
పలుకుచు నున్నది న్వాగతవచనము; 
చుట్టము రాకకు సూచకంబుగా. 


53 


విభుని జయము విని వేడుకపడి హ్రీ 
మతియై బాలామణి, అంత దయన్‌ 
ఈ కల నిజమగునేని ధ్రువంబుగ 
అభయమిత్తు మీ కందజకే ననె. 


తన దుష్కామితమును రావణు డటు 
తెలిపినవిని వై దేహి భయార్తిని 
కళవళపడి గాసిలె.నడవిని సిం 
హముబాజి పడిన ఆడేనుగువలె. 


భయపెట్టగ రావణుడు, రక్కసులు 
చుట్టుముట్టి చెజిపెట్ట సీతయే 

డ్చుచు నుండెను, జనశూన్య గహనమున 
వర్ణింపబడిన బాలిక పోలిక, 


కాలము రానిది కాదు మృత్యువని 
పెద్దలు చెప్పిన సుద్ది యథార్థము, 
దుస్సహ భయమున క్రుస్సి కములుచున్‌ 
బ్రతికెద నెంతటి పాపరాశినో, 

సుఖము లేక, యించుకయును, దుఃఖము 
పుట్టలు పెట్టగ, గట్టిపడిన నా 

గుండె యెండియు పగులదు ముక్కలుగ; 
పిడు గడచియు నెటిపడని బండవలె. 


నా దోషము సుంతయు లేదిందుకు; 
చంపవచ్చు రాక్షసు డప్రియురా 

అ ననుచు; అటులని అద్విజునకు ద్విజు 
డీయ తగునె ఆమ్నాయ మంత్రమును. 


లోకనాథు డిక్ష్వాకు డిందు రా 
కున్న రాక్షసుడు నన్నుకోయు నిక 
సన్నని శితశస్తముల గర్భగత 
శిశుశల్యములిను ఛేదించు పగిది. 


నేరమునకు బందెంపడి, ఉరికయి 

వేగు తస్కరుని వేదనవలె; ఈ 
రెండుమాసములు నిండవు నాకె 
న్నటికిని, దుఃఖమున మజుగుచున్నను. 

హా! రామా ! రామానుజ లక్ష్మణ ! 
హా కౌసల్యా ! అకట సుమిత్రా ! 
అల్లాడెద లన. నిట; 
ఉవెనపాలయి ఉలుకు నావవలె. 


నా మూలంబున నాడు రామల 

క్షణు లుడిపోయిరి మాయమృగము మిష 
డెలు పోలిన జోడు సింహములు 

పిడుగుపాటుతో అడగారిన గతి. 


10 


మృగరూపము ధరియించి మోహపె 
ట్రైను దుష్కాలము నను, తత్సలముగ 
కోలుపోతిని రఘుకులాభరణుని, 
గుణమణియగు లక్ష్మణుతో నప్పుడు. 

హా రామ! మనోహరముఖరాకా 
ప. | దీర్ణ భుజ శోభనకామా! 
త్యవ్రత 1 రాక్షనులు నన్నిచట 
డతేర్చెడి సంగతి నీ వెబుగవు. 

ఇతర దైవముల నెజుగ, కోర్చుతో 
నేలపాన్సుగా, నియత ధర్మముల 
పరగితి పాతివ్రత్య దీక్ష; వ్య 

ర్థంబాయె నది కృతఘ్ను సేవవలె. 

ధ్వంసమాయె నా ధర్మాచరణ ము, 
వ్యర్థమాయె నా పాతివ్రత్యము' 
చిక్కి చాయచెడి చెంత నీవు లే 
కాజిను సంగమ నాశాకిరణము. 

నడపి తండ్రియానతి, తలపెట్టిన 
వ్రతము పూర్తిగ నివర్తించి, కృతా 
ర్జుడవై, యింటి వధువులు భజింపగ, 
సుఖియించెద వనుచున్‌ భావించెద . 

నీయెడ బద్దస్నేహంబున సలి 

పితిని దీర్షముగ వ్రతములు తపములు, 
వ్యర్థములై కొనివచ్చె నాశన మి 

సీ! "త్యజింతు దురదృష్ట జీవితము. 

ఈ హేయపు బ్రతు కిపుడె త్యజింతు వి 
షము త్రాగియొ, శస్తము నర్థించియొ ; 
శస్తముగాని విషుబుగాని నౌ 

కిచ్చే దాత యొక డిచట కనబడడు. 

ఇటు పలు తెజగుల కటకటపడి, క 
ష్టము గట్టెక్కగ జనకజ తెగబడి 

తన జడే ఉరిత్రాడుగా పెనచె, 
యముని పాదమూలము చేరుదునని. 

సర్వమృదుల రంజనగాత్రి సమీ 
పించి శింశుపావృక్షము, శాఖను 
పట్టుకొనెను, భావమున రామల 
క్ష్మణులను కులమును స్మరియించుచవుడు. 


19 


శోక నిమిత్తములుగాక, లోకమున 
ధైర్యకారణార్థ ములని చిరముగ 
సు ప్రసిద్ధమగు శుభశకునంబులు 
భావి ఫలసూచన లార్యకు. 


బాధలు విడువక వేధింపగ, సం 

తోష మెజుంగని దురదృష్టను, దీ 
నను సీతను వైకొనె శుభచిహ్నలు, 
శ్రీమంతులను పరిజనంబులవలె. 


నలుపుతెలుపు జీజలు తళుకొత్తగ, 
వంపుకురులతో వాలిన జెప్పల 
యెడమ కన్నొకటె జడికొని అదిరెను, 
చేపలు కొట్టిన చెందామరవలె. 

అగరు చందనము లలద నెసగి, ప్రియు 
నుపలాలనలకు యోగ్యంబయి, కం 
డగల గుండ్రని జనకజ యెడమచెయి 
అదరసాగె వడి పదపడి చిరముగ. 


ఏట వాలయిన యేనుగు తొండము 
పోలి, ఒత్తుకొని, క్రాలు ఎడమతొడ, 
వదలక పలుతడవలు కదలాడెను, 
కట్టెదుటను రాఘవు డున్నట్టుల. 

మేలిమి పసిమిని మెయిమెజయగ, దా 
నిమగింజల దంతములు తొలక, శుభ 
గాత్రి, వినిర్మల నేత్ర మేన, కొం 

చెము మాసిన చేలము దిగజాటిను. 


పూర్వాపరముగ పొడకట్టిన శుభ 
చిహ్నములు తలచి సీత తెప్పటీలె, 
గాలికి ఎండకు క్లాంతమైన వి 
త్రనము వానలకు తలిరుపోయుగతి. 


అధరబింబ మెజుపార, కనులు, కను 
బొమలు, జిప్పవంపుల కురులు మెజయ, 
సితరదనములు హసింప, సీత శో 

భిల్లెను రాహువు విడిచిన శశివలె. 


ఆజగ శోకము, జాజగ తందర, 

తీజగ తాపము, మీటగ హర్షము, 
సీతముఖము భాసిల్లెను; చంద్రో 
దయమున పులకితమయిన రాత్రివలె. 


చెట్టుకొమ్మలను గుట్టుమట్టుగా 
కూరుచున్న కపికుంజరుండు వినె, 
త్రిజటకలయు, వైదేహిమాటలును, 
రాకాసుల తర్ణనభర్ణనలును. 


సుందరంబయిన నందనవనమున 
దేవత తీరున తేజరిల్లు సీ 

తాదేవిని కని తలకి హనుమ యట 
చింతించెను తన చిత్తంబున నిటు. 


ఎవరికోసమయి యెల్లదిగ్జిగం 
తములు వెతకుచున్నారొ వానరులు 
వేలు లక్ష్మ లాబాల, రాఘవుని 
ప్రేమమాల కనుపించె నా కిచట. 


జాగ్రన్మతినై శత్రుల శక్తిని 
వేయికండ్ల కనిపెట్టుచు నంతట, 
గూఢముగా తిరుగుటవల్ల నె,ఈ 
వాడల నీమెను చూడగల్లితిని. 


లంక గడ్డ నలువంకల త్రిమ్మరి 
కనిపెట్టితి రాక్షసుల రహస్యము 
పరికించితి రావణుని ప్రభావము, 
లక్షించితిని బలపరాక్రమములు. 


సకల జీవులను సమముగ నరయు ద 
యాళువు రాఘవు, డప్రమేయు,డా 
తని కళత్ర మీమెను, పతిదర్శన 
కాంక్షిణి, ననువుగ కనికరింపతగు. 


పూర్ణచంద్రముఖి , పుట్టి యెట్టి క్ర 
ష్టము లెజుగని రాజకుమారిక , విడు 
గరతోవని దుఃఖముల నీదు, నీ 
సుదతి నూజడించుట నా ధర్మము. 


శోకతాపమున సోలిన దేవిని 

జానకి నోదార్చకపోయిన నా 

పోక పాపమగు, రాకయు వ్యర్థం 
బగును, మిగులు నాయాసం బొక్కటె. 


ఎట్లు కదలి నే నిచటికి వచ్చితి, 

అట్లె వెనుతిరిగి అరిగిన; తన కిక 
రక్షణ లేదని రాజపుత్రి, శశి 

విశద యశస్విని, విడుచు ప్రాణములు. 

అచట రాముడు, మహాబాహువు, పూ 
ర్లేందుబింబముఖు, డీయమ కోసము 
వేగుచున్న వా డాగరానివెత; 
న్యాయమగును నా కాతని తేర్చుట. 

ఈ నిశాచరులు మానక కావలి 
కాయుచుండ, జనకజతో భాషిం 
చుట యుక్తముకా, దెటులీ దున్సం 
కటము గడుచునని కళవళపడె కపి. 


12 


మిగిలియున్న యామిని తుదిగడియలు 
గడవక మునుపే కలిసి జానకిని 
ఊరడించు టది యుచితము, లేకు 
న్నను విడుచును ప్రాణములను తప్పక . 

ఇంతదూర మే నేతెంచియు జా 
నకిని పలుకరింపక వెళ్ళిన; అట 
'నన్ను తలచి యేమన్న దామె' యన 
నేమి చెప్పుదును రామచంద్రునకు. 

జానకి సందేశము గై కొనక 

తిరిగి వెళ్ళినన్‌ తీవ్రముగా కో 
పించి చెచ్చెజి దహింపవచ్చు రఘు 
వీరుడు తీక్షణ వీక్షణంబులను. 

రామ కారణార్థముగ నేనును 
గ్రీవుని ప్రభువును ప్రేరేపించిన, 
దండు సాగు, నాతండు, సైన్యసం 
రంభమెల్ల వ్యర్థంబయి ముగియును. 

ఈ నిశాచరు లొకింత యేమజీన 
సందు చూచి, దున్తాపజ్వాలల 
తెరలుచున్న మైథిలి నల్లల్లన 
ఓదార్చెద నిందుండియె కదలక . 

నా రూపము చిన్నది, వానరుడను 
పోల్చలేరు నా పొడవును, మజీయును 
దానవు లేబుగని మానవ సంస్కృత 
భాపలోన సంభాషించెద, నిట. 

అయినను, నే బ్రాహ్మణజాతునివలె 
సంస్కృతంబులో సంభాషించిన, 

నను రావణుడని అనుమానించును 
సీత భీతయగు, చెడును సర్వమును. 

కిచకిచమని యెలిగించు వానరుడు 
మానవభాషను మాటాడుట యెటు 
లైన, నర్ధ మగునట్టుల మనుజుల 

వాక్కున పలుకు టవశ్యము నా కిట. 

ఊజడించక మజొకగతి లేదీ 
సతి అసురుల తర్ణనభర్ణనలకు 


సొమ్మసిల్లె , ఇక దిమ్మతిరిగి పడు, 
నా రూపముగని నా మాటలు విని. 


21 


ఎడనెడలను భ్రమ విడిచినప్పుడు, వి 
శాలేక్షణ నా వాలకమును గని, 
కామరూపి రాక్షసపతి అనుకొని 
భీతిలి అజచును పెద్దపెట్టునన్‌ . 


22 


సీతాక్రందము చెవిబడినంతనే 
కాలకింకరుల బోలిన క్రూరులు 
నానాయుధములు పూని దానవులు, 
గచ్చువిచ్చుగా వచ్చి మూగుదురు, 


23 


ఇచ్చట ననుగని రెచ్చిన కచ్చిను, 
వికృతముఖులు రక్షిక లువ్వెత్తుగ 
గిట్ట్‌ నలుగడల చుట్టి చంపగా 
బలముకొలది తలపడుదురు దందడి. 


24 


అంత నేనును, మహాశాఖలు, సుప 
శాఖలు, శాఖాంచలములు, బోదెలు, 
పట్టి యెక్కి దిగి పరుగులెత్తు టను 
కని, భయశంకను కలవరపడుదురు. 


25 


అటు లశోకవని నడుమ తిరుగు నా 
రూపు చూచి భయమోపలేక , ది 
క్యామొగంబుల ఎగాదిగ పజచును, 
ముసురుకొన్న రక్కసుల తండములు. 


26 


పిదప రక్షికలు బెదరి, రావణుని 
రాజభవన నిజరక్షకులను, కే 
కలు పెట్టుచు బిగ్గరగా పిలితురు, 
ఆపన్నులవలె నార్త స్వరముల. 


27 


వారలందటును క్రూరులు శూరులు 
కత్తులు శక్తులు కరముల త్రిప్పుచు, 
పట్టి కట్టి నను కొట్టగవత్తురు 
ఉద్వేగించిన విద్వేషమ్మున. 


28 


అన్నివైవులను నన్నజీకట్టిన 
అసురబలములను కసిమసగ గలను, 
కాని; పిదప సాగర మావలి తీ 

రము చేరుట శక్యము కాదనిపించును. 


29 


తొందటిపడి, తుందుడుకు రాక్షసులు 
వై బడి పట్టిన పట్టవచ్చు నను; 
అటుపిమ్మట నిచ్చట సీతకు రఘు 
విభునివార్త చెప్పెడి వారుండరు. 


30 


హింసను మరగిన ఈ ఘాతుకు లిట 
జనకసుతను చంపినను చంపుదురు; 
వ్యర్థమగును తరువాత రామ సు 
గ్రీవులు తలచిన కృత్యమంతయును. 


31 


అదియుగాక , జనకాత్మజ యిప్పుడు 
ఉన్న ప్ర ప్రదేశము ఉగ్రరాక్షసులు 
రక్షింపగ, వారాశిలోన మా 

ర్గంబు లేని నడిగడ్డన నున్నది. 


32 


ఈ మారటలో నేను రాక్షసుల 
చేజిక్కినను, నశించినను, పిదప 
రఘురాముని కార్యప్రయాసలన్‌ 
కాగల సాయము కనబడ దెచటను. 


33 


ఈ కలహంబున నేహతంబయిన, 
నూజామడల పయోరాశిని దా 

టగల వానరుం డగపడ డచ్చట, 
ఆలోచింప యధథార్థము నియ్యదె. 


34 


వేలరక్కసుల తోలి వధింపగ 

తగు బల సామర్థ్యములున్నవి, నా 
కైనను, మజల మహార్లవ మావలి 
గట్టుచేర శక్యము కాదనిపించును. 


35 


నమ్మరానివి రణములు, జయాపజ 
యంబులు సందేహములు; రుచింపవు 
నా కిట్టివి; అయినను ప్రాజ్ఞు డెవడు 
సంశయించు నిస్సంశయంబులను ! 


36 


సీత తోడ భాషింపక వెళ్ళిన 
ఆయమ ప్రాణత్యాగము చేయును ; 
అది దోషంబగు, అట్టుకాక భా 
షించిన తప్పదు చేటు నా కిచట. 


37 


దూతలు చెన్నటిపోతులైనపుడు 
దేశకాలముల తీరు వైరమై, 
సిద్ధకార్యమును చెడి, చేటు కలుగు; 
ప్రొద్దుపొడుపున విజుగు చీకటివలె. 


38 


ఇది కార్యం బియ్యది అకార్యమని 
నిశ్చితమయిన మనీషయు జడమయి 
కార్యసిద్ధిని విఘాతమొనర్హురు 
దూతలు పండిత దురభిమానులయి. 


39 


ఎటు మెలగిన విఘటింపక కార్యము 
గండముల్‌ గడచి గట్టెక్కును, సా 
హసముచేసి లవణాంభోరాశిని 
దాటిన శ్రమ వ్యర్థము కాకుండును ? 


40 


ఈమెతోడ నేనే భాషను మా 
టాడ భయపడక ఆలకించునని 


మథనలుపడి హనుమంతుడు తుది 
నిశ్చయించుకొనె నెమ్మదిలో నిటు. 


41 


అప్రియమగు. కార్యమ్ముల నెజుగని 
రామచంద్రు కీర్తనమును పాడెద, 
ఆలకించు చుట్టాల సురభి, రా 

మాను రక్తహృదయము సుఖియింపగ. 


42 


ఇక్ష్వాకు నృపుల యింటికి దీపము, 
విదితాత్ముడు రఘువీరుడు రాముడు, 
అతనికి సర్వశుభార్థకంబులగు 

స్వస్తి వాచనము లాలాపించెద. 


43 


మధురములగు రామచరితార్థములు 
వీనులవిందుగ వినిపింతును, వి 
శ్వాసము కొలిపెడి సర్వమార్గముల 
ననుసరింతు శ్రద్ధాసక్తులతో. 


44 


అనుచు హనుమ మహానుభావు డటు 
పరిపరివిధముల భావించుచు, లో 
కాధిపు ప్రేయసి నరయుచు, తియ్యగ 
పలికె నిట్లు కొమ్మలలో నుండియె. 


ఆనిధమున కార్యాకార్యంబులు, 
బెగాములు బాగోగులును తలచి, 
పలుకసాగె కపికులతిలకుడు వై 
దేహి వినంగా తీయని యెలుగున. 


ఉండెను రాజన్యుండు, దశరథుడు, 
రథమాతంగతురంగ బలాతిశ 

యుండు, సత్యసంధుండు, పుణ్యశీ 
లుండు, యశోలోలుండు, ప్రసిద్ధుడు. 


రాజబుషులలో ప్రథితచరితుడు, స 
మానుడు బుషుల కనూనతపన్యను, 
చక్రవర్తి కులజాతుడు, దేవేం 
ద్రసమానుడు విక్రమ బలదీప్పుల. 


అక్రూరుడు, కరుణాత్మ, డుదాత్తుడు, 
సత్యపరాక్రమశాలి; సమస్త ను 
గుణనిధి, ఇక్ష్వాకు కులవతంసుడు, 
శౌర్యమూర్తి, ఐశ్వర్యవర్థనుడు. 


రాజలక్షణ విరాజితుండు, ల 
క్ష్మినిలయుడు, నృపశేఖరుడు, చతు 
స్పాగర చేలాంచల ధరాధిపతి, 

సుఖి, సుఖదాత, యశోదిశాంబరుడు. 


అతని పెద్దకొడు, కధిక ప్రియుడు, సు 
ధాంశు సుందరశుభాస్యు, డగ్రగ 
ణ్యుం డుదగ్ర కోదండధారులను, 
రామమనోహరనామ ఖ్యాతుడు. 


రక్షించు స్వధర్మము, రక్షించు స్వ 
జనమును, రక్షించును సచరాచర 
జివలోకమును, శిక్షించు నధ 

ర్మము, ధర్మము సంరక్షించును ధృతి. 


సత్యసంధుడు దశరథుడు జనకుడు 
చిన్నభార్య కిచ్చిన వరమును, శిర 
సావహించి జాయాసోదర సహి 
తముగా వనవాసమునకు తరలెను. 


అతడు మహారణ్యమున తిరిగి వే 
టాడుచు, ఒక్కడె హత మొనరించెను, 
కామరూపులగు తామసులను రా 
క్షసవీరుల పెక్కండ్రను పోరుల. 


10 


ఖరదూషణు లిద్దరిని జన 

న్ధాన రణంబున "చంపె ననుచు, రా 
వేణుడు రోషదారుణమతియై, రా 
ముని భార్యను సీత నపహరించెను. 


11 


మాయలేడి నొక మాటుచేసి, వం 

చించి రావణుడు సీతను కొనిపోన్‌, 
అడవుల భార్యను తడవుచు రాముడు 
సుగ్రీవుని గని సుహృదునిగాకొనె. 


12 


ఆవల నాతడు అరిపరంతపుడు 
సుగ్రీవుని నిజసోదరుడగు వా 
లిని వధించి, యేలికగా అభిషే 
కించే నతని కిష్కింధానగరిని. 


13 


అంతట సుగ్రీవాజ్ఞను తలనిడి 
ఇచ్చకువచ్చిన కృతకవేషముల 
వేలు వానరులు వేవేగమె బయ 
లెక్కిరి వైదేహిని వెతకు చెల్లెడల, 


14 


మాకు చెప్పె సంపాతి, యామె మని 
కా చొప్పున నూజామడ కడలిని 
దాటివచ్చితిని తడయక నేను, వి 
శాలనేత్రముల జానకి నరయుచు. 


15 


రాముడు చెప్పగ ఏమి పోలికలు 
వింటి నచట, అవి కంటిని యిచ్చట, 
మేనిచాయ, అమ్లానశోభ, సౌ 
మ్యాకృతి కనబడు నచ్చొత్తిన గురి. 


16 


ఇట్లు రామకథ ఇచ్చగింపుగా 
పలికి యూరకొనె వానరసత్తము, 
డాసుఖవాక్యము లాలకించె వి 
స్మయము పల్లవింపగ వైదేహియు. 


17 


నల్లని వంపుకొనల ముంగురులు ము 
ఖంబున మునర నఖంబుల త్రోయుచు, 
పిబీకితనంబును వెణుపునొత్త, మొగ 
మెత్తి శింశుపావృక్షము చూచెను. 


18 


కపి పలుకుల నాకర్ణించి, మదిన్‌ 
తొలకరింప సంతోష మొకించుక, 
రామధ్యాన పరాయణ యై మై 
థిలి వీక్షించెను దిక్కుల నెల్లెడ. 


19 


పైనను క్రిందను, ప్రక్కలు మూలలు 
కనులు విప్పి పరకాయించుచు, అట 
చూచె చెట్టుపయి సుగ్రీవసఖుని, 
ఉదయాదిత్య సముజ్వలు వానరు. 


పెనచి చుట్టి తెల్లనివస్తము సిగ, 
కొత్తకారు మెజుగుల కేచ్చెలవలె 
కొమ్మల నడుమన కుదిసి కదిసి కూ 
ర్బున్న కపినిగని ఉలికెను మైథిలి. 


2 


ప్రియవాక్యముల అభయములు పలుకుచు 
బంగారపు కన్నుంగవ మెజయగ, 

రక్తాశోక ప్రసవరాశివలె 

మెణియుచుండె వానరకేసరి యట. 


ఆతని చూచుచు సీత చకితయై 
విస్తు వోయి భావించె నిట్లు మది; 
చూడరానిదీ పీడాభూతము, 
వానరమంచు నపస్మారంబున. 


దురి రక్ష మీ దుష్టజంతువని, 
తెలిసి, క్రమ్మజన్‌ దిమ్మువోయి, విల 
పింపసాగె కంపించి తీవ్రముగ 
వైదేహి భయబభ్రాంతు లాముకొన. 


రామరామయని వేము పలవును, 
హా! లక్ష్మణయని అంగలార్చు, దుః 
ఖార్తి మిగుల హా! యని రోదించును, 
మందమందమయి మ్రాన్సడ కంఠము. 


అటు లేడ్చుచు తన అంతికమందున, 
వృక్షము కొమ్మల వినయముగ నణగి 
మణగియున్న హనుమంతుని తలచెను 
జానకి, అదియొక స్వప్నం బగునని. 


వానరనాథుని ఆనల నడవచెడి 
సూరివరేణ్యుడు, సుగ్రీవ సఖుడు 
నిడుమోమును చప్పిడిముక్కును పొలు 
పారు వానరుం డగపడె నప్పుడు. 


కళవళపాటున కాళ్ళుచేతు లా 

డక, ప్రాణములు తడబడ సొమ్మసిలి, 
ఇంచుక స్పృహకొనలెత్తగ, క్రమ్మజ 
తలపోసెను మైథిలి లోలోపల. 


ఈ కలలోన వికృతరూపంబగు 

కోతి కానబడె, కూడదందు రిది; 

స్వస్తి ! రామలక్ష్మణుల, కాప్తులకు, 
స్వస్తి ! రాజబుష జనకునకు, పితకు. 


10 


పూర్ణ చంద్ర శుభముఖుడగు రాముని 
స్మరియింపుచు సుఖమెజుగక , కన్నులు 
మూతపడక, వాపోవుదు, నీ జా 
గరములలో ఇది కలగాదు నిజము. 


11 


రామరామయని బ్రాతిని పలుకుచు, 
మనసులోన ఆతని భావించుచు, 
తన్మయనైతిని, తదనురూపమును 
కనుచుంటిని మటీ వినుచుంటి. నిటుల. 


12 


మనసిజాత పీడను ప్రాణంబులు 
ప్రియునెడ లగ్నములయి నందున, నే 
దేని నెపుడు చింతించుచుంటినో 

ఆ ప్రతిరూపము లగపడు వినబడు. 


13 


ఇది కలయేని' అభీష్టసిద్ధి యగు 
నని తలతును, కాదని తర్కింతును, 
ఏమన రూపవిహిన మభీష్టము, 
కలరూపున ఇది పలుకుచు నున్నది. 


బ్రహ్మదేవునకు, వైశ్వానరునకు, 
వాచస్పతికిని వాసవునకును న 
మస్కరింతు, కపిమాటలు తథ్యము 
లన్యంబులు మిథ్య లగును గావుత ! 


14 


పండిన పగడమువంటి మోముతో, 
వినయవినతమగు వేషముతో దా 
సునివలె దగ్గరె ప్రణతులు సలువుచు 
వృక్షము దిగి కపివీరుండప్పుడు. 


అతితేజస్వి, మహానిలతనయుడు, 
శ్రీమన్మారుతి చేతులు రెండును 
జోడించి శిరస్సున, వై దేహిని 
పలుకరించె నర్మిలి మధురోక్టుల 


ఎవరి యింటిదానవు పద్మేక్షణ ! 
కఖికు నారమడి కాసె చుట్టి, ఈ 
చెట్టుకొమ్మ నొకచేత పట్టుకొని, 
ఏల నిలువబడితీ వనాంతమున. 


ఏటి కిటుల నీ కాటుక కన్నుల 
సూరెల జాటిడు శోకబాప్పములు, 
మంచి తెల్లతామర పూటేకుల 
నుండి జాణిపడు ఉదకంబులవలె. 


సురు లసురులు, కిన్నర గంధర్వులు, 
రాక్షస పన్నగ యక్షఖేచరుల 
జాతులలో నీ జాతం బెక్కడ ? 
ఎజీగింపుము శరదిందు శుభానన! 


రుద్రులగణమొ, మరుత్తులగణమొ, వ 
సువులగణమొ మానవతీ ! నీ వె 
వ్వరిదానవు తెలుపందగు; దేవత 
భాతి నాకు చూపట్టెద విచ్చట. 


చంద్రుని సందిలి జాజీపోవ, వై 
హాయసపథ మెడబాయ, అంతరి 
క్షము విడిచిన నక్షత్ర కులములో 
గణుతికొన్న రోహిణివో దేవీ ! 

మోహమొ కోపమొ ముసియింపగ, గురు 
పాదు వశిష్టుని బాసి, ప్రవాసము 

రోసి వచ్చిన అరుంధతీ భగవ 

తివా? కళ్యాణీ ! తెలియగ చెప్పుము. 


9 


సుతుడో, జనకుడొ, పతియో, భ్రాతయొ 
కాలము తీటగ ఈ లోకము విడి 
పరలోకంబున కరిగిన ,నీ విటు 
లాత్మశోకమున అదవద వనరెదొ ? 


10 


తెజపి లేక రోదింతువు నిట్టూ 

ర్పుల పొగలెగయగ, భూమినంటు చర 
ణములు, రాజచిహ్నము లున్నవి; ప 
ట్టపుదేవి వని తడయక తలంతును. 


11 


నీ యెడ నగపడు నేయే చిహ్నము 
లాలక్షణముల నాకాంక్షించిన , . 
వి పృథివీపతికో, పట్టమహిషి. 
వయిన రాజకన్యకవని నమ్ముదు. 


12 


దశముఖుడు జనస్థానమునుండి, బ 
లాత్కారముగా లాగి హరించిన 

సీత వీవయిన చెప్పుము శుభమగు; 
అడిగెద నిది రామార్థము సాధ్వీ ! 

చూడరాని నీ శుష్క దైన్యమును, 
సాటిలేని నీ చక్కదనంబును, 

తాపసి వృత్తము తజచి చూడ, రా 
ముని మహిషిని నీ వనుచు ధ్రువంబగు." 


14 


రమణీయముగా రామకీర్తనము 
హనుమ ముఖంబున నాలకించి వై 
దేహియు ఆనందించి, చెట్టుదరి 
నున్న వానరుం డూకొన నిట్లనె. 


15 


జగతిలోని. రాజన్య లోకమున 
వన్నె వాసిగల పార్థివ ముఖ్యుడు, 
శత్రుసాదన యశస్వి దశరథుడు; 
ఆతని కోడలినైతి పుణ్యమున. 


16 


విదితాత్ముడు, శ్రుతివేత్త, విదేహ ధ 
రాధీశ్వరుడు, మహామతి జనకుడు, 
ఆ పూజ్యుని తనయను, సీతను, నే 
ధీమతి, రఘుపతి, రాముని భార్యను. 


17 


అఖిల భోగభాగ్య సమృద్ధమయిన 
ఇక్ష్వాకు నృవుల గృహముల, పన్నెం 
డేండ్లు వసించితి ఇష్టకామ్యములు 
తీట సుఖంబుగ గౌరవంబుతో. 


18 


పదుమూడవయేట దశరథేశుడు 
రఘుకులనందను రాజ్యంబున కభి 
షేకించ తలంచి,వశిష్థుని చో 

దన నుపక్రమించెను విధియుతముగ. 


19 
శ్రీరాముని అభిషేక మహోత్సవ 
సంరంభము లటు సాగుచుండగా, 
భర్తారునితో బ్రాతిమాలి క్రై 
కేయి యిట్టు పలికెను పరుషంబుగ. 

20 


నీళ్ళు త్రాగ, నిక నిత్యభోజనము 
చేయను, మామక జీవిత వృత్తమె 


అంతమగును వసుధాధిప ! శ్రీరా 
ముని అభిషేకము పూర్ణమయినచో, 


21 


నృపసత్తమ ! నీవపు డిచ్చిన ప్రియ 
వాగ్దానము తప్పక యిప్పుడు జరు 
గన్‌ వలె, పోవలె కానకు రాముడు, 
కావలె కాగల కారణార్థములు. 


22 


సత్యసంధు, డిక్ష్వాకు కులీనుడు 
దశరథుడును మును తా నిచ్చిన వర 
ములను స్మరింపుచు మూర్చపోయె, కై 
కేయీ కఠినొక్తి ప్రహరముల. 


23 


ధర్మమునకు సత్యమునకు కదలక 
కట్టుబడిన యిక్ష్వాకుం డంతట, 
జ్యష్టుండు యశస్వియు నగు పుత్రుని, 
యాచించెను రాజ్యము రోదించుచు, 


24 


అభిషేక ప్రాజ్యశ్రీ కంటెను 

పితృవాక్ష మతిప్రియమని రాముడు 
మనసుచె మొదట అనుమతించి పి 
మ్మట తెలిపెను సమ్మతి వాక్కులతో, 


25 


సత్యపరాక్రమశాలి రాఘవుడు 
ఇచ్చుటమాత్రమె యెతుగు, నెబుంగడు 
పుచ్చుకొనుట యెప్పుడును, అప్రియము 
పలుకడు ప్రాణాపత్తిని సైతము. 

26 
పై పచ్చడ మావలనై చి, విడిచి 
రాజ్యమ్మును సర్వము; భావించెను 
నన్ను జన్నెగా కన్నతల్లి ప్రియ 
హస్తంబులలో అప్పగించుటకు. 


27 


కాని, నే నతనికన్న ముందుగనె 
సిద్ధమయితి వనసనమల యాత్రకు, 
రామ సాహచర్వము లేనిది కాం 
క్షింపను స్వర్గని తన మయినను. 

అంతకుమున్నె మహాభాగుండు, సు 
మిత్రా పుత్రుడు, మిత్రానందుడు, 
నారగుడ్డలు పెనంచి కట్టి యా 
త్రార్థుండాయెను అన్నతీడ చన. 


29 


జనపతి ఆ దేశము మన్నించి, దృ 
ఢవ్రతులమయి వెడలి వచ్చితి మిటు 
బుద్దిపూర్వముగ; పూర్వము చూడని 
గంభీరములగు కాంతారీములకు, 


30 


దండక లోపల నుండగా మహా 
బాహువు శ్రీ రఘుపతి పత్నిని నను, 
కపటవేషమున అపహరించి కొని 
వచ్చె నిచ్చటికి పాపి, రావణుడు. 

కరుణించెను రాక్షసుడు రెన్నెలలు 
ప్రాణముతోనే బ్రతికియుండుటకు, 
రెండుమాసములు నిండిన వెంటనె 
జివితమ్మును త్యజింతు నిచ్చటన. 


దుఃఖము వెంబడి దుఃఖము తజుమగ 
కుములుచున్న ఆయమ పలుకులు విని, 
సీత నూజడించెను హనుమంతుడు 
చల్లనిమాటల సాంత్వన మొదవగ. 


నేను రాముని వినీతదూతను, పు 
రంధ్రీ ! కుశలము రామున కచ్చట, 
అతడు పంప వచ్చితి నీ క్షేమము 
తెలియగోరి సందేశము గైకొని, 


బ్రహ్మాస్తం బెవ్వనికి అధీనము, 
వేదవీదులలో విశ్రుతు డెవ్వడు, 
ఆ దాశరథి మహాభాగుడు ని 
క్షేమస్థితి నడిగెను సుమంగలీ ! 


మహిత తేజస్వి, మానధనుడు, శ్రీ 
రామసేవాభరణము లక్షణుడు, 
శోకమున తపించుచు దేవీ ! తల 
వాలిచి నీ కభివాదము సలిపెను. 


అపుడు, జంట సింహములను బోలిన 
రామలక్ష్మణులు క్షేమవార్త లం 
పించిరనుచు పులకించి పొంగి వై 
దేహి హనుమతో తియ్యగ నిట్లనె. 


బ్రతికియున్నచో పడయవచ్చు సుఖ 
మెప్పుడైన నూటేండ్ల లో ననెడి, 
లోకుల సామెత తాకె నన్నిపుడు 
భావి శుభోదయ ఫలసూచకముగ. 


కపివరేణ్యు డటు కలిసినయంతనె 
సీతకు హృదయము ప్రీతితో తడిసె, 
వారిరువురు విశ్వాసముతో ప్రా 
రంభించిరి ప్రియ సంభాషణములు. 


మండు శోకమున మ్రగ్గి మసలు వై 
దేహి మాటలను దీనావస్థను, 

విని కని హనుమయు వెన్నవలె కరగి, 
మెల్లమెల్లగ సమీపింప దొడగె. 


ఎంతయెంత కపి అంతికమాయెను 
అంతయంత సతి అనుమానించెను, 
కామరూపి రాక్షసుడు రావణుడు 
వంచన చేయగవచ్చె మణజలనని. 


10 


ఎంత చెడ్డపని యిది యిస్సీ ! నా 
వృత్తము నీ పాపిష్టికి చెప్పితి, 
రూపుమార్చి చేరువ కేతెంచెడు, 
వీడు రావణుడె, పీడాగ్రహ మిది. 


1 


దుఃఖము వెంబడి దుఃఖము తజుమగ 
కుములుచున్న ఆయమ పలుకులు విని, 
సీత నూజడించెను హనుమంతుడు 
చల్లనిమాటల సాంత్వన మొదవగ. 


నేను రాముని వినీతదూతను, పు 
రంధ్రీ ! కుశలము రామున కచ్చట, 
అతడు పంప వచ్చితి నీ క్షేమము 
తెలియగోరి సందేశము గైకొని, 


బ్రహ్మాస్తం బెవ్వనికి అధీనము, 
వేదవీదులలో విశ్రుతు డెవ్వడు, 
ఆ దాశరథి మహాభాగుడు ని 
క్షేమస్థితి నడిగెను సుమంగలీ ! 


మహిత తేజస్వి, మానధనుడు, శ్రీ 
రామసేవాభరణము లక్ష్మణుడు, 

శోకమున తపించుచు ! తల 
వాలిచి నీ కభివాదము సలిపెను. 


అపుడు, జంట సింహములను బోలిన 
రామలక్ష్మణులు క్షేమవార్త లం 
పించిరనుచు పులకించి పొంగి వై 
దేహి హనుమతో తియ్యగ నిట్లనె- 


బ్రతికియున్నచో పడయవచ్చు సుఖ 
మెప్పుడైన నూటేండ్లలో ననెడి, 
లోకుల సామెత తాకె నన్నిపుడు 
భావి శుభోదయ ఫలసూచకముగ. 


కపివరేణ్యు డటు కలిసినయంతనె 
సీతకు హృదయము ప్రీతితో తడిసె, 
వారిరువురు విశ్వాసముతో ప్రా 
రంభించిరి ప్రియ సంభాషణములు. 


మండు శోకమున మగ్గి మసలు వై 
దేహి మాటలను దీనావస్థను, 

విని కని హనుమయు వెన్నవలె కరగి, 
మెల్ల మెల్ల గ సమీపింప దొడగె. 


ఎంత యెంత కపి అంతికమాయెను 
అంతయంత సతి అనుమానించెను, 
కామరూపి రాక్షసుడు రావణుడు 
వంచన చేయగవచ్చె మణజలనని. 


10 


ఎంత చెడ్డపని యిది యిస్సీ ! నా 
వృత్తము నీ పాపిష్టికి చెప్పితి, 


రూపుమార్చి చేరువ కేతెంచెడు, 
వీడు రావణుడె, పీడాగ్రహ మిది. 


11 


అని కళవళపడు చార్తి శోషిలి, అ 
శోకశాఖను తదేకాశ్రయముగ 
పట్టుకొన్న రఘువంశలక్ష్మి , అది 
వదలిపెట్టి ధరపైన కూలబడె. 


12 


దుఃఖపీడనలు తూటాడగ, తన 
వైపు చూడని సువాసిని నరయుచు, 
దిగులు మిగులగా దీర్హ బాహువులు 
రెండును చేరిచి దండీము పెట్టెను. 


13 


సోలి భయంబున చూడనోడియును, 
చేతులు జోడించిన వానరు గని, 
బుసబుస నూర్చులు పుచ్చుచు వగపున 
మైథిలి యిట్టనె బాధాస్వరమున, 


14 


మాయవేసములు వేయంగల మా 
యావివి రాక్షస ! రావణుడవు నీ ; 
వేల మజల నన్నేడిపించెదవు, 
ఖిన్నుల నేచుట క్షేమము కాదిల. 


15 


దండకాజనస్థానంబున మే 
మున్నపు డీవొక సన్నాసివిగా, 
కనబడితివి రాడసరూప మణచి, 
నీవు కావె ఆ రావణుడ విప్పుడు. 


16 
ఉపవాసంబుల నుడికి కృశించుచు, 
వీడని క్షోభల వేగుచున్న నను, :- 
కామరూపివై కాటందగ వె 
న్నాడెద విది నీ నాశనకాలము. 


17 


అనుచు శంక పైకొనగా పలికియు, 
కాదని తోపగ వైదేహి, మజల 
హనుమతోడ నిట్లనె, నిను చూడగ 
పాతరలాడును ప్రతి నామనసు. 


18 


రామచంద్రునకు రాయబారివై 
వచ్చితివేని శుభంబు నీ కగును, 
ఇక్ష్వాకుల కథ యిష్టము నా కిపు 
డడిగెద చెప్పుము 'అతని వివరములు. 


19 


నా మనోహరుని రాముని సుగుణ గ 
ణంబులు మిగుల ప్రియంబులు చెప్పుము, 
నా చిత్తము వానర! హరించితి; న 
దీజలవేగము తీరంబునుబలె. 


20 


ఎంత సుఖావహ మీ స్వప్న మహో ! 
ఎంతకాలమాయె దశాన్యుడు నను 
బలిమి పట్టికొనివచ్చి; కంటి ఇ 
ప్పటికి రాఘవుడు పంపిన దూతను. 


21 


కలనై నను లక్ష్మణుతో రాముని 
చూచిన బ్రతుకుదు శోక మణచుకొని, 
ఏమి పాపమో యిది ! మచ్చరియై 
స్వప్నము సైతము సాధించును నను. 


22 


కల కాదిది నిక్కము, కలలోపల 
వానరములు కనబడిన శుభంబులు 
కానేరవు; శుభకర మాయెను గద 
నాకిపు డీ వానరుని దర్శనము. 


23 


చిత్తమోహమో ! పిత్తవికారమొ ! 
వాతదోషమో ! భూతావేశమొ! 
ఎండమావుల అకాండ తాండవమొ ! 
లేదా ! ఒక ఉన్మాద విశేషమొ. 


24 


ఉన్మాదము కానోప దీ అవిధి, 
ఉన్మాదంబున కొక లక్షణమగు 
మోహమొ ! కాదది, బుద్ధి కబుకపడు 
నేననియు, ఎదుట వానర మనియును. 


25-26 


ఇటు పలుభంగుల ఇందువదన జె 
నని కాదని మనసున తర్కించుచు, 
రావణుడే యను భావము పయికొన, 
హనుమతోడ మాటాడక నిలచెను. 


27 


సీత్ర మనోనిశ్చితమును సుళువుగ 
తెలియగజాలిన ధీమతి మారుతి, 
పలుకసాగె మైథిలి కిష్టములయి 
వీనుల కింపితమైన వాక్యములు. 


28 


సూర్యునివలె తేజోవిరాజితుడు, 
శశివలె లోకోత్సవ కళామయుడు , 
రాజరాజు, వైశ్రవణ శ్రీనిధి, 
ధీప్రకాశమున దేవ బృహస్పతి. 


29 


లోకసంస్తుత శ్ల్రోకుడగు మహా. 
విష్ణువు బోలును విక్రమపటిమల, 
మధురభాషి, నిర్శల సత్యవతి, 
కిర్పిశాలి, లక్ష్మీ నివు 


30 
చారురూప వర్చస్సు భగుడు, కా 
వలసినచోట అవక్షవిక్రముడు, 


ఉత్తమజనముల నుత్తమోత్తముడు, 
రథికులను మహారథికుడు రాముడు. 


31-32 


ఎవని ప్రాపున సుఖించు లోకములు, 
అతనిని మృగమిష నవలలాగి, శూ 


న్యాశ్రమమున నిన్నహరించె, నే 
పాపీ చూచు తన పాపము పండగ. 


33 


రఘువీరుం డచిరంబె రణంబున 
రోషజ్వాలాభీషణంబులయి, 

వేడిమి జడికొను వాడి తూపులను 
పఖజపి నెుపి రావణుని వధించును. 


34 


ఆ రాఘవు డిటు లంప దూతనయి 
వచ్చినాడ నీ వజ్జకు దేవీ ! 

తావక విరహాతపమున నాతడు 
కృశియించుచు నీ కుశలం బడిగెను. 


35 


మహిత తేజస్వి, సహచరుడు, సుమి 
త్రానందన వర్ధనుడు లక్ష్మణ కు 
మారుడు నీకు నమస్కారంబులు 
చేసి అడిగె నీ క్షేమము సాధ్వీ ! 


36 


వాలి సోదరుడు, వానరేశ్వరుడు 
రామచంద్రునకు ప్రాణసఖుడు, సు 
గ్రీవుడు వీరచరిత్రుడు, ప్రాంజలి 
పట్టి అడిగె నీ స్వస్థవృత్తమును. 
© ®థ అల 
37 
నిను స్మరించు; ధ్యానించు సదారా 
ఘవుడు తోడి లక్ష్మణ సుగ్రీవులు 


వేదనపడ, జీవించియుంటి వే 
పుణ్యమొ రక్కసిమూకల చిక్కియు. 

38 
ఇచ్చటనే నీ వీక్షింపగలవు, 
రాముని బాహుపరాక్రమధాముని 
లక్ష్మణుతో, శతలక్ష కపిబలము 
తో, సుగ్రీవునితో, వైదేహీ ! 


39 


నేను సుగ్రీవుని ప్రియసచివుడ, 
హనుమంతుం డను నను లోకంబులు, 
లవణార్లవమును లంఘించి, ప్రవే 
శించితి లంకా శ్రీ నగరంబును 


40 


స్వీయ విక్రమము విశ్వసించి, దురి 
తాత్ముడు రావణు నౌదలమీదను 
అడుగుమోపి, యిక్కడికి వచ్చితిని 
తావక శుభముఖ దర్శన దీక్షను. 


41 


నా రూపము గని, నా మాటలు విని, 
దేవీ ! యేమే మీ వూహించితొ, 
స్వస్తిచెప్పు మిక వాటికన్నిటికి, 
గమనింపుము నమ్ముము నా పలుకులు. 


వానరోత్తము డనూనముగా రా 
ముని చరితంబును వినిపింపగ సతి, 
అభిముఖియై నామ్యముగా ఇట్లనె 
తిన్నని ఎలుగున తీయని మాటల. 


కలిసికొంటి వెట్టుల రాముని ? నీ 
వెజీగితి లక్ష్మణు నే చందంబున ? 
నరులకు మీ వానరులకును సమా 
గమ మెట్టుల గహనమున ఘటిల్లెను ? 


3 


చెప్పుము వానరశేఖర ! రాముని 
లక్షణంబు లేలాటివో ? లక్ష్మణు 
చిహ్నము లెట్టివొ శీఘ్రమె; నా హృది 
శోకక్షుభితము కాక పూర్వమే. 


రాముని ఆకారప్రభ లెట్టివి ? 
అవయవ శుభవిన్యాసం బెట్టిది ? 
చేతుల తొడల విశేషము లేమి ? వి 
లక్షణుడాయెను లక్ష్మణు డెందుకు ? 


జానకి అట్టు ప్రసన్నముగా, త 

న్నడిగి యూరకొన; హనుమయు తోడనె 
అభివర్ణింపగ ఆరంభించెను 

రాఘవుని యథార్థ స్వరూపమును. 


6 


ఎంత యదృష్టమొ ! ఎజీగియుండియును 
నన్నడిగితి ౧ నాథుని కలరూ 

పును, లక్ష్మణురూపును, కమలాక్షి ! 
ప్రతిపన్నుడనేవారి కిద్దరికి. 


అవధరింపు మసితాయతలోచన ! 
రాజకుమారుల రామలక్ష్మణుల 
ఇరువురలోపల నే గుజుతించిన 
రూపురేఖలు నిరూపించెద నిక. 


సర్వభూత రంజకుడు, పద్మప 


త్రములువోలె నేత్రములు హసించును, 


పుట్టుకతోడనె పెట్టని నగలై 
దై వారె దయాదాక్షణ్యంబులు. 


తేజంబున ఆదిత్యుని, తాల్మిని 
భూదేవతను, సుబుద్ధిచే బృహ 
స్పతిని, కిర్తిచే స్వర్గపాలకుని, 

సాటివచ్చు ఇక్ష్వాకు కులాగ్రణి. 


రక్షించు స్వధర్మము, రక్షించు స్వ 
జనమును, రక్షించును సచరాచర 
జీవసంతతి నశేషము, రక్షిం 

చును ధర్మప్రతిష్టను, పరంతపుడు. 


నేలమీదగల నాలుగు కులములు 
పాలించును నిప్పక్షపాతమతి, 
లోకాచారములు సవరించు, తా, 


10 


11 


నడచు, ఇతరులను నడిపించు నియతి. 


తేజోవిభవాధికుడు, పూజితుడు, 
పాలించు సదా బ్రహ్మచర్యమును, 


ఉత్తమజనులకు ఉపచారములును, 


కర్మపరుల కుపకారములు సలుపు. 


అఖిల రాజవిద్యల సుశిక్షితుడు, 


12 


13 


అనయము బ్రాహ్మణుల నుపాసించును, 
జనవాక్యము నెజీగినవాడు, సుశీలుడు, 
సంపన్నుడు, రిపుశమనుడు రాముడు. 


14 


యాజుషధర్మ నియామ వినీతుడు 
అభ్యసించె వేదాంగములు, యజు 
ర్వేదమును ధనుర్వేదమ్మును ; పూ 
జింత్రు శ్రోత్రియులు శిష్టులు నిష్థులు. 


15 


కంఠమొప్పు శంఖమువలె, కండలు 
పొసగిన చక్కని మూపులు, దీర్హ భు 
జములు, మంగళాస్యము, ఎట్టని క్ర 
న్ను లని చెప్పుకొందురు జను లాతని. 


16 


దుందుభిస్వనము చిందు కంఠమున, 
నునుపు మెఐజయు మేనున, శూరుని ధృతి, 
సుమవిభక్త సుభగములగు అంగము, 
లొప్పియున్నవి రఘూత్తమునకు సతి ! 


17 


మూడు స్థిరంబులు, మూడు దీర్హములు, 
మూడు సేమంబులు, మూ డున్నీతములు, 
మూడు లోతు, లెజబుపులును మూడు, మె 
త్తనివి మూడు; రాముని అంగంబులు. 


18 


ముడుతలు వంపులు మూడుమూడు, మూ 
డు తలసుడులు, నాలుగు అంగములును, 
కళలు నాల్లు, రేఖలు నాలుగు, నా 

లు సమంబులు, కిష్కువులును నాలుగు. 


19 
నాల్గు గతులు, దంతంబులు నాలుగు, 
పెద్దవి కణతలు, పెదవులు, ముక్కులు, 
పదునాబ్దు జతలు, చదరము లెనిమిది 
యెముక లయిదు స్నిగ్గము అవయవములు. 

20 


పది పద్మంబుల వంటివి, పది యె 
త్తయినవి, విఖ్యాతములు మూడు, శు 


ద్దములు. రెం, డున్నతము లారును, తొ 
మ్మీది సన్ననివి, అమేయుడు మూడిట. 


21 


ధర్మసత్య పరతంత్రు, డనుగ్రహ 
సంగ్రహ క్రియాశాలి, దేశ కా 

ల విభాగవిదుడు , లక్మీపూర్లుడు, 
సకల తతబుతపను ప్రియు డతడు. 


22 


ఇద్దరు తల్లుల ముద్దుబిడ్డడు, సు 
మిత్రాసుతు; డుపమింపగ నొప్పును, 
అన్న రాముతో, అనురాగమున, సు 
రూపమున, గుణకలాపమున సత్తి ! 


23 


పులిపిల్లలవలె భూపకుమారులు 
నాలుగుమూలల నేలను నీకయి 
వెతకుచు తిరుగుచు విపినంబులలో 
కలిసిరి మాతో తలవనితలపుగ. 


24-25 


అపహరింప రాజ్యంబు నగ్రజుడు, 
వెజచి పజచి, బహువృత సాంద్రమగు, 
బుశ్యమూకగిరి ష పృష్ట భాగమున 
చూచిరి ప్లవగేశుని సుగ్రీవుని. 


26 


అన్న రాజ్యమును ఆచుకొనంగా 
ఆవలపోయిన ఆ సుగ్రీవ 

స్వామి సన్నిధిని పరిచర్యల కే 
ముంటిమి, అడవుల నంటిపట్టుకొని, 


27-28 


నారచీరలను నడుములను బిగిచి, 
ధనువులు చేతుల తాలిచి వచ్చిన, 
వారిని గని భయవశుడై దూకెను 
వానరపతి పర్వతముపైకి వెస. 


29 


వానరేశ్వరుడు తాను పర్వతము 
నెత్తమునందే నిలిచి శీఘ్రముగ, 
నన్ను పంపెను వనాటుల వారల 
చూచి విచారించుము నీ వనుచును. 


30 


అటు సుగ్రీవుడు ఆనతి యిచ్చిన 
ప్రభువు పలుకులను పాలింపగ అతి 
రూపలక్షణ సురుచిరులయిన నృవ 
శార్దూలంబుల సన్నిధి కేగితి. 


31 


వచ్చిన కార్యవివరము అన్నియును 
వారల కెజీగింపగ, ప్రీతులగుచు, 
ఇరువురు కూర్చుండిరి నా వీపున 
చేర్చితి కపికులశేఖరు చెంతకు. 


32-33 


అచట హరీశ్వరు డాదరమున భూ 
వరసుతులను విశ్వాసముతో గొనె; 
చెప్పుకొనిరి గడచిన తమ కథలను, 
ఊరడిల్లి రండొరులు ప్రీతులయి. 


34 


స్తీ మూలముగా జ్యేష్ట సోదరుడు, 
తఅపహరించెను సమస్త రాజ్యమని, 
శోవనీయమగు సుగ్రీవునికథ 

విని ఓదార్భెను వెంటనె రాముడు. 


35 


చెప్పగ లక్మణు డప్పుడు రావణు 
డపహరించె నిన్నడవిలో ననుచు, 
సుగ్రీవుడు విని శోకించె, నిరప 
రాధి రాముని దురంత విపత్తికి. 


36 


వానరపతి రామానుజుండు చె 

ప్పిన దంతయు విని, వెలవెలబోవుచు, 
నిస్తజండయి నిలిచెను; గ్రహణ 
గ్రస్తుడయిన భాస్కరుని చందమున. 


37 


రాక్షసు డటు నిను గ్రక్కదల్సి, విను 
వంక హుటాహుటి పజచు సమయమున, 
కోపతాపములనోప, కి వొలిచి 

తీసి క్రిందపడవేసిన సొమ్ములు. 


38 


నీ యంగము లెడబాయక మెటిసిన 
వాటి నన్నిటిని వానరులు వెతకి, 
తెచ్చి రాఘవున కిచ్చిరి; వారికి 
తెలియదాయె నిను తెచ్చిన మార్గము. 


39 


మింటినుండి భూమిని పడవేయగ, 
మ్రోయుచు రాలిన నీ యాభరణము 
లేనె తెచ్చితిని; వానిని చూచుచు 
రాము డగలి మూర్భావశు డాయెను. 


40 


ఆ నగలను కని ఆదరంబుతో, 

అక్కున నిడుకొని ఆవురుమని యే 
డ్చెను భరియింపగ లేక, దేవ వ 

రృస్కు డయిన రఘురాముడు పొరిపొరి. 


41 


మాటిమాటికిని వాటిని చూచుచు 
పొరలి తెరలు వగపున వాపోయెను, 
నిన్నెడ బాసిన నెవ్వగ పొగయుచు 
నగలు చూడగనె రగిలి మండనగు. 


42 
అట్టు దుఃఖమున అవశుడైన రా 
ఘవుని నేనె అతికష్టంబున, ఉప 
చారవాక్యముల చాలసే పనున 
యించి, తేర్చితిని యెట్లో దేవీ ! 

43 


మజమజీ తాకుచు మంగల్యములగు 
సొమ్ముల నాదట చూచిచూచి, త 


మ్మునికి చూపి, యిచ్చెను సుగ్రీవున, 
కశ్తులు నిండగ ఆయతాక్షులను. 


44 


నీవు కనబడని నిష్టురశోకము 
వేపగ కుమిలి, తపించు, నెల్లపుడు 
రాఘవు; డంగారములో లోపల 
కాలుచున్న ఇంగలపు కొండవలె. 


45 


నీ కారణమున శోకమగ్నుడయి, 
నిదుర రాక చింతించుచు, దుస్తా 
పమున చలించును పార్థివ పుత్రుడు, 
అగ్నులు కాల్చెడి అగ్నిగ్భహమువలె. 


46 


నిను చూచెడి పున్నెము దూరముకాన్‌ 
శోకాకులుడై సుడివడె రాముడు, 
భూకంపముచే మొదలు కదలి అ 
ల్లాడుచున్న హేమాచల మట్టుల. 


47 


నీవు పజ్జలేని మనోవ్యధలో 
ఇంపుగావు రాజేంద్ర పుత్రునకు, 
పచ్చనితోటల పడకలేని, చ 

ల్లని సెలయేళ్ళ కెలంకు లేనియును. 


48 


రిపువృషభములకు నృపశార్దూలము 
రఘురాముం; డచిరమె యీ లంకను 
లంఘించి, సమూలముగా రావణు 

పుత్రమిత్ర బలముల హతమార్చును. 


49 


నిన్ను వెతకుటకు నిశ్చయించు నెడ 
చేసిన రాముని బాస ప్రకారము, 
సోదరు లిద్దరు సుగ్రీవునితో 
బయలు దేరి రట వాలిని కూల్చగ. 


50 


తరువాత, హరీశ్వరుడును, రాజ కు 
మారు లిద్దరును చేరగవచ్చిరి 
కిష్కింధకు వేగిరమె, యుద్ధమున 
వాలిని బహుబలశాలిని కూల్చగ. 


51 


అవల, రాము డాహవమున వాలిని 
పరిమార్చి, సకలవానర నర చ 
క్రంబున కధిపతిగా సుగ్రీవుని 
అభిషేకించెను శుభముహూర్తమున. 


52 


దేవి! రామసుగ్రీవుల కట్టుల 
అన్యోన్య స్నేహము సిద్ధించెను; 

వారి దూతనయి వచ్చితి నిచటికి, 
హనుమంతుడ, విఖ్యాత నామకుడ . 


53 


పోయిన రాజ్యము పొంది మజణల, ను 
గ్రివుడు సకల హరిప్రవరుల పిలి 
పించి పంపె నిను వెతకుటకయి, పది 
దిక్కులకు బలాధికులగు వారిని. 


54 


ఉగ్రశాసనుడు సుగ్రీవు డతని 
శాసనమును శిరసావహించి నడ 
కొండలు పోలిన గండు వానరులు 
పోయిరి నీ అడపొడ గుర్తింపగ. 


55 


స్వామి వాక్యమును జవదాటని వా 
నరుల మేము, తండములుగా బయలు 
దేరినాము ధాత్రీచక్రంబును 
గాలించుటకయి నాలుగు మూలల. 


56 


సంపన్నుడు, బలశాలి, వాలి సుతు 
డంగదుండు నాయకుడయి, మా ము 
క్కోటి బలగమును కూడగట్టి, ప్ర 
స్థానము కట్టెను సన్నాహముతో 


57 


వింధ్యపర్వతవు భీకరాటవుల 
బడి, దిమ్మతిరిగి, బాటతప్పితిమి, 
గడచిపోయెను పగళ్ళును టేలును, 
తత్తరించితిమి తడబడి సుడిబడి. 


58 


అంత మేము కార్యము చెడెనంచు ని 
రాశను, సుగ్రీవాజ్ఞ కు భయపడి, 
అలజడి కర్తవ్యము తోచక , ప్రా 
యోపవేశమున కుద్యమించితిమి. 


59 


అడుగుపెట్ట న సం దిడని యడవులను, 
ఘూర్లితంబులగు కొండవాగులను, 
వెతకీవెతకి దేవీ ! నీ అడపొడ 
తెలియక, తుది, కడతేజ తలచితిమి. 


60 


అందజమును మే మా గిరిపయి ప్రా 
ణపరిత్యాగమునకు సిద్ధమయితి; 
మదిగని అంగదు డార్తి 'వార్థిలో 
మునిగి వివశుడయి బోరనీ యేడ్చెను. 


61 


నీ యపహరణానిష్టము, వాలివ 
ధాయత వ్యధ, జటాయువు వధ, మా 
ప్రాణత్యాగ విపర్యాసభయము, 
పిచ్చలించి యేడ్సించె నంగదుని. 


62 
అప్పుడు, స్వామికార్యము చెడెనంచు ని 
రాశబెంది తెగటాజనున్న మము, 


వారించుటకై వచ్చిన పగిదిని, 
పక్షిరాజొకడు వ్రాలెను మా కడ. 


63 


అతడు జటాయువు నగ్రసోదరుడు, 
సంపాతి ఖగస్వామి, బలిష్టుడు, 


అనుజుని మృతివిని, ఆగ్రహోగ్రుడై 
మండిపడుచు మార్శసిలి యిట్లనెను. 


64 


ఎవ్వ డెచట వధియించె నా యనుజు? 
పడె నెట్టుల తమ్ముడు పోరితమున? 
ఎతిగింపుడు వానర కులోత్తములు, 
వినగోరెద నా వృత్తాంతంబును. 


65 


అంతట అంగదు డంతయు చెప్పి, జ 
నస్థాన భయానక వధమును, ఆ 
వలీ నీకయి రావణు నడ్డగ జరి 

గిన రణమున కూలిన జటాయుకథ. 


66 


అరుణుని పుత్రుండగు సంపాతియు 
తమ్ముడు పడిన విధానంబును విని 
శోకతపుడయి, మాకు చెప్పె నీ 

విచట రావణుని యింట నుంటివని. 


67 


(పీతికొలుపు సంపాతి మాటలను 
విని సంతోషము పెనగ, వానరుల 
మందజమును మే మంగదుండు నా 
యకుడై నడప ప్రయాణం బైతిమి 


68 


వింధ్యాప్రాంతము విడిచి లేచి, సా 
గరతీరము నొక్కబిగి చేరితిమి, 

నిను దర్శించి, తనిసి, సుఖింతమను 
ఉత్సాహము మ మ్ముద్వేగింపగ. 


69 


కాని మహాసాగర తీరంబును 

దరిసి చూచి జంకిరి వానరు లం 
గదసహితముగ, భగవతీ ! నిను కను 
వేడుకలెంతగ వేగిరించినను. 


70 


పారములేని పయోరానిని కని 
అలజడినందిన హరిపుంగవుల భ 
యంబు తీర్చి, నూజామడల కడలి 
గడచి, ఒక్కడనె గట్టెక్కితి నిట. 


71 


రక్కసి మందలు క్రిక్కిజిసిన లం 
కను చొచ్చితి చీకటిలో తడయక, 
చూచితిని దశాస్యుని; నిన్నిపుడు 
చూచుచుంటి నిట క్షోభిలుచుండగ. 


72 


దేవీ ! ఇది వర్తిల్లిన గత వృ 
త్తాంతము, చెప్పితినంతయు దాచక , 
నమ్ముము రఘునందను దూతను, భా 
షింపుము నాతో స్వేచ్చగ తడయక . 


73 


రఘురాముని కార్వము నెబువేర్చగ 
నీ నిమిత్తమయి ఛి నిటువచ్చితి, 

దేవీ ! నే సుగ్రీవుని సచివుడ, 
వాయుసుతుడ ఇది వాస్త్రవమెణుగుము. 


74 


శస్తధరులను ప్రశస్తుడయిన ఇ 
క్షాకున కచట కుశలము, గురులను 
ఆరాధించు కుమారలక్ష్మణుడు 
గుణవిలక్షణుడు కుశలము మైథిలి ! 


75 


వీరుండగు నీ విభునకు హితముగ 
సహకరించు నిశ్చయముతోడ, సు 
గ్రీవుడు చెప్పగ దెవి ! వచ్చితిని 
ఇందుల, కొకడనె సందేహింపకు. 


76 


నిను కొనివచ్చిన నీడలు జాడలు 
కనిపెట్టుటకయి కామరూపమున, 
అసహాయముగా అంతలంతలన్‌ 
తిరిగి, దక్షిణపు దిక్కు పట్టితిని. 


77 


నిను వెతకుచు కన్పించ, కలసి, వి 
షణ్జులయిన వనచరవర్గములకు 
'నినుచూచితినే' నని చెప్పి, వెతల్‌ 
తీర్చు భాగ్యమునుకూర్చె నాకు విధి. 


78 


దేవీ! ఎంతయదృష్టమొ నాకిది, 

వారిధి దాటుట వ్యర్థముకాలే 

దిక, నీ దర్శన సుకృతఫలితముగ 
మొలుచు కిర్తియును నిలుచు లోకముల. 


79 


రాక్షసాధిపుని రావణు నిచటనె 
మిత్రబాంధవ సమేతము బలిగొని 
పొంది నిన్ను కొనిపోగలడు, మహా 
బాహువు రాము డవశ్యము నీస్రుమె. 


80 


గిరులలో మహత్తరమగు క్షేత్రము 
మాల్యవంత, మా మలనుండి మహా 
వానరు డొక పర్వంబున వెళ్లెను 
గోకర్ణంబునకున్‌ యాత్రార్థము. 


81 


ఆ మహాకపియె మామక జనకుడు, 
అతడు బ్రహ్మబుషు లా దేశింపగ 
శంబుండను రాక్షసుని నృశంసుని 
చంపెను, సాగర సంగ తీర్థమున. 


82 


హరిణ క్షేత్రమునం దచ్చట నే 
వాయుదేవుని ప్రభావ బలంబున 
జనియించితి, జాతిని వానరుడను, 
ఖ్యాతి కెక్కితి జగముల హనుమ యని. 


83 


నిను నమ్మింపగ నిశ్చయించి ని 
విభుని గుణగణము లభివర్ణించితి, 


దేవీ ! ఇక సందేహము వలవదు, 
రాముడు నిను శీఘ్రమె కొనిపోవును. 


84 


ఈగతి హనుమ సహేతుకముగ భా 
షించి, తెలుప పరిచితగతార్థములు, 
విశ్వసించెను కపిని దూతయని, వి 
పన్నయై చివుకుచున్న జానకియు. 


85 


అప్పుడు సీతకు అంతులేని ఆ 
నంద మెడందను కందళించె, వం 
గిన టిప్ప కురుల కనుల నశ్రువులు 
గిరగిర తిరుగుచు పొరలె ధారలయి. 


86 


ఎట్జని జీజల నింపయి, తెలి తా 

మర పువ్వులవలె మెరయు కనులతో, 
తేటలారె మైథిలి ముఖబింబము; 
గ్రహణము విడిచిన తుహినాంశునివలె. 


87 


ఎదుటనున్న వా డితరుడు కాడని, 
వానరు డగు హనుమానుం డతడని, 
తెలిసికొన్న మైథిలి ముఖ వైఖరి 
నాకళించి మాటాడసాగె హరి. 


88 


చెప్పితి జరిగిన చెయిదము నంతయు, 
ఊరడిల్లుము పయోజదళాక్షీ ! 

ఏమి చేయదగు నే నిక చెప్పుము, 
ఎట్టు తోచె నీ కట్లు మెలగెదను. 


89 


నాడు మహర్షులు వేడుకొన్న నా 
జనకుడు కేసరి చంపెను శంబుని, 
అయ్యెడ పుట్టితి అనిలు నంశ, వా 
నరుడ, ప్రభావమున అతనికి సముడ. 


సీత నమ్మకము చెదరకుండుటకు 
హనుమ మటల నిట్టనె అనునయుగ, 
వనచరుడను, దూతను, తెచ్చితి వీ 
షింపుము నీ విభుచేతి యుంగరము. 


2-3 


నీ విశ్వాసము నిలువరించుటకు 
రాముడిచ్చెను కరాంగుళీయకము, 
కొనివచ్చిత్‌, కైకొని చూడుము, శో 

క ముడిగి , ఊరడిలుము తపస్వినీ ! 


ముమ్మరింపగా మోదము మైథిలి 
ఉపశమించి, ఆ యుంగరమునుగొని, 
భర్త చేతి ఆభరణము నరయుచు 
రాగిల్లెను భర్తనె పొందినగతి. 


5 


ఎయిపులు తెలుపులు గిణీకొను కన్నుల 
చెలువము చిమ్మెడి సీతావదనము, 
కనబడె హర్షోత్కటమై యప్పుడు, 
రాహువు విడిచిన రాకాశశివలె. 


6 


విభుని క్షేమమును విజయంబును విని, 
సంతోషము లజ్ఞయు మిక్కుటముగ 
పెనగొన, జానకీ ప్రీతిదాతను, మ 
హావానరు కొనియాడె నిచ్చమెయి. 


ప్రాజ్జుడవు, పరాక్రమశాలివి, కా 
ర్యసమర్జుండవు హరికులవర్ధన! 
లంఘించితి దుర్లభదుర్గమమగు 
ఈ రాక్షస పద మీ వొక్కండవె. 


నూజామడలు కఠోరమయిన మక 
రాలయమును ఒక ఆవు పాదముగ 

చేసి దాటితివి నీ సాహస వి 

క్రమ బలములు శ్లాఘ్యములు హరీశ్వర ! 


9 


నిను సామాన్య వనేచరునిగ భా 
మింపను హరివర! బెదరవు చెదరవు 
రవ్వంతయినను; రావణ రాక్షసు 
పేరు విన్న క్షోభిల్లు లోకములు. 


10-11 


విదితాత్ముడు రఘువీరుడు పంపిన 
దూత వగుట నాతో భాషింపగ 
అర్హుడ; వాతండరసిపరీక్షిం 

చక పంపడు నా సన్నిధి కెవరిని. 


12 


న్యాయ సంగర విధాయి, ధార్మికుడు, 
రాఘవుడు, పరాక్రమశాలి సుమి 

త్రా సుతు, డిద్దరరణ మధ్యమున 
నా భాగ్య వశమునన కుశలురు గద. 


13 


కాకుత్సాన్వయ రాకా సోముడు, 
రాముడు క్షేమముగా మనియుండిన, 
వార్డులు చుట్టిన వసుధా చక్రము 
కాల్చడేల? లయకాల వహ్నివలె. 


14 


అమరులనైనను హతమార్పంగల 
శక్తినిధులు దాశరథి సోదరులు, 
ఐనను నా చెజమానుప తలపరొ! 
లేక అంతమే లేదొ నా చెజకు! 


15 


బడలడుగద రాముడు మనోవ్యధను, 
నా వియోగతపనన్‌ పొగలడుగద, 
పురుషొత్తము డిక ముందుకాదగిన 
పనుల ప్రయత్నములను మానడుగద. 


16 


దీనుండయి భ్రాంతిన్‌ బడి కార్య క 
లాపములను ప్రాల్మాలడుగద, పురు 
షార్థములు విధాయకముగ జరుపుచు 
నుండునె? రాజసుతుండు నిత్యమును. 


17 


తనుపునె మిత్రుల దానసామముల 
రెంటను? శత్రుల వెంటను నడుపునె 
దానదండ భేదమ్ములు మూడును? 
రాముడు జయకాంక్షామనస్వియై. 


18 


కలిసి మెలిసి మిత్రులు వర్తింతురె ? 
మిత్రులతో తామెలగునె చనువుగ ? 
సుహృదులు రాముని శుభము కోరుదురె? 
గారనింత్రై రాఘవుని, వారలును. 


19 


భగవదనుగ్రహబల మర్ధించునె 2? 
దైవము తోడయి దారి చూప పురు 
షార్థ సిద్ధి తథ్యము; (సకాలమున 
దున్నీన “పొలములు తొలకరితో వలె. ) 


20 


కలుసుకొనక , చూపులును లేని దీ 
ర ప్రవాసమున రాముని స్నేహము 
నాదెన తెగిపోలేదుగద హరీ! 

తేర్చునె యీ చెజతీర్చినను విభుడు. 


21 
సుఖముగ పెరిగిన సుకుమారుడు, దుః 
ఖము నెటుగని రా కొమరుడు, రాముడు; 
ఇల్లు విడిచి గాసిల్లుచు నడవుల 
శోక భరంబున సొగసి పోడుగద ! 

22 


సాధ్విమణి కౌసల్యాదేవి, సు 
మిత్ర దీన చారిత్ర, వారి కుశ 


లము విందురె వారము వారము నట, 


వినవచ్చునె భరతుని క్షేమంబులు. 


లోకమాన్యు డిక్ష్వాకు కులీనుడు, 
నా విరహదురంత వ్యధల నలిగి, 
అన్య మనస్కుండై అలయడు గద ! 
రక్షించునె నను రఘుకుల తిలకము. 


అన్నను దేవునియట్లు భజించును 
భరతుడు భయభక్తులతో నాతడు, 
మంత్రి సురక్షితమయిన భీషణా 

క్షాహిణీ బలము నంపునె నాకయి. 


శ్రీమంతుడు నుగ్రీవుడు నాకయి 
వెడలివచ్చునే వీరకపులతో ! 
ఖరదంష్టులతో కబికుగోళ్ళతో 
రక్కసి మూకల రక్కి త్రెక్కొనగ. 


శుద్ధ శూరకుల సోముండు, సుమి 
ట్రానందను, డరిదాహకు, డస్త వి 
శారదుండు లక్షృణుడు వధింపడె ! | 
తన శరముల శీ తామసకోటిని. 


రణరంగములో రాముని శస్త్రా 
స్త్రదవానలమున మ్రగ్గి రావణుడు 
పుత్రమిత్ర కళత్రముగా హత 
మారుట చూతునె అల్పకాలమున. 


నా వియోగ తపనకు శుష్కించెనొ ! 
పసిడివన్నెలతో పద్మపరిమళము 
విసరు విభుని ముఖబింబ మెండలో 
నీరింకిన కాసార కమలమయి. 


23 


24 


25 


26 


27 


28 


29 


త్యజియించెను రాజ్యము ధర్మార్థము, 
నడిపించెను కాల్నడన న్నడవికి, 
శోకవ్యధ లించుకతోప వప్పుడు, 
చెదరదుగద ఆహృదయస్టెర్యము. 


30 


తల్లిగాని, మటీ తండ్రిగాని, ఇత 
రులుగాని రఘువరునకు స్నేహమున 
కా రధికులు నాకంటె, నిందనుక 
బ్రతికియుంటి ప్రియువార్తను వినుటకె. 


31 


ఇట్టు మైథిలి హరీంద్రునితో మధు 
రార్థములగు వాక్యములు పలికి విర 
మించెను, హనుమయె మిగత రామకథ 
చెప్ప నాలకించెడి వేడుకతో. 


32 


సీత యట్టులు వచించిన దంతయు, 
విని హనుమంతుడు భీమ విక్రముడు, 
శిరసున చేతులు చేర్చి వినయముగ 
వాకొన దొడగెను ప్రత్యుత్తరముగ. 


33 


నీ విచ్చటనుంటివి బందెనబడి 
యని తెలియక తోడ్కానిపోడాయెను 
రాముడు; మును శీఘ్రముగ శచీదే 
విని దేవేంద్రుడు కొని చనినట్టుల. 


34 


నేను పోయి విన్పించిన వెంటనె 
నానాభల్లుక వానరవీరుల 
సేనలతో చెచ్చెర విచ్చేయును 
రణకోవిదుడగు రాముడు సాధ్వి ! 


35 


రాఘవుడు శరపరంపరలను గు 
ప్పించి, వార్చి స్తంభింప జేసి, సై 
న్యములతో విడిని, నాశ మొనర్చును 
లంకతోడ నెల్లర నిశాచరుల. 


36 


రాముని రణయాత్రా మార్గంబున 
మృత్యు వెదిర్చిన, దైత్యులు దేవత 
లంద టీకమయి అడ్జిన, నాతని 
ఆగ్రహాస్తముల కాహుతి యగుదురు. 


37 


నీవు కనబడని నిష్టుర శోకము 

లోన మునిగి తేలుచు రఘురాముడు, 
సుఖము నెజుంగక క్షోభిలుచుండును, 
సింహము బాధించెడి యేనుగువలై, 


38 


ఇది సత్యంబని యేను బాస తిం 
దును; పుట్టి, పెరిగి, మను, వింధ్యాచల 
మలయమందరాచలముల తోడని, 
అందలి కందఫలాన్నము తోడని. 


39 


ఇంతంతలు కను, లెఖ్జిని పెదవులు , 
కుండలముల మెజుగులతో శోభిలి 
పున్నమచంద్రుని బోలిన రాముని 
మోమిదె చూతువు పూజ్య పురంధ్రి! 


40 


ఐరావతమం దమరేంద్రునివలె, 
ప్రస్రవణ నగముపై రఘునందను, 
కన్నుల తమి తమకంబులు తీరగ 
చూతువు శీఘ్రమె పూతచరిత్రి ! 


41 


మాంసము ముట్టడు, మధువును తాకడు, 
కాలోదితముగ కానల లోపల 

దొరికిన కాయలు దుంపలు తిని, నీ 

రాని తృప్తిపడు రాజకుమారుడు ! 


42 


అంతరాత్మ నీయందు లగ్నముగ 
శోకనిరతి తదేక ధ్యాన ప 


రాయణుడై గాత్రమ్మున ప్రాకెడి 
చీమల దోమల పాముల నెజుగడు. 


43 


కామవశుండయి రాముండేదో 
ధ్యానమున మునిగి అన్యము నేమియు 
చింతింపడు రవ్వంతయును మనో 
వాక్కాయ వ్యాపారదూరుడయి. 


44 


రాజోత్తముడగు రాముడు నిద్దుర 

రాక తపించును రాత్రిందివములు, 
కన్నులు మూసిన కలవరించు సీ 

తా యని పలుమరు తీయని యెలుగున. 


45 


పండుగాని పుప్పముగాని, మ టే 
రమ్యమగు పదార్థంబుగాని కని, 

ఉడికి ఉబుకు నిట్టూర్పులు పుచ్చుచు 
హా! ప్రియా యను తహతహ మైమజచి. 


46 


రఘునందనుడు, స్థిర వ్రతనిష్థను, 

నిన్నె యెపుడు ధ్యానించును, పిలుచును, 
సీత సీతయని వా తెజు కదలుచు, 
యత్నించును నీ అడపొడ లెబుగగ. 


47 


రామునివలె దుర్భర దుఃఖితయగు, 
జనకజ, ప్రియుకీర్తన విని కనబడె, 
శేషమేఘములు చిందులు మానగ 
చంద్రుడు పొడిచిన శారద నిశివలె. 


హనుమ వచనములు విని ధర్మార్థం 
బుల నిటు లడిగెను పూర్ణ చంద్రముఖి, 
కపివర ! నీ వాక్యము లమృతములో 
విషమును కలిపిన విధమున నున్నవి. 


ఇతరాసక్తుల నెజుగక రాముడు 
ధ్యానపరాయణు డాయెనంటి, నా 
విరహశోకమున వికలు డాయె నం 
టివి వెంటనె, పొసగవుగద రెండును. 


అతి విస్తరమగు ఐశ్వర్యంబున, 
కడు దారుణమగు కష్ట దైన్యమున, 
పెనుపాశంబులు బిగిచి మానవుల 
లాగును దైవ మధోగతి నంటగ. 


విధి చెయిదము తప్పింపగరానిది 
ప్రాణుల కల్లను; రాముండును, ల 
క్ష్మణుడును నేనును మ్రగ్గెద మార్తిని 
గతి మోక్షంబులు గానరాని వెత ! 


నడిసముద్రమున నావ పగిలిపోన్‌ 
నీళ్ళలోనబడి, సుళ్ళు గుండములు 
ముంచి తేల్చ శోషించు రాఘవుడు, 
గడచి యెప్ప టికి గట్టెక్కునొ గద. 


రక్కసిమూకల నుక్కడించి, పా 

పిష్టి రావణుని పిలుకుమార్చి, లం 
కాపట్టణము పెకల్చి, విజయుడై 

నను చూచునొ యెన్నడు నా నాథుడు ? 


7 


వేగిరింపుమని విభునితో నివే 
దింపుము వానర తిలకమ ! నా ఆ 
యుష్కాలం బిక ఒక్క వత్సరమె ; 
పిదప నెను జివింపను సత్యము. 


జాలి యెజుగని నిశాచర నాథుడు 
ఒక్క యేడు గడువొసగె; దానిలో 
పదినెల లాయెను ఇదివజకె హరీ ! 
మిగిలియున్నవి సుమీ రెండు నెలలె. 


నన్ను పంపు యత్నముచేసె విభి 

పణు, డాతని అనుజన్ముడు పలుమటు, 
మనవిచేసి, బ్రతిమాలి, భంగపడె; 
మాటిదు రాక్షసు క్రూారమానసము. 


10 


దుష్టుడు రావణు డిష్టపడడు తా 
ముచ్చిలించినది యిచ్చివేయుటకు, 
వెదకులాడుచున్నది మృత్యువు రణ 
ముఖమున కాలము మూడెను వీనికి. 


11 


నల పేరిటి కన్యక, విభీషణుని 
పెద్దకూతు; రా పిల్ల స్వయముగా 
తల్లి పంప, నా దరికి వచ్చి, యీ 
వృత్తాంతము వినిపించె నొంటరిగ. 


12 


ధృతిమంతుడు, కులవృద్ధుడు, మేధా 
వి, వినయశీలుడు, విద్వాంసుడు, రా 
వణున కిష్టు, డనవద్యు ; డవింధ్యుడు 
కృతాకృత్యము లెజీగిన హితవరి. 


13 


ఆతడు రాగల అవిధిని పొడగని 
రామునితో వైరము రాక్షసకుల 
నాశమూలమని నాటగచెప్పెను, 

విహిత వాక్యములు వినడు దురాత్ముడు. 


14 


తలపోయుదు, హరితల్లజ ! నా మది 
ప్రాణేశుడు సత్వరమె కలియునని, 
అంతరాత్మయును అతిశుద్ధముగా 
నున్నది, గుణసంపన్నుడు రాముడు. 


15 


పౌరుషమును, చేవయు, ప్రభావమును, 
మెత్తని చిత్తము, మిత్ర కృతజ్ఞత, 

శక్తి విక్రమోత్సాహములు కలవు, 
వలసినన్ని రఘువంశ సోమునకు. 


16 


పదునాలుగు వేల దనుజగణమును, 
అనుజుడు సై తము అండలేనియెడ, 
చెండాడెను రాముం డొక్కడె హరి ! 

అతనికి వెఖువని అరికుల మున్నదె? 


17 


ఆబోతుంబలె అతిబలిష్టుడగు 
రాఘవు డే వ్యసనాఘాతములను 
ఇంత చలింపడు, ఎజుగుదు నే నది, 
దేవేంద్రు శచీదేవి విధంబున. 


18 


రాముని శరధారాపాతము మా 
ర్హాండు నిదాఘాతపమై మండగ, 

వైరి రాక్షసుల వాహినీజలము 

లాటి, యింకి, అడుగంటి హరించును. 


19 
ఇట్టు సీత యేమేమో వదరుచు 
భర్త విరహతాపము సెలలెత్తగ, 
కనుల నశ్రువులు కార్చుచు నిలబడె, 
వానరు డంతట వైదేహిని గని. 

20 


పలికె నిట్టుల, తపస్విని ! రాముడు 
నీ వేదనలు వినిన యంతనె కపి 


భల్లూకచమూ బలములతో శ్రీ 
ఘ్రమె వచ్చును లంకకు శంకింపకు. 


21 


కాదంటివొ రాకాచంద్రముఖీ ! 
తప్పించెద నిన్నిప్పుడె దైత్యుల 
నరకయాతనల నడుమనుండి, నా 
వెన్ను పలకపయి వేంచేయుము వెన. 


22 


వేల్చు ముడుపువలె వెన్నున నిడుకొని 
దాటుదు వార్థిని తారాపథమున; 
కలదు శక్తి లంకను రావణుతో 
పెళ్ళగించుకొని వెళ్ళుటకైనను. 


23 


హవ్యవాహనుడు యజ్ఞాహుతులను 
దేవేంద్రున కందించు విధంబున, 
నిన్నర్పించెద నేడె, ప్రస్రవణ 

గిరి పైనున్న సుకృతికి రామునకు. 


24 


రాక్షస సంహారమునకు వెడలిన 
విష్ణుమూర్తివలె వెలయు నీ విభుని 
రాఘవుని, సుమిత్రానందనుతో 
చూతు వీ దినమె శుక్షయశస్విని ! 


25 


నినుగన నుత్కంఠితుడై ఆశ్రమ 
మందు నున్న రఘునందను చూతువు, 
మేరుపర్వతముమీద సుఖాసీ 
నుండయిన సురేంద్రునివలె శోభని. 


26 
దేవీ ! మది సందేహింపకు, తి 
న్నగ కూర్చుండుము నా వీపున; రో 
హిణి చంద్రునివలె, నీవును రాముని 
కలిసికొనెడి యోగ మపేక్షింపుము. 


27 


చలువలు చిమ్మెడి చంద్రునితో నటు, 
చుటజిచుటి లాడెడి సూర్యునితో నిటు, 
మాటలాడుచున్‌ దాటెదు వారిని, 

నా వెన్నున తిన్నగ కూర్చుండిన. 


28-29 


నిను కొనిపోయెడి నను వెంటాడగ 
జవసత్వంబులు చాలవు లంకా 
వాసుల; కేగతి వచ్చితి నిటు, లా 
గతి పోగల నాకాశ మార్గమున. 


30 


అదుతంబులగు హనుమ వాక్యముల 
నాలకెంచి సర్వాంగములును పుల 
కించి పొంగ, పలికెను మైథిలి హను 
మంతునితో వినయ హర్షంబుల. 


31 


దూరము పయనము, దారి గాలిలో, 
నను నీ వెట్టులు కొనిపోగలుగుదు ? 
ఘటనాఘటనలు గమనింపని ఉ 
త్సాహము మీకపి జాత్యము హనుమా! 


32 


మానవ పూజ్యుని నానాథుని నా 
న్నిధ్యంబును పొందింప తలచితివి; 
ఎట్టుల కొనిపోయెద విది సాధ్యమె ? 
అల్పము నీ కాయము హరిపుంగవ ! 


33 


సీత సందియము చెవిని సోకగనె, 
చింతలో మునిగె శ్రీమన్మారుతి, 
తలవనితలపుగ తనకు క్రొత్త ప 
రాభవంబు సుప్రాప్తమాయెనని. 


34 


ఈ యసితేక్షణ యెజుగ దింత నా 
సామర్థ్యమును నిజప్రభావమును, 
చూచుగాక యీ సుముఖి యిపుడు నా 
కామరూప రేఖా ప్రకాశనము. 


35-36 


అని భావింపుచు హనుమయు నంతట 
చెట్టునుండి దిగి, సీతను దగ్గరి, 
ఆమెకు నమ్మక మాదుకొనగ, ఆ 
కారము పెంచుట కారంభించెను. 


37 


మేరుపర్వతము మించి మందరా 
చలము మించి అతిశయమగు రూపున 
ప్రళయకాల తీవ్రములగు ప్రభలన్‌ 
నిలిచె హనుమ మైథిలి కట్టెదుటను. 


38 


విపరీతముగా పెరిగి కొండవలె, 
రాగివన్నె తేజగ మోమున, వ 
జ్రములవంటి నఖములును కోరలు 
గోరగింప, కపికుంజరు డిట్టనె. 


39 


కొండలు కోనలు, కోటలు తోటలు, 
ప్రాసాదంబులు ప్రాకారంబులు 
అన్నిటితో, అనురాధిపుతో, లం 

కను సాంతము నే కొనిపోగలుగుదు. 


40 


దేవీ ! నీ సందేహము మానుము, 
తేకువతో బుద్ధి నిలువరింపుము, 
అపనయింపు మిసుమంత రామల 
క్ష్మణుల తీవ్రతీక్షణ శోకంబును. 


41 
అని పలికెడి అనిలాత్మజు, పర్వత 
సంనిభు, కపికుంజరమును చూచుచు, 


పూచిన తామరపువ్వులవంటి వి 
శాల నేత్రముల జానకి యిట్లనె. 


42 


తెలిసికొంటి హరికుల వీరాగ్రణి | 
తావక బలసత్వ ప్రభావములు, 


పవనుని వేగము భానుని తేజము 
పొంది పొసగి నీ యందు పాదుకొనె. 


43 


మహిలో నరసామాన్యు డెవ్వడును 
మజీయొక డింత సమర్థు డగపడడు, 
పారములేని లవణ మహోర్లవము 
దాటివచ్చి తీ దరికి మహాకపే ! 


44 


నీ గమన బలోద్వేగము లెబుగుదు, 
ననుకొని పోగలవనియును నమ్ముదు 
కాని, రాఘవుని కార్యసిద్ధిని, వి 
చారించు టవశ్యము మునుముందుగ. 


45-46 


నీతో నే పయనించుట యుక్తము 
కాదు హరీశ్వర ! కడలిమీద వే 
గాతివేగమున అరుగునవు డడలి 
మూర్చిలి నే పడిపోదును నడుమన, 


47 


జాజి త్రుళ్ళిపడ సాగర జలముల, 
మకర తిమింగిల మత్స్యజాతమున 
కన్నం బగుదును హరికుల వర్ణన ! 
దిక్కుమాలిన మృతియగును నాకది. 


48 


శత్రుకుల వినాశకుడవు నీవు, ని 
జంబె కాని రాజాలను నీతో, 

నిను కళత్రవంతునిగా లోకము 
శంకించును నిశ్చయము మహాకపి ! 


49 
నీవు నన్ను కొనిపోవుజాడ గని 
దుర్గమ విక్రమధూర్తులైన రా 
క్షసులు వెంటబడి కారింతురు, చల 
పట్టి రావణుడు కట్టడి చేయగ. 


50 


బల్లెము, లీటెలు బద్దలు, తూపులు 
పట్టి రక్కసులు చుట్టుముట్టగా, 
వీరకళత్రము వెంట "ఉన్నదని 
భయసంశయములు పైకొను నీకును. 


51 


ఉప్పరమున ఏ యూతలేక, ఏ 
ఆయుధములు లే, కాయుధధారు ల 
నేక రాక్షసుల నెదిరి పోరు, చెటు 
నను రక్షింపగ నగు నీకు హనుమ! 


52 


క్రూరకర్ములగు ఘోరరాక్షసుల 

తో తలపడినన్‌ , తుముల సమరమగు, 
ఆ సంకుల సమయమున నేను నీ 
వెన్ను పట్టెడలి వ్రేలు కాడుదునొ. 


53 


భీమబలాడ్యులు వేలు దానవులు 

వివిధాయుధ కోవిదులు, నిను నిరా 
యుధుని, ఒక్కరుని, యోడింపగ నో 
పుదురు పోరితంబున ఎటులై నను. 


54 


యుద్ధము చేయుచు ఒక్కప్పుడు నీ 
వెడవేడ మొగ మిడితేని; క్రిందపడ, 
నన్ను పట్టి బందంబులేసి రా 

క్షసులు మజల లంకకు కొనిపోదురు. 


55 


లేక, నన్ను బలిని నీ చేతుల 
నుండి లాగుకొన నోపుదు రేనియు, 
పగగొని చంపగవచ్చు, జయాపజ 
యమ్ములు రణమున నమ్మగరానివి. 


56 


అట్టుగాక , ఇక్కట్టమారి ర 

క్కసులు కసరి వెక్కసముగా హిం 

సించిన, నేనె త్యజింతు ప్రాణములు, 
వృధయగు నీ పని, వ్యధ మిగులును హరి ! 


57 


ఈ నిశాచరుల సేనల చంపగ 

చాలు దీవు కపిసత్తమ ! చూడుము !. 
రాక్షస సంహారమునకు పుట్టిన 
రామునికీర్డి పరాస్తమగు నపుడు. 


58 


అదియుగాక ఈ యసురఘాతకులు 
నను కొని చని మానవులు మెసలని ర 
హస్యదేశమున ఆకట్టినచో, 

తెలియదు దాశరథులకు నా యునికి. 


59 


నా చెజ తీర్చుటకై చేసిన నీ 

యత్నము లన్నియు వ్యర్థమగు నపుడు ; 
కాన నివు రాఘవు తోడ్కొని లం 

కకు వచ్చుటయే కర్తవ్య మిపుడు. 


60 


అరసి చూడుము, మహాత్ముని రాముని 
మనుగడయును, లక్ష్మణసహోదరుల 
బ్రతుకును, మీ కపిరాజు జీవితం 

బు, నిపుడు నాతో ముడివడి యున్నవి. 


61 


మామక రక్షణమతులు రాఘవులు, 
వానరులును నా పట్ట నిరాశను 
చెందిరేని, కపి శేఖర ! విడుతురు 
వారు ప్రాణంబులు వీరోచితముగ. 


62 
వానరేంద్ర ! నా ప్రాణవల్లభుని 
తక్క మటొక్కని తాకను సత్యము; 
అసలితంబగు అస్మదీయ పా 
లి 
తిప్రత్యముతో దీక్ష పట్టితిని. 
63 


నన్ను పట్టి స్యందనమున నిడి, పజ 
తెంచునపుడు, పరదేహము తగిలెను, 


ఏమి చేయుదు, అనీశ, ననాథను, 
పరబలాత్మృత నవశను నే నపుడు. 


64 


ఎప్పటికైన శమించునె నా వెత ! 
రావణుని పది శిరములు నేలబడి, 
అతని బలంబులు హతమై, నప్పుడు 
ననుకొని చను టొప్పును రాఘవునకు. 


65 


రణదుర్ద్ణయుడగు రాముని శౌర్యము 
వింటిని వీనుల, కంటిని కన్నుల, 
నాగదేవ గంధర్వ రాక్షసుల 

నెవ్వడు నాతని, కెనగా డనిమొన. 


66 


గాలి తోడయిన కీలిపోల్కి ల 

క్ష్మణుడు తోడుగా, రణమున చాపము , 
నెక్కడి దైత్యుల చక్కాడు మహేం 
ద్రప్రతాపు నెదురన్‌ నిలుతు రెవరు ? 


67 


దురమున లక్ష్మణుతోడ, దిగ్గజము 
వలె రాక్షసులను పడత్రిక్కుచు, బా 
ణాగ్నులు రేగ, యుగాంత భానుడగు 
రాము నెదురు వారలు కల రెవ్వరు ? 


68 


కావున బలములతో వేగమె రా 

ముని తోడ్కొని రమ్ము, ప్రియ విరహమున 
కృశియించెడి నా ఖేదము నార్చుము 
సుఖమును చేకూర్చుము మహాకపీ ! 


అట్లు జానకి నయంబుగ పలికిన 

ఆలకించి హృదయము హర్షింపగ, 
సమయజ్ఞు డు, వాచావిశారదుడు 
కపిశార్దూలం బపుడు పఠ్కె నిటు. 


నీ భాషితము లనింద్య చరిత్రి ! 
సకల స్తీలకు స్వాభావికములు, 
సాధ్వీవేరితల సంప్రదాయములు, 
సీతా శోక వినీతార్థంబులు. 


నీ వన్నట్టుల నా వీపున మి 

న్నక కూర్చుండి, మణగి, నూజామడ 
కడలిని దాటుట కష్టమె అబలకు; 
చాలవు నీ తను జవసత్వంబులు. 


4-5 


తాకను రామునితక్క అన్యునని 
వినయముగా చెప్పిన రెండవ కా 
రణము నీకె తగు రాముని పతికి; 
ఎవతె పలుకగల దెట్టిమాట సతి ! 


విన్నవింతు దేవీ ! నే చూచిన 
శీలవృత్తములు, చెప్పిన నీ సా 
ర్భక వాక్యములను సకలము, కా 
కుత్సునితో నట కుంచక పెంచక . 


రాముని పై నా ప్రేమనిష్టలకు 
పలుకారణములు కలవు తపస్విని ! 
స్నేహంబున చిగిరించిన మానస 
మతిశయింప, నటు లభివర్ణించితి. 


మొదట, దాటరానిది మహార్ణ్లవము, 
పిదప లంక ప్రవేశ మసాధ్యము, 
రెండింటి సమర్థించిన నాబల 
పాటవములు తెలుపగ నటు లాడితి. 


నిన్ను విభునితో నేడే చేర్చగ 
ఉత్సాహము చిగురొత్తగ, గురుభ 
క్తియు నెక్కొన, పలికితినటు నురవడి, 
దేవీ ! వేఖుగ భావింపకు మది. 


10 


నాతో ప్రస్థాన మిపు డసంగత 
మగుచో, "నీ విరహమున వేగురా 
రామునికి గుర్తుగా పుణ్యవతీ ! లాం 
ఛన మేదయిన ప్రసాదింపగ తగు. 


11 


అని విధేయముగ హనుమ పలుక 
దేవకన్య భాతిని భాసిల్లెడి 
జనకసుతయు బాప్పము లాకట్టిన 
ఎలుగు రాలుపడ ఇట్లనే మెల్లగ. 


12 


ప్రియ లాంఛన మిది విభున కిమ్ము, మును 
ఫలతరూదకప్రాజ్యమూలమగు 
చిత్రకూటమున చెరి, కాపురం 

ముంటిమి, గిరిపూర్వోత్తర తటమున, 


13 


తరువులతో క్రిక్కిరిసి, వివిధ వు 
ప్పుసువాసనలు విసరుచుండ, ఏ 
కాంతవాస యోగ్యమయి, తాపసుల 
ఆశ్రమములలో విశ్రుతం బగుచు. 


14 


సిద్ధులు విడిసి వసించుచున్న మం 
దాకిని దరి నిద్దరము తిరిగితిమి 
చాలసేపు, వేసరి నే నొరగితి 
చెమటనీట తడిసిన విభు నొడిలో. 


15 


అపు డచ్చట మాంసార్థముగా ఒక 

కాకి నన్‌ పొడిచె, గడ్డలు రువ్వితి, 
విడిచిపోక అది పెడల దాగి, క్ర 

మజ వచ్చెను మాంసము మరగిన తమి. 


16 


బలిపిండములకు అలవాటయి ఆ 
పాడుకాకి నరపలలము రుచిగొని, 
మానలేక పలుమలటు నన్‌ పొడిచెను, 
పొంచియుండి దాపులనేె దాగుకొని. 


17 


చలమున, పోక, పిశాచి కాళకా 

కోలము నా మొలనూలులాగె, నే 
కినిసి కసరి దానిని అదల్బుచుం 
డగ నీ వారసి నవ్వితి వల్లన. 


18 


నాథుడు నవ్విన నానయు కోపము 
నగ్గలించె, వాయసమును వదలక 
విడిచిపోక నను వేధింపగ, దెస 
మాలి వల్లభుని మాటున కేగితి. 


19 


తొమ్ముచిణి, కాకమ్ము కొసరి నా 

చీర లాగినన్‌ చిన్నపుచ్చుకొని, 
సిగ్గును కోపము లగ్గపట్ట నీ 
యంకమునె మజల నాశ్రయించితిని. 


20 


కాకపీడనకు కాశణియపడి, క 
న్నీళ్ళతో మొగము నిండగ, కన్నులు 
తుడుచుకొనుచు చేడ్పడియుండగ క 
టాక్షంబుల నన్నాదరించితివి. 


21-23 


విసిగి, వేసరిలి విరమించి, నిదుర 
పోతి చాలసేవు విభు నంకమున 


పిదప రాఘవుడు నిదురించెను నా 
యొడిలోపల శిరసిడి సుఖంబుగా. 


ఒడ లెజుంగక ప్రియుని యొడినే నిదు 
రించి లేవగనె, పొంచియున్న కా 

కోల ముచలమున వ్రాలి నాపయి త 
టాలున స్తనములు చిలిచె చివ్వున . 


24 


స్తనముల గాయములను కాజీన ర 
రపు చుక్కలతో తడిసి, నంత, కా 
కోల బాధలకు తాళలేక , సుఖ 
సుప్తినున్న రఘుసోముని లేపితి. 


25 


గాయములయి రక్తము కాజీన నా 
వక్షంబును రఘువల్లభు డారసి, 
క్రుద్ధుండై ఎడకోడె త్రాచువలె 

బుసలు చిమ్ముచున్‌ కసరి యిట్టులనె. 


26 


ఎవడు తెగించి ఒడ లెజుగ కిచట నీ 
జొమ్ము గీజీ గాయమ్ములు చేసెను? 
అయిదుతలల కాలాహితోడ చె 
ల్లాటల కెగబడె చేటుమూడి యిటు, 


27 


అనుచు విభుడు వాయసమునకై పరి 
కించి చూడసాగెను నలువైపుల ; 
అది నా కెదురుగ కదలక యుండెను 
నెత్తురు జొత్తిలు కత్తిగోళ్ళతో. 


28 


ఆ వాయస నాయకుడు, మహేంద్రుని 
వరసుతు డనియును, వాయువేగమున 
భూసంచారంబునకు వెడలి, దిగి 
వచ్చెనని తెలియవచ్చె విభున కెద. 


29 


అంత, మహాభుజు డాగ్రహోగ్రుడయి, 


కనుచూపులు కనకన భ్రమియింపగ, 
పారజూచి ఆ బలిష్ష పుష్టము నెడ 
క్రూరమగు ప్రతీకారము తలచెను. 


30 


తా నాసీనుండైన చాప నొక 

దర్భను బ్రహ్మాస్తముగా అభిమం 
త్రించి వైచెను, జ్వలించుచు అది వా 
యసమునంటి వెన్నాడెను వదలక , 


31 


బ్రహ్మాస్తము వెంబడిపడ, కాకము 
ప్రాణభితితో పాతర లాడుచు, 
సంరక్షణకయి సర్వభూతలము 
దిగ్గిగంతములు తిరిగి త్రిమ్మరెను. 


32 


తండ్రి యింద్రుడును, తక్కిన సురలు, మ 
హర్షు లెల్ల న. వెజ 

నిన్స హాయుడై , నీవే దిక్కని, 

ప రాఘవుని కాళ్ళమీద బడె. 


33 


శరణాగత రక్షణ దీక్షితుడగు 
కాకుత్సుండా కాక పిశాచిని 
మన్నించెను చంపతగినదైనను, 
శరణని భూమిని చాగిలి వ్రాలగ. 


34 


తిరిగితిరిగి బలమటీ, దుఃఖించుచు 
క్రమ్మజిలిన కాకము గని రాముడు, 
బ్రహ్మాస్తము త్రిప్ప నశక్యము, దీ 

నికి చూపుము శాంతిని నీ విపుడనె. 


35 


కాక మంత రాఘవ ! నీ యస్తము 
నా కుడికన్ను కొనందగు నన అ 
ప్పుడు కుడికంటిని పొడిచె నస్తమున 
రాముడు, కాకికి ప్రాణము దక్కేను. 


36 


రాజు దశరథుని, రక్షకు రాముని, 
ప్రస్తుతించుచున్‌ ప్రణతులు సలిపి, ని 
జాలయంబునకు అరిగె వాయసము 
వీరుడు రాముడు విడిచిపుచ్చగా. 


37-38 


నాకొఖికప్పుడు కాకిమీద బ్ర 

హ్మాస్త్ర మెత్తితివి, అకటా ! ఏలయు 
పేక్షీర తిపుడు మహీధవ ! నిన్నెడ 
బాపీ నన్ను కొనివచ్చిన రాక్షసు. 


39 


నాటి వీర కరుణారసంబులను 

నేడు నా పయిన నెఖుపుము రాఘవ ! 
నిను నాథునిగా గొను సౌభాగ్యము 
కలిగి, అనాథను వలె తపింతు నిట. 


40 


ధర్మములందు ఉదాత్త ధర్మము ద 
యా విశేషమని నీవె చెప్పగా 
వింటిని, తావక వీరవిక్రమో 
త్సాహము లెజుగుదు సాటిలేనివని. 


41 


నీ గాంభీర్యము సాగర మట్టిది, 
కదలదు చెదరదు కలతలు చెందదు; 
నాల్గు సముద్రముల నడిగడ్డకు పా 
లకుడవు, సురనాయక సమానుడవు. 


42 


అస్త్రశస్త్ర విద్యా కుశలుడు, భుజ 
బల పటిష్ట, డనవద్య సత్యసం 

ధుడు, రాఘవు డెందుకు సంధింపడు, 
ధనువున నస్త్రము దైత్యుల దునుమగ. 


43 


నాగాసుర గంధర్వులేని, ఆ 
మరుతు లేనియును మార్కొనజాలరు 


రణరంగంబున, రాముని క్రూర శ 
రప్రయోగ ధారాపాతంబును. 


44 


ఆ వీరుడు నాయాతన లింత త 
అంచి, జాలిని కలంగెనేని, ఇటు 
లూరకుండ గానేల, వ్రాలిరా 
క్షసులను క్షయలోకమునకు పంపడు. 


45 


రిపువాహినులకు గ్రీష్మతపనుడగు 
లక్ష్మణు డమితబల ధురంధరు, డ 

న్న యనుమతినిగొని నాశము చేయడు 
కంటకులగు రక్కసుల నెందులకు ? 


46 


అగ్ని సమానులు, అనిల సంనిభులు, 
తేజోజవశక్తి ప్రతాపు,లీ 

వురుష వ్యాఘ్రంబులు సమర్దులై 
ఏమిటి కిట్టు లుపేక్షింతురు నను. 


47 
చేసిన నా దుష్కృత మేదో కల 
దతి బలవత్తరమైనది, తథ్యము; 
లేకయున్న రిపులోక దాహకులు 
బయిసిమాలి విడువరు న న్నీగతి. 

48 


కనుల నశ్రువులు కాజ దీనముగ, 

కరుణ గద్దదస్వరయై పలికిన 

వై దేహి విలాపము విని, కరగిన 

మనసు చివుకుమన హనుమ యిట్లనెను. 


49 


దేవీ! నమ్ము మీదే ఒట్టు తినెద, 
రాముడు నీ పయి ప్రాణములన్నియు 
పెట్టి, సర్వసుఖ విముఖుడాయె, ల 
క్ష్మణుడు తపించు విషాదవేదనల. 


50 


కన్నుల చూచితి నిన్నెటులో యిట, 
తజీగా దిది చింతాచింతనలకు, 
దుఃఖాంతము చూతువు వై దేహీ ! 
ఇంతటిలోనె అదృష్టవశంబున, 


51 


పులిపోతంబులవలె బలిష్టులగు 
రాజసుతులు వార లిరువురును, నిను 
చూచు సంభ్రమము రాచ లేచి, కా 
లిచి లంకను బూడిద కావింతురు. 


52 


దశకంఠుని బాంధవ బలములతో 
ఘోరరణంబున కూల్చి రాఘవుడు, 
నిను తోడ్కొనిపోవు నయోధ్యకు, ము 
జ్ఞగములు మెచ్చగ జనక కుమారీ! 


53 


ఏమి చెప్పదగు నేనుపోయి, అట 
ధీమంతులయిన రామలక్ష్మణుల 
తో, సుగ్రీవునితో, కపివీరుల 

తో నదెల్ల నాతో చెప్పు మిచట. 


54 


హనుమ చెప్పినది ఆమూలము విని, 
సురసుత బోలిన శుచిముఖి మైథిలి, 
శోకముతో మనసు తపింపగ, ఇ 

ట్ల నె కపిసత్తము డాకర్ణింపగ. 


55 


సుమనస్విని, ప్రస్తుత చరిత్ర, కౌ 

సల్య లోకరక్షకుగా కడుపున 

కన్న రాముని సుఖ మడిగి, శిరసును 
వంచి, సలుపు మభివాదము మారుతి ! 


56 


we ములు, రత్నహారములు, 
పృథి రాజ్యము, ప్రియ కళత్రమును 
స్వేచ్చగా విసర్జించిన లక్ష్మణ 
పుత్రునికన్న సుమిత్ర ధన్యయగు, 


57 


తల్లి దండ్రులను తనిపి, అడవులకు 
నడచు అన్నవెంబడి వచ్చె, నఖిల 
సుఖములు విడిచి, విశుద్ధుం; డన్నకు 
అనుకూలుడు పావనశీలు డతడు. 


58-59 


సింహపు మూపుల శృంగారముతో, 
దీర్ణబాహువులు తేజరిల్లు ప్రియ 
దర్శనుడు, మహోదారుడు, సుఖములు 
కోర, డన్న కనుకూలుం డాతడు. 


60 


వృద్ధ జనుల సేవించును, శుభ సం 
పల్లక్షణములకెల్ల నాస్పదుడు, 
గంభీరుడు, లక్ష్మణు, డర్చించును 
నన్ను తల్లివలె, నాథుని పితవలె. 


61 


రాజసుతుడు, సర్వప్రియుండు, నా 
మామగారికి సమానుడు, పరిమిత 
భాష, అపరిమిత పౌరుషరాశి నా 
కన్న ప్రియుడు రాఘవునకు ఆతడు. 


62 


రాముం డేకార్యమునకు పనిచిన 
సాధ్యాసాధ్య విచారణ సలుపక, 
నిర్వహించు దానిని; రఘునందను 
డతని చూచుకొని పితనే మజచును. 


63 


నా పక్షంబున నా మాటలుగా 
కుశలమడుగు మనుగుంగతి లక్మణు; 
దక్షుడు, కోమలు, డక్షతశుచి, 

కన్న ప్రియుడు రాఘవునకు తమ్ముడు. 


64 


వానరసత్తమ ! ప్రాణగొడ్డమగు 
ఈ కష్టము గట్టెక్కించుట నీ 


భారము, తగిన ఉపాయసాధనలు 
నిర్ణయించుటకు నీవె ప్రమాణము. 


65 


నీ సాయము, పూనికయును, నను కొని 
పోవగ రాముని పురికొల్పగవలె, 

నా చెప్పినదంతయు పలుకుము రా 
మునితో, శూరుడయిన నాథునితో, 


66 


ప్రాణంబులు బిగబట్టియుందు నొక 
మాసము దాకను, మాసము దాటిన 
జీవింపను రఘుశేఖర ! సత్యము 
పలికితి నీతో ప్రాణసాక్షిగా. 


67 


పాపి, కామి, రావణుడు , నన్నిటుల 
పట్టితెచ్చి నిర్భంధింపగ, దుర 
పిల్లుచుంటి, విడిపింపగతగు; పా 
తాళ కౌశికనుబోలె రఘూత్తమ ! 


68 


అనుచు సీత అపుడపుడె, హనుమ క 
ర్పించె చీర ముడివిప్పి, దివ్యభూ 
షణమును చూడామణిని, రామున క 
భిజ్ఞానముగ అర్పింపుమనుచు ధృతి. 
సుందరకాండ 


69 


అపురూపంబగు ఆ శిరోమణిని 
స్వీకరించి తన వ్రేలికి తొడిగెను, 
ఆదిచాల కది అరపకపోయెను 
బలిసియున్న కపి బాహాంచలమున. 


70 


మణిరత్నము కై కొని హనుమంతుడు 
సీతకున్‌ ప్రదక్షిణముగ అభివం 

దనము నెజపి, యెంతయు వినయంబుగ 
ఒక పార్శ్వంబున కోసరిలె నొదిగి. 


71 


సీతాదర్శన జాతానంద స 

ముత్కంఠిత హృదయుం డగు హనుమకు 
హృదయ మెప్పుడో యెగసిపోయె రా 
ఘవునికడ, కచట కాయమె యుండెను. 


72 


తన ప్రభావబలమున సీతను కని, 

ఆమె దాచిన శిరోమణి గైకొని, 

సుడిగాలి విసరి విడిచిన గిరివలె, 
సుఖియై గమనోన్ముఖు డాయె, హనుమ. 


చేతి కిచ్చి మణి, సీత యిట్లనియె, 
వానరవర ! ఈ యానవాలు నే 

నంపినదని తడయక నమ్మును ప్రా 
ణేశుడు, రాఘవు డెజుగు దినికథ. 


ఈ చూడామణి చూచినయంతనె 
స్మరియించును మువ్వురను రాఘవుడు, 
జననిని కౌసల్యను, నన్నును, జన 

కుని దశరథ నృపతిని, విఖ్యాతుని. 


ఎటు మొద లిడదగు నీ కార్యంబును, 
పిదప నేమి కావింపవలయు, అది 
ఉత్సాహముతో యోచింపుము, దా 
నికి నీమర్థుడవు, నీవె మనీషి ! 


నా కష్టము లంత మగుట కెయ్యది 
ఆవశ్యకమో భావింపుము మది, 
అది సాధింపగ యత్నింపుము హరి! 
కడముట్టింపుము కట్టిడి దుఃఖము. 
సుందరకాండ 


సీత యట్లు యాచించి యూరకొన, 
వల్లె యనుచు పావని, మహాబలుడు, 
ప్రతినచేసి, తలవాల్సి వినతి,సీ 

తకు ప్రణమిల్లి , కదలె ప్రయాణమై . 


6 


తిరుగు పయనమున తజలిపోవు హను 
మను చూచి మజల మైథిలి యిట్లనె, 
కనుల నశ్రు లుత్కటమై కంఠము 
బంధింపగ రాల్పడిన యెలుంగున. 


అడిగితి క్షేమంబని చెప్పుము, హరి ! 
కూడియున్న రఘుకుల నందనులకు, 
సుగ్రీవునకును, సుహృదులకు, సచివ 
వృద్ధుల, కఖల కపిప్రవరులకును. 


8-9 
ప్రాణము లుండగ పత్ని నుద్ధరిం 
చెను ధర్మాత్ముడు శ్రీరాముండను 
కీర్తి వెలయగా వర్తింపు మనుము; 
నా దుఃఖము మాన్సగ నీవె తగుదు. 
10-11 


నిత్యము వదలక నీ వుత్సాహము 

తొలక చెప్పు పలుకులు విని రాముని 
మనసు నా వయిపు మజలి, పౌరుషము 
చూప నుత్సహించును నను పొందగ. 


12 


నీవు నాదు సందేశము చెప్పిన 
రాఘవుడు విని పరాక్రమించి, త 
ప్పక వీరవిధాయక తత్పరుడగు, 
చక్కపడు సమస్తమును మహాకపి ! 


13 
సీత్ర వాక్యములు చెవియొగ్గి వినిన 
అనిలనందనుడు హనుమంతుండును, 


శిరసున చేతులు చేర్చి వినయముగ 
బదులు పలికె బరవసము దీటుకొన. 


14 


రాగల డిచటికి రాముడు శీఘ్రమె, 
వానర భల్లుకసేనలు మునుకొన, 

సమరంబున రాక్షసుల చంపి, ని 

శోకము చల్లార్చును శుభగాత్రీ ! 


15 


రాముని బాణపరంపర కురియగ 
త్రాణలు తప్పక రణరంగంబున 


నిలబడగల యోధులు కనిపింపరు 
నరులలో సురాసురులలో నయిన . 


16 


ఆని మొనయందున, అందును నీ కో 
సము వచ్చిన యుద్ధమున, రాఘవుడు, 
ఇంద్రునేని, దివసేంద్రునేని, యము 
నేని, తుదకు సహియింప కెదుర్చును. 


17 


రత్నాకర సూత్రము మొలనూలగు, 
క్షితిచక్రము శాసింపగలడు రా 

ముర డా విజయాభ్యుదయము సిద్ధిం 
చును నీ మూలంబున తపస్వినీ ! 


18 


అట్టు విహితముగ హనుమంతుడు ప 
ల్కిన సుభాషితములను మెచ్చుకొనుచు, 
జానకి క్రమ్మణ సంభాషించెను 
మనసులోని అలమట లురియాడగ. 


19 


పయనము కట్టిన పావని వైపున 
తిరితిరిగి వావిరి వీక్షింపుచు, 
భర్త్శృస్నేహము, పల్లవింప మె 

త్తని యెలుగున ఇట్లనెను జనకసుత. 


20 


ఇంచుక తడయగ ఇష్టమున్న నీ 

వీ నికటంబున కానరాని కడ, 
ఒక్కదినము శ్రమతక్క నిలిచి పో 
వచ్చు, లేచి వజువాతనె మారుతి ! 


21 
చేసిన యేకించి దదృష్టమున నొ 
తావక సాన్నిధ్యసుఖం బబ్బెను, 
ఇంచుకంత లభియించె తెజిపి నా 
తీవ్రదుఃఖ దుర్గినముల నడుమను. 


22 


పోయిరమ్ము హరిపుంగవ ! క్రమ్మజ; 
నా ప్రాణము లందాక బొందిలో 
ఉండునో లేదో ఊహింపగ లే 

నది; దినగండము బ్రదుకీ చెజలో, 


23 


నెమ్మి నెజపి యిటు నీ వేగిన నిను 
చూడని దుఃఖము పీడించును నను, 
దుఃఖము విడిచినతోడనె పొడిచిన 
దుఃఖము మిక్కిలి దుస్సహం బగును. 


24 


ఒక్క సంశయము కక్కసించు నను 
కపికుంజర ! అక్కడ మి బల మంతయు 
కపులును భల్లూకము లంతియెగద, 
సాయము రణమున చేయజాలినవి. 


25 


వానర భల్లుకబలము కాని, రా 
ఘవ సోదరులే కాని, తమంతట 
దుష్పారంబగు తోయధి నెట్టుల 
దాటివత్తు రి యేటిగడ్డపయి. 


26 


వాయు సుపర్లులు, పావని వీవును, 
మువ్వురు మాత్రమె భూతకోటిలో 
కలరు, మహాసాగరమును దాటగ 
చాలిన లాఘవ జవసాహసికులు. 


27 


కనబడుచున్నది కండ్ల కట్టెదుట, 
దాటరాని దీ యాటంకము, ఎటు 
పరిహరింతు వీ వరసిన చెప్పుము, 
కార్యదక్షుడవు కపివీరాగ్రణి ! 


28 


ఈ కార్యము ఫలసాకల్యముగా 
నిర్వహించుటకు నీవు సమర్థుడ 
వరిమర్దన ! నీ యశము లోకముల 
స్వియబలోపార్దిత మూర్ణితమగు. 


29 


నా కొణికయి సైన్యములు కూర్చుకొని, 
సత్యసమరమున దైత్యునోర్చి, విజ 
యుండయి నాధు డయోధ్య కేగుట య 
శస్కరమగు నీ చరితకు నాకును. 


30 


ఈడులేని విలుకాడు రాఘవుడు, 
బాణధార జడివాన కురిసి, లం 
కను నీటగలిపి, ననుకొని పోవుట 
అనుగుణమ్మగును అతని ఖ్యాతికి. 


31 


అరికులాంతకుడు, ఆహవశూరుడు 
రాఘవు డను క్షాత్రప్రఖ్యాతికి, 

అనువుగ వీరవిహారము జరిగెడి 
సమరవ్యూహము సమకూర్చుము హరి ! 


32 


హితకరములును సహేతుకములు నగు 
జనకజ వాక్యములను గమనించి,ని 
దానించి సమాధానముగా, ఇటు 

పలికె నామెతో పవననందమడు. 


33 


దేవి ! ప్రభువు సుగ్రీవుడు తన భ 
ల్లూక వానర చమూకోటిని అం 
కితము చేసె నీకై రాఘవునకు, 
సర్వసత్వ బలసంపూర్ణ్లు డతడు. 


34 
వేలుకోట్లు కపివీరాగ్రేసరు, 
లొక్క యుద్ధవిడి యుద్ధకాంక్షతో, 
రాక్షసకుల మారణదీక్షను సు 
గ్రివువెంట దూకెదరు లంకలో. 

35 


విక్రమ సాహస భీమబలాఢ్యులు, 
మనసుతోనె రయమున వాలగలరు; 


వానరభల్లుక సేనలు పతులును, 
వత్తురు సుగ్రీవప్రభు నాజ్ఞను. 


36 


మిజ్జుపల్లములు, మెలికలు, తిరుగు, 
ళృడ్డగలే పా గడ్డు వానరుల, 
అలవికాని కార్యములకు జంకరు, 
అతి తేజోమయు లని మొన వారలు. 


37 


ఏడుసముద్రము, లెనిమిది పర్వత 
ములతో శోభిలు భూచక్రమును, ప్ర 
దక్షిణించి రుత్సాహముతో పలు 
మారులు మున్ను సమీర మార్గమున. 


38 


నాకంటెను మిన్నలును సమానులు, 
కల రెందటొ మా కుల విఖ్యాతులు 
సుగ్రీవునికడ, సుముఖీ ! నాకం 

టెను కనీయు డొకడును లేడచ్చట. 


39 


అధికుల నంపరు అన్నిపనులకు, క 
నిష్టుడని నను పనిచి రిపనికయి, 
కడలిదాటి నీ కడకు నేనె రా 
గలిగితి, ఇక పెద్దల తలపెందుకు ? 


40 


విలపింపకు దేవీ ! నీ శోక త 

పనలు శమించును, వానరసీనలు 
ముమ్మరముగ దిగి మొగరించును లం 
కావాసులు దిక్కా మొగములుగాన్‌ . 


41 


జోడుసింహముల పోడిమి మెజసెడి 
రామలక్ష్మణులు నా మూపురముల 
మీదనె వచ్చి సమీపింతురు నిను; 
పొడుచుచున్న సూర్యుడు చంద్రుడువలె. 


42 


నరవరేణ్యులు, రణభయంకరులగు, 
రఘుకులఎరులు రామలక్మణులు, 
కలిసివచ్చి లంకను పట్టి, వివిధ 
సాయకముల నాశనము చేయుదురు. 


43 


రావణేశ్వరుని రాక్షసగణముల 
నాహవమున హతమార్చి సమూలము, 
నిను కొనిపోవును నిజపురంబునకు, 
శీఘ్రమె రఘుకుల శేఖరు డార్యా ! 


44 


ఊటటచెందుము, యోగకాలమును 
కాంక్షింపుము, మంగళమగు, మైథిలి ! 
ఇంతలోనె వీక్షింతువు నీ విభు, 
జ్వాలాభరణ కృశాను సమానుని. 


45 


ఈ దశకంఠుడు సోదర మిత్ర క 
ళత్ర బాంధవ బలంబులతో తెగ, 
కూడదు రామునితోడ నీవు, రో 
హిణి చంద్రుని కూడిన కైవడి నిట. 


46 


కళ్యాణీ ! వేగమె నీ వీ ఖర 
కష్టసముద్రము గట్టెక్కద, వతి 
నీఘ్రముగనె చూచెదవు రామశర 
కాండంబుల దశకంఠుడు తెగిపడ. 


47 


ఇటుల వైదేహిని ఓదాజీచి 
తిరిగిపోవు బుద్ధిని తమకించుచు 
మారుతి, క్రమ్మణ మైథిలి వైపున 
చూచు చనియె నౌత్సుక్యముతో నిటు. 


48 


ఆత్మవిదుడు, రిపుహంత రాఘవుని, 
చాపధరుని లక్మణకుమారునిన్‌ , 
లంకవాకిటి కెలంకుల చూతువు 
అతిశీఘ్రముగా శతపత్రేక్షణ ! 


49 


సింహంబుల వాసిని, బెబ్బులుల బ 
లిమిని, మదగజేంద్రముల బీరమున, 
విక్రమింత్రు కపివీరులు గోల్ళును 
కోరలు శరముల తీున క్రాలగ. 


50 


కొండలుబోలిన గండువానరులు, 
మేఘంబులవలె మిబుమిట్లొబియగ, 
గర్జించుచు, లంకా మలయాచల 
సానువుల తిరుగుసందడి విందువు. 


51 


తల్లీ ! అతను నిదాఘపిడలను 
సుఖమెయిగక , ఉస్సురనుచు వేగును, 
రాఘవు డంతర్ధాహ వేగమున ; 
కేసరి బరి చిక్కిన మదకరివలె. 


52 


ఇక, శోకంబున నేడ్వ కనదవలె, 
మనసున అప్రియమును శంకింపకు, 
నీవును నాథునితో విహరింతువు, 
దేవేంద్రునితో దేవి శచి పగిది. 


53 


రామునికన్న పరమ విశిష్టు డిల 
కలడె ? ఎవరు లక్మణు సరివత్తురు ? 
పవనపావక ప్రాయులు నీ కా 
శ్రయులై యొప్పెడి రాజసోదరులు. 


54 


రాక్షస హింసా రౌద్రభూమియగు 
లుకనుండ వీ వింక దీర్హముగ, 
వచ్చు నీ విభుడు వైళమె, సైపుము, 
పోయవత్తు కములాయతలోచన. 


అనిల సుతుండు మహాత్ముడు పలికిన 
వాకుల నన్నియు ఆకళించి నుర 
కన్యబోని జనకసుత హనుమతో 
ఇట్లు పలికె తన యిష్టార్థంబును. 


ప్రియము తెచ్చిన కపిప్రవరుని నిను 
చూచి మానసము సుఖముఖ మాయెను, 
సగసగము మొలక సాగిన క్షేత్రము 
వానకురియగా పచ్చగిలిన గతి. 


అతను తాపమున అగలి సెగలలో 
కాగుచున్న విభుగాత్రముతో , సమ 

ముగ తపియించుచు నొగులు నాదు గా 
త్రము సోకు ఉపాయము సమకూర్చుము. 


4 


కాకి కన్నాకటి పీకివేయుటకు 
పచ్చని గరికెను బ్రహ్మాస్తముగా 
విసరెనకథ చెప్పితిని, చెప్పమది 
పతికి జ్ఞాపకము వచ్చును తప్పక. 


పెట్టుకొన్న నా బొట్టు చెజగిపోన్‌ , 

ప్రీతితో మణిశిలా తిలకంబును 

చెక్కిలి ప్రక్కన చుక్క పెట్టె, ఆ 
ప్రియచేష్టితము స్మరింపు మనుము హరి ! 


6 
ఇంద్రవరుణులకు ఈడుజోడయిన 
వీరుండవు రణశూరుండపు, సీ 


తను నీ పత్నిని, తలచవేల ? అప 
హృతనై, రాక్షస హింసల పాల్పడ . 


దాచుకొంటి నీ తలమాణిక్యము 
పయటలో ముడిచి ప్రాణప్రీయముగ, 
ఈ దుర్వ్యధల సయితము, దీనిగని 
నిను చూచిన భాతిని సుఖియింతును. 


సిరులకు నెలవీ శ్రీ చూడామణి 
రత్నాకర గర్భంబున పొడమెను, 
దీనిని కూడ విభో! నీ కంపితి 
బ్రతుక లేనిక దురంతదుఃఖమున. 


గుండెలు పగిలెడి బండతిట్టకు, భ 
రింపరాని విపరిత యాతనకు, 
ఓర్చి, నే బ్రతికియుంటి నీ కొజకు; 
ఈ శోకముతో నిక జీవింపను. 


10 


ఒక నెల మాత్రము ఉసురులు నిలువుదు, 
శాత్రవకుల నాశక ! ఈ లోపల 

దర్శన మందింప డేని విధి, 

గడువు దాటు, నే విడుతు ప్రాణములు. 


11 


జాలియెజుగని నృశంసను డి రా 
క్షసనాథుడు, కశ్శలమగు చూపుల 
చూచు నన్ను; ఆలోచనలను నీ 

వాలసింప, నా కాలము తీటును. 


12 


నిష్టురార్తి కన్నీళ్ళు కార్చు, చతి 
దీనముగా వై దేహి పలుక విని, 
మనను ద్రవింపగ మారుతి పలికెను 
కరుణ కరుణముగ కంఠము రాల్పడ. 


13 


దేవీ! రాముడు నీ వియోగ దుః 

ఖమున అన్నిటను విముఖుండయి కృశి 
యించు అట్టులె తపించు లక్ష్మణుడు, 
సత్యముతోడని శపథము చేసెద. 


14 


ఎటులో నీ విచ్చట అగపడితివి, 
సమయము కాదు విషాదవేదనల, 
కంతములగు నీ అష్టకష్టములు 
ఇంతలోనె సీమంతిని! చూడుము. 


15 


మచ్చలేని ధర్మచరిత్రులు, బె 
బ్బులలబోని నృపపుత్రు, లిద్దరును 
విచ్చేసెద రిటు వేగమె నిను గన, 
లంకభస్మపటలము కావింతురు. 


16 


క్రూరుడయిన రక్షోవిభు రావణు, 
నాత్మబంధు యోధామాత్యులతో 
హతమార్చి, విశాలక్షి! రాముడు 
నిను కొనిపోవును నిజపురంబునకు. 


17 


పూతశీలవు, పునీత వీవు, దే 

వీ! రాఘవునకు ప్రియమగు చిహ్నము 
మజియొకటిమ్ము సమర్పింతును, దా 
నినిగని ఆనందించు నతండును. 


18 


అన విని జానకి, హరివర ! అన్నియు 
అరసియె, నా కేశాభరణము ని 

చ్చితి, గుర్తించును పతియును దీనిని, 
నామాట వినుము, నమ్ముము నీ వనె. 


19 


సతిపలుకులు విని సామీరి, శిరో 
మణిగొని, వంగి నమస్కరించి, గమ 
నోత్సాహముతో ఒడలు పెంచసా 
గెను, వినువీథి నెగిరిపోవు తమిని. 


20-21 


పెరుగుచున్న బహు వేగశాలి కపి 
వీరుని రూపము వీక్షించుచు, క 


న్నీళ్ళచాళ్ళు నిండిన ముఖంబుతో, 
మటల పలికెనతి మందస్వరమున. 


22 


హరివతంస ! సింహములవంటి రా 
ఘవసోదరులను, కపిరాజును, సే 
నాపతులను, వానరులను, సచివుల 
నందజీని కుశల మడిగితినను, మట. 


23 


దుఃఖజలంబుల దొప్పదోగు న 
న్నుద్ధరించును రఘూద్వహు డెట్టుల, 
అట్టు లతని మది హత్తగ చెప్పుము, 
అందుల కీవె సమర్థుడవు హరీ! 


24 


దున్సహమగు నా దుఃఖ యాతనలు, 
క్రూర రాక్షసుల ఘోరబాధలును, 
తొలగింపగ నేర్తువు నీ వొకడవె. 
సుగమ సుఖప్రద మగును నీ పథము. 


25 


రాజపుత్రి సార్థక భాషణముల 

హర్షించె కపి కృతార్థుడై నటుల, 

మనేసు పజచి మిగీలిన కార్యముపయి, 
ఉత్తరదిక్కున కున్ముఖు డాయెను. 


మైథిలి పనికిన మంచిమాటలు ప్ర 
సన్నముగా తనస్వాంతము తనుపగ, 
పయనించిన హనుమయు ఆచోటును 
విడిచిపోయి భావింపసాగె నిటు. 


వచ్చిన కార్యము పాటునబడె, వై 

దేహి అడపొడలు తెలిసె, నింక మిగి 
లిన దల్పము, మొదలిటి మూటిని విడి 
చతు రుపాయమే సరిపడు నిచ్చట. 


నామము సాగదు తామసు లసురులు, 
దానము చెల్లదు ధనికుల పట్టున, 
పాజదు భేదము బలవంతుల యెడ , 
దండ మొకటె యుక్తమయి రుచించును. 


4 


బలపరాక్రమ ప్రక్రియ తప్ప, మ 

టే ప్రయోగమును ఇచ్చట పొసగదు, 
అనిలో కొందటు హతమార్చిన, మె 
త్ర పడుదు రావల దానవ ధూర్లులు. 


కలవు పెక్కు మార్గములు కార్యమును 
నిర్వహించుటకు; నేర్పున పూర్యో 
త్రరములకు విరోధము రాకుండగ, 
సాధించుటె ప్రజ్ఞావిశేష మగు. 


అల్బకార్యముల కచ్చివచ్చిన ప్ర 
యోగ మొక్కటే ఉత్తమమన తగ, 
దొక్క దానితో పెక్కు ఫలితములు 
సంఘటించుటే సామర్థ్యంబగు. 


ఇచ్చటనే యివు డితరుల బలమును 
స్వబలంబును సాక్షాత్తుగా తజచి, 
నిశ్చయించుకొని నే కిష్కింధకు 
అరిగిన సార్థకమగు ప్రభు నానతి. 


నాకును రక్కసిమూకలకును సం 
గరము ఘటిల్లినగాని రావణుడు, 
తెలిసికొన డతని బలముల సారము, 
నాదు భుజాదండ ప్రభావమును. 


సచివ సైన్యబల సన్నాహముతో 

రావణు డెదిరిన రణములో నడచి, 
అతని మతియు సైన్యముల చేవయును, 
ఎలీగి తిరిగిపోయెదను సుఖంబుగ. 


10 


ఇదె, ఆ దుష్టుని కిష్టమయిన & 
ద్యానవనము, నందనమును పోలుచు 
కనుల కందమయి, మనసున కింపయి, 
తనరారు బహులతాతరు వీధుల. 


11 


ధ్వంసము చేసెద పచ్చని తోటను, 
ఎండిన అడవిని ఇంగాలమువలై, 
అది విని, రావణు డాగ్రహ మెక్కగ, 
నన్ను పట్ట సైన్యములను పంపును. 


12 


గుట్టంబుల ఏన్లులను రథంబులను, 

ఎక్కి శూలములు ఉక్కు గుదెలుకొని, 
దశకంఠుని మదదర్చ సై నికులు 
దుముకుదు, రంతట తుముల సమరమగు. 


13 


దుర్భ్ణయులగు దైత్యులతో నేనును 
చండ విక్రమము గండరింపగా, 
రావణు బలముల అంక లడచి, ను 
ఖంబుగ పోవుదు కపినగరమునకు. 


14 


అనుచు క్రుద్ధుడయి హనుమ, ఉద్దవిడి 
తొడలబలిమి రాపడ కుప్పించుచు, 
విణుచుచు చెట్లను, పెరుకుచు తీగెలు, 
ప్రారంభించెను వన వినాశమును. 


15 


కొమ్మల మత్త శకుంతము లాడగ, 
పాదులలోపల వచ్చగ పెరిగిన 
నానాజాతుల మ్రానుల తీగెల 
విటతాటనముగ విజీచి విదిర్చెను. 


16 


కుదిసి పెల్లగిలి కూలె సాలములు, 
సుళ్ళు తిరిగి కోనేళ్ళ నీ ల్ళుబికె, 
కొండ నెత్తములు పిండిపిండిగాన్‌ , 
చూపుల వెగటై తోపు పాడువడె. 


17 


కాసారంబుల గట్టుతెగెను, వా 

డెను మాకుల యొజ్ఞిని చిగురాకులు, 
పక్షులు మూల్దెను బాధాస్వరముల, 
నేలవాలిపడె పూలతీవియలు. 


18 


కాజుచిచ్చు కాకలు సోకినగతి, 

పొగసి శోభ లుడిపోయెను వనమును, 
పచ్చనితీగెలు ముచ్చ ముడుచుకొని, 
వెలవెల బాటిను బిత్తరిపాటున. 


10 
ఛిన్నము లాయెను చిత్రసౌధములు, 
బెగడి బయటపడె మృగములు పాములు, 


భగ్నంబాయెను పాలతాల భవ 
నములు, రూపజి వనంబు భ్రష్టమై . 


20 


దశకంఠుని నిత్యప్రమదోత్సవ 
శోభనమైన అశోకవనము, శో 


కము తీగెలు సాగగ పాడుపడెను, 


హనుమద్చల భీషణ తాడనమున. 


రావణు ధనదర్చ మనఃస్పూర్తి కి 
మాన్ప్సరాని అవమానంబును దా 
కొలిపి మహాకపి కూర్చుండెను, తో 
రణమున రాక్షస రణకౌతుకమున. 


31-5-1967 


21 


ఎవడు వీ ? డిచట యెవ్వరి చుట్టము ? 
ఎచటనుండి ఇట కెందుకు వచ్చెను? 
ఏమని నీతో ఏకాంతంబున 
సంభాషింపగ సాహసించి నెటు ? 


ఇంతలు కన్నుల యెలనాగా ! నీ 

కెట్టి భయము లేదిపు డిచ్చట, ఆ 
తోకవాడు నీతో ఏమంచును 
ముచ్చటించె చెప్పుము మా కిప్పుడు. 


అంత సీత సర్వాంగసుందరి, ని 
శాచరాంగనల చూచుచు ఇట్లనె, 
పెడరూపులతో వెడలి తిరుగు, రా 
క్షసుల చర్య లేగతి నే నెబుగుదు? 


ఈతం డెవడో, ఎందుకు వచ్చెన్‌, 

ఏమి కార్యమో యెలుగ నే నెదియు, 
దాని నెజుగ మీరే నేర్తురు, పా 

ముల పదములు పాములకే తెలియును. 


10 


ఇతని చూచి భయ మెత్తెను నాకును, 
ఎటుగను నే నిత డెవరికి చుట్టమొ, 
మాయదారియై మసలు పుణ్యజను 
డెవడొ వచ్చెనని యెంచితి మదిలో, 

11 
మైథిలి పలికినమాట లెల్ల విని, 
దిక్కులు పట్టిరి రక్కసు లదవద, 
కొందు పొంతల గొంకిరి, కొండలు 
పరుగెత్తిరి రావణునకు చెప్పగ. 


12 


దానవేశ్వరుని దగ్గరిబెగ్గిలి 
దీనవదనలై దేవురించుచున్‌, 
వికృతరూపియగు భీమవానరుని 
చేష్టితంబులను చెప్పదొడంగిరి. 


13 


మన అశోకవన మధ్యభాగమున 
సీతతోడ భాషించుచు రాజ ! మ 
హాకపి యొక్కడు భీకరరూపుడు, 
తిష్టవేసెను బలిష్టుడు కదలక . 


14 


లేడికన్ను వాలికచూపుల మై 

థిలిని మెమడిగితిమి పలుతీరుల, 
కపి యెవడని, పలుక దతని సంగతి, 
ఎంత వేడినను ఇయ్యకొనదు ప్రభు ! 


15 


ఆతడు ఇంద్రునిదూత కావలెను, 
లేక కుబేరుని లెంక కావలెను, 
కాదే, నడవుల వై దేహిని వెత 
కగ వచ్చిన రాఘవుల చారుడగు. 


16 


అద్భుతకాయుం డయిన వానరుడు 
పెక్కుజివులకు చక్కదనాలకు 
పట్టయి, నీ కాప్యాయనమైన, అ 
శోకవనంబును శూన్యము చేసిను. 


17 


ఆమనోహరోద్యానములో కపి 
ధ్వంసము చేయని తావులె కనబడ, 
వెచట సీత వసియించు నిచ్చలును 
అచ్చట మాత్రము పచ్చగ నున్నది. 


18 


జానకికోసము చల్లనిప్రాంతము 
విడిచెనో ! అలసి విడిచెనో ప్రభూ ! 
ఆ భూతమునకు అలత యెక్కడిది ? 
జానకి కోసమె చదునుచేయ డది. 


19 


నిగనిగ లాడెడి చిగురాకులతో 
విచ్చిన పువ్వుల కుచ్చులతో, ఏ 
మాత్రము చెదరక మంచిగ నున్నది, 
సీత వసించెడి శింశుపాతరువు.. 


20 


సీతతోడ భాషించుచు, ఆమె వ 
సించు వనంబును ఛేదించిన ఆ 
ఉగ్రరూపునకు ఉగ్రదండనము వి 
ధింపతగును దై తేయ కులాధిప ! 


21 


మనసారగ నీ వనురక్తుడవై 
తెచ్చుకొన్న వైదేహితో ఎవడు 
మాటలాడెనా మత్తు డవశ్యము 
బ్రదికియుండ కూడదు మహాప్రభూ ? 


22 


ఆ మాటలు విని అసురవల్లభుడు, 
నేయిపడ్డ వహ్నివలె మండీపడె, 
ప్రళయకోపసంరంభంబున కను 

గ్రుడ్లు రెండును విఘూర్ణి లె భయముగ.. 


23 


క్రుద్ధుడైన రక్షోగణనాథుని 

వాడి కనుల బాప్పంబులు రాలెను, 
వెలుగుచున్న దీపికలనుండి, కా 
గిన నూనెలు చినికిన చందంబున. 


24 
కోపమెక్క ఆజ్ఞాపించెను, శూ 
రులు, తనకు సమానులునగు కింకరు 


లను దశకంఠుడు, వన విధ్వంసకు 
వానరు పై కొని పట్టికట్టుడని. 


25 


వెంటనె, యెనుబదివేలు కాల కిం 
కరులు, బలిష్టులు, గదలు గూటములు 


కరముల త్రిప్పుచు కదనకాంక్షతో, 
బిట్టుబిళ్ళుగా వెడలిరి గృహములు. 


26 


బలిసిన పొట్టలు, బరుసు కోరలును, 
భీకరములుగా వీగుచు నడచిరి, 
మనసులు పోరికి మచ్చరింపగా, 
హనుమద్దుహణ వ్యసనాతురులయి, 


27 


ఆత్రము మీటి, మదాంధులు దైత్యులు 
తోటవాకిటను తోరణంబుపయి 
కూరుచున్న కపికుంజరుమీద దు 

మికి రగ్నిపయిన్‌ మిడుతల కైవడి, 


28 


పసిడి పురులుగల పరిఘలతో, చి 
త్రంబులగు పెనుగదలతో, భానుని 
ఖలు పోలిన విశిఖంబులతో, దం 
దడి బాదిరి వానర సింహంబును. 


29 


గుదియలు గదలును కోలకత్తులును 
బల్లెము లీటెలు బరిసెలు మున్నగు 
ఆయుధములతో అడరి యెడాపెడ 
కొట్టిరి హనుమను క్రూరకింకరులు. 


30-31 


కొండబోలె నెలకొని కదలని కపి, 
అపుడు తోక పొడవార నిగిడ్చి, వి 
దిర్చి, బిట్టజచి, పేర్చి, బొబ్బలిడె, 
లంకాపుర మెల్లను దద్దరిలగ. 


32 
ప్రళయమైన కపిభయదాస్ఫోటన 
ఘోషకు కొండలు కోయనె గుహలను, 


ఆకాశంబున అరిగెడి పక్షులు 
తల్ల క్రిందులై డుల్లి నేలబడె. 


33 


జయము ! భూరి బలశాలి రామునకు, 
జయము లక్ష్మణస్వామికి, రాఘవ 
పాలితుండయిన వానరపతి సు 
ర్రీవునకున్‌ దిగ్విజయాభ్యుదయము. 


34 


ధర్మకర్మ పరతంత్ర చరితుడగు, 
కోసలేంద్రునకు దాసదాసుడను, 

వైరి హంతకుడ, వాయుసంభవుడ , 
హనుమంతుడ, విఖ్యాతనాముడను. 


35 


పదివందల రావణులు రణంబున 
మొనకొన్నను పడమొత్తెద మెత్తగ, 
పిడుగురాళ్ళతో సుడివడ కొటైద, 
కండలు చీల్చెద కాళ్ళగోళ్ళతో 


36 


లంకగడ్డ మూలము లగల్చి, సీ 
తకెతుగి, అభివాదములు సలిపి, రా 
క్షసకుల క్షయము సలిపి యేగెదను, . 
ఇష్టార్ధము ఫలియింప సమృద్ధిగ. 


37 


ఉబ్బి, హనుమ యటు బొబ్బలు పెట్టగ, 
కింకర వీరులు గిలికొని శంకితు 

అయి చూచిరి, సంధ్యా మేఘమువలె 
ఉన్నతు డగు కపి యోధాగ్రేసరు. 


38 


అపుడు రావణుని ఆజ్ఞ తలపుకొన, 
కింకర వీరులు శంకలు విడిచి, శ 
రసహస్రంబుల ప్రహరించిరి వడి, 
శాఖాచర మదశార్దూలంబును . 


39 


ఆయుధములతో అన్ని వైపులను 
ముట్టి మార్కొనెడి పోతుమగల గని, 
తట్టి పెికల్చెను ద్వారబంధమున 
ఇనుపదూలమును హనుమ లీలగా. 


40 


గరుడి పాములను కసరివిసరు గతి, 
ఆ మహాయసాయత పరిఘను, గిర 
గిర త్రిప్పుచు కింకర సైన్యములను 

మోదెను, చావగబాదెను బలముగ. 


41 


దానితోనె కపి తారాపథమున 
కొంతసేపు తిరుగుచు, కింకరవధ 
చవిగొలుప జిఘాంసారతి, క్రమ్మజి 
ద్వారతోరణము నారోహించెను. 


42 


పవననందనుని బాజింబడి చా 
వక మిగిలిన సైనికు లొక కొందటు, 
దశముఖుని దరిసి దాచక చెప్పిరి, 
కింకర వాహిని ఇంకిపోయెనని. 


43 


కింకర బలములు కీడ్వడి కెడసిన 
వార్తలు విని రావణుడు కినిసి, క 

న్నులు తిరుగుడు పడ, పిలిపించెను రణ 
దుర్భ్ణయుని ప్రహస్తుని పుత్రుని వెస. 


హనుమ కింకరుల నటు తెగటారిచి, 
ధ్యాన స్తిమితుండయి చింతించెను, 
మట్టము చేసితి మంగళవనమును 
తాకనైతి చైత్యప్రాసాదము. 


తోటవలెనె యీ మేటి సౌధమును 
సైతము సాంతము చదును చేసెదను, 
అని తలపోయుచు అనిల సుతుడు తన 
బలము చూపు సంభ్రమమున పురికొని. 


3-4 


మేరుశృంగముల మేరమీజు ఆ 
మేడమీదికి దుమికి కూర్చుండెను 
హనుమానుడు, జగతిని ఉదయించిన 
రండవ భగవానుండు సూర్యుడన క 


కదలింపగ శక్యంబుకాని చై 
త్యప్రాసాదము అడుగంట కుదిపి, 
జయలక్ష్మీ లాంఛనుడై వెలిగెను; 
పారియాత్ర పర్వత సమప్రభల. 


6-7 


కాయము పెంచి స్వకీయ మహిమచే, 
దండ చజచె హరి, దద్దరిల్లె లం 
కాపురి, పక్షులు గలగల రాలెను, 
కావలివారలు కళవళ మందిరి. 


జయము ! రాఘవుని శస్తాస్తములకు, 
జయము ! లక్ష్మణస్వామి బాహులకు, 
జయము ! రామవాత్సల్య లాలితుం 
డగు సుగ్రీవ మహానుభావునకు. 


ధర్మకర్మ పరతంత్ర చరితుడగు 
కోసలేంద్రునకు దాసదాసుడను, 

వైరి హంతకుడ, మారుతాత్మజుడ, 
హనుమంతుడ విఖ్యాతనామకుడ. 


10 


పదివందల రావణు లెదిర్చినను 
మోకరించి పడమొత్తుదు రణమున 
పిడుగురాళ్ళతో సుడీవడ కొట్టుదు 
కండలు పెరుకుదు కాళ్ళగోళ్ళతో. 


11 


లంకగడ్డ మూలము లగల్చి, సీ 
తకెబిగి, అభివాదములు సలిపి,రా 
క్షసలోక సమక్షంబున నేగెద, 
ఇష్టార్థము ఫలియింప సమృద్ధిగ. 


12 


అని యార్చుచు చైత్యవ్రాసాదము 
మీద నిలిచి సామీరి అసురులకు 
భీతిగొలుప నిర్ణాతపాత ని 

స్పాణ ఘోరముగ ర్సుంకారించెను. 


13 


ఆ ప్రళయ ధ్వని, కలిగి లేచి ప్రా 
సాదరక్షకులు శతసహస్రములు, 
బల్లెము, లీటెలు, బరిసెలు బాణము 
లూని వాయుసుతు నుద్ధతి మూగిరి. 


14 


ఇనుపకట్లు బిగియించిన గుదియల, 
బెట్టిదంబులగు బిరుసుదండముల, 
భానుజ్వాలలు బోని బాణముల, 
గట్టిగ కొట్టిరి కపి యూధపమును. 


15 


నలుగడలను దానవసైన్యంబులు 
త్రుళ్ళి కవియ, మారుతితోచె నడుమ; 
గంగావాహిని పొంగిన వెల్లువ 

నడుమ ఘూర్లిలెడి సుడిగుండమువలె. 


16 


అది గని హనుమయు, ఆగ్రహించి, చై 
త్యప్రాసాదాంతరమున ఒక బం 

గారు దూలము పెకల్సి, త్రిప్పె నూ 
అంచుల ధారలు మించ మంటలయి. 


17-18 


స్తంభము త్రిప్పు, ప్రచండ కర్షణకు 
ఎసకమెసంగిన యింగలములతో 
తగులబడెను చైత్యప్రాసాదము 

చూచు రక్కసుల నెచి వధించెను. 


19 


వీరావేశము వెక్కసింప, ఇం 

ద్రుడు తన కులిశముతోబలె, దైత్యుల 
తూలగొట్టి తుత్తునియలుగా, ఆ 

కాశ మెక్కి, ఆగడముగ నిట్లనె. 


20-21 


ననుబోలిన వానరులు బలిష్టులు, 
సుగ్రీవాజ్ఞల చొప్పున పెక్కురు, 
ధరణీతల మంతటను తిరిగెదరు; 
వారలలో అల్పజ్ఞుడ హనుమను. 


22 


పదియేనుంగుల బలముగల ఘనులు, 
వారికంటె పదివంతు అధిక బలి 
ష్టులు, వేయిగజంబుల బీరముగల 
వార లనేకులు వానర వీరులు. 


23-24 


ప్రవహించు నదీరయమును, వాయు బ 
అంబును కలిగిన లాంగూలధరులు, 
గోళ్ళును కోరలు క్రూరాయుధములు 

గా వత్తురు సుగ్రీవుని పనువున. 


25 


వారందజు మిము పట్టిచీల్చి చెం 
డాడెద, రిక మీరగపడ, మ 


మీ రావణు డడగారు లంకతో; 
కాకుత్సులతో కలహఫలం బిది. 


6-6-1967 


అచ్చట రావణు డా దేశింపగ, 
జంబుమాలి, బలశాలి, ప్రహస్తుని 
తనయుడు తన కోదండముగొని, వెడ 


లెను, నిడుకోరలు కనకనలాడగ. 


రణముల గెలువగరాని ప్రచండుడు, 
రక్తవస్తములు రక్తమాల్యములు 

తాల్చి, కర్ణముల ధగధగలాడగ 
కుండలములు, తిరుగుళ్ళుపడ కనులు. 


3 


అందముగా మెజయగ ఆయుధములు, 
ఇంద్రుధనువువలె ఇంపగు తనవి 

ల్లెత్తి, నారి బిగియించి, టంకరిం 

చెను పిడుగులు కురిసినగతి మ్రైయగ, 


4 


ఆ కోదండ జ్యాఘోషమునకు 
దిక్కులన్నియును దిమ్మరపోయెను, 
ఆకాశంబున కేక లెలుగు లిడె, 
చలియించె చరాచర చక్రంబును , 


పోతు గాడిదెలు పూన్చిన రథమును 
ఎక్కి ప్రహస్తసుతు డేగుదెంచ, హ 
రించెను, గర్జించెను వియర్డురీ 
వెగశాలి కపివీరు డుత్సుకత. 


ద్వారము ముందట తోరణంబు పై 
కూరుచున్న కపి కుంజరు నంతట, 
జంబుమాలి తీక్షణములైన తన 
క్రూరశరంబుల కొట్టెను గట్టిగ, 


కొడవలి వంపుల కోలల శిరసును, 

చెవి మడతలు మలచిన నా రసముల 
ముఖమును, పదియమ్ములతో బుజములు 
క్రువ్వ నేసె మారుతిని రాక్షసుడు. 


వాడిబాణముల గాడి గంట్టుపడి 

నెత్తురు చిమ్ము వనేచరు వదనము, 
భాసించె శరద్వాసర పద్మము 

అరుణుని కిరణము లొరయుచున్నటుల. 


9 


సహజారుణమగు సామీరి ముఖము 
రక్తసిక్త దుర్లలిత మాయె నా 
కసమున; ఎజ్జని గంధబిందువులు 
పై పడిన మహాపద్మము భాతిని. 


10 


రాక్షసు శరములు అక్కిన మారుతి 
కోపావెశము గుబ్బటిల్లగా, 
కలయచూచి చెంగట లక్షించెను, 
నల్లని పాషాణపు బండ నొకటి. 


11 


ఆ పాషాణము లేపియె త్తి, రా 

క్షసునిమీద పడవిసరె మహాకపి, 
దానవు డాగ్రహమూని దాని ఖం 
డించె ననేక కఠినమార్గణముల. 


12 


జంబుమాలి పాషాణ మగల్చిన 
కాంచి హనుమ ప్రగాఢబలంబున 
పట్టేపెకల్చి ఉపద్రవముగ త్రి 

ప్పి విడిచెను మహావృక్షము నొక్కటి. 


13 


సాలవృక్షము సమూలము గిరగిర 
త్రిప్పుచున్న బలదీప్తుని హనుమను 
చూచి నిశాచరశూరుడు తెంపున 
గుప్పించె శతక్రూర శరములను. 


14 


నాల్గుబాణముల నటికెను చెట్టును, 
ఐదుశరంబుల బాదె భుజములను, 
ఒక నారసమున ఉత్తమాంగమును 
పదియలుంగులను వక్షము నేసెను. 


15-16 


ఉక్కుటమ్ము లటు పెక్కు లొక్కపరి, 
తాకిన నొచ్చి ఉదగ్రరోషమున 

మ్రైలనున్న పెనుదూల మెత్తి, హరి 
జంబు మాలి వక్షంబును మొళత్తెను. 


17 


అంత నసురనాయకు నాకారము 
శిరనులేక, కరచరణములు లేక , 
ధనువు లేక , స్యందనములేక, గు 
జ్ఞములులేక బాణములులేక పడె. 


18 


హనుమంతుని తాడనలకు హతమై , 
జంబుమాలి బలశాలి నేలబడ, 
అతని మేని నానాభరణంబులు, 
పొడిపొడియై నలుమూలల చెదరెను. 


19 


కింకర సైన్యము ఖిలమై పోవుట, 
జంబుమాలి బలశాలి కూలుటయు, 
తెలియ, రావణుడు తెకతెక నుడుకుచు, 
క్రుద్ధు డాయె కనుకోన లెజ్జపడ. 


20 
రోషముతో గిజ్జున ఘూర్ణిల్లగ 
కనులు, ప్రహస్త సుతుని మరణము విని, 
అతివిక్రమ వీర్యప్రతిష్టులగు, 
సచివకుమారుల సందేశించెను. 


10-6-1967 


దానవ రాజాజ్ఞానియుక్తులయి 
వహ్నిజ్వాలలవలె దీపించుచు 
మంత్రి పుత్రు, లసమాను, లేడుగురు 
సదనము లెడలిరి కదనము వేడ్కను. 


అస్తశస్తవిదు, లమిత బలిష్టులు, 
ఖ్యోతిగన్న విలుకాండ్రు, పరస్పర 
జయకాంక్షామత్సరు, , అపార సే 
నాబలాంగ సన్నాహు లందయును. 


బంగరు మోకులు బంధించిన స్తం 
భాలమీద జెండాలు భ్రమింపగ, 
పారసీకములు పన్నిన రథములు 
మేఘగర్జ్దనల మించి రటింపగ. 


దృఢపరాక్రమ ధురిణులు, మంత్రి త 
నూజులు కనకధనుస్సులు పొరిపొరి 
మ్రైయింపుచు, తనివోయి కనబడిరి; 
మెజుపుల నుఖుముల మేఘంబులవలె. 


5 


ఆ వీరుల కడుపార కన్నత 

ల్లులు, చుట్టము, లిష్టులు నప్పుడు భయ 
శంకితులై అలజడిబడి కలగిరి, 

కింకరవధ కథ కెలక మనసులను. 


ఒకరి నొకరు త్రోసికొనుచు మంత్రికు 
మారులు వెడలిరి తోరణంబుపై 
కూరుచున్న కపికుంజరు మీదికి, 
కరగ రాపిడికి కాంచనభూషలు. 


శరపాతంబులు జలధారలుగా, 
రథరటనము గర్జా ఘోషముగా, 
బోరున కురిసెడి కారు మేఘముల 
మాదిరి వ్రాలిరి మంత్రికుమారులు. 


తెజపిలేని బహుశరధారలలో 
తెప్పతేలు కపి తీరు కనబడెను, 
ప్రళయ మేఘముల వానముసురు లో 
పల మునుగుపడిన పర్వతంబువలె. 


జడిగొని కురిసెడి శరపాతంబును. 
దిరదిర తిరిగెడి తేరుల వడియును 
వ్యర్థము చేసెను హనుమ, భ్రమింప చే 
యుచు నక్కుచు నిక్కుచు వినువీథుల, 


10 


ధనువులు ధగధగమన పెనగు కుమా 
రుల లోపల మారుతి చూపట్టెను, 
మెజయు మబ్బులను చెరగి చెంగనా 
లాడు వాయువు మహా ప్రభువువలె. 


11 


సచివకుమారులు సగ్గిమగ్గి గ 
గ్లోలుపడ, కెరలి, కొజలి, బిట్టజచి, 
విక్రమించె వేవేగ హనుమ దు 
ర్వార శత్రుబలవాహిని మీదికి. 


12 


అజకాలను కొందజ తన్నెను, పా 
దములతోడ కొందటీని తాచెను, పి 
డికిట కొందజ పొడిచెను, కొందటిని 
చీల్చే గోళ్ళతో చియ్యలు వ్రయ్యగ. 


13 


జొమ్ముల కొందజి గ్రుద్దిను, కొదజ 

తొడల నడుమ పచ్చడగా మెదిపెను, 
కొందజు కుప్పలు కూలిరి హనుమ ప్ర 
చండ ధ్వనులకు గుండెలు పగులగ, 


14 


సచివవుత్రు లవసానమంద నటు, 
చావక మిగిలిన సైన్యము లదవద 
బెదరి ఆర్హులయి పదిదిక్కులను ప 
లాయితులైరి యథాయథ లగుచును. 


15 


ఏన్లులు తొండము లెత్తి యేడిచెను, 
గుజ్జములు బెగడి గుదిగొని కూలెను, 
విజిగిన ధ్వజములు చిరిగిన ఛత్రప 
తాకల తోడ రథాలు బోర్లపడె. 


16 


నెత్తురు కాల్వలు నిండుగ పాటిను, 
దండుబాట లంతటను గండ్లుపడె, 
రూపుమాసి లంకాపురము భయ 

క్షోభారవముల కుతకుత ఉడికెను, 


17 


చండపరాక్రమశాలి మహాకపి, 
మంత్రికుమారుల మట్టుపెట్టి యటు 
పునరాహవ సంమోహ కాంక్షతో, 
తోరణాంచలము నారోహించెను. 


మంత్రిసుతులు హనుమంతునిచే తెగ 
టాటీన వార్తల నాలకించి, వెత 
కప్పిపుచ్చి, దశకంఠుడు వెంటనె 
ఉత్తరకార్యము నూహించెను మది. 


యూపాక్షుండు, విరూపాక్షుడు, ప్ర 
సుడును, భాసకర్లుడు, దోర్ధరుడను, 
సేనాపతులను చేరబిలిచి, * యిటు 
లా దేశించెను హనుమద్దుహణము. 


మీరందజును మహారథులు, నయవి 
శారదులు, రణకుశల ధురంధరులు, 
హనుమద్దుహణ వ్యరగ్రకౌతుకులు, 
వాయువేగ దుర్వారులు పోరుల. 


అగ్రనాయకులు అందు మీరలు, 
రథగజాశ్వ చతురంగబలంబుల 
తోడనేగి, బలధూర్వహు వానరు 
తిగిచిపట్టి బంధింపుడు వేగమె. 


యత్నంబున రవ్వంత యేమరక, 
అడవి వానరుని అడచిపట్టదగు, 
దేశకాలములతీరు లరసి, 'అవి 
రోధముగా పని సాధింపం దగు 


స్థితిగతులు వివేచించిన నా కిది 
సామాన్యపు కపిగా మది తోచదు, 
సర్వజగద్బల శక్తి భూతమని 
భావింతును అనుభవపూర్వంబుగ. 


సృజియింపందగు ఇంద్రుడు మనకై 
తన తపమంతయు ధారబోసి, కా 
దేని సురాసుర బుషిపన్నగ య 
క్షగణము లొకటై కల్పింపందగు. 


నాతో మీరందజు కలసి సహక 
రింప, వారి నెదిరించి జయించితి 
మవు, డందు కవశ్య ప్రతికారము 
నిపు డీగతి ఘటియింప నోపుదురు. 


సందేహము లేదిందుకు, మీరలు 

చులకనచేయక చుట్టుముట్టి, బలి 
మిని మెలకువతో మెలగి పట్టు డీ 
ఘాతుక వానర భూతము నెట్టన. 


10-12 


అతివిక్రమ విశ్రుతుల వాలిసు 
గ్రీవుల, బలవరిష్టు జాంబవం 

తుని, సేనాధిపతిని నీలుని, ద్వివి 
దాదుల బీరము నరసితిని మునుపు. 


? 


వారలలో నెవ్వరియందును పొడ 
కట్టవయ్యె నీ కపి శార్దూలుని 
బాహుపరాక్రమ బలదమసములు, 
తీక్షణ భీమగతి ప్రహారములు. 


2 


ఈతని నిశిత మనీషాధారయు, 
రూపుమార్చు నేరువును వారిలో 

లే, విది పరిశిలించిన, వానరు 

డొక దురంతపవు ప్రయోగము కాదగు. 


13 


మీకు చాలరు త్రిలోకముల సురా 
సురనరు లింద్రుడు జోడుకూడినను, 
ఈ కపివృషభము నాకట్టుడు, ఎం 
తటి మహాప్రయత్నముతోనైనను. 


14 


జయముకోరు రణనయకోనిదులకు, 
ఆద్యవిధాయక మాత్మరక్షణము, 
నిశ్చితంబు కానిది చంచలమగు 
యుద్ధఫలిత, మది యోధు లెజుగుదురు. 


15 


స్వామి పలుకు శాసనముగ గైకొని, 
అగ్నులబోలిన అగ్రనాయకులు, 
అతివేగంబున అరిగి ముట్టడిం 
చిరి హనుమంతుని సింహసంహనుని. 


16 


మదము జిడ్డుగొను మాతంగంబులు, 
కాలూదని మదకంఖాణంబులు, 

భార రథంబులు, బహువిధ శస్తా 
స్తంబుల రణసంరంభం బెగసెను. 


17 


తన తేజోమయ ధామమాలికల 
పొడుచుచున్న రవి పోలికను ప్రకా 
శించుచున్న కపిశేఖరు, వీరా 
కారము చూచిరి గండురక్కసులు. 


18 


దీర్హ బాహువులు, దీప్తోత్సావాము, 
అతీకాయంబు, మహాబలవేగము, 
ఒడలు తాల్చినట్టుండెను మారుతి, 
తోరణంబుపయి  ధీరస్ఫూర్తిని. 


19 


హనుమను చూచినయంతనె తడయక 
వా రందజు నలువైపుల వలగొని, 
ఒక్కుమ్మడి ఆయుధములతో, పై 

బడి ప్రహరించిరి వానరవీరుని. 


20 


దుర్దరుడను దైత్యుడొ కడు పచ్చని 
వా'దరతేజీన వాడీ నా రసము 


లయిదింటిని చయ్యన చాలుగ కపి 
నడినెత్తినబడ నాటెను సూటిగ. 


21 


అయిదు బాణముల హనుమ మస్తకము 
వ్రయ్యలై_ పగుల, వానరుడును బ్ర 
హ్మ్హాండ మదర బిట్టజిచుచు రయమున 
కుబ్బంచి యెగసె ఉప్పరంబునకు. 


22 


అది గని దుర్దరు డరదమెక్కి, వి 
ల్లెక్కు పెట్టి, వడి లెక్కలేని వా 
లఅంపజ కురియుచు ఆభీలముగా, 
హానుమమీది కెగయగ ఉంకించెను. 


23 


విడుమరలే కురవడి జడిగొను దు 
ర్థరుని శరాసారము నరికట్టెను, 
వానరేంద్రు, డవసాన వర్షముల 
కడమ మబ్బులను సుడీగాడుపువలె. 


24 


అటు లా దుర్దరు డనిలనసుతుని వా 
లఅంపజతో పీడింపగా, విసిగి, యెగసి, 
ముల్లో కములును బొ, మ్మరపోవగ 
బొబ్బలుపెట్టుచు పొంగి పెరిగె దివి. 


25 


వెంటనె మారుతి మింటను దూరము 
మీదు మిక్కిలి క్రమించి, క్రమ్మణీ, ర 
యమున దుర్ధరు రథముపై దుమికెను, 
కొండమీద పిడుగుల రాశింబలె. 


26 


గుజ్జము లెనిమిది కూలి క్రిందబడె, 
ఇరుసుతునకలుగ విటీగె రథంబున 
కాడి యూడిపడె; కాలము తీరగ 
నేలమీద కైవ్రాలె దుర్ధరుడు. 


27 


దుర్ధరుడాగతి తూలి త్రెళ్ళ యూ 
పాక్షుడును విరూపాక్షుడును కినిసి 
అరిమరను లిద్దరును మహారో 
షముతో ఆకాశంబున కెగసిరి. 


28 


నిర్మలంబయిన నింగి నెగడి, త 
మ్ముభయుల నెదిరిన యోధవానరు మ 
హాభుజుని బలీయముగా మొత్తిరి, 
గుండెలమీదను పిండిపిండిగా. 


29 


జంటమగల దున్సహఘాతల మెయి 
కుంచి కెరలి కుప్పించి, మహాకపి, 
గరుడుని పగది, యెకాయెకివ్రాలెను 
భూతలమున విపరీతవేగమున. 


30 


వ్రాలి, అటసమీపమున నున్న వృ 
క్షప్రకాండము పెక్టల్చి కొట్టి, ఆ 
వీరు లిద్దరును పీచమణగి భూ 
శయనముగా విశ్రాంతిని పొందిరి. 


31 


మొదట దుర్ధరుడు, పిదపను యూపా 

క్ష విరూపాక్షులు చావగ కనుగొని, 
అసహనుండయి, ప్రఘసు డతిరయమున 
మారుతాత్మజుని మార్కొనె చలమున. 


32 


మటీయొకవైపున మసలి క్రుద్దుడై 
భాసకర్లు, డతిభారమమున శూ 
లముతో తాకె బలంబుగ, కపికుల 
వీరు నటుల, ఊపిరి సలుపనిగతి. 


33 


ప్రఘసు డొకట యెగపార కురిసె, పద 
నయిన కక్కుల ప్రహరణ ధారలను, 
భాసకర్లుడొకవంక శూలమును 

త్రిప్పి త్రిప్పి కారించి కొట్టె వడి. 


34 


రాక్షను లిద్దరు పక్కల నెదుటను 
తెరపి యిడగ బాధించిన, నెత్తురు 
కాటు మేనితో కానవచ్చె హరి, 
జ్వాలమాలికల బాలభానువలె. 


35 


అంతట, వీరుడు హనుమంతు డలిగి 
పాముల మృగముల పాదపములతో 
కొండ శిఖరమును కుదిపి, పెరికి, వడి 
రాక్షస యుగ మర్దనకు కడంగెను. 


36 


ఆ దెబ్బలు తిని హతమై నీల్లిరి 
ఏవురు సేనాధీశులు; పిమ్మట 
బ్రతికియున్న రావణు సైన్యములను 
నాశము చేసె ననాయాసంబుగ. 


37 


సేనాపతులు నశింపగ, వారి గు 
తాల మీదను గుజాలనూకి, ఏ 
నుగుల మీద ఏనుగుల నెట్టి, ర 
థాల మీదను రథాలను త్రోసెను. 


38 


అమరేంద్రుడు మున్నసురులబో లెమ 
హాకపి రక్కసి మూకల గెడపగ, 
కూలిన తేరులు, గుజ్జము, లేన్లులు, 
రాసులు పడె మార్గముల కడ్డముగ. 


39 


ఆయుధ బలవాహనములతో నా 
యక సేనల తెగటార్చి మహాకపి, 
తోరణంబుపయి కూరుచుండె; క 
ల్పాంత వాసరకృతాంతుని వంతున. 


వేగశాలి కపివీరుడు సేనా 

పతుల నైదుగుర హతమార్చుట విని, 
రాక్షసరాజు సమక్షమందె కనె' 
ఆహవదోహలు అక్షకుమారుని. 


తండ్రి చూపులనె తల పెజీంగి, వి 
ల్లంది లేచెను అరిందముడాతడు; 
బుత్విజులు సమర్పింప హవిస్సులు 
ప్రజ్వలించు క్రతు పరిషదగ్నివలె. 


బంగరు గొలునులు బంధించిన రథ 
మెక్కి, బాలరవి చక్కదనముతో 
వెడలెను, వానరవృభుని పోతర 
మణచి, పట్టగా అక్షకుమారుడు. 


మేలిమి గొలుసులు వ్రేలుకాడ, ర 
త్నాల పతాకల ధ్వజములెగయ అ 
ష్టాశ్వంబుల ఆయత్తమయిన రథ 
మతని తపస్యార్ణిత మనోరథము. 


5-6 


తాకీతాకక ఆకాశంబున 

పరుగిడు సూర్యప్రభలువోలె; ఎని 
మిది ఖడ్గమ్ము లిమిడ్డిన తూణి 
రములతో అదీ విరాజిలుచుండెను. 


దానినించుక కదల్బలేరు దే 
వాసురులైన, సమస్త యుద్ధ పరి 
కరములతో, బంగారు సరులతో, 
ఇన శశికాంతుల మినమినలాడును. 


గజతురంగ రథ ఘట్టన ఘాషల 


భూనభోోతరంబుల బోరుకలగ, 
చేరగవచ్చె కుమారుడు తోరణ 
మాసాదించిన హనుమదాపులను. 


ప్రళయకాల పావకునివలె వెలుగు 
వానరు దగ్గరి, భ్రమసి కుమారుడు 
ఆనతుడై బహుమానించె వారిని; 
సాటి వీరు పరిపాటి చూపులను. 


అరికుల దుర్ణయుడయిన వానరుని 
వేగంబును రణవిక్రమ సాహస 

ములు తలంచి, తన బలమునెంచి, పెరి 
గను యుగాంత భానునివలె అక్షుడు. 


10 


రణమున ఎదుట, తిరంబుగ నిలిచిన 
హనుమను కనుగొని అక్షకుమారుడు, 
అడ్డగింప సాధ్యముకాని కపిని 

మున్నూరంబుల ముంచెను వడివడి. 


11 


అరులనోర్చి, అలయక బెదరక గ 
ర్వంబుతోడ మార్మసలు మారుతిని 
వీక్షింపుచు ఆయితపడి అక్షుడు, 
చేపట్టెను శరచాపముల నొడిసి. 


12 


పసిడి కడియములు పచ్చల పతకము, 
రవ్వల కమ్మలు రంజిల, అక్ష కు 
మారుడు పవన కుమారుని తాకెను; 
సంభ్రమింవ నిర్జర నిశాచరులు. 


13 


పుడమి మ్రోగె, భానుడు వెలుగ కొదిగె, 
కదలక నిలిచెను గాలి, మిన్నజచె, 
ఉదధి యుబికె, గిరులదరెను అక్షకు 
మారుడు వాయు కుమారుడు కదియగ. 


14 


పదును కొసలు గల పసిడియలుగులను, 
విషపు పాములట్లెసగొను మూటిని, 
వేసెను, కపితల బ్రీలగ అక్షుడు, 
అస్త్రచారసంహారపారగుడు. 


15 


శిరసు చిల్లి పడి చిమ్మునెత్తుటను 

తడిసి కనులు తిరుగుడ పడ అగపడె 
హనుమంతు డపుడు, అరుణ కిరణ శర 
పాళితో పొడుచు భానుమూర్తి వలె. 


16 


ఎట్టయెదుట విల్లెత్తి యుద్ధమున 
మటలని రాజకుమారు యోధుగని, 
సుగ్రీవుని సచివాగ్రణి, మారుతి 
ఉల్లసిల్లి యుద్దోన్ముఖు డాయెను. 


17 


మందరాద్రిపయి మార్తాండునివలె 
రూక్షజ్వాలారుణ దారుణముగ 

చూచే హనుమ అక్షుని, వాహన బల 
ములతో కాలుచు పోల్కిని చురచుర . 


18 


మించువింట కురిపించెను వాలం 

పజహరిపై ముమ్మరముగ అక్షుడు; 
కులపర్వతమున కుంభవర్ష మును 
క్రుమ్మరించు మేఘుని చందేంబున. 


19 


అంతకంత కాహవదోహలుడయి, 
తెగువయు మగటిమి తీండ్రింపగ, బిగి 
వీగు కుమారుని వీక్షించి, కనలి 
గర్జించె నుదగ్రముగ మహాకపి. 


20 


పిల్ల తనపు కవ్వింపుల కచ్చెను 
అక్ష కుమారుడు అక్షు లెజ్జపడ, 


హనుమతోడ కయ్యమునకు తలపడె, 
గడ్డిగోతిలో పడ్డ యేన్గువలె. 


21 


అక్షుని నారాచక్షతి నొవ్వున 
గర్జింపుచు భీకరముగ ie 

దీర బాహువులు త్రిప్పుచు విసరుచు, 
ఎబీసెను ఘోరాకృతి వినువీధికి. 


22 


బలపరాక్రమోద్భట సాహసికుడు 
దానవ సూను డుదగ్రవేగమున, 
ఎగసిపోవు ప్లవగేంద్రుని కొట్టెను; 
పిడుగులతో “మేఘుడు కొండంబలె. 


23 


అక్షుడు పజచు నిరంతర శరముల. 
బాణీ తప్పుకొని పైరగాలివలె, 

సందు గొందులను చలన చాలనము 
జరిపెను మింట ప్రచండ విక్రముడు.. 


24 


పోరికి ఉవ్విళ్ళూరుచు, విలుగొని 
నిశితాయుధముల నింగినించు, అ 
క్షకుమారుని దక్షతకు, మహాకపి 
వేడుకపడుచును వేదనలోబడె. 


25 


హరకుమార నిభు డక్షకుమారుడు 
నడిబుజములలో అడచిన అజచుచు, 
కర్మసుకుశలుడు కపి పి స్మరియించెను 
రణములలోన పరాక్రమక్రమము. 


26 


బాలదివాకర ప్రభలను చిమ్ముచు 
బాలుర కోపని పనులను తీర్చుచు 
సకలాహవ సాధకుడై శోభిలు , 
మననురాదు చంపగ నీ బాలుని. 


27 


ఇతడు మహాత్ము డహీనబలీయుడు, 
యుద్ధభయాపద లోర్వగ శక్తుడు, 
కర్మగుణోదయ కలన సుపూజ్యుడు, 
యక్షనాగ సంయమి గణములకును. 


28 


తన పరాక్రమోత్సాహము పొంగగ 
నన్ను చూచును రణంబున బెదరక 
ఇతని ప్రతాపోద్ధత వేగమునకు 
దేవాసురులును దేవురించెదరు. 


29 


ఈతని నిట్లై యుపేక్షించిన వ 
ర్థిలు, పరాక్రమ, మతిక్రమించు నను 
కాన, వధించుటె కార్య మిపుడు నా; 
కగ్నిని విడరా దల్ప కణంబని. 


30 


ఇటు తర్కింపుచు, ఎదిరి బలోద్వే 
గము, స్వకర్శ్మయోగమును పోల్చి; అ 
క్ష కుమార మారకమున కీకొనె, 

ఆత్మ వేగబల మావహింప హరి. 


31 


శిక్షితంబులయి చేవతేలి, రథ 
భారంబును తడబడక లాగగల 
అక్షుని యెనిమిది అశ్వములను, అటి 
చేతులతో చెచ్చెర చావపొడిచె. 


32 


ఆ వెంటనె సుగ్రీవ సచివు డగు 
హనుమ తన్నులకు హతమై కూలెను 
రథము, కొప్పరము శిథిలమై యిరుసు 
విరిగి తునిగిపడె విన్నువిడిచి భువి. 


33 


అక్షకుమారుండంతట, రథమును 
విడిచిపెట్టి, తన విల్లుపూని, ఖ 
డ్రంబుతోడ ఆకసమున కెగసెను; 
యాగమహిమ దివికేగు బుషిపగిది. 


34 


సిద్ధసుపర్లులు సేవించెడి విపు 
లాకాశమున నిరంకుశముగ విహ 
రించు రాజసుతు రెండుకాళ్ళు బిగ 
బట్టి వాయుజవ బలుడు మహాకపి. 


35 


తండ్రి వేగసత్వము లలమగ హను 
మంతుం డక్ష కుమారుని గిరగిర 
త్రిప్పి త్రిప్పి విసరెను; పెనుబామును 
పట్టి యూచి పడవైచు గరుడివలె. 


36 


అనిల నందనుడు హతమార్చగ నటు, 
అక్ష, కుమారుడు, హస్తము లూరులు, 
కటి కంఠములు వికావికలయి, కీ 

ళ్ళు సడలి పడె శిథిలుండయి నేలను. 


37 


కింకరబలములు కీడ్వడి మడసెను, 
పోయిరి సేనానాయకు లేవురు , 
అక్షకుమారుడు హతమాయెను, కపి. 
చేత ననుచు పతికాతరు డాయెను. 


0 


అమల తపోవ్రతులయిన మహర్షులు, 
పంచ భూతములు, పన్నగ యక్షులు, 
సుర, లింద్రుడు అచ్చెరువందిరి, అ 

క్ష కుమారు నటు చంపిన కపిగని. 


38 


నెత్తురు జీణలు నెబియు కనులతో 
ఇంద్ర కుమారన కీడగు అక్షకు 
మారుని కూల్చి యథారీతిని, హరి 
ద్వార తోరణము నారోహించెను. 


మారుతి అక్ష కుమారు వధింపగ 
దానవేంద్రుడు యథా మనస్సమా 
ధాన పరుండయి, తనయు నింద్రజితు 
ఇంద్రసముని పిలిపించి యిట్లనెను. 


అస్త విదుండవు శస్త కుశలుడవు; 
సురుల కసురులకు శోకదాతవై 

నీ పౌరుషమును చూపి తింద్రునకు, 
అజుని కొలిచి బ్రహ్మాస్త్ర మందితివి. 


నీవు చాపమందిన మాత్ర సురా 
సురులు విటీగిపోయిరి దిక్కుల బడి, 
కదనంబున నిన్నెదిరించి ప్రయా 
సల గాసిల్లని శత్రువు లెవ్వరు ? 


భుజబల మహిమయె నిజ రక్షకముగ, 
చేసిన తపములె క్షమ కవచముగ, 
కాపాడును నిను, గమనింపగలవు 
దేశ కాలముల తీరుతెన్నులను. 


సమరముల నశక్యములు లేవు, నీ 
కలవిగాని దెయ్యదియు లేదు మతి 
మంత్రములను, నీ మహితాస్తంబుల 
వాడిమి నెజుగని వారు లే రీలను. 


6 


ననుబోలుదు తపమునను బలమునను, 
సరివత్తువు అస్త ప్రయోగముల, 
రణముల రిపు మర్దన కీవుండగ 

నే సుఖమందును నిశ్చితార్థినయి. 


కింకరసేన నఖిలము వధించెను 
తునిమె జంబుమాలిని, సచివసుతుల 
అగ్రనాయకుల నందజ బలిగొనె, 

కోతి యొకడు నిరాతంకంబుగ. 


గుట్టంబులు ఏన్లులు, రథంబులు స 
మృద్ధమైన బలమెల్ల నశించెను, 

నీ ప్రేయ సోదరు డప్రతిమానుడు 
అక్షకుమారుడు హతమైపోయెను. 


ఇది యంతయు గమనించి, బలంబుల 


బరవసము నరసి, వానరుని ప్రభా 
వ పరాక్రమములు పాటింపుచు, నీ 
దీమసంబు కొలదిని వర్తింపుము. 


రిపు ఘాతుకుడవు, కపిని దగ్గరిన 
యంతనె తడయక అందట కుమ్మడి 
సుడివడ మర్దింపుడు సందీయక, 
పోరాడుము మెలపున వీరాగ్రణి ! 


బలములు లేవట పాజదోల, వ 
జ్రాయుధంబు లే దతని; కార్చుటకు 
వశముగాని పావకనిబోలె, లయ 
కాలవాత్యవేగమున వీగు కపి. 


చెప్పినదంతయు చిత్తగించి, అట 
కార్యమందు లక్ష్యంబునిలిపి, ధను 
రస్తము లేమజి కారంభింపుము, 
పోయిరమ్ము నీ పో కక్షతముగ. 


నిన్ను పోరిలోనికి పంపించుట 
మంచిది కాదనిపిం చటు లయినను, 
సుక్షత్రియులకు శోభనపథమిది 
రాజనుతులకు పరమ ధర్మము నిదె. 


10 


11 


12 


13 


14 


ఆహవముల వివిధాస్త శస్తములు 
నెజిపు కౌశలము నేర్చు టవశ్యము, 
సంగ్రామంబుల శౌర్యముచూపి, జ 
యంబు గొనుట వీరాభిష్టార్థము. 


15 


జనకుని పలుకుల పనిగొని, దక్ష సు 
త ప్రభావుడు ప్రదక్షిణము సలిపె 
తండ్రికి వీర విధాయకంబుగ, మన 
సువ్విళ్ళూరగ యుద్ధకాంక్షతో. 


16 


ఇష్టబంధుజనమెల్లను దీవిం 

పగ, పొంగి పొరల భండన మోహము, 
వీరోత్రాహము వెల్లివిరియగా, 
యుద్ధమునకు సన్నద్ధుడై నడచె. 


17 


రాక్షసేంద్రు గారాబుకొడుకు, తెలి 
తామరపువ్వుల తళుకు కనుల రూ 
పసి, తేజోబలవంతు, డింద్రజితు 
పొంగె, సముద్రుడు వున్నమనుంబలె. 


18 
పవన సుపర్లుల జవముగలిగి, నా 
లుగు తెలికోరల మగయేనుగులను, 
కాండ్లకు కట్టిన కంచురథంబును 
ఎక్కె నింద్రజితు ఇంద్రసమానుడు. 

19 


పేరుగొన్న బలువిలుకాడు, మహారథి 

కుల లోపల ప్రముఖుండు, శరప్రయో 
గము లెజిగిన మొనగా, డస్తవిదుడు, 
వెడలె మహాకపి కడకు హుటాహుటి. 


20 


రథనిర్లో షము, రాక్షసుల ధను 
ర్యాటంకారము లాలకించి, అం 


తంతల, హనుమ సమాహితుడాయెను, 
సంతోషముతో సంగరకేలికి. 


21 


రణపండితు, డింద్రజితు, దీర్హమగు 
చాపము నెక్కిడి; సారించి, నిశిత 
శరపుంఖంబుల సవరించి, మహా 
కపివీరు సమక్షంబున నిలచెను. 


22 


అట్లు, రణకుతూహల దోహలుడై 
పాణితలంబున బాణములూని, ఎ 

దురు నడువగ, జంతువు లజచెను వెజ, 
దిక్కుల శోభలు దిగజాటిను వెత. 


23 


సములగు వీరుల జంట డీకొనగ, 
వేడుక చూడగ విచ్చేసిన బుషి 

నాగయక్షులు పెనంబడిరి చదల, 
ఎలుగులెత్తి పక్షులు గలగలమనె. 


24 


రథమునెక్కి అతిరయమున వచ్చెడి. 
ఇంద్రజిత్తును సమీక్షించి హనుమ, 
మితిమీటగ తన మేను పెంచి గాం 
డ్రించి నిగిడి గర్జించెను గట్టిగ. 


25 


రావణు సుతుడును రథముపై నిలిచి, 
చిత్రకార్ముకము చేతపట్టి టం 

కారించె, ఘనాఘనములు ఉరిమిన; 
కై వడి, మెఖుపులుగా శరము లెగయ. 


26 
తీరణ వేగోద్రిక్త బలిష్టులు, 
అని మొన వెనుకాడని శూరులు, రా 


త్రించర వనచర ధీరులు తల 
పడిరి సురాసుర బద్ద వైరమున. 


27 


వీరపుత్రుడు మహారథికుడు వి 
ఖ్యాతి గన్న విలుకాడు ఇంద్రజితు 
పజపిన శరములు వ్యర్థము చేసెను, 
తక్కుచు నిక్కుచు చుక్కల త్రోవను. 


28 


అరి లోకాంతకుడయిన ఇంద్రజితు 

వానరవీరునిపై రువ్వెను బం 

గారు కొనల టిక్కల నారసములు, 

పిడుగుల వడితో మిడిసి మీదపడ. 


29 


రావణపుత్రుని రథ వేగంబును, 
బలముల భేరీపటహధ్వానము, 
వింటి మ్రైతలను విని హనుమంతుడు 
మింటికెగసె మిజుమిట్లు గొలుప వడి. 


30 


కుండపోతగా కురియు బాణముల 
నడుమనడుమ వడివడి చెరలాడుచు, 
పవనసుతుడు దానవసుతుని నిశిత 

మయిన లక్ష్యమును వ్యర్థముచేసెను. 


31 


మటల ఇంద్రజితు పజివు శరములకు 
ఎదురుగా నిలుచు కదల కొక్కతలి, 
మజియొకప్పు, డచ్చెరువుగ చేతులు 
చాచుచు చివ్వునలేచి పైకెగురు. 


32 


రణకర్త విశారదు లిరువురు, వే 

గాతి ఎగ సంయతబలు లిరువురు, 
అఖిల భూత మోహనముగ నయ్యెడ, 
సలిపిరి వీరోత్సవమగు సమరము. 


33 


అసురు డెజుంగడు హనుమ సత్తువను, 
హనుమకు తెలియదు అసురుని సారము, 
దేవ పరాక్రమ దీపు లిద్దరును, 

పైకొనిరి పరస్పర జయలాలస. 


34 


గుటీ తప్పని తీర్చరి యింద్రజితుడు, 
సూటిగ తార్చిన సునిశిత శరములు, 
పాటు తప్పి పడ, వ్యాకులుడై చిం 

తా సమాధి మానను డాయెను వెత. 


35 


వానర వీరుని వధియించుట, కపు 
డలవి కాదనుచు ఆత్మ నెటీగి, ఆ 
కట్టుట యెట్లీ కపినని రాక్షస 

రాజ సూను డారటపడి యించుక. 


36 


అస్త విదగ్రణియైన ఇంద్రజితు 
అజుడిచ్చిన బ్రవ్మాస్తము నంతట, 
హనుమంతుని పైకొన సంధించెను 
సప్రయోగ కౌశల్యము వెలయగ. 


37 


38 


శస్తము లీతని చంపలే వనుచు 
రాక్షనుడేసిన బ్రహ్మాస్తముతో, 
కాళ్ళును చేతులు కట్టుబడినగతి 
నిశ్శేష్టితుడై నేలవ్రాలె కపి. 


39-40 


బ్రహ్మ, మంత్రదై వతమగు అస్త్రము 
చేత నిబద్ధుడనై తినంచు కపి, 
తెలిసినంతనె, ధృతిన్‌ స్మరియించెను 
పరమేష్టి మహత్తర వరదానము. 


41 
బ్రహ్మయిచ్చిన వరప్రదానమున 
బందంబులు విడివడవం చెటిగియె 


అసురుడేసెనిది; అనువర్తించుటె 
ప్రస్తుతమగునని భావించె హనుమ. 


42 


బ్రహ్మాస్త మహాబలమెంచి ,పితా 

మహుని అనుగ్రహ మహిమ తలచి, బం 
ధ విమోచనమును తలపోసియు, తుది 
సమ్మతించె విధిసంఘటన కపుడు. 


43 


హస్తము బద్ధుడనైనను 

ములే, దిపు, డభయవిధాతలగు 
ప ద్రానిల భగవంతులు నా 
క్షయ రక్షకులయిన కతంబున, 


బి ge 


44-48 


రక్కసులకు నే చిక్కుటయు నిపుడు 
మంచి కొజికె సంభవము కాదగును, 
రాక్షస రాజు సమక్షమందు సం 
వాదము సలిపెడి వలను పొసంగును. 


అని కృతనిశ్చయుడై యిట్లు, రివుని 
హంతయైన హనుమంతుండు, బలా 
త్కార బాధలకు కడగిన అసురులు 
భయమందగ ఉద్భటముగ అఅచెను. 


అరిలోకాంతకు డగు వానరు డటు 
చేష్టలుడిగి, వడిచెడుట కనుంగొని, 
చేరి బిగించిరి నారచీరలను, 
పనసచెట్టు తోళ్ళను నిశాచరులు, 


తన్ను చూచుటకు దానవపతి తమ 
కించుచుండునని యెంచి హనుమయును, 
అసురు లెంత కక్కసపెట్టినను స 

హించె, ఎట్టు బాధించిన నో ర్సెను. 


49-50 


చెట్టు తోళ్ళతో కట్టినంతనె మ 
హాస్త బంధము తనంతనె విడబడె; 
అన్యే బంధముల అంటుసోకినన్‌ 
బట్టువదలి విడబడు బ్రవ్మాస్తము. 


కపియోధుని వల్కలముల కట్టుట 


చూచి ఇంద్రజితు క్షుభితుం డాయెను, 
మంత్రోక్రములగు మహితాస్తంబులు 
పట్టివిడిచినన్‌ పాజ వితరములు. 


చేసిన కార్య మిసీ! నిరర్థకం 
బాయె, ఎయిగ రీ యసురు లొక్క ది 
వ్యాస్త్రము విడిచిన అన్యాస్త్రము ప ప 
ట్టదు; సందేహాస్పదమిక సర్వము. 


51 


అంత రాక్షసులు, హనుమ నీడ్చుకొని 
పోసాగిరి రయమున; బందంబుల 
రాపిడి వేదన లోపల తెలియక 
పోయె మహాస్త్ర విమోచనము కపికి. 


52 


పిడి గ్రుద్దులతో పిడించుచు, క 
జ్ఞలతో బాదుచు రాక్షసు లీడుచు 
కొనిపోయి హనూమను నిలబెట్టిరి, 
రాక్షసపాలకు రావణు మ్రోలను'. 


53 


అప్పు డింద్రజితు అస్తము క్తుడయి, 
నార చీరె బందములేతో మసలు 
వానరుని మహాబలుని చూపె కొలు 
వున నున్న దశాన్యునకు ప్రభువునకు. 


54 


కదలకుండ బిగకట్టిన మదమా 
తంగము బోని ప్లవంగవీరుని న స 
మర్పించిరి నాయకులును తోడనె, 
రాక్షసరాజగు రావణేంద్రునకు. 


55 


అచ్చట కూడిన అసురు లందును 
గుసగుసలాడిరి గువ్వకుత్తుకల, 
ఎవడు వీ, డిచటి కెందుకు వచ్చెను? 
ఎవరు వీని బంధువు లిచ్చటనని. 


56 


క్రోధముతో మటీకొందయు దైత్యులు 
కాల్బుడు, చీల్చుడు, కడతేర్చుడు, భ 
క్షింపుడు వానరునంచు, ఒకరితో 
నొకరు చెప్పుకొని రు త్తలపాటున. 


57 


అచట, మార్గమున కవతల రత్న మ 
యమయిన రాజసభాంగణమున కన 
వచ్చిరి, రావణుపాదముల కడను 
పరిచారిక లెందజొ సామీరికి. 


58 


అధిక దీ'ప్తితో అమిత బలముతో 
మండుచున్న మార్తాండు చందమున, 
ఓలగమున్న మహోన్నతు రావణు, 
రాక్షస రాజును వీక్షించెను కపి. 


59 


క్రోధముచే కుంకుమ రక్తములయి 
ఘూర్లిలు కన్నుల కోతిని చూచుచు, 
ఆదేశించె దశాస్యుడు, వానరు 

వృత్త మరయుడని వృద్ధ సచివులకు . 


60 


వారును క్రమముగ వానరు నడిగిరి, 
అసలు మూల కార్యార్థం బేమని ? 
వానరేశ్వరుడు పంపవీచ్చితిని, 
అతని దూతనే నని పలికెను హరి. 


19-6-1967 


భీమ పరాక్రమధాముడు మారుతి 
అసురుని చేతల కచ్చెరువందుచు 
రోష తామ్ర కల్మాష నేత్రుడయి 
పాజచూచె రావణు నోలగమున. 


ఆతని మకుటము జ్యోతిర్మయమై 
అపరంజిపసిమిని పిసాళించుచు, 
ముత్తెపు కుచ్చులు బిత్తరింప ది 

పించుచుండె ఉద్వేలమానముగ. 


జీవరత్నముల జిగిజిగి మిగులగ 
మొలకమణుల పూజలు చెక్కిన చి 
త్రాభరణములు ప్రియములై నవి మెయి 
నిండార మెరయు చుండె నందముగ. 


సన్న పట్టువస్తము ధరియించెను, 
అరుణ చందనము అలదె నంగముల, 
వెజిపు గొలుప విప్పిన రక్తాక్షులు 
వ్రాలు పెదవులును వ్రేలుకోరలును. 


5-6 


పదిశిరములతో భ్రాజమానముగ 
అగపడె నాత డుదగ్రదీధితుల; 
పడగలెత్తి చూచెడి పాములతో 
క్రాలెడి మందర శైలము లీలను. 


కాటుకరాశికి దీటగు జొమ్మున 
వ్రేలుచుండె ముత్యాల సరంబులు; 
నల్లని మబ్బుకు తెల్లని కొంగలు 
వాలుగ తీర్చిన వల్లె వాటువలె. 


గందపు పూతల క్రందుకొన్న బా 
హువు లొప్పెను కేయూరభూషలను, 
బలసిన అయిదుతలల పెనుబాములు 
దిగజాజడి సోయగము వెలార్చుచు. 


కసటులేని స్పటికముల మర్చి, రత 
నాలను సూయణముగా కూర్చిన, 
మంచి పట్టుకంబళముపై న సుఖా 
సీనుడాయెను దశానను డయ్యెడ. 


10-12 


మంత్ర తంత్ర మర్శము లెణీంగిన, ప్ర 
హస్త, దుర్ధర, మహాపార్శ్వ, నికుం 
భులు, మంత్రులు నల్వూరు బలగముతో 
నాల్గు సంద్రముల నడవడి నుండిరి. 


13 


రాజ కార్య పారగులగు మంత్రులు, 
శుభ మనిషు, లిష్టులు పరివేష్టిం 
పగ కొలువుండెను పంక్తికంధరుడు, 
దేవతల సభను దేవేంద్రుడు వలె. 


14 


ఆ రాక్షస నాయకుని, మహాతే 

జో విరాజితుని, చూచెను మారుతి; 
మేరు పర్వతము మీది నెత్తమున, 
నిగనిగ లాడెడి నీళ్ళ మబ్బువలె. 


15 


అక్కసు తీజిగ రక్కసు లటునిటు 
తెజపియిడక బాధింపుచు నున్నను, 
విస్మయుడై కపి వీరుడు చూచుచు 
నుండె రావణు నఖండ బై భవము. 


16 


భ్రాజమానమగు రాక్షస ప్రభువు 
గంభీరాకృతి కని మోహితుడై , 
వాయుసుతుడు భావంబులో నచిం 
తింపసాగె పలుతీరుల నిట్టుల. 


ఏమి రూపవో! ఏమి ధైర్య మిది? 
ఏమి బలమహో! ఎట్టి సత్వ మిది? 
సర్వనులక్షణ సంపన్నుడు ఏ 
డకట! విధివిపర్యాసము నేమన! 


ఆర్జించిన ధర్మార్ధముకంటిె, అ 
ధర్మ సంచితముదారముగ పెరుగ 
దేని, సమర్థం డీత డమరులను 
అమరేంద్రుని సైతము పాలింపగ. 


కుత్సితంబులగు ఘోరకర్శ్మములు 
పెక్కులు చేసెను వీడు క్రూరుడయి, 
అందుచేత భయమంది తల్లడిలు 
సర్వసురాసుర చక్ర లోకములు, 


రాక్షసరాజు పరాక్రమ తేజము 

అరసి హనుమ చింతాకులుడాయెను, 
వీడలిగిన ఈ రేడు జగము లే 
కార్లవంబయి అయంబగు నంచును. 


17 


18 


19 


20 


లోకములకు భయ శోక దాతయగు 
రావణుండు రోషావశుం డగుచు, 
పచ్చిగోజిజము వన్నె కనులతో 

ఎదుట నున్న కపి వృషభుని కనుగొని. 


శంకించెను, వాస్తవ కపి మాత్రుడు 
కాడు వీడు, మును కై లాసంబున 
తిరుగునపుడు నను తిట్టి శపించిన 
సాక్షాన్నందీశ్వరుడు కానగును. 


కాక, వానరాకారంబున బా 
ణాసురు డిటు నే డరుగుదేరగా 
బోలు, నటంచును లోలోపల తల 
పోసిను ఊహాపోహలు మిగులగ. 


4 


మనసులో నిటుల మధనలు పడి పడి, 
రోషరక్త నేత్రుడయి, ప్రహస్తుని 

చూచి పలికె సమయోచితంబుగా 
దశకంఠుడు సార్థక వాక్యంబులు. 


ఎచటినుండి యిటకేగుదెంచె, కా 
రణమే? మెందుకు వనమును చెజీచెను, 
అసురులతో పోరాడె నెందులకు? 

అని అడుగుము దుష్టాత్ముని వీనిని. 


చొరకూడని మా పురమేల ప్రవే 
శించె? ఏమి కాంక్షించి యుద్ధమును 
చేసె నిచట? ప్రశ్నింపుడు మీ రీ 
దుర్చుద్ధిని విధ్యుక్తక్రమమున. 


రావణుడాడిన ప్రభువాక్యములను 
ఆలకించిన ప్రహస్తు డిట్టులనె; 
విశ్రమింపుము కపి! లే విచ్చట 
భయకారణములు, భద్రము సర్వము. 


ఇంద్రుడంప లంకేశ్వరుని నివా 
సంబున కిట్టుల చనుదెంచితివో! 
నిజము చెప్పుము వనేచరపుంగవ! 
భీతిచెందకుము విడిచిపుచ్చెదము. 


యముని పక్షమున, అధవా ధనపతి 
పంపున , లేదా వరుణుని ప్రేరణ, 
చార రూపమున తారాడుచు మా 
పట్టణమున చొర బడినాడవొ కపి ! 


10 


విజయ కాంక్షతో విష్ణు దేవుడే 
దూతగా మొదట తొలినాడొ నిను! 
కోతిది కాదీ భూత బలము, ఆ 
కారమాత్రమున కపివీవు సుమీ. 


11 


నిజమును చెప్పుము నిన్ను విడిచెదము, 
కల్ల లాడ దక్కదు నీ ప్రాణము, 
కాదయేని, లంకాపతి రావణు 

ఇల్లు చొచ్చుటకు ఏమి కారణము ? 


12-15 


సచివోత్తము ప్రశ్నలు విని మారుతి, 
బదులు పలికె రావణు వీక్షించుచు, 
ఎయిగ నింద్రయమ వరుణ కుబేరుల, 
విష్ణువు ప్రేరేపింపలేదు నను. 


వానరజాతుడ, వచ్చితి సయముగ 
రాక్షసేంద్రు దర్శనమున, కందుకు 
అనువేర్పడ మీ వనమును విజీచితి, 
ప్రాణరక్షణార్థము పోరాడితి. 


16 


అసురుల కమరులకై నను శక్యము 
కా, దస్తంబుల కట్టివేయ నను, 

ఈ వరమును నాకిచ్చెను బ్రహ్మయె, 
రాజ దర్శనార్థమె బంది నయితి. 


17 


అస్తబంధములు అగలి యూడినను 
పీడ్‌ంచిరి పగతోడ రాక్షసులు, 
ఓర్చితి, వచ్చితి, ఒక్క రాజ కా 
ర్యార్థ మిట్లు మీ యంతికంబునకు. 


18-19 
కల, డమిత పరాక్రముడు రాఘవుడు, 
ఆ మహనీయున కాప్తుడ , దూతను, 
హితములైన నా యీ వచనంబులు 
ఆలకింపుము శుభార్థములు ప్రభూ ! 


23-6-1967 


అతి సత్వాఢ్యుం, డమిత పశుబలుడు, 
దశకంఠుని స్తిమితముగా చూచుచు, 
పలికె నంత తడబడక మహాకపి, 
అర్థవంతమయినట్టి వాక్యములు. 


హరి కులేశ్వరుం డగు సుగ్రీవుని 
సందేశంబును అందిచ్చుటక యి 
వచ్చితి నీదు నివాసము వెతకుచు, 
అడిగెను నీ కుశలార్థము లాతడు. 


ధర్మార్ధాభిమతంబయి, ఇహ పర 
భవితవ్యంబగు భ్రాతృనిదేశము 
కొని వచ్చితి, ఇదె వినిపించెద, నీ 
వవధరింపుము మహాసురనాయక ! 


రాజన్యుడు దశరథుడు రాజిలును 
రథ మాతంగ తురంగ బలయుతుడు, 
తండ్రి వంటి బాంధవుడు లోకులకు, 
దేవేంద్రునకును దీటు ప్రకాస్తిని. 


అతని పుత్రుడు, ప్రియంకరు, డగ్రజు 
డాజాను భుజా భ్రాజితగాత్రుడు, 
తండ్రిమాట జవదాటక, గృహమును 
వదలి, దండకావనమున కరిగెను. 


భ్రాతలక్ష్మణుడు, భార్య సీతయును, 
తోడనె వచ్చిరి తోడునీడలుగ, 
రాముడు ధర్మపరాయణుడు, మహా 
తేజోధాముడు ధీరోదాత్తుడు. 


ఆతని భార్య, ప్రియానువ్రత, సుచ 


రిత, విదేహ నృపనుత, సీత, పరమ 
పూత, మాయమయిపోయె నడవిలో; 


ఆమెను వెతకుచు అన్నాదమ్ములు. 


బుశ్యమూకగిరి యెడతల వచ్చిరీ, 
సుగ్రీవుని కపిసోముని కలసిరి, 

సీతను వెతకించెదననెను ప్రభువు, 
రాముడతనికి స్వరాజ్య మిత్తుననె. 


ఆవల రాఘవు డని మొన వాలిని 
గీటడంచి సుగ్రివస్వామికి 

పట్టము కట్టెను వానరభల్లుక 
రాజ్యంబును సర్వము కిష్కింధను. 


8-9 


10 


11 


ఇంతకు పూర్వమె యెుగుదు వీవది; 


వాలిని బహుబలశాలి నాలమున 
ఒక్క వాలమున చక్కడంచెనని 
రాజకుమారుడు రాముం డొక్కడె. 


సీతను వెతకగ ఆతురుడై ను 
ర్రీవుడు పంపెను కిష్కింధా వి 
ఖ్యాతుల, వానరజాత యోధులను, 
పలువుర పది దిక్కులకు ఒక్కపటిీ . 


శతసహస్ర లక్షల గణములు వా 
నరులు, దెగ్జిగంతరము అంతటను, 
మీదను క్రిందను మెలకువతో శో 
ధించుచు సీతను తిరుగుదు రెల్లెడ. 


గరుడ వేగమున గడతురు కొందటు, 


12 


13 


14 


వాయు జవంబున పజతులు కొందబు, 


నింగి నేల లంటీయంటని వే 


గిర పాటున త్రిమ్మరుదు రందజును. 


హనుమ పేర విఖ్యాతుడ జగముల, 
అనిల దేవునకు జెరస పుత్రుడ, 
సీతను వెతకుచు ఆతురుండనై 
నూజామడ పొడవారు సముద్రము. 


దాటి వచ్చి, నీ ధామంబున భ్రమి 
యించుచు చూచితి, ఇక్ష్వాకుల కో 
డలిని, జనకు బిడ్డను, సీతను, నా 
రాకయెల్ల సార్థకమయినట్టుల. 


తపము చేసితివి, ధర్మార్థంబుల 
అరసినట్టి పుణ్యజనేశ్వరుడవు, 
పరుల భార్యలను పట్టితెచ్చి ని 

ర్పంధించుట, అర్హంబు కానిపని. 


నిన్ను బోలిన మనీషివరేణ్యులు, 
చేయరానివి, అపాయజుష్టములు, 
మూల వినాశకములు, ధర్మవిరు 


15 


16 


17 


18 


ద్ధములు చేయగా తగునె యెపుడయిన. 


రాముకోపమున రగిలిన లక్ష్మణు 
సాయకంబులకు సై చి నిలువగల 
వాడెవండు దేవాసురగణముల 
లోన నీవె ఆలోచింపందగు. 


రాముని కపకారము చేసిన వా 
డెవడు బ్రతికి సుఖియింపగలిగె, నీ 
ధాత్రి మీద, పాతాళములోపల, 
స్వర్గలోక వాసమ్ముల యందును. 


సర్వకాల హితసంగతమై, ధ 
ర్మార్ధానుగుణంబయిన నా పలుకు 


19 


20 


21 


విని సీతాదేవిని పంపించుము, 
రాముని దండకు రాక్షస వల్లభ ! 


22 


అగపడ దంచును ఆశలు వదలిన 
జానకి ముఖ దర్శనమైనది; ఇక 
మిగిలిన దెల్ల నిమిత్త మాత్ర, మది 
పూర్ణంబగు రామునిచే స్వయముగ. 


23 


చూచితి సీతను శోక పరీతను; 
పరమ సువ్రతను; బట్టి తెచ్చితివి, 
ఎయిగవయితి వపు డది, ఐదు తలల 
కాల సర్పమని, కామాతురమతి. 


24 


గరళము కలిసిన కలమాన్నము నా 
కొని తిన జీర్లించునె ? దేవాసురు 
లేని ఈమెను గ్రహించి, భుజింపగ 
చాలరు , లంకేశ్వర తెలియందగు. 


25 


తపముచేసి సంతప్పుండవయి స 
మార్జించిన ధర్మార్గ సంగ్రహము 
నిను నాశము కానీక నిలిపినది, 
ఆత్మ రక్షకంబయి ఇందాకను. 


26 


అమరులచేతను అసురులచేతను 
చావని వరములు సాధించితిని త 
పోదీక్షల నని పొంగెదు రావణ ! 
కలవందును సందులు మృత్యువునకు. 


27 
భావింపుము సుగ్రీవుండు సురా 
సురులను చేరడు, చూడ, యక్ష ప 
న్నగ దానవ గంధర్వుల చేరడు, 
అతనిచేత నీ ఆయువు తీరును. 


28 


ధర్మఫలమును అధర్మ సంచితము 
ఏకముగా సంహితముకా వెపుడు ; 
దేని ఫలితములు దానితోనె చను, 
మాసిపోవు ధర్మము నధర్మమును. 


29 


నిన్సంశయముగ నీ వార్డించిన 
ధర్మఫలము నంతయు భుజించితివి, 
అనుభవింతు విక నట్టి, అధర్మ వి 
పర్యయఫల పరిపాకము సైతము. 


30 


దానవుల జనస్థాన మారణము, 

వాలి వధంబును, వానర పతితో 
రాజకుమారుని ప్రాణస్నేహము, 

మతి భావింపుము హిత మాశింపుము. 


31 


రథమాతంగ తురంగతుముల మగు 
సేనలతో లంకానగరము నా 

శనము చేయ నే చాలుదు నొకడనె; 
కాని రాము సంకల్పము కాదది. 


32 


సీత నపహరించిన ద్రోహిని, తా 

నె వధింతు ననుచు నిష్టించెను రఘు 
నందనుండు వానరుల మ్రోల; ఆ 

తడు తన శపథము తప్పుడు తథ్యము. 


33 


రామున కపకారము కావించిన 
సాక్షా దమరస్వామి యేనియు సు 
ఖంపబోడు, తర్కింప నేల నీ 
వంటి నిశాచర పాంనను సంగతి. 


34 


సీతపేర యే సీమంతిని నీ 

వశమై యిచ్చట కృశియించెడి, ఆ 
దేవి కాళ రాత్రినిగా నెజుగుము, 
అంకాపుర నాశంకరి ఆ సతి. 


35 


సీతరూపు కయిసేసిన కాలాం 
తకుని పాశబంధంబని తెలియక, 
పట్టి నీ మెడను చుట్టుకొటి, విక 
ఆలోచింపుము ఆత్మక్షేమము. 


36 


రాముని కోపాగ్రహతాప నిదా 

ఘమున రగిలి, జనకజ తేజస్సున 
కమలుచున్న లంకాపురి, తోరణ 
మంటపములతో మండి మసియగును. 


37 


జ్ఞాతులు, విహితులు, భ్రాతలు, సచివులు, 
పుత్రమిత్ర సకళత్ర బాంధవులు, 

అఖిల భోగభాగ్యములు సమూలము 
నాశము చేసికొనకు మసురేశ్వర | 


38 


రామదాసుడను రాయబారమున 
పంపవచ్చితిని, వానరజాతుడ, 
సత్యము ! చెప్పితి సామవాక్యమును 
మనసిడి వినదగు దనుజ కులాధిప ! 


39 


ఆ మహామహుడు రాముడు, విమల య 
శస్వి భూతపంచకముతో చరా 
చరలోకములను సంహరించి సృజి 
యింప శక్తుడు సుమీ ! యెజుగందగు. 


40-41 
అమరులలోపల అసురులలోపల 
నరకిన్నర పన్నగులలోన గం 
ధర్వ సిద్ధవిద్యాధరులందును, 
సర్వభూత సంజాతమునందును. 

42 


కానరాడు రాఘవుతో రణమున 
పోరంగల ప్రతివీరు డొక్కడను, 


నాడుగాని యీనాడుగాని; 
విష్ణు పరాక్రమ విక్రము డాతడు. 


43 


ఏడులోకముల కీశ్వరుడగు రఘు 
రామున కిట్టి దురాకృతంబు చే 

సేతల చేసిన పాతకుడవు, నీ 

జీవిత మిక ముగిసినదని తెలియుము. 


44 


దైత్యదేవ గంధర్వ యక్ష వి 

ద్యాధర పన్నగు లందజు కూడిన, 
ముల్లోకములకు వల్లభుడగు రా 

ముని యుద్ధంబున మునుకొన చాలరు. 


45 


తనయంతన పుట్టిన పరమేష్టియు, 
త్రిపురంబుల నేర్చిన ఫాలాక్షుడు, 
అమరుల కధినాయకుడగు వజ్రియు, 
రాముని బలికి శరణ మీ నోపరు. 


46 
అదరక బెదరక అప్రియంబులను 
ఒప్పిదంబుగా చెప్పినట్టే వా 
నరుని చూచి గ్రుడ్లురుముచు, వీని వ 
ధింపు డనుచు శాసించె రావణుడు. 


26-6-1967 


హనుమ భాషితము లాలకించి, కో 
పోద్రేకంబున ఒడలు మజచి, వడి 
నాజ్ఞాపించె మహాకపి వధమును 

నిండుకొ లువులోనుండి రాక్షసుడు. 


రావణు డటు లా గ్రహమున వానర 
వధ విధింపకని, భావించె విభీ 
షణుడు, దొత్యమును జరుపగవచ్చిన 
వానిని చంపుట కాని కార్యమని. 


క్రుద్దుడయిన రక్షోవిభు నారసి, 

సంఘటిలిన దుస్సంకటము తరచి, 
అపుడు తానవశ్యము కార్యార్థము 
చేయవలసినది చింతించెను ద్భతి. 


కృతనిశ్చయుడై , కినుకనున్న అ 
న్నను, పూజ్యుని, రిపుజన జేతను కని, 
పలికి, సార్థకము, భవితవ్యము నగు 
పలుకు, మాట నేర్పరి విభీషణుడు. 


క్షమియింపుము రాక్షస రా జేంద్ర! ప్ర 
సన్నుడవై రోషము నడచి వినుము, 
మన్నింపుము నా మాటను, దూతను 
చంపరాదు రాజన్యసత్తములు. 


రాజధర్మశాస్త్ర విరుద్ధము, లో 

కము గర్లించును; కీపివధ వీరుడ 
వగునీ "పేరుకు తగినది కాదు, ప 
రావరజ్ఞుడవు భావింపుము మది. 


ధర్మజ్ఞుడవు కృతజ్ఞుడవు, సకల 
రాజనీతిపారగుడ, వభిల భూ 
తప్రపంచ తత్వజ్ఞుండవు, పర 
మార్గవిదుడ కి వసదృశుండ నిల. 


నీవంటి నిఖిల నీతివేత్తలును, 
సులభరోష వివశులయి తొడిబడిన, 
శాస్త్రాభ్యాసశ్రమము కేవలము 
బండమోత కావలె నను రేశ్వర ! 


కావున, శత్రుఘ్న ! దురాసదుడవు, 
నీవు సుంత శాంతించి, విచారిం 

పుము యుక్తాయుక్తములు, విధింపుము 
దూతదండన యధోదిత విధమున . 


10 


రాక్షసేశ్వరుడు రావణుండును వి 
భీషణు పలుకులు విని, దుర్భరమగు 
రోషవేగమున రుధిరాక్షుండయి 
ప్రత్యుత్తరమును పలికె నీ పగిది. 


11 


శాత్రవ భీషణ ! శాస్త్ర విభూషణ! 

పాపకర్ములను వధియించుట పా 
పముకా, దీతడు పాపియె కావున 
వధియించెద నీ వానరు నిప్పుడు. 


12 


అన్నమాట, లన్యాయపక్షము, ల 
నార్యజుష్టములు నయి వినిపింపగ, 
పరమార్థంబుల నెజగిన బుద్ధి మ 
దగ్రణి యుట్టుల ననై విభీషణుడు. 


13 


శాంతింపుము రాక్షసరాజేశ్వర ! 
చంపరాదు రాజన్యులు దూతల 
ననుచు పలుకుదురు ప్రాజ్ఞులు, కావున 
న్యాయమైన వాక్యము నాలింపుము. 


14 


లేదు సందియం బీ దుష్టుడు శా 
త్రవుడు, చేసి నపరాధము లయినను, 
చంపరాదు రాజన్యులు దూతల; 
పలుదండనములు కలవు దూతలకు. 


15 


వికలాంగుని కావించుట, కొరడా 
చేజణులతో మెయిచిట్లగ కొట్టుట, 
శిరసు ముండనముచేయుట, శిక్షలు; 
దూతవధం బెందును వినబడ దిల. 


16 


వెనుకముందుల వివేచనగల ధ 
ర్మార్థ వినీతుడ వయిన నీవె కో 
పావిష్టుడవయి తకట ! సత్వవం 
తులు ప్రతిరోధింతురు కోపంబును. 


17 


ధర్మశాస్త్రవాదముల, లోకవృ 

త్రముల, తారతమ్యములను తెలిసిన 
వారు లేరు నీవలె దేవాసురు 

లందు, నీ వొకడ వగ్రగణ్యుడవు. 


18 


శూరుడవు, మహావీరుడవు, సురా 
సుర దుర్ణయుడవు, పొరిపొరి నీతో 
పోరి యోటుపడిపోయెను మును దే 
వాసుర నరనాయక సంఘంబులు. 


19 


దేవాసురుల నతికరించిన నీ 

లా వరయక మును చావుతప్పి బ్రతి 
కిన పగవారు తెగించి యిప్పు డిటు 
వేసరింత్రు నిను వెకలిచేష్టలను. 


20 


దూతగ వచ్చిన కోతిని చంపిన 
మన కెట్టి ప్రయోజనము కనబడదు, 


కుడిచి కూరుచుని కోతిని పంపిన 
వారిని శాసింపగ తగు మగటిమి. 


21 


సుజనుడుకానీ కుజనుడుకానీ, 
దూత అన్వతంత్రుడు, పరు లుపదే 
శించిన దానినె చెప్పను, కావున 
చంపకూడదను శాస్త్రము దూతను 


22 


ఇతని నిప్పుడిట, హత మొనరించిన 
కనరా డెవడును కడలిదాటి లం 

కకు రాగల ఆకాశచారి అట, 
నిప్పలకృత మిది నిందయె మిగులును. 


23 


కావున నీవీ కపివధ కార్యము 
కట్టిపెట్టు; మీ ఘన సన్నాహము 
దేవేంద్రునితో దేవతలను 

అరిగొను తజీచేయగ దగును ప్రభూ! 


24 


అదిగా, కితడిట అంతమై న దూ 
రముననున్న ఆ రాజపుత్రులను 

యుద్ధప్రియ దుర్చుద్దుల నిచటికి 
దో తెచ్చు సమర్థుడు కానబడడు. 


25 


శౌర్యవిక్రమోత్సాహ ధుర్యులగు 
దేవాసురులకు నీ వజేయుడవు, 
ఆపనేల యోధానందన రణ 
దీక్షారంభము రాక్షసరంజక ! 


26 


వీరకులీనులు శూరాగ్రేసరు 
అస్తశస్తధరు లయిన యోధు లు 
న్నారు నీకు ముందటినె యెందటో ! 
పోరాటమునకు ఆరాటించుచు. 


27 


కావున భవదగ్రచమూ నాయకు 
లందు కొందజు ప్రయాణమై విడిసి, 
మూఢులయిన నృపవుత్రకులకు చూ 
పింత్రుగాక నీ వీరవిక్రమము. 


28 


అమరద్వేషి, మహాబలవంతుడు, 
రాత్రించరకుల రాజరాజు, గ్రహి 
యించె విభీషణు మంచిమాటలను, 
తమ్మునిపై గల నెమ్మి నమ్మికల. 


29 


మండు క్రోధమును మణచి పెట్టి మది, 
శస్తశాస్త భూషణు విభీషణుని 
మేలుపలుకులను ఆలకించి, బదు 
లాడే రావణుడు అనుజునితో నిటు. 


అతని వచనముల నవధరించి విని 
దశకంఠుండును తమ్ముని చూచుచు 
అడిగె దేశకాలావహితంబుగ, 
సంశయ విస్పష్టములగు మాటలు. 


రాజులు చంపగరాదు దూతనని 
పలికితి వౌనది; పాతకు డీతడు 
చావుకాని యొకశాస్తి కావలెను, 
దుష్టదండనము శిష్టమతము కద. 


కోతుల కెల్లను ప్రీతిభూషణము 

లాంగూలము, తదలంకారంబును 
కాల్చివేయు డీక్షణమె, వానరుడు 
మొండితోకతో పోవును పొనుపడి. 


ఈ శాస్తి వలన ఈతం డంగ వి 
రూపవేదనకు క్రుస్సి, బిడియపడ , 
నాలుగువీథుల నగరిని త్రిప్పుడు, 
చూతురు దాయలు చుట్టపక్కములు- 


5-6 


ఆ శాసనమును ఆలకించి, రా 
క్షసులు క్రోధలాలసులై , చిరిగిన 
బట్టలతో పెనబెట్టి చుట్టి క్ర 

ట్టిరీ గట్టిగ వానరుని వాలమును. 


తోకను పాతలతో చుట్టగ హరి 
అంతకంత కాయతముగ పెరిగెను; 
అడవి నెండి బెండ్లయిన కట్టెలను 
తగిలి రగిలి పొడ వగు అగ్నింబలె. 


తడిపి నూనెతో తరువాతను జ్వా 

లను తగిలించిరి లాంగూలమునకు; 
వెలుగువాలమును విసరె, నసురు లెడ 
బడ, బాలారముఖుడయి మహాకపి. 


అంతట, హనుమ మహావాలంబున 
జ్వాల లెగయగా సంతోషముతో, 
చూచు చేగిరి నిశాచరు లిండ్లకు, 
స్త్రీలును శిశువులు వృద్ధులు నినవిన. 


10 


పోయిన దైత్యులు వురికొని క్రమ్మరి 
తిరిగివచ్చి బంధించిరి వానరు, 
తత్కాలానుగతంబుగ హనుమయు 
తలపో సెను చిత్తమున నీ పగిది. 


11 


బద్ధుడనై నను బలపాటవములు 
కల వీ పాఠంబులను త్రెంచి, పై 

కెగసి, రాకుసుల నింతలంతలుగ 
చించి, చెండి, చెచ్చెజ వేటాడగ. 


12 


స్వామిహితార్థము వచ్చితినే, నిట 

పట్టిరి నను తేమ స్వామి యానతని 
వీరును; దీనిని వైరిదేష్ట్రమని 
తలపోయుట యుక్తముకా దనిపించును. 


13 


సమరము వచ్చిన చాలుదు దైత్యుల 
చక్కాడగ నేనొక్కడనే యిట, 
అయినను రాముని ప్రియము కోరి నే 
సహియించెద ఈషత్‌ క్లేశంబును. 


14-15 


కోటలోపల దిగునపుడు, నడినిసి 
చూడ లేనయితి వీడు సర్వమును, 
పరికించెద నీ పగటివేళలను; 
తిరుగక తప్పుదు మటల నాకు వురి. 


16-19 


నా కిట్టుల బందములు వేసి నా 
తోకను తైలముతోడ తడిపి, ని 

ప్పంటించినను రవంతేని మనః 
క్లేశము తోచుటలేదు నా కిపుడు. 


చిన్న కోతివలె ఉన్న నన్న చట, 
బలవద్వానరు పట్టికట్టితి మ 
టంచు కేరి చాటింపుచు త్రిప్పిరి, 
అంకాపురి నలువంకల నసురులు. 


20 


మిగుల విచిత్రములగు విమానములు, 
చాటు మాటయిన సందులు మలుపులు, 
వీధులు కలసిన వెడద చదరములు, 
పరికింపుచుతో నరిగెను హనుమయు. 


21 


గృహపం కులు కిక్కిరిసిన బాటలు, 
రథములు తిరిగెడి రాజ మార్గములు, 
పెడదారులు, తిరుగుడు త్రోవలబడి, 
ఊరేగించిరి చారుడు వీడని. 


22 


మేఘము లంటెడు మేడల మిద్దెల, 
రాజపథంబుల, రచ్చల హనుమను 
చారుడు వీడని చాటింపుచు ఊ 
రేగించిరి రాత్రించరు లెసకొని. 


23 


భగ భగ మండెడి బారు తోకతో 
ఊరెగెడి కపియోధుని చూడగ, 
వేడుకపడి త్రోపిళ్ళాడుచు వడి 
వచ్చిరి స్త్రీలును బాల రు వృద్ధులు. 


24 


వారలలోపల వంకర కన్నుల 
అసురులు కొందటు కసమస పరుగిడి, 


సీతాదేవికి చెప్పిరి వేగమె, 
హనుమద్వాల దహన దుర్వార్తను. 


25 


సీతా ! నాడిట నీతో ముచ్చట 
సాగించిన ఆరాగిమూతి కో 

తిని పట్టిరి, తోకను నిప్పంటిం 
చిరి, త్రిప్పెద రదె పుర ఏథులలో, 


26 


అతిఘోరములగు ఆ పలుకులు విని 
అయిదు ప్రాణములు అవిసిపోయి న 
ట్లయి, భగవంతుని హవ్యవాహనుని, 
ఆశ్రయించె శోకార్తిని జానకి. 


27 


అతి విపద్భయద మగు నా వేళను 
హనుమకు క్షేమము నావహింప, ని 
శ్చల మతియై మంగళముఖి జానకి, 
ప్రార్థించె మహోజ్వలుని పావకుని. 


28 


పతి పరిచర్యల పడసిన పుణ్యము, 
చిర తపముల ఆర్జించిన సుకృతము, 
ఏకపత్నీత్వ మిచ్చిన సత్వము, 
అర్పించెద చల్లారుము పావక ! 


29 


ధీమతియగు శ్రీరాముని కరుణయు 
వర బలమును నా పట్టనున్న సౌ 
భాగ్య శేష మేపాటి మిగిలినను, 
ధారపోతు చల్లారుము పావక ! 


30 
పరమ శీల సంపన్ను రాల నని, 
భర్హ్ర సమాగమ బద్ధ వ్రత నని, 
నను ధర్మాత్ముడు నాథుడు నమ్మిన 
ప్రార్థింతును చల్లారుము పావక! 


31 


సూనృత వ్రతుడు సుగ్రీవుడు నను 
కష్ట సముద్రము గట్టెక్కింపగ 
సమకట్టిన యత్నము కొనసాగగ 
చల్ల పడుము వైశ్వానర! హరి యెడ. 


32 


జానకి అటు ప్రాంజలి పట్టగ, కపి 
వాలజ్వాలలు వాల్చిను శిఖలు, ప్ర 
దక్షిణించి సీతకు హనుమత్కుశ 
లార్భము చెప్పగ అరుగుచున్నటుల, 


33 


హనుమ తండ్రియును తనయుని వాలము 
ఎడలిపోవు వహ్నికి అనుగలముగ 

విసరె, దేవి మానసము స్తిమిత పడ, 
మంచున తడిసిన మాద్రి చల్లగా. 


34 


అపుడు మహాకపి అచ్చెరువందెను, 
వాలంబున పావకుడు జ్వలించును, 
కాని, తపన తాకదు నన్నెందును, 

ఘటము కాల కాగవె ఉదకంబులు ! 


35 


వెలుగు తీవ్రముగ వీతిహోత్రు, డా 

వంతబాధ నా కగుపించదు మెయి, 
హాయిగ నున్నది ఆయత వాలము, 
చల్లని జలములు చల్లిన చాయను. 


36 


పారములేని గభీర సాగరము 
దాటుచున్నపుడు దర్శన మిచ్చెను 
మైనాకుడు; రామ ప్రభావమది, 
సాగరమందున శైలము లేచుట. 


37 


అట్లు, సముద్రుడు, నచలేంద్రుండును 
రాముని కార్యార్థము తత్పరులై 
సంభ్రమించి, రిక స్వాహావల్లభు 
డేమి చేయడీ యిష్టకార్యమున. 


38 


సీతాసుకృత విశేషబలంబును, 
రాముని నిజ తేజోమహిమయు, నా 
జనకుని స్నేహంబును యోగింపగ , 
నను దహింపపూనడు హుతాశనుడు. 


39-40 


అని భావించి మహాకపి, ఆర్బ్చుచు 
వడినెగసె పురద్వారము మీదికి 
ముసముస మసలెడి అసురులతో, బహు 
గృహములతో కిక్కిరిసి యున్న యెడ. 


41 


అచట నిలిచి కొండంతయి, వెంటనె 
చిన్న పిట్టవలె సన్నగిల్ల , రా 

క్షసులు బిగించినకట్టు తమంతట 
సళ్ళి జాజీపడ సాగెను హనుమను. 


42 


బందంబులు విడివడి దిగజాణిన 
వెంటనె మారుతి పెద్దకొండవలె 
పైకిపెరిగి, ఆ ద్వారబంధ మం 

దడ్డ దూలమును అటునిటు చూచెను. 


43 


ఇనుము పోతపోసిన ఆ నల్లని 
పెద్ద దూలమును పెల్ల గించి, నగ 
రద్వార మహోరాత్రంబులు కా 

వలి కాచెడి దైత్యుల పడమొ త్తెను. 


44 


రణచండ పరాక్రమశాలి హనుమ, 
అసురుల నటు హతమార్చి, మండువా 
లముతో కనబడె లంకను చూచుచు, 
కిరణ హారియగు తరణి కరణి యట. 


6-7-1967 


లంకనట్టు మజిలన్‌ పరికించుచు, 
చేసిన పనికిన్‌ చిత్తముల్లసిల, 
ఉత్సాహముతో ఊహించె మహా 
కపి ఏరు డపుడు కార్య శేషమును. 


ఉక్కలిీ, బెగ్గిలి , పిక్క బలము చూ 
పిన యీ రక్కసి పిండము, లింకను 
ఉలికి యుడికి గాసిలి తపించుటకు 
ఏమి చేయదగు ఇక నాకిచ్చట. 


పచ్చని తోటలు పాడు చేసితిని, 
మేటి రక్కనుల గీటడగించితి, 
సేనలో సగము చెదరగొట్టితిని, 
కొదవ యున్న దిక కోటను కూల్బుటె. 


కాలుపెట్ట శక్యంబుకాని ఈ 
దుర్గంబును పడద్రోయుట కష్టము, 
ఇంచుకంత యత్నించి చూతు నా 
శ్రమ సర్వంబును సఫలంబగుటకు. 


నన్ను దహింపక నా లాంగూలము 
చివరనె మండెడి చిత్రభానునకు, 
ఆహుతి యిచ్చుట న్యాయము నా కిపు 
డత్యుత్తమమగు దైత్యుని దుర్గము. 


అని యోచించి మహాకపి తడయక, 
మెజుపుల పాయల మేఘపాళివలై, 
జ్వాలామాలల క్రాలు వాలమును 

కలయత్రిప్పె లంకా గృహములపయి. 


వాన గృహంబులు, ప్రాసాదంబులు, 
ఉద్యానవనము లొక్క టొక్కటిగ 
పరికించుచు నిబ్బరముగ తిరిగెను, 
లంకలోన మేడల వెన్నులపయి. 


అతివేగమున ప్రహస్తుని సౌధము 
కొప్పుపై కెగిరి నిప్పంటించెను, 
అగ్నిహోత్రునకు ఆహుతిగా, కా 
లాంతక సన్నిభు డనిలనందనుడు. 


9-15 


పార్శ్వమున మహాపార్చుుని మేడను, 
వజ్రదంష్టుని నివాసము, శుకుని ని 
శాంతము, సారణు సౌధ, మింద్రజితు 
ఆయతనంబును, అంటించెను శిఖి 


రస్మికేతునిలు, హ్రస్వకర్ణ్ల దం 

మ్రల మందిరములు, రోమశ విద్యు 
జిహ్వ, మత్త, హస్తిముఖ, దశర్రీ 

వుల, భవనములను తలకొలిపె దహను. 


15 


కుంభనికుంభుల, కుంభకర్ల మక 
రాక్షుల యిండ్లు, కరాళ, శొణితా 
కుల ప్రాసాదంబులు నంటించెను, 
బ్రహ్మశత్రు హర్మ్య సమేతంబుగ, 


16 


వైరియోధుల నివాస భవనములు 
క్రమము తప్ప కటు కాలపెట్టుచున్‌ ; 
లంకా నగరి కలంకారముగా 

విడిచి పెట్టెను విభీషణ సదనము. 


17-18 


సర్వ సమృద్ధ సుసంపన్నములగు, 
రాజమార్గ హర్మ్యములను వరుసగ, 
కాల్బుచు, అన్నిటి గడచి దరిసె ర 

మ్య మయిన రావణు మణిమయ సౌధము. 


19 


నానా మణిరత్న విభూషితమయి 
సుందరమ్మగుచు, మందరమేరు స 
మ సమున్నతమయి, మంగళ శోభా 
స్పదమగు నా ప్రాసాద తల్లజము. 


20 


ఆ మహారాజ ధామ శిఖరమున 

జ్వాల లెగయు తన వాలమును విసరి 
నిప్పుపెట్టి, గాండ్రించి అజచె హరి, 
ప్రళయకాల ధారాధరంబువలె. 


21-22 


హనుమ ప్రతిష్టించిన హుతాశనుడు, 
గంధవహుడు సహకారము నెజపగ, 
రగిలి, మండి, యెొజ్జనినాల్క లెగయ 
కమియసాగె సాంతముగ సౌధమును. 


23 


కనకంబున చెక్కిన కిటికిలును, 
పాలవన్న ముత్యాల కుచ్చులను, 
ఒప్పెడి మేడలు కప్పులు కాలగ 
కుప్ప తిప్పలుగ కూలెను నేలను. 


24 


ఎక్కడి వక్కడ ముక్క చెక్కలయి 
కేళీ గృహములు కాలి కూలి పడె, 
పుణ్యము క్షయమైపోయిన సిద్ధుల 
స్వర్గ వాసములు సడలిపడ్డ గతి. 


25 


కాపురపిండ్లను కాపాడుట కు 
త్సాహము లేక, వితావిత పరుగిడు 
లఅంకావాసుల సంకుల రవములు 
మిక్కటమై దెసలెక్కి పిక్కటిలె. 


26 


కపిరూపముతో కాలాగ్నియె, యిటు 
వచ్చె నయోయని వాపోవుచు క్రిం 


దపడిరి బాలెంతలు పసిబిడ్డల 
ప్రాణంబులు కడపట్ట బిమ్మిటిని. 


27 


మేడల మంటలు మెండుకొన, మజీగి, 
కొప్పులువిడ, గగ్గోలుగ దుమికెడి, 
అసురలేమ లపు డగపడిరి, మొగులు 
తెగి, రాలిపడు మెలుగు తీగెలవలె. 


28 


కాలుచున్న గృహజాలమునందలి 
కనకరజత ముక్తావిద్రుమవై 
దూర్యముల్‌ కరగి తొరగి, రంగుల ప్ర 
వాహములై చూపట్టెను హనుమకు. 


29 


తృణకాష్టంబుల తృప్తిని చెందని 

అగ్ని చందమున హనుమంతుండును, 
తనివోడాయెను దహనుని బలిగా 
వ్రేల్పిన రాక్షసవీరుల సమిధల. 


30 


అగ్నిహోత్రమున ఆహుతియైపో 
యిన అసురులతోనేని, మహాకపి 
కసిమసగిన రాక్షసులతో నేని 
ఆపోదాయెను అచలవసుంధర. 


31 


ఎగయుచున్న వహ్నిజ్వాల లగపడె 
మోదుగు చిగురుల మాదిరి కొన్నియు , 
శాల్మలీ కుసుమ సరణిని కొన్నియు, 
కుంకుమ పువ్వుల వంకను కొన్నియు. 


32 


వేగశాలి కపి వీరుండు , తపో 
మహితుడు మారుతి, దహియించెను లం 
కాపురమును సాంగముగా; రుద్రుడు 
త్రిపురములను పూర్తిగా కాల్చినటుల . 


33 


హనుమ యట్లు చాలన చేసిన వై 
శ్వానరుండు లంకానగరీనగ 

శిఖరంబులపై చిందులు త్రొక్కుచు 
మండ సాగెను ప్రచండ దీప్పులను. 


34 


అయ కాలానల రయమున ఎగయుచు, 
గాలి తోడుపడ కీలలు నింగికి, 

కూలిన దైత్యుల క్రొవ్వు కరగి, పొగ 

లేని మంటలయి లేచె తీండ్రముగ. 


35 


కోటిసూర్యు లొడగూడిన కై వడి, 
మండు హుతాశను మంటలు మ్రాగెను 
పెళపెళ నార్చుచు, పిడుగులుపడ బ్ర 
హ్మాండభాండములు అగలిన చాడ్చున. 


36 


ఆకసమంటెడి అగ్నిజ్వాలలు 
మోదుగు పువ్వుల మాదిరి విలసిల, 
నల్లకలువ కొండలుపోలె పొగలు, 
కాలమేఘముల మాలికలాయెను. 


37 


అపుడందఖు భయమందిరి; కపి కా 
డీతడు, యముడో, ఇంద్రుడొ, వరుణుడొ, 
రుద్రుండో, అర్కుడొ, కుబేరుడో, 
సాక్షాత్కాలుడొ, సర్వనాశకుడొ ! 


38 
తాతపాదు డీ జాతజగత్తుకు, 
ప్రాణిలోక నిర్మాణవిధాత ఆ 
బ్రహ్మ; అతనికొపమె రాక్షస సం 
హారమునకు కపి ఆకారముగొనె. 

39 


అవ్యయ, మేక , మనంత, మచింత్యము, 
అయిన వైష్ణవ మహా తేజము, రా 
క్షస కుల లయమునకై యిటు స్వయముగ 
మాయా వానరమై యిటు వచ్చెను. 


40 


ప్రాణి సంఘములు వాస గృహంబులు, 
వృక్ష వాటికలు విధ్వంసములై 

కాలిన లంకను కనుగొను, చసురులు 
వాపోయిరి వెత లోపలే కెదల. 


41 


రథమాతంగ తురంగంబులతో, 
వివిధ పక్షి మృగ వృక్షంబులతో, 
కాలాగ్నింబడి కాలిన లంకా 

పురి దినముగా మూల్లుచు ఏడ్చెను. 


42 


అకటా ! తండ్రీ, అయ్యో కొడుకా ! 

హా కళత్రమా ! హా సుమీత్రమా ! 
పుణ్యార్ణితమగు భోగ జీవితమ ! 
అని యెడ్చుచు, అల్లాడిరి అసురులు. 


43 


హనుమంతుని కోపాహతి హతమై, 
అగ్నిజ్వాలల కాహుతిగా, చా 
వగవీరులు వాలగ యోధులు, శా 
పము కొట్టినగతి పాడజి లంకయు. 


44 


దుర్విషాద భయధూతులయిన రా 
క్షసులతో హుతాశనుడు దహింపగ, 
ఉన్న లంక వాయుసుతు డీక్షించెను; 
బ్రహ్మ కోపమున పడిన ధాత్రివలె. 


45 
పచ్చనితోటను పాడుచేసి, రా 
క్షసయోధుల నని చక్కడించి, లం 
కను కాల్చి, తనివికొనిన చందమున, 
ఊరకుండె వాయుతనూజు డప్పుడు, 

46 


మూడుశిఖరములు మురిపించు త్రికూ 
టాద్రిమీద సింహమువలె నున్న మ 


హాకపి కనబడె అంశుమాలివలై, 
జ్వాల లెగయు తనవాలము కదుపుచు. 


47 


అసురనాయకుల హతముబేసి, వా 
రిగ్భహాంగణములు తగులపెట్టి, పూ 
దోటలబడి చెడత్రొక్కి, చేరె పం 
రఘుపతిని మనోరథ యానంబున. 


48 


అంత, దేవగణ మంతయు మిక్కిలి 
తుష్టిచెంది ప్రస్తుతు లొనరించెను, 
వానర వీర ప్రవరుని, వాయు ను 
తుని, మహాబలిష్టుని, హనుమంతుని. 


49 


చక్కని తోటను చదును చేసి, ర 
క్కసులను రణమున సుం 
దరమగు లంకను దగ్ధము చేసి 

కాశించె మహాకపి గజిరాజము. - 


50 


అప్పుడు సిద్ధులు, అమరులు, గంధ 
రులు మహర్డు, అటు బూడిదయై పో 
యిన లంకానగరిని వీక్షిచుచు, 
విస్మయ మందిరి విధిచోద్యంబని. 


51 


ఆ మహానగర హోమము సలిపిన 
వానరసత్తము వాయుసుతో త్రము 
కాంచి భూతములు కాలానలుడని 
విభ్రాంతింబడి విసయమందెను. 


52 


సురలును, విద్యాధరులును, ముని వుం 
గవులు, కిన్నరులు, గంధర్వు, లఖిల 
భూతకోటియు, అపూర్వధీరమగు 
హనుమ రూపు కను చానందించిరి. 


లంక నాల్గు మూలలు దహించి, చ 
ల్లార్చి సముద్ర జలంబుల తోకను; 
కాలగ సర్వము, కాతరులై దా 
నవులున్న మహా నగర రాజమును. 


2-3 


చూచెను, తోడనె క్షోభలెత్త, అను 
తాప తప్పుడయి తన్ను తాను నిం 
దించు కోనుచు భితిల్లె మహా కపి, 
ఏల చేసితిని ఇది అకార్యమని. 


రెప రెపలాడుచు రేగిన నిప్పును 
చల్లని నీటను చల్లార్చు పగిది, 
పొడిచిన కోపము బుద్ధి కోశమున 
అణచి పెట్టెడి మహాత్ములు ధన్యులు. 


కోపి చేయడే క్రూర కర్మమును? 
గురువు నైన వెనుకొనక వధించును, 
తూలనాడు క్రుద్ధుడు దుర్భాషల 

సాధు జనములను సైతము తడయక . 


6 


ఇది అన వచ్చును ఇది అనరా దని 
అంజాయింపడు ఆగ్రహ వివశుడు; 
అదుపు మీటీ చేయని అకార్యమును, 
పలుక కూడని అవాచ్యము నుండదు. 


ఎడద సుడింబడ మిడిసిన క్రోధము, 
ముదిసిన కుబుసంబును సర్పమువలె; 
సహనముతోడ విసర్జించు నెవడు 
ఆతడె పురుషుం డని చెప్పందగు. 


సీతయున్నదని చింతింపక లం 
కను సాంతముగా కాల్సితి నిస్సీ ! 
స్వామి ద్రోహము సలిపితి, పాపిని, 
దుర్చుద్ధిని, ఎందుకు నా బ్రతు కిక ! 


ఎపుడు లంకను దహించితి సర్వము 


అపుడె జానకి లయంబయి యుండును, 


స్వామి కార్యమును భగ్నము చేసితి 
దూర మరయ, కవిచార బుద్ధినయి. 


ఎందుకోసమయి ఈ ప్రయాస కొడి 
గట్టితి,అది విఘ్నంబయి పోయెను; 
కాల్చినాడ లంకను పూర్తిగ సీ 

తా రక్షణమును తలచక పోతిని. 


సాధించిన పని స్వల్పం బయినది 
అందుకు సందేహము లే దింతయు, 
రావణు మీది దురంత రోషమున, 
చేసితి మూలచ్చేదము తడయక . 


జానకి దగ్గంబై నశియించెను, 
నిజమది ; కాలక నిలిచిన ప్రాంతమె 
కానరాదు లంకాపురమున, భ 


స్మమయి పోయినది సర్వ దేశమును. 


నా విపరిత మనః ప్రమాదమున 
సీతాదేవి నశించియున్న, నా 
ప్రాణత్యాగమె పరిహారం బా 
పాతకమున కని భావింతును మది. 


బడబానలమున పడుదునా, వార్ధిని 
దుమికి మునిగి పోదునొ నేనిప్పుడె, 
సాగర జలచర జంతు సంతతుల 
కన్నముగా దేహము నర్చింతునొ ? 


10 


11 


12 


13 


14 


15 


బ్రతికి యుండి, ఏభ్రష్టముఖముతో 

వానరేశ్వరుని వదనము చూతును ? 
పులులుబోని నృప పుత్రుల నెటు దా 
శరథుల చూతును సర్వఘాతుకుడ. 


16 


రోష దోషమున రోయక అనవ 
స్థిత చిత్తుడనయి చేసితి నీ పని, 
ముల్లోకములకు వెల్లడించితిని, 
చాపల్యము కపి జాతీ నై జమని. 


17 


రాజసభావ, మరాజక, మవశము, 
ఇస్సీ ! ! ఇది గర్హిాతమౌగావుత ! | 
చాలియుండియును జనకర్షి సుతను 
సీత నరసి రక్షింపలే నయితీ. 


18 


జనకజ గతియించినదని విన్నన్‌ 

ప్రాణము విడుతురు రామలక్ష్మణులు, 
వారిరువురు చన బంధుసహితముగ 
సుగ్రీవుండు అసువులు త్యజించును. 


19-20 


భ్రాతృవత్సలుడు భరతుం డది విని, 
శత్రుఘ్నునితో సమయును తోడనె, 
ధర్మమార్గ తత్పరు లిక్ష్వాకులు 
అస్తమింప ప్రజ లలమటింత్రు వెత. 


21 


ధర్చార్రములు యథాయథలై చెడు, 
అటుబిదట నే హతభాగుఃడనయి, 
రోషమున జగద్దోహము సిన 
దోషప పరీతాత్ముడనై నిలుతును. 


22 


అనుచు హనుమ బహుళానుతాపమున 
దురపిలుచుండగ, తోచెను క్రమ్మజ, 


పూర్వ నిదర్శనములు, శుభ శకునము 
అగపడె ఎడనెడ ఆస లిగుర్చక . 


23 


అదియుగాక, సర్వాంగ సుందరికి 
జనక సుతకు రక్షకముగ కల దా 
సాధ్వితపస్తేజము; కళ్యాణి న 
శింపదు, వహ్ని గ్రసించునె వహ్నిని ? 


24 


ధర్మాత్ము, డనుత్తమతేజోనిధి 

యగు రాముని జాయామణి, అనవ 
ద్య చరిత, తపస్యావ్రతకవచను, 
సీతాదేవిని స్పృశియించునె శిఖి ? 


25 


దహన కర్మమె స్వధర్మ మయిన వ 

హ్న్‌యు, నాతోక దహింపక విడిచెను, 
అందుకు రాము మహా ప్రభావమును 
జనకజ సుకృతంబును కారణములు. 


26 


భరతుం డాదిగ భ్రాతృత్రయమున 
కధిదేవత, ఏకైకపత్ని శ్రీ 

రామునకు, జనకరాజ బుషితనయ, 
ఆమె నశించునె అగ్నిహుతంబయి ? 


27 


సర్వదహన సంస్కారంబులకును 
అవ్యయుడగు ప్రభు వగ్ని హాత్రు; డత 
డార్యను,జానకి నంటు నెట్టు ? నా 
తోకనె కాల్చడు తాకి మండుచును. 


28 


అనుచు ఇట్టు లూహలను తేలు హను 
మంతున కప్పుడు స్మరణకు వచ్చెను, 
జలధినడుమ దర్శనమిచ్చిన మై 

నాకు,హిరణ్మయనాభుని విషయము. 


29 


తపసుచేత, సత్యంబుచేత, ఏ 
కైక భర్త చరణార్పిత మతిచే, 
పూత చరితయగు సీతయె వహ్నిని 
కాల్చు, నాయమను కాల్చలేడు శిఖి. 


30 


ఇట్లు, పావని అనేక విధంబుల 

దేవి మహత్వము భావింపుచు నుం 
డగ, విన వచ్చెను, గగన మార్గమున 
చారణు లాడెడి సంభాషణములు. 


31 


అద్భుతం బహో ! హనుమ యిపుడు కా 
వించిన దుష్కర భీషణ కృత్యము, 
ఆర్పరాని దావాగ్నిని రాక్షస 

గృహ మాలికల తగిల్చి ఘోరముగ. 


32 


ఆ భీకర దృశ్యమున కదరిపడి 

రక్కసు లేడ్చుచు దిక్కులు పట్టిరి 
స్తీలును శిశువులు; కోలాహలములు 
కొండ గుహల మూల్లుల వలె వినబడు. 


33 


కాలిపోయె లంక సమస్తము ప్రా 
కారాటాలక తోరణములతో; 
కాలలెదు, రాఘవ సతి జానకి; 
ఆశ్చర్యం బిది అద్భుతాద్భుతము. 


జొంపమయిన శింశువ క్రిందనె కూ 

ర్పున్న మైథిలికి చుట్టును తిరిగి, న 
మస్కరించి కపి 'మాతరొ ! కసుకం 
దక నిలిచితి విది నాసుకృతంబగు.' 


తిరుగు ప్రయాణపు త్వరలోనున్న, హ 
రీంద్రుని పొరిపొరి వీక్షింపుచు వై 
దేహిపలికె భర్తస్నేహము తొల 
కాడుచున్న హాదయముతో తిన్నగ. 


పరవీరాంతక ! ప్రారంభించిన 

కార్య, మవిఘ్నముగా తీర్చిన శూ 
రుండవు నీవా క్కండవె, మారుతి! 

నీ బలము పురాణించు యశముతో, 


శరఘాతలతో సంకులముగ రిపు 
రాక్షస బలమర్దనము సలిపి, నను 
కొనిపోవుట కాకుత్ల్సున కొప్పును, 

అది రాముని శౌర్యమునకున్‌ తగును. 


ఆహవ శూరుం డయిన మహాత్ముని 
రఘురాముని విక్రమ విఖ్యాతికి 
తగిన కార్యసాధక విధానమును 
ఉపదేశింపుము కపి కంఠీరవ ! 


సీత యట్టుల స సహేతుకంబుగా 
పలికిన సార్థక వచనము లన్నియు, 
అవధానముతో ఆకళించి బదు 
లాడెను వానరచూడామణి యిటు. 


దేవి! యేమిటికి దిగులున పొగిలెదు, 
వానర భల్లుక సేనలతో శీ 

ఘ్రమె వచ్చును రాఘవుడు, రాక్షసుల 
చెండాడును నీ చెజిలను తీర్చును. 


ఇట్టుల వైదేహి మనో వేదన 
లుపశమింపగా ఊరటలాడి, మ 
హా కపి తిరుగు ప్రయాణ బుద్ధితో, 
ప్రణతుడై ప్రదక్షిణ మొనరించేను. 


స్వామి దర్శనోత్సాహదోహదము 
వేగీరింప కపివీరాగ్రేసరి, 

ఒక్క ఊపున మహోన్నతమైన అ 
రిష్ట పర్వతము శృంగము నెక్కెను. 


10 


తుంగ పద్మక ద్రుమ వనరాజీ 
రంజితమై పర్వతము కనంబడె, 
శిఖరంబుల అంచెల మేఘంబులు 
వల్లె వాటువలె వాలుచునుండగ. 


11 


సూర్యుని శుభకర చుంబన సుఖమున 
కనబడే గిరి మేల్కొనుచున్నట్టుల, 
పగులువాజిన మెబుగురాళ్ళును టి 
ప్పలు తెజచెడి కన్నులవలె శభిల. 


12 


ఏటవాలయిన యేటినీళ్ళ చ 

ప్పుడు వేదము చదివెడి శ్రుతి నెనయగ, 
కొండసొనలు గునగున ప్రవహించెను 
బాలగీతములు పాడుచున్నటుల. 


13 


దివి కెగబ్రాకిన దేవ దారువులు, 

ఊర్ద్వ బాహు ముఖ యోగము నెజుపగ, 
ఘూర్టిలిపడు వాగుల రొద వినబడె, 
దేవనగము వాపోవు చున్నటుల, 


14 


బీళ్ళను నల్లని జెల్లు పొద లులికి 
ఊగులాడె, వాతోద్ధూతాగ్రము 

అయిన వెదురు పొదలన్నివైపులను, 
కుసులుచున్నగతి కుయికుయిలాడెను. 


15 


అలిగి కలగి పుట్టలు వెడలిన పా 

ముల బుసబుస లూర్పులవలె నెగసెను, 
మంచు పేరి కుంభించిన గుహలును 
ధ్యాన స్తిమితము లయి నట్టుండెను. 


16 


కాళ్ళు దిగిన మేఘముల బోని గు 
ట్టల తోడ గిరి నడచిపోవు గతి 
అగపడు చుండగ, నగశిఖరంబులు 
వినువీధిని జృంభించున ట్లైసగె.. 


17 


అంతరంతరము లందొప్పెను కం 
దరము లనేకము గిరిసానువులను; 
సాలసాలములు తాళతరులు, వ 
చ్చని వేణు నికుంజములు పుంజుకొన, 


18 


పూచిన తీగెల పొదల నందమయి, 
పలుజాతుల మృగముల మందల సుం 
దరమయి, నానా ధాతు రాగములు 
చిందు శిలలతో కందళించె గిరి. 


19 
త్రుళ్ళి పాటు సెలయేళ్ళ చాళ్ళతో, 
తళుకుజాళ్ళ పడకలతో సొంపయి, 
యక్షకిన్నర మహర్షి నాగగం 
ధర్వ గణములు సదాసేవింపగ. 

20 


కందమూలఫల కామవృక్షములు, 
కిక్కిరిసిన తీగెల పొదరిండ్లును, 


మృగరాజులు విహరించు వాటములు, 
చాజణల మెకములు తారు చదరములు. 


21 


బహుశోభలతో భాసిలుచున్న అ 
రిష్ట పర్వతవరేణ్యము నెక్కెను, 
రాఘవ దర్శన రాగ లాలసుడు, 
పవనసుతుండు, ప్థవంగవతంనుడు. 


22 


రమ్యములగు పర్వతము లోయలను, 
పగిలి తున్మలయి పాషాణంబులు 
అగలి, పెకలి, నలినలిగా, నలిగి, 
చూర్ణము లాయెను సున్ని పిండివలె. 


23 


ఉత్తరతీరము నుజ్జగించి, ద 
క్షిణపారంబును చెరుటకయి, పెం 

చెను దేహమునంతన హనుమంతుడు, 
లవణార్లవమును లంఘించెడు త్వర. 


24 


ఆ పర్వత శిఖరాగ్రమున నిలిచి, 
అవలోకించె మహాకపి క్రమ్మటి, 
పాములతో చేపలతో త్రుళ్ళుచు 
అతిభయంకరంబయిన సాగరము. 


25-26 


అంతన ఎగసెను హనుమ దక్షిణపు 
దిక్కువిడిచి, ఉదీచిని దిగుటకు, 
కాళ్ళత్రొక్కిడికి కెళ్ళగిల్లె గిరి, 

భీతిలి మూల్లెను భూతగణంబులు. 


27 


హనుమ తొడల యూపునకు తల్ల డెలి 
రాలిన పువ్వుల సాలంబులతో, 
కంపించిన శృంగంబులతో వ 
జ్రాయుధ హతమైనట్టు వడక గిరి, 


28 


కందరములలో కంఠీరవములు 
కలగి కినిసి దిగ్భ్రమ గర్జింపగ, 
విన వచ్చె త దాభీలధ్వని, ఆ 
కాశము బ్రద్దలుగా పగిలిన గతి. 


29 


చీరలు జాజగ, హార భూషణము 
లల్లాడగ, విద్యాధరాంగనలు, 

భీతి చెంది పృథ్వీతలము విడిచి 
గగన విధులకు ఎగసిరి బిరబిర. 


30 


బలసిన పాములు బిలముల లోపల 
మెడలు తలలు త్రొక్కుడులకు నలిగిన 
కసరి విసవు నాల్కలు క్రోయుచు వెస 
చుట్టలు విప్పుచు చురచుర వెడలెను. 


31 


హనుమ పాదపీడన కరిష్ట గిరి 

కంపించి కదల, గంధర్వులు, వి 
ద్యాధర పన్నగ యక్షకిన్నరులు, 
నేలవిడిచి వడి నింగికి తరలిరి. 


32 


చూడ సొంపుగా శోభిలుచున్న అ 
రిష్టశైలము హరిబలిష్ట చరణ 
ఘాతకు పాదులు కదల, చెట్లతో 
సడలి క్రుంగెను రసాతలంబునకు. 


33 


పొడవున పదియామడ, లెత్తున ము 
ప్పదియామడ లొప్పగ, విఖ్యాతం 
బయిన అరిష్ట మహామహీధరము, 
నేలమట్టమై నిలువున దిగబడె, 


34 


పోటుపాటులకు పొంగుచు క్రుంగుచు, 
కల్లోలంబులు గట్టుతన్న, ఘూ 

ర్లిల్లు వార్ధిని తరించు పూన్మ్కి కు 
ప్పెంచి యెగసె వినువీధికంత కపి. 


తెల్ల కలువ భాతిని శశి, సూర్యుడు 
కన్నె లేడివలె, కలహంసలవలె 

పుష్య శ్రవణంబులును, పచ్చినా 
చువలెన్‌ మబ్బులు శోభిలు చుండగ. 


తార వునర్వసు భూరి మీనమయి, 
అంగారకుడు మహాగ్రహంబుగాన్‌ , 
ఐరావతము ప్రియద్వీపంబయి, 
స్వాతి హంసవలె సంచరింపగా. 


గాలియలలు కల్లోల కులముగా, 
చంద్ర కిరణములు చల్లని నీళ్ళుగ, 
నాగ యక గంధర్వులు పూచిన 
కలువలు కమలంబులుగా విలసిల. 


అంతు కనబడని ఆకాశంబను 
పారావారము పాటున దాటెను, 

ఓడవోలె వాయుతనూజు, డనా 
యాసముగా, అలయక సాలయ కప్పుడు. 


5 


మింటిని ముద్దగ మ్రింగుచున్నటుల 
చుక్కలరాయని మెక్కుచున్నటుల, 
ఆకసమును తారార్క సహితముగ 
ఆహరింపుచున్నటు లద్భుతముగ 


కాలమేఘముల తూలగొట్టుచున్‌ 
పోవుచుండెను నభో మార్గంబున, 
కపికులో త్తముడు, గంధవహుని త 
నూజుడు, హనుమంతుండు సరాసరి. 


తెలుపులు, కెంపులు, నలుపులు, ప 
వన్నెలు మెరయుచు వారిధరములు 
కాశించెను ఆకాశమం దవపుడు, 
గాలిలో మహాకపి ధావింపగ. 


సుపులు 
ప్ర 


మాటికి మబ్బులచాటుకు పోవును, 
మాటికి తెరలనుదాటి బయల్పడు, 
ఒక తటి మెరయక, ఒక పటి మెరయుచు 
చిందులాడె హరి చందమామవలె. 


మెలచిన తెల్లని తలపాగాతో 
ముంచి తేల్చు మబ్బుల లోపల , హరి, 
కనబడి కనబడక , భ్రమించెను వా 


నాకాలవు చంద్రముని చందమున. 
10 
ఆకాశంబున ప్రాకు మేఘముల 
చిందర వందర చేసి చీల్చుకొని 
బయటికి దుమికెడి పక్షి రాజువలె, 
భ్రమలు కొలిపె చూపుకు మహాకపి. 
11-12 


కాల్చి లంక , రక్కసుల యుక్కడచి, 
ఘోర బలములను కూల్చి, ప్రశంసల 
కెక్కి, మైథిలికి మ్రొక్కి ,నముద్రము 
దాటుచు సింహధ్వానము చేసెను. 


13 


మైనాకుని అభిమర్శించి, తరలి 
శరవేగంబున చనిచని ముంగల 
మేఘ రూపమున మించు మహేంద్రా 
చలమును పొడగని సంతోషించెను. 


14 


మజణజికొంచెము ముందరిగి, కుజఖంగట 
కన్నులారగనె కపి జిమూతము 
పోలిన పర్వతమును మహేంద్రమును, 
గర్జించె మహో త్కట మోదంబున . 


15 


కపికులవర్దను డపు డుత్కంఠను 
గర్జింపగ మేఘమువలె, ఆ ధ్వని 
దెసలు నిండి వెక్కసమై మిక్కిలి 
మాయుమ్రాగె విడ్డూరపు టెలుగుల. 


16 


అంతకు పూర్వమె అచ్చట మూగిన 
సుహృదుల నాప్తుల చూచి, వేడ్కను కి 
లారించెను వాలము నాడించుచు, 
వానరకేసరి వాయునందనుడు. 


17 


గగనమార్గమున గండుమీణీ, హను 
మంతుండు గరుత్మంతుని భాతిని 
వచ్చుచున్న ఆర్భటమునకు పగిలె 
నభము సూర్యమండలముతో నగలి. 


18 


హనుమను చూచుట కంతకుముందే 
వానర వీరులు వచ్చి సముద్రము 
ఉత్తర తీరము నోరల గుంపులు 
కూడిరి ముచ్చటలాడుచు కేరుచు. 


19 


అంతన వినబడె అల్ల నల్ల కపి 
బలిమి తొడల జాపుల చప్పుళ్ళును, 
ఉప్పెనరేగిన హోరు గాలిలో 

కసరి మేఘములు ఘర్షించిన గతి. 


20 
హనుమకోస మనుదినము ఎదురు చూ 
చుచు తరితీపుల స్రుక్కిన వానరు 
లెల్ల మహాకపి యెలు గాలించిరి, 
పర్ణన్యుని నిజగర్జనంబువలె. 

21 


ఆ కంఠ స్వరమాలకించి, నలు 
వైపుల నుండియు వచ్చిరి వానరు 


లందయు, మిత్రుని హనుమను చూడగ, 
సంబరమున ముచ్చటలు పిచ్చటిలె. 


22 


వానర సత్తముడైన జాంబవం 

తు డపుడు సంప్రతుడయి, అనుచరుల 
నందటిీని పిలిచి అంతికంబునకు 
అనునయింపవుచు ప్రియంబుగ నిట్లనె. 


23 


సర్వవిధంబుల సాఫల్యము కా 

వించె కార్యము కపిప్రవరుడు; కా 
కున్న హనుమ యిటు లుత్సాహ జయ 
ధ్వానంబులు సలుపడు తథ్యంబిది. 


24 


ఆతని మాటల నవధరించి, కపి 
వీరు తొడలరాపిళ్ళ మ్రోతవిని, 
ఎల్ల వానరులు ఉల్లాసముతో 
అంతలనంతల గంతులు వేసిరి. 


25 


ఏయు దాటిపోయి తిరిగి వచ్చు హ 
నుమను ముందుగ కనుంగొను వేడ్కను, 
ఎగిరి దుమికి రెల్లెడల వానరులు 
కొండల కొమ్మలనుండి యథేచ్చగ. 


26 


పట్టరాని సంబర ముప్పాంగగ, 
చెట్ల చెంతలకుచేరి అందజును 
పూల కొమ్మల నుయాలలు ఊచిరి; 
చేల చెఖుగులూచెడి చందంబున. 


27 


కొండ గుహలలో గుబ్బటిలుచు కుం 
భించిన వాయువు వెలికెక్కిన గతి; 
ఉబ్బి యార్చె కపి యోధాగ్రణి బ్ర 
హ్మాండము నిండగ మాజుమ్రైోతలను. 


28 


గగనము నుండి దిగబడుచున్న ధా 
రాధరంబువలె వ్రాలు హనుమ పయి, 
చూపు లన్నియును మోపి, తిరంబుగ 
ప్రాంజలులై నిలబడిరి వానరులు. 


29 


బహుళ వేగ సంభ్రమ బలియగు సా 
మీరి యపుడు, గిరి మీదను వేజొక 
గిరి వ్రాలిన భంగిని దిగె నిలువున 
పచ్చని పాదప పంక్తుల ప్రక్కను. 


30 


హర్ష పూర్ణుడయి హరివీరుడపుడు 
తేటలారు సెలయేటినీట ది 

గ్గన దుమికెను, జిక్కలుతెగ, మిన్నుల 
నుండి దొరలిపడు కొండచందమున. 


31-32 


తోడులేక బహుదూరపు భూములు 
వెతుకపోయిన కపిప్రవరుడు క్ర 

మ్మణీ కుశలముగా అరుదెంచె ననుచు 
ముదిత సుముఖులయి మూగిరి హరికడ. 


33 


మహనీయుండగు మారుతసూతి, కు 
పాయనములుగా పచ్చిదుంపలును, 
తీయని పండ్లును తెచ్చి సమర్శిం 
చిరి, పూజించిరి, సేవించి రెలమి. 


34 


అపుడు మహాకపి, అనిలసుతుడు కుల 
గురువుల పెద్దలకొలిచి, జాంబవం 
తుని దగ్గరి వందనముచేసి, అం 

గద కుమారునకు గౌరవము నెజపె. 


35 


పూజ్యుడు హనుమను పూజించిరి పె 
ద్దలు, భజియించి రితరవానరులును, 
అపు డందజువిన అతిసంగ్రహముగ 
పలికె హనుమ 'చూచితి సీత' ననుచు. 


36 


అంతట హనుమ ప్రియంబున, వాలి కు 
మారు నంగదకుమారుని కయి కయి 
చేరిచి, చని చని కూరుచుండి రి 

ద్దరు నొక్క మనోహర వనతలమున. 


37 


అచ్చట కూడిన అనుచరు లందు 
ఆకర్ణింపగ అమితాతురులయి, 
వినయముగా పలికెను హనుమంతుడు, 
“చూచితి సీత" నశోక వనిక నని. 


38-39 


ఉపవాసంబుల ఒడలు సన్నగిలె, 
ఏక వేణిగా ఇమిడిచె కురులను, 
మేనుమాసి, రామధ్యానంబున 

కనబడె సతి రక్కసుల కాపుగడ. 


40 


కనబడ్డది జనకజ యను మాటలు 
అమృతమువలె ప్రాణములను తేర్చగ, 
అచట కూడిన వనచరు లందును 
సంతోషించిరి స్వాంతము లందున. 


41 


సింహనాదములు చేసిరి కొందు, 
కిలకిలార్భటుల కేరిరి కొందలు, 

అటఅచిరి గర్జించిరి మటీకొందయు, 
మాటు కూయుచును మసలిరి కొందు. 


42 


కొందు వానరకుంజరు లుత్సా 
హముతో తోకల నాడించిరి, మీ 
కొందజు తమ లాంగూలములను జా 
డించి నేల తాడించుచు తనిసిరి, 


43 


మటీకొందటు వానరులు శైలముల 
నుండి గభీలున ఊగిదూకి, బుల 


పాటము తీరక భద్రగజమువలె 
ఉన్న హనుమ మెయి తిన్నగ ముట్టిరి. 


44 


సీతను దర్శించితినని మారుతి 
విశదముగా చెప్పినపిమ్మట, అం 
గదుడు పలికెను సగౌరవముగ హరి 
వీరులందయిను వినగా ఇట్టుల. 


45 


అతి విన్తారంబయిన సముద్రము 
దాటి, క్రమ్మణీ యథా నిధి వచ్చిన 
నీకు సాటి కన్సించరు సాహస 
బల కౌశలముల వానరాగ్రణీ ! 


46 


జీవిత దాతవు నీవు మాకు, సి 

ద్దార్థుల మైతిమి హరికుల నాయక ! 

నీ ప్రసాదమున నేడిక రాముని 

చూడ గల్గుదుము సుమి ! మో మోడక . 


47-48 


ఏ మందుము నీ స్వామి భక్తి, నీ 
ధృతి వీర్యంబు; లదృష్టము పండగ 
రామ పత్ని నారసితివి, ఇక ఇ 
క్షాకుని శోకము చల్లారును హరి! 


49 


అంతట వానరు, లంగద జాంబవ 

దాదు లందజును, హనుమ సముద్రము 
దాటిన కథనంతయు విను వేడ్కను, 
కూర్చుండిరి గిరకూట శిలలపయి. 


50 
లంకను చొచ్చుట, లంకలోన రా 
వణు నీక్షించుట, వైదేహిని ద 
ర్భించుట వినవలచిన కపులును, దో 
సిళ్ళుపట్టి నిలిచిరి హనుమ యెదుట. 


51 


కీర్తనీయుడు, సుకృతి, యశస్వి, హను 
మయును అంగదకుమారుండును బా 
హువులు కలుపవుకొనియుండ, మహేంద్రము 
రాణించె నపూర్వ ప్రాభవమున. 


సర్ద 58 
౧ 


ఆ మహేంద్రమున హనుమత్సుముఖులు 
ప్రీతి భరితులయి వేడుక నుండగ, 

అడిగె జాంబవంతుడు హనుమంతుని, 
వినుపింపుము జరిగిన వృత్తాంతము. 


దేవి నే పగిది తిలకించితి వీ, 
వెట్టులున్న దయ్యెడ రఘునందిని, 
క్రూరుడు ఖలకర్ముడు దశకంఠుడు 
ఎట్టు జనకనుతపట్ట మెలంగును ? 


వెతకితి వేయు వెలిపొలముల? గు 
ర్రించితివెట్టు విదేహ రాజసుత? 
నేమియేమి నీతో మాట్లాడెను? 
వినిపింపుము జరిగినది మాకిపుడు. 


గతమునువిని, కాగలది నిశ్చయిం 
తుము; రఘురామునితో, మన మచ్చట 
ఏమి చెప్పతగు, ఏమి చెప్పరా 
దెజీగింపుము మా కిపుడు మహికపి ! 


జాంబవంతు డటు శాసింపగ, ఆ 
లించి మేను పులకింప హనుమ, తల 
వంచి, దేవి కభివాదములు సలిపి, 
చెప్పదొడగె నిటు సీతాన్వేషణ. 


నాడు మీరలందజును చూచు చుం 
డగ మహేంద్రమును దిగవిడిచి యెగసి, 
వారిధి దక్షిణతీరము చేరగా 

దీక్షించి మహా తీవ్రవేగమున. 


పోవుచుండ పారావారము నడు 
మను ఎదురాయెను కనకశిఖరముల 
నొప్పారుచు నగమొక్కటి ; మార్గము 
కట్టిన, అది విఘ్నముగా తోచెను. 


10-11 


ఆ కనకాచల మల్లనల్ల నను 
దగ్గరుచుండగ, దానిని భేదిం 

పగ తగునని నా వాలము నీడిచి 
కొట్టితి ముక్కలగుచు పగిలె నదియు. 


12 


దెబ్బతిని గిరి మదీయ యత్నమును 
పోల్చినట్టు నను పుత్రాయంచును 
పిలిచెను తీయని యెలుగున నపుడు, 
మనను మెత్తగిలె మరులు కొన్నటుల- 


13 


అనుజుడ నీ జనకున కని యెజుగుము, 
వాయుదేవునకు ప్రాణసఖుండను, 
నా నామము మై నాకుడు; నివసిం 
తును గుప్తముగా తోయధి లోపల. 


14 


కొడుకా ! పూర్వము కొండల కల్లను 
ఖిక్కలుండె, అవి ఉక్కు మిగిలి భూ 
తలి కంతయు బాధకముగ నిచ్చలు 
ఇచ్చవచ్చిన ట్లెగురుచు నుండెను. 


15 


తిరిగెడి కొండల చరితంబును విని, 
పాకశాసనుడు వాని జిక్కలను 
ఖండించెను ముక్కలుగా తన 
వజ్రాయుధమున భయ మెడల భువిని. 


16 


అప్పుడు నన్ను మహాత్ముడు, పవమా 
నుడు, నీ పితృదేవుడు సముద్రమున 
పడనెట్టెను, అప్పటినుండియు నీ 
సాగరంబులో దాగియుందు సుత ! 


17 


ఏను రామునకు హితవరినై సా 

యము చేయు టవశ్యము విధాయకము, 
ఆతడు ధర్మపరాయణుడు, మహేం 

ద్ర సమాన పరాక్రముడు కుమారా ! 


18 


మహితాత్ముండగు మై నాకుం డటు 
బంధుభావమున భాషింప, అతని 
నాశ్వాసించి, ప్రయాణ కారణము 
తెలిపి, కార్యవిధేయమతి నయితి. 


19 


మై నాకుండును మామక గమనము 
అనుమతించి పోయె నదృశ్యుండయి, 
నగరూపము మానవ దేహంబును 
మునిగె కనబడక మున్నీటంబడి. 


20-21 


అంత నేను వియదంతరాళమున 
మిగిలిన త్రోవ గమించు వేగమున 
ఏగుచు చూచితి నాగమాతను, సు 
రసను మహావారాశి మధ్యమున. 


22 


ఆమె యిట్లులనె, హరివృషభమ ని 
న్నంపిరి దేవత లశనార్థంబుగ, 
చిరకాలమునకు దొరికీతి విప్పుడు 
భక్షింతును నా కుక్షి నిండగా. 


23 
సురస యట్లు నిష్టరముగ పలికిన 
విన్నబోయి, దేవికీ వినయమున న 


మస్కరించి, తగు మాటలాడితిని 
చేతులు రెండును శిరసున చేరిచి. 


24 


దశరథ పుత్రుడు ధర్మచరిత్రుడు, 
రాముడు భార్యాభ్రాతలు తోడయి, 


వెంబడింపగ ప్రవేశించె మహో 
ద్దండ కాననము దండకావనము. 


25 


రాముని స్వకళత్రంబును సీతను 
అపహరించెను దురాత్ముడు రావణు; 
డామె దగ్గరకు అరిగెద దూతగ, 
రాముని పనువున రాష్ట్ర వాసినీ ! 


26-27 


చేయగ నోపిన సాయము చేయుము, 
కాదయేని, జనకజను కనుంగొని, 
రఘురాముని దర్శనము చేసి, వ 
చ్చెద నమ్ముము చొచ్చెద నీ వక్తుము. 


28 


నామాటలు విని నాగమాత, బె 
ట్టిదముగ బదులాడెను బింకముగా 
నను తప్పించుక చనరా దెవరును, 
బ్రహ్మ యిచ్చిన వరము నా కిది కపి ! 


29 


సురస యట్టుల పదరులాడగ, పది 
యామడ పొడ వయిదామడ వెడలుపు 
నామెయి పెంచితి, నాగమాతయును 
అంత కధికముగ ఆస్యము విచ్చెను. 


30 


నాకంటెను అదనముగ పెరిగి క్రూ 
రముగా నోరు తెజుచిన పిశాచిని, 
కాంచి, కణములో పెంచిన దేహము 
కుంచితి నొక అంగుష్టమాత్రముగ, 


31-32 


తడయక వెంటనె దాని నోటిలో 

చొచ్చి, తత్రణమె, వచ్చితి బయటికి, 
నిజరూపమొతో నిలిచి సురస యనె, 
కార్యంబగును, సుఖముగ పొమ్ము హరీ! 


33 


శ్రీ రామునితో చేర్చుము వై దే 

హిని, శీఘ్రము, శోభనమగు, సంతో 
షించితి నేను, సుఖించు మార్తజన 

భయ నివారకుడవయి మహాకపీ ! 


34 


అప్పుడు భూతములన్నియు మిన్నుల 
బాగుబాగనుచు పాటలు పాడెను, 
అంత, గభీరమగు అంతరిక్షమున 
కెగసితి మణిల, ఖగేంద్రునికైవడి. 


35 


కొంత దవ్వరిగినంత, నా గతి గ 
మక వేగంబులు మందగించె, నా 
నీడను పట్టిన జాడతోప, నలు 

గడ పరికించితి, కనబడ దేమియు, 


36-37 


ఛాయా గ్రాహి నిశాచరి యిదె కా 
బోలు నటంచును బుద్ధితోద, టె 
ప్పలు వాల్చక చూపులు నిల్పి, వరీ 
క్షించితి నప్పుడు క్రింది భాగమున 


38 


అచట భయంకరమగు రూపముతో 
నీళ్ళలోన శయనించి లేచు రా 

క్షసి కనబడె, అది కటికి నవ్వుతో 
అరచుచు అశుభము లాడసాగె నిటు 


39 


ఓ యతికాయుడ ! పోయెద వెచటికి ? 
బహుకాలం బిట ప్రాశనంబు లే 

కున్న నాకు నే డోదనమై నీ 

తను మాంసంబుల తనుపుము వేగమె. 


40 


అట్టు బొబ్బలిడు అసురి జంకెనల 
కూకొట్టుచు తలయూచితి, తోడ్డో 
మేను పెంచితిని మితిమిక్కిలి, సిం 
హిక గ్రసింపజాలక క్షోభిలుగతి. 


41 


నన్ను మ్రింగ ఆకొన్న రాక్షసియు 
తెజిచుచుండె తీవరముగ నోటిని 
చూడదాయె నాజాడ ఆత్రమున , 
ఎజుగదాయె నేపజచిన తంత్రము. 


42 


తడయక , అపుడప్పుడె. పెంచిన నా 
యొడలు కుంచి, చొరబడి, లోలోపల 
నాళ్ళు నరంబులు గోళ్ళతో పెరికి, 
పళ్ళతో కొబికి,ి బయలెక్కితి వడి. 


43 


గుండె గండిపడ , కోల్పడి ఉసురులు 
కాళ్ళు చేతులును కీళ్ళును సళ్ళగ, 
ఉప్పు టేటిలో బరిగి త్రెళ్ళెను పి 
శాచి కొండవలె జలములలోపడి. 


44 


వినువీధులలో విహరించెడి సుర 
సిద్ధ చారణులు చెప్పుకొనిరి, హిం 
సికను సింహికను సంహరించె హను 
మంతు డంచు; ఆ మాటలు వింటిని. 


45-46 


దాని చంపి, కర్తవ్య శేషమును 
స్మరియింపుచు అంబర వీథింబడి, 
పోయిపోయి, మునుముందు కంటి, ద 
క్షిణ తీరంబున గిరిపై లంకను, 


47 
సూర్యు డస్తమించుచునుండగ, కా 
వలి కాచెడి దైత్యులకు కనబడక , 
వారిధి దక్షిణతీరమున వెలయు 
లంక చొచ్చువేళను; లేచి యొకతె. 
48 


ప్రళయకాల ధారాధరము పగిది, 
జ్వాలలవలె సిగజడలు వ్రేలబడ 


సాగి మీదబడి చంపవచ్చి. నను 
కట్టెదుట నిలిచె; అప్పుడు దానిని 


49-55 


పిడికిట పొడిచితి సడలగుండె, లం 
తట, రక్కసి కాతరయై యిట్లనె, 

"నేను లంకను, జయించితివి, నను, జ 
యింతు విక అసురసంతతి నంతయు.” 


? 


అంత నేను రేయంతయు లంకను 
తిరిగి తిరిగి, మైధిలిని గానక, ద 
శాస్యుని సౌధము నందును వెతకి, క 
నబడక, శోకమున మునిగి సుడిసితి. 


చింతతో తపించెడి నాకపు డగ 

పడె, బంగారపు ప్రాకారంబులు 
చుట్టును కట్టిన సుందర కుసుమో 
ద్యాన వనము నందనమును పోలుచు. 


2 


ఆ ప్రాకారము నట్టె దాటి చూ 

"చితి, నానా తరులతలు వర్ధిలు అ 
శోక వనంబును, సుభగ శింశుపను, 
పసిడి యనంటుల పచ్చని మళ్ళను. 


56 


శింశుప వృక్షము చేరుగడను చూ 
చితిని మొదట, సితశతపత్రాడక్షిని, 
వర్ణ వర్ణిని, ఉపవాస కృశాస్యను 
నడీవయను నెలంతను సుమంగలిని. 


57 


ఒంటిచీర మెయినంట చుట్టుకొనె, 
ధూసరంబులయి మాసే కేశములు, 
శోకతాపమున సోలి కనబడెను 
దేవతవలెను పతివ్రత మైథిలి. 


58 


చుట్టును రాకాసులు, జాగలు, వికృ 
త స్వరూపిణులు, తర్జింపగ ; మద 
మాంస రకములు మరగిన పెద్దపు 
లులలో చిక్కిన యెలలేడివలెన్‌, 


59 


ఏకవేణిగా ఎగయచుట్టి తల 
కురులను, శోకకుకూలము రగులగ, 
దినదినముగ మాన వదనయై 
భర్త్శృచింతతో పరితపించు సతి. 


60 


వట్టి నేలపయి పవళింపగ తను 
కాంతి తటీగె హేమంత నలినివలె, 
రాక్షస బంధవిమోక్షము గానక 
నిశ్చయించె మరణింవ మనస్విని. 


61 


కన్నెలేడి వాల్లన్నులతో, అటు 

నిటును చూచుచున్నటు లగపడె సతి 
నేనును రఘుపత్నిని చూచుచు, శిం 
శుపశాఖల కూర్చుంటిని కదలక. 


62 


ఆ తరుణంబున హలహల మంచును 
కాసెల యందెల గాజుల చప్పుడు 
రావణు నంతిపురంబుల నుండి వి 
నంబడె గంభీరంబుగ ఎడనెడ . 


63 


అలజడితో నే నప్పుడు నాదు స్వ 
రూపము మార్చి, తరుప్రకాండ శా 
ఖలలో నొదిగితి; గగనము లోపల 
పక్షిచందమున నిక్షేపంబుగ. 


64 


రావణేశ్వరుడు రాణివాసములు 
సహచరింప, ప్రాసాదము వెలువడి, 
చేరగ వచ్చెను సీత ప్రవాసం 

బున్న అశోక వనోపాంతమునకు. 


65 


రావణాసురుని రాకడ గని, త 
త్తరము తోడ సీతామతల్లికయు, 
కలవరపడి మోకాళ్ళతో తొడలు , 
కరములతో వక్షమును మూసికొని. 


66 


గాఢ భయంబున గడగడ లాడుచు, 
కంపింపగ, అంగంబు లనదవలె 
రక్షణంబు కనరాక, పొగలి వెడ 
వెడ చూచు తపస్విని రఘునందిని. 


67 


చూచి రావణాసురుడు, దూరమున 
నిల్చి శిరంబును వాల్చి, పలికె నిటు, 
భామినిరో! నను బహుమానింపుము, 
ప్రేయసివై యెడబాయని ప్రీతిని. 


68 


ఇంతదాక సహియించితి, నన్నభి 
మానింపని ఉన్మాద దర్పమును, 
నీకు గడువు రెణ్ణల లిచ్చితి, అది 
దాటిన నీ రక్తము రుచిచూతును. 


69 


ఆ దురాత్ము ధూర్తాలాపంబులు 
వీనుల శూలములై నొప్పింపగ, 
కోపము రేగి విఘూర్ల మాన మా 
ననయై, కసరి జనకజ యిట్లనెను. 


70-71 
రాక్షసాధమ ! పరంతపు డగు శ్రీ 
రాముని భార్యను, రఘుకుల వీరుల 
యింటి కోడలి, ననిష్టము లాడితి, 
చీలిపడదు నీ నాలుక యేలని ! 
72 


ఇదియొక బీరమె ? హీనుడ ! నా వ 
ల్లభుడు లేనివేళ కనిపెట్టి, వం 


చించి, అపహరించి, నను తెచ్చితివి 
అతని కంట బడవయి తపు డచ్చట. 


73 


ఎటు సరివచ్చెదవీవు రామున క 
జేయుడు, సత్యపరాయణుడు, రణ 
శ్లాఘనీయు, డకలంకుం, డాతని 
దాస్యంబునకును తగవు, తథ్యమిది. 


74 


పరుషముగానటు, వైదేహి ఉదా 
సీనములాడ, దశాననుం, డలిగి 
మండుచులేచె ప్రచండకో పమున, 
కాటిలోని యింగాలము భంగిని. 


75 


కనకన మండెడి కనులు రెండు గిర 
గిర త్రిప్పుచు, పిడికిలి బిగించి, చే 
యెత్తైను వై దేహిని హింసింపగ, 
అయ్యోయంచును కుయ్యిడి రబలలు. 


76 


దశకంఠుని నిజదార దయావతి, 
మందోదరి, అపు డందజీలోపల 
నుండి వచ్చి, దైత్యుని వారించెను, 
చేయి పట్టుకొని చేయరా దనుచు. 


77 


మదనాతురయగు మండోదరి, తీ 
యని యెలుగుల నాతని లాలించెను, 
ఇంద్ర సమానుడ, వెందుకు నీకి 
మానవ సతి సురమానిను లుండగ. 


78 
సురకన్యలు, యక్షులకన్యలు, గం 
ధర్వ కన్యలును తగిలి మిగుల కా 


మింతురు నీ చెలిమిని, క్రీడింపుము; 
ఎందుకు నీ కీ యెబ్బెరాసి ప్రభు ! 


79 


అనుచు దానవాంగన లందబజు, బల 
వంతముగా రావణుని పట్టుకొని 
ఇచ్చకము లభినయించుచు, తోడ్తో 
కొనిపోయిరి రాజనివాసమునకు. 


80 


రావణేశ్వరుడు రాణివాసమును 
వెడలిపోవ, అతివికృత ముఖులురా 
వణుని దూతికలు వచ్చి జానకిని 
బాధించిరి దుర్భాషల దురుసుగ. 


81 


వారి భాషలను వైదేహి తృణ 
ప్రాయంబులుగా పాటింపమిచే 
రాకాసుల తర్జన భర్జనములు 
అడవి రోదనంబయి కడముట్టెను. 


82 


బెదరించియు, వెజపించియు, భూ 
షించియు దూషించియు, హతాశలై 
విసిగిపోయి, రాక్షన రక్షికలును 

చెప్పిరి ప్రభువుకు సీత్ర నిశ్చితము. 


83 


యత్నము లన్నియు వ్యర్థము కాగా 
మానివేసి, ప్రాల్మాలి, మైథిలిని 
విడిచిపెట్టి, ఎక్కడివారక్కడ, 

పడి నిదురించిరి బడలి యందయును, 


84 


సీతయు భర్తను చింతించుచు; గా 
సిల్లి వేసటల, చెప్పరాని శో 

కముతో ఎడతెగని కడగండ్లకు 

విల విల లాడుచు వలవల యేడ్చెను. 


85 


అపుడు త్రిజటయను ఆనురి యొకతె లే 
చి పలికె నిట్టుల 'సీతను తినకుడు, 
నను తిను డాయమ నశియింప దిపుడు, 
జనకు కూతురు, దశరథుని కోడలు. 


86 


నే డొక కలగంటిని దారుణముగ, 

నిక్క పొడిచె మెయినిండ రోమములు, 
నాశమాయె దానవకులంబు, జయ 
మాయె జానకీ నాయకున కిచట. 


87 


రాముచే పడక బ్రదుకుటకు మనము 
సీత నిపుడు యా చించుటవశ్యం 
బనితోచును నా, కామె రాక్షస 

స్తీ కులమును రక్షింపగ జాలును. 


88 


దుఃఖసముద్రమున దొప్పదోగు ఏ 
సాధ్వి విషయముగ స్వప్నంబాయినొ, 
ఆయమ కష్టము లంతము నొందెను. 
అతిశయముగ సౌఖ్యము సిద్ధించును." 


89-90 


భర్త ది్‌బ్షయ శుభశ్రుతి విని హ్రీ 
మతియై బాల సమాశ్వసించె రా 
క్షసకాంతలనిటు, శరణమిత్తు మీ, కి 
కల నిజమగునేని తథ్యముగ. 


91 


అతిదారుణ దురతిని కృశించి త 
పించుచున్న దేవినికని, అప్పుడె 
విక్రమింప తలపెట్టితి కనుకని, 

కాని, మది సమాధానమీకొనదు. 


92 


మైథిలితో నే మాటలాడుటకు, 
ఉచితమైన వెర వూహించి, తుదకు 
నిశ్చయించుకొంటిని, ఇక్ష్వాకుల 
ప్రస్తావనతో ప్రారంభింపగ. 


93 


రాజబుషులకును పూజనీయమగు 
ఇనకుల కీర్తనమును మనసారగ 


వినుచు పల్కరించెను నను జానకి, 
కన్నీళ్ళు కటాక్షములను కప్పగ. 


94 


వానరో త్తమ ! ఎవండవు ? నీ వె 
వ్వరు పంపించగ వచ్చితి విచటికి ? 
రామునిపై నీ ప్రేమకు కారణ 
మెట్టిదా, నాకదియెల్ల వచింపుము. 


95 


అట్టు లార్య నన్నడిగినంత చె 

ప్పితి నిట్టుల దేపి ! నీ విభుడగు 
రాఘవునకు మిత్రము కలం డొకడు, 
భీమపరాక్రమ విశ్రుతు డాతడు. 


96 


నుగ్రీవుండను శుభనామాంకుడు, 
బహుబలశాలి, ప్లవంగ పాలకుడు, 
ఆతని భృత్యుడ హనుమంతుడ, నే 
నొక్కడ వచ్చితి నిక్కడి కిప్పుడు. 


97 


సదమల కర్మ యశస్వి, శూరు, డభ 
యవ్రతి, నీపతి, అంపె నన్నిటకు, 
ఆనవాలుగ నిజాంగుళీయకము 
ఇచ్చినాడు నీకిమ్మని దేవీ ! 


98 


ఏమిచేయవలె నికమీదట, నా 
కానతిమ్ము తడయక తపస్వినీ! 
పుణ్యమువలె కొనిపోయి నిన్ను శ్రీ 
రామలక్ష్మణుల ప్రక్కన దించెద. 


99 


నా చెప్పినదంతయు విని, విషయము 
ఆకళించి యిట్లనెను మనస్విని, 
'రావణ సంహారంబు చేసి రఘు 

కుల వీరుడు నను కొని పోవలయును.' 


100 


సీత వచనములు స్వీకరించి, తల 
వంచి, వందనార్పణముసలిపి, ఏ 
దయిన రాఘవున కాహ్లాదకమగు 
ఇష్టలాంఛనము ఇమ్మనికోరితి. 


101 


అన విని భగవతి ఆదరం బొలయ, 
ఇచ్చెద నీ కొక యిష్టరత్నమును, 
దానిని గని బహుమానించును నిను 
ప్రాణవల్లభుడు పరమమోదమున. 


102 


అనుచు, జనకనందన, అద్భుతమగు 
చూడామణి నచ్చుగ నా కిచ్చుచు, 
ఉపదేశించెను యుక్తమయిన సం 
దేశము పరమోద్విగ్న చిత్తయై. 


103 


వెంటనె నేనును వేడుక మీజగ, 
రాజపుత్రికి పరమపవిత్రకు, ప్ర 
దక్షిణాభివాదములు నెజపి, ప్ర 
యాణత్వర తారాడుచు నుండగ. 


104 


ఇంచుకంత యోచించి, స్తిమితపడి, 
మటల, నిట్లనియె మైథిలి నాతో, 
చెప్పవయ్య కపిశేఖర ! రమువీ 
రునితో నా యాతనలు సమస్తము. 


105 


నీ చెప్పినది వినిన వెంటనె సు 
గ్రీవునితో, కిష్కింధా బల వా 
రముతో లంకకు రామలక్ష్మణులు 
లగ్గపట్టు జాడను వర్తింపుము. 


106 


ఇది శీఘ్రము ఘటియింపనిచో, రా 
ముడు ననుకనజాలడు, మరణింతును, 
నే ననాథవలె, నెలలు రెండె మిగి 

లెను రాక్షసుడిచ్చిన గడువున నిక. 


జాలి వెల్లిగొను జానకి మాటలు 
వినినంతనె భగ్గనెనా క్రోధము; 
తలపోసితి నావల కావలసిన 
కార్య శేషమును గట్టి మనసుతో. 


పెరిగెను కాయము పెద్ద పర్వతం 
బట్టుల ఉన్నతమగుచు, రణా పే 
క్షా వేశము మిట్టాడ, అశోకో 

ద్యాన ధ్వంసము నారంభించితి. 


తోటలో తరులు తునిగి విణీగిపడ, 
పక్షు లెగిరిపోవగ, మృగములు చె 
ల్లాచెదరై తరలన్‌ , కలవరమున 
అసురులు మేల్కొని రాకస్మికముగ. 


వనములోన పలువాడలనుండి ని 
శాచరాంగనలు చాళ్ళుచాళ్ళుగా 

వచ్చి నన్నుగని, వడివడి పరుగిడి 
రెజీగింపగ అసురేంద్రున కందలు. 


రజనీచరకుల రాజేశ్వర ! నీ 
బలపరాక్రమంబులు తెలియని వా 
నరు డొక్కడు, కండబలమున అశో 
కవనమును కలచి కా డొనరించెను. 


సుందరమయిన అశోకవనంబును 
చెజచి పాడుచేసిన దుర్చుద్ధిని 
చంపివేయ నాజ్ఞాపింపుము, హత 
మైపోవును, నీక కప్రియుడాతడు. 


ఆ మాటలువిని అనురపాలకుడు 
దుర్ణయులగు యోధులు కింకరులను 


107 


108 


109 


110 


111 


112 


113 


నచ్చిన వారిని చెచ్చెర పంపెను, 
బలములతో నను పట్టి కట్టుటకు. 


114 


బల్లెము, లీటెలు, బరిసెలు, గుదియలు 
బిరబిర తిప్పుచు దురుసుగ వచ్చిన 
ఎనుబదివేలను ఇనుపదూలమున 
చితుకకొట్టి విచ్చిన్నము చేసితి. 


115 


వారిలోన చావక బ్రదికిన కొం 

దలు వడి పరుగుడి దానవేంద్రునకు 
చాలవణకు మనసైన్యము హతమై 

పోయెనంచు పురపుర ఎజీగించిరి. 


116 


అపుడు నాకు మనసయిన ఒక్క సౌ 
ధము తలమీదికి దుమికితి, నచ్చట 
ఉన్న నూరుగురు యోధుల పైబడి, 
స్తంభమును పెరికి చావగొట్టితిని. 


117 


లఅంకానగరి కలంకారమయిన 
ప్రాసాదంబును పడద్రోయ, కినిసి 
దుర్ణయులగు యోధులతో పం పెను, 
జంబుమాలి, నతి నాహసశాలిని. 


118-119 


రణకోవిదుడగు రాక్షసవీరుడు 
ఉద్దండమయిన పెద్దదండుతో 
కూలి నేలబడకొట్టితి, దూలము 
త్రిప్పిత్రిప్పి బాదితీ నలినలిగా. 


120 
అది విని రావణు డాగ్రహోగ్రుడయి, 
మంత్రిసుతుల దుర్మద బలధుర్యుల, 
నంపెను, వారల నందజీని ఇనుప 
దూలము తోడనె తునకలు చేసితి. 


121-123 


మంత్రి కుమారుల మారణం బెజీగి 
అగ్రపైన్య నాయకుల నై దుగుర 
పంపెను, వారిని చంపితి, పిమ్మట 
అక్షకుమారుని అంపె రావణుడు. 


124 


మందోదరి ప్రియనందను, డక్షకు 
మారుడు, సమరవిశారదు, డాకా 
శమున కెగసిరాన్‌ సంరంభంబున, 
అతని రెండుకా ళృ్ళంటపట్టితిని. 


125 


అట్టె కూలిపడె అక్షకుమారుడు, 
విబుగపొడిచి పొడిపిండి చేసితిని; 
పిదప పిలిచి పంపించె, రెండవ కు 
మారు, నింద్రజితు శూలాగ్రేసరు. 


126-127 


యుద్ధసమర్థుడు, యోధు డింద్రజితు, 
నాతనీ సైన్యము నడచి సడించితి, 

మొగములు త్రిప్పిన పగణ దండుగని 
పరమహర్షమున పొరలె నా మనసు. 


128 


మహితశస్త ధూర్వహు, డరిందముడు, 
ఇంద్రజి త్తనుచు ఎడదనమ్మి పం 
పించె తండ్రి, ఆభీల పరాక్రమ 
దుస్సహులగు యోధుల యూధముతో, 


129 


శస్తాస్త రహస్య విశారదుడును 

సై పలేక నా చావు దెబ్బలకు, 
దురముల యెత్తుల నెటిగిన ఆతడు 
బ్రహ్మాస్త్రంబున బంధించెను తమి. 


మయ 


130-131 


అంతట రాక్షసు లంటగట్టి నను 

ఈడుచుకొనిపోయిరి రావణు కడ, 
కడిగి రచట లంకాగమనమునకు, 
రణకర్మకు కారణము లేమనుచు. 


132 


అది యంతయు సీతార్థం బంటిని, 
నీ సొధములోనికి చొారబడితిని 
సీతనువెతకగ; నే తెచ్చిన సం 
దేశంబును విన్సించుట కంతయు. 


133 


మారుతదేవున కౌరసపుత్రుడ, 
వానరుడను, హనుమాను డంద్రు నను, 
రాముని దూతను, రాక్షసేంద్ర! యెజు 
గుము సుగ్రీవు సఖుడనుగా ప్రభూ! 


134 


రామదౌత్యము నెఐిపగ వచ్చితిని; 
అడిగెను సుగ్రీవుడు నీక్షేమము, 
నీకయి పంపెను నిత్యధర్మకా 

మార్ధ సమాహిత మగు సందేశము. 


135 


బహుపాదపముల పచ్చలారు నా 
బుశ్యమూక గిరి నేనుండగ, రణ 
విక్రాంతుడు రఘువీరుడు కలిసెను, 
అది మొదలుగ స్నేహము వర్ధిళ్లెను. 


136 
కానలోన రాక్షసు డెవ్వడొ తన 
భార్యను పట్టి అపహరించె ననుచు 
చెప్పి, నన్ను యాచించెను సాయము, 
సీతను అన్వెషించు కార్యమున. 

137 


అడిగితి నే నప్పుడు, వాలిని వధి 
యించి నా ప్రభువు నిష్టపత్నితో 
కలుపుమనుచు రాఘవుని, అందులకు 
ధీరు డతడు ప్రతిజ్ఞ చేసె నట. 


138 


వాలివృత్తమును వారికిచెప్పి వ 
ధించు విషయము ప్రతిజ్ఞ చేయుమని 


అడిగితి నేనప్పుడు; తులతూగగ 
ఉపకార ప్రత్యుపకారంబులు. 


139 


రాజ్యము పోయిన ప్రభువు వానరుడు, 
భార్య కోల్పడిన ఆర్యుడు నృపనుతు, 
డగ్ని సాక్షిగా అన్యోన్య స్నే 

హ ప్రమాణముల నాడి రాగిలిరి. 


140 


అంతరాఘవుడు, అరుదుగ వాలిని 
ఒక్క బాణమున చక్కడంచి, సు 
గ్రీవుని అభిషేకించె, సర్వ వా 
నరకుల చక్రమున మహారాజుగ. 


141 


అట్టి మహా ధర్మాత్ముడు రామున 
కన్ని విధముల సహాయము చేయగ, 
ఒట్టు తింటిమి ప్రభూ ! నన్నంపె, న 
తండు దూతగా ధర్మ పద్ధతిని. 


142 


సుగ్రీవాజ్ఞల శూరులు వీరులు 
దండు బెడిసి నీదానవ సేనల 
చెండకమును పే, సీతాదేవిని 
రామునకు సమర్పణ కావింపుము. 


143 


వానరుల ప్రతాప ప్రభావములు 
ఎవరికి తెలియవు ! ఇంద్రలోకమున 
కామతింపగా అరుగుచుందు, రది 
నీతో చెప్పు మనెను సుగ్రీవుడు. 


144 


రాక్షసుడును రౌద్రముగ క్రుద్దుడై 
కనుచూపుల నను కాల్చుచు, వీనిని 
చంపు డనుచు ఆజ్ఞాపించెను కూ 
రముగ నా ప్రభావము లవ మెటుగక. 


145 


అపుడు. విభీషణు డను మహామహుడు, 
రాజసోదరుడు, రాక్షసీశ్వరుని 

వైపు తిరిగి నిర్భయముగ పలికెను, 
న్యాయబుద్ధి నట నా పక్షంబున. 


146 


తగదీ పూనికి త్యజియింపుము రా 
క్షస శార్దూలమ ! కాని కృత్య మిది, 
రాజనీతి శాస్త్రమ్ము లొప్పని అ 
నిష్టమార్ల మీ వేల త్రిక్కె దిటు ? 


147 


దూతల వధ మెందును కనంబడదు 
రాజనీతిశాస్తములలోన; దూ 

తలవలనన్‌ విహిత మగు యధార్థము 
తెలియవలయు సందిగ్ధ తరుణముల. 


148 


అతుల విక్రముడ వవధరింపు, మే 
యపరాధములు సలిపినను దూతల 
చంపకూడదను శాస్త్రములు, విరూ 
పులను చేసి పంపుటె విధ్యుక్తము. 


149-150 


అట్లు విభీషణు డఖిల రాజకుల 
సంప్రదాయములు చాటిన, రావణు 
డియ్యకొన్నటుల 'ఈతని వాలము 
దహియింపుండ'ని తడయక పలికెను. 


151 


ఆ మాటలు విని అసురులు చుట్టిరి 
నారలు చీరెలు నా వాలమునకు, 
బలముకొలది దుడ్డుల ధట్టించిరి, 
పట్టి ఇంగలము పెట్టిరి చివరకు. 


152 


పిడిబందంబుల బిగియగట్టినను, 
ముళ్ళుపెట్టి త్రిప్పుళ్ళు పెనచినను, 
నొప్పిపుట్ట లే; దెప్పటివలె, లం 
కను పట్టపగలు కనుగొనుచుంటిని. 


153 


కాళ్ళును చేతులు కదియగట్టి, వా 
లమ్మున కీలలు చిమ్మిరేగ, న 
న్నూరెగించుచు చేరిరి నగర 
ద్వారము చెంతకు పౌరులుచూడగ. 


154-155 


అక్కడ అంగము లక్కళించితిని, 
బందములూడెను, ద్వారపు దూలము 
దూసి, రక్కసుల తూలగొట్టితి, చి 
వాలున భవనాట్టాలక మెక్కతి. 


156 


మంటలు చిమ్మెడి మామకవాలము 
చాచి, త్రిప్పి, పురశాలాట్టాలక 
గోపురములను తగుల పెట్టితిని యు 
గాంతానలము ప్రజాళి నేర్చుగతి. 


157-159 


లంక నపుడు నలువంకలు చూచితి, 
కాలని తావులు కనబడ వాయెను, 
సీతయు కాలి నశించి యుండునని 
శోకము నైపగ లేక తపించితి. 


160 


అప్పుడు వింటిని అమృతాక్షరములు 
చారణులాడెడి సంభాషణములు; 
కాలిపోయె లంకాపురి సాంతము 
కాలలేదు జనకజ విచిత్రమని. 


161 


సిద్ధ చారణులు చెప్పుకొనెడి శుభ 

సూక్తులు విని, మునుచూచిన శకు 
నములు తలచి, జానకి నష్టము కా 
లేదని యూరడిలితి మానసమున. 


162 


మండుచు నున్నది మామకవాలము, 
కాక సుంత తాకదు నా మేనికి, 


కమ్మని వాసన చిమ్మ తెమ్మెరలు, 
తహతహలాడక తనివోయెను హృది. 


163 


ఇష్టార్థములుగ ఎడనెడ తోదిన 
దృష్టాంతములు స్మరించుచు, ఫలకా 
రణములైన బుషిగణముల వాక్కులు 
సంభావింపుచు సంతోషించితి. 


164 


క్రమ్మజి సీతను కన్ను లార గని, 

ఆమె యనుజ్ఞను ఆశిస్సులు గొని, 
మిమ్ముల చూచు తమిన్‌ ప్రయాణమై 
ఎగసి, అరిష్ట గిరీంద్రము నెక్కితి. 


165 


సూర్యచంద్రులు, బుషులు, సిదులు, గం 
ధర్వులు, మరుతులు, తారాడెడీ తా 
రాపథమున ధారాళముగా వ 

చ్చితి మీవద్దకు కృతకృత్యుడనై . 


166 


రాముని గంభీర ప్రభావమున, 

మీ స్నేహము బలిమిని, సుగ్రీవుని 
పుణ్యంబున, నే పోయిన కార్యము 
నిర్వహించితిని నిర్విఘ్నంబుగ. 


167 


అచట నేను చేయవలసినది, చే 

సిన దంతయు చెప్పితి, నిపు, డే 
చేయక మిగిలిన చెయిదము నంతయు 
సాంతము చేయ సమర్థులు మీరలు. 


అట్లు, హనుమ తన యాతా యాత 
ప్రస్తావన పూర్ణము చేసి, మజల 
చెప్ప నుత్సహించెను తన చి త్రము 
లోన మెదలు ఆలోచన లిట్టుల. 


రాముని ఇష్టార్థము సిద్ధించును, 
శమియించు కేపి స్వామీ సంభ్రమము, 
సీతను కని, ఆ మాత శీల శు 

ద్దోన్నతి కేను ప్రపన్నుడ నైతిని. 


కావగలడు లోకములు తపస్సున, 
కాల్చి వేయగా గలడు క్రోధమున, 
సర్వోన్నతుడు దశముఖు, డందుచే 
జానకి నంటియు చావక బ్రతికెను. 


మండుచున్న హోమశిఖా జ్వాలను 
అంటవచ్చు నొక్కపుడు; కాని క్రో 

ధమున నున్న సీతను చేతులతో 

ముట్టి బ్రదుకుట, అభూత మనూహ్యము. 


5-6 


ఆర్యులు, జాంబవదాదుల కిది విని 
పించి, అనుమతిని వీరుల గొనిపో 
వచ్చితి, సీతను తెచ్చి, రాఘవుని 
దర్శించుట యుక్తము, న్యాయము నదె. 


7 


రాకాసుల బలుమూకలతో, లం 
కాసహితము దశకంఠుని హతమా 
ర్పగ చాలుదును దురమున నే నొకడ, 
ఇదివజకే దహియించితి నగరము. 


ఏమి కావలయు నిక, మీరందజు 
అస్తశస్తవిదు, లసహాయ సమర 
శూరట్‌లవతంసులు, జయకాములు, 
నాకు తోడుగా నడచిన లంకకు. 


నే నొకడనె, రజనీచరనాథుని, 
రావణుని, సపుత్ర సహోదర సఖ 
సాంగబలంబుగ చావగొట్టగల, 
నాహవముఖ దోహల సాహసమున. 


10 


బ్రాహ్మమొ, ఐంద్రమొ, రౌద్రమొ, వారుణ 
వాయవ్యాస్తములో, యుద్ధంబున, 
ప్రతిరోధింపగ రాని యే మహా 
దివ్యాస్తములొ, యెదిర్చి యేర్చినను. 


11 


వాని నన్నిటిని వమ్ముచేసి, రా 
త్రించరబలము మధించి వధింతును, 
అనుమతింపు, డసహాయ సాహసము 
తోడ విక్రమింతును రావణువధ. 


12 


రణమున నేను తెజపిలేని పిడుగు 
రాళ్ళ వాన విసరన్‌ నలుగడలను , 
అమృతాంధసులే హతమైపోదురు , 
ఈ పిశితాశను లేమి చెప్ప నిక. 


13 


చెలియలికట్టను చెజిపవచ్చు సా 
గరము, మందరము కదలవచ్చు పా 
దులను, జాంబవంతుని పాదము కద 
పగ చాలవు, రిపువాహిని వజదలు. 


14 


వీరుడు వాలి కుమారు డంగదుడు 
ఒక్కడు చాలును రక్కసి మూకను, 
వారి తాతలను వరుసపెట్టి తెగ 
టార్ప, నిర్భయ నిరంకుశముగ నట. 


15 


పవనుడు, నీలుడు, భండనంబునకు 
తోడిబడి దూకిన తొడల రాపిడికి, 
మందరాచలము మడగి బ్రద్దలగు 
ఏమి చెప్ప నిక ఈ లంక గతిని. 


16 


ద్వివిద మైందవులు తీండ్రించిన , దే 
వాసురు, లురగులు యక్షులు దక్షులు 
గంధర్వులును వికావిక లగుదురు, 
ఎదిరి నిలువగల రెవ్వరు విరిని. 


17 


ఈ మహాభాగు, లిరువు రశ్వినీ 
దేవతల సుతులు, దీటువచ్చువా 
రెవ్వరు వీరికి; చివ్వల లోపల 
మోకరింపగల పోటరులు కలం? 


18 


బ్రహ్మయిచ్చిన వరంబుల మహిమను, 
అమృతము త్రాగిన అక్షయ శక్తిని, 
వెలుగు చుందురి వీరు లిద్దరును, 
హరి వంశంబున అగ్రగణ్యులయి. 


19 


అశ్విని దేవత లం దాదరమున, 

ఇచ్చి మునుపె పరమేష్టి వరములను, 
వీరి నిద్దరిని పోరుల నెవరును, 

ఏ శరములును వధింప నోపవని. 


20 
బ్రహ్మదేవుని వరప్రభావమున, 
మత్తిల్లిన ఈ మగ లిద్దరు, మును 
దేవ గణము నతిక్రమించి, మన 
సారగ త్రాగిరి వారి అమృతమును. 
21 


ఉండ నిండు కపియోధుల, వీరి 
ద్దరును చాలు మాతంగ తురంగ ర 


థాంగంబులతో అసురుల లంకను 
సర్వనాశనము సలిపి జయముగొన. 


22 


ఇదివజ కే దనుజేశుని లంకను 
ధ్వంసముచేసి, భవనములు కాల్పితి, 
రాజమార్గముల రచ్చల నెల్లెడ 
వినిపించీతి నా పేరుమ్రోయగా. 


23-24 


అనఘాత్ములకు, మహాబలిషులకు 
జయము, రామలక్ష్మణ సుగ్రీవుల; 
కనిలదేవునకు జెరసపుత్రుడ, 
హనుమాఖ్యాతుడ నంచు చాటితిని. 


25 


దుష్టుడు, దురితాత్ముడు రావణుని అ 
శోకవనంబున శోకముతో క్లో 
భిలుచున్నది మైథిలి, నిశాచరులు 
చెటిలుపెట్టగా శింశుపనీడను. 


26 


క్రూరరాక్షనుల గుట్టల నడుమను 
శోకతాపముల సొగసి పొగలుచు 
న్నది జానకి; వానమొగులు కప్పిన 
శుభ్ర చంద్రకళ చొప్పున చెన్నటీ. 


27 


బలదర్శితు రావణుని మాటయిన 
తలపెట్టదు సీతాసువాసిని, ప 
రమ పతివ్రతారత్నము, రామ 
ధ్యాన పరాయణ తన్మయమతియ్రై. 


28 


మంగళముఖియగు మై థిలి, రాముని 
యం దనన్యబద్ధానురాగయై, 
భావించును సర్వావస్థ లలో, 
దేవేంద్రు శచీదేవి చందమున. 


29 


ఏకవస్తము మెయిన్‌ బిగచుట్టి, దు 
రంత తపన మాయగ లావణ్యము, 
కసుగందిన అంగములతోడ, వై 
దేహి పతినె చింతించు రేల్బవలు. 


30 


వికృతరూపలగు పిశితాశినులు, ది 
వారాత్రంబులు భయపె ట్టుచు బా 
ధింప, , దురపిలుచు దినయైైన సీ సీ 
తను చూచితి ప్రమదావనమందున. 


31 


గంపెడు కురు లెగగట్టి యొంటిజడ, 
నేలమీద శయనించుచు, పతిపయి 
ప్రాణములుంచి, వివర్ణ యై వనరు, 
వడగం డ్లడచిన పద్మిని పగిదిని. 


32 


రావణాసురుని జాతిగుండె ద్రవి 
యింప దనుచు మరణింప నిశ్చయిం 
చిన మృగశాబాక్షికి, నేనెటులో 
విశ్వాసము కల్పింప తలచితిని. 


33 


మాటల వరునన మైథిలితో యా 

వద్ద తాంతవు వల్లి చెప్పితిని, 
ంతొషించెను జానకి, రాఘవ 

సుగ్రీవుల ప్రస్తుతమైత్రిని విని. 


34 


సముదాచారము, సాధ్వీవృత్తము., 
విభుని యందె నిలిపి తపస్విని; రా 
వణు బలిగొన దాయెను రఘురాముని 
వల్లనె రావణు వధ కావలెనని. 


35 


సహజసిద్ధముగ సన్నది జానకి, 
దుఃఖవేదనల తూలి మజీంత కృ 
శించి, కమలి, కనిపించెను; పాడ్యమి 
నాటి చదువు చందమున మందగిలి. 


36 


శోకసముద్రమున సుడిగుండంబుల 
చిక్కి క్షోభిలెడి సీత కష్టకథ 

చెప్పితి సర్వము, చేయతగిన, దిక 
చింతించి వివేచింపుడు మీరలు. 


27-8-1987 


హనుమ కథనమును విని వాలిసుతుడు 
అంగదు డిట్లనె, ఆర్యను లక్షిం 

చియు తోడ్యనిరాక , యిపుడూరకిటు 
లిక్ష్వాకుల కడకేగుట యుక్తమె. 


సీతనుకని భాషించితి, మామెను 
కొని తేలేదనుచు నివేదించుట, 
మీక యుక్తమని నాకుతోచెడిని, 
ఆలోచింపుడు ఖ్యాతవిక్రములు. 


సోదర వానరశూరులార! మన 
కీడు కానరా రెవ్వ రెందును, ప్ర 
తాప పరాక్రమ దర్పధైర్యముల 
దైత్య దేవకుల ధామములందును. 


అదిగా కట, హతమార్చి వచ్చె మన 
హనుమ దైత్యనాయకుల నెందజీనొ, 
ఇక నేమున్నది యేగి జానకిని 
కొనివత్తము సంకోచము లెందుకు? 


5-6 


మన మటుపోయి, సమస్త రాక్షస బ 
లములను నిర్మూలముచెసి, మజలి 
వచ్చి, చూడబోవచ్చు రామ ల 
క్షణ సుగ్రీవుల కడకు సీతతో. 


కృతనిశ్చయుడై యిట్టు లంగదుడు 
పలుకగ విని, హరివంశ వర్ణనుడు, 
జాంబవంతు డుచితంబుగ'! అర్థా 
నర్థ వివేచన నరసి వల్కె నిటు 


ప్రాజ్ఞాడ ! ఇది మన పనికా, దంపిరి 
దక్షిణ సీమలు తడవగ నంతియె; 
సీతను తెమ్మని చెప్పలేదు, కపి 
రాజుగాని రఘురాముడే నపుడు. 


10 


ఎటులో పోయి జయించి రాక్షసుల, 
సీతను కొ నివచ్చిన, రామున కది 
ఇష్టార్థము కాదేని, క్లిష్టమగు, 
స్వాభిజాత్యరక్షకు లిక్ష్వాకులు. 


11 


అదియటుండ, మన యందళీ ముందు ప్ర 
తిజ్ఞ చేసే రఘుతిలకుడు సీతా 
విజయంబును కావించెద స్వయముగ 
ననుచు; కల్ల చేయునె తన శపథము. 


12 


వ్యర్థ కార్య నిర్వాహం బగునిది, 
తుష్టీయు కలుగ దనిష్ట కార్యమున, 
ఊరక యేటికి వీర విజృంభణ ? 
పరిశీలింపుడు వానరోత్రములు. 


13 


కావున శీఘ్రముగా పోదము, మన 
ప్రభువర్యునితో రామలక్ష్మణులు 
ఉన్నచోటి, కథిలోదంతమును స 
విస్తరంబుగ నివేదింత మచట. 


14 


రాజపుత్ర ! నీ యోజన మిప్పుడు, 
సముచితముగ తోచదు నాబుద్ధికి, 
రాము డేప్రకారము నియమించునొ 
అట్టు నడచి విజయము సాధింపుము. 


అంతట అంగద హనుమత్త్రుముఖులు 
జాంబవంతుని ప్రసంగ వైఖరికి 
ప్రితులగుచు, కపివీరులతోడ, మ 
హేంద్రగిరి విడిచి యెగసిరి మింటికి. 


2-3 


హనుమ దారితీయ, మహాకాయులు 
కపికుల వీరు లెగసిపో నగపడె, 

మదపు టేనుగుల మందలు మందర 
మేరు గిరులను భ్రమించుచున్నటుల. 


పంచభూతముల ప్రస్తుతులందిన 
హనుమ, ననఘుని, మహాజవసత్వుని, 
వానరులందజు వాచినట్టు చూ 

పులతో మోసిరి పూజ్యభావమున, 


5-6 


రామకార్య నిర్వాహకుల మనుచు 
ఖ్యాతి కెక్కుకాంక్షలను వానరులు, 
పగతీర్చెదమని ఎగబడిరందటబు, 
యుద్ధమునకు సన్నద్ధులై కెరలి. 


అట్టుల ఉత్సాహముతో వనచరు 
లెగురుచు దుముకుచు ఎగదిగ పరుగిడి, 
చేరిరి పచ్చని చెట్లతోడ నం 

దనము వంటి సుందర మధువనమును. 


8 


మధువనమను నామమున ప్ర 
పంచభూతములు బాధింపవు, 
ర్రీవుడె సంరక్షించును ప్రీతిని, 


ఎల్లప్రాణులకు ఇష్టధామ మది. 


సిదము, 
సు 


వానరేశ్వరుని మేనమామ, దధి 
ముఖుడను హరికుల ముఖ్యుడు దానిని, 
కంటికి జిప్పగ కాపాడును, వన 

పాలకు లెపుడును పరిచరింపగా. 


10 


పోవుచున్న కపిపుంగవు లందు 
కాంచిరి మనసుల కాంక్షలు కదలగ, 
ఫలపుప్పుంబులు పరిమళింపగా, 
తేనె లూజు కపిదేవుని తోటను. 


11 


జిడ్డు తేనియలు చిప్పిల్లెడి మధు 
వనమును దరిసిన వానరవీరులు, 
నోరూజంగ, కుమారు వేడుకొని 

రింత మధువు పోయింపుము మాకని. 


12-13 


యువరా జంగదు డుల్లాసముతో 
తల యూచెను; కిలకిలలాడుచు కపు 
లాతని మెచ్చుచు, చేతులు తట్టుచు, 
పాటలు పాడుచు పాతర లాడిరి. 


14 


పాడిరి కొందటు, వేడిరి కొందు, 
ఆడిరి కొందజు హాస్యము లాడుచు, 
గిరగిర తిరిగిరి, బిరబిర పజచిరి, 
ఈలలు వేయుచు ఎగిరిరి కొందలు. 


15-17 


ఒకని హస్తముల నొకడు పట్టుకొను, 
ఒకని బుజముల మటొక్కడు తట్టుచు, 
ఒకని చెవిని వేజొక్కడు నలుపుచు, 
ఒకరి నొకరు పలుకక పెడపోదురు. 


? 


ప్రణుతించుచు, మణీ ప్రణమించుచు తమి 
ఒకరినొకరు త్రోయుచు, ఎడబాయుచు, 
క్రిందుమీదులయి చిందులు త్రొక్కుచు, 
ప్రలపించుచు పరిపరి విలపించుచు. 


చెట్టునుండి కడచెట్టుకు దుముకుచు, 
కొండనుండి అడుగుకు దిగజాజుచు, 
అతివేగమున మహావృక్షంబుల 

సిగలమీది, కెదురెగసి యెక్కుచును. 


ఒకడు పాడ, మటియొక్కడు నవ్వును, 
ఒకడు నవ్వ వేజొక్కం డేడ్చును, 

ఒక డేడ్వగ ఇంకొక్కం డజచును, 

ఒక డజచిన పరు డొక్క డూరకొను. 


18 


పానము చేసిన వానరులు తెలివి 
మాలిపోన్‌ , కనులు తేలగిల్లిపోన్‌ 
బడలిపడిరి; కనబడడు మత్తిలని 
వాడును, తనియనివాడును వారల. 


19 


తేనె త్రాగి తలతిరుగ వానరులు 
పచ్చని తోటను పాడుచేసి, రది 

కని దధిముఖు డాగ్రహమున వచ్చి, ని 
వారింప తొడగె భయభర్తనముల. 


20 


వనపాలకుడు, వఫ్ల్రవగకులమాన్యు, డ 
తని మాటలకు బెదరక మార్మనల, 
కొజకొజలాడుచు కోతుల తోలెద, 
వన వినాశమును వారించెద నని. 


21 


దర్పముతో కొందటిీని తిట్టి, కొం 
దజచేతుల అణకాళ్ళను తా 

డించె బలిమి, లాలించె చెలిమి, హరి 
నయభయముల తంత్రంబులు మెజయగ. 


22 


త్రాగిన కై పువ రేగి వానరులు, 
ప్రతిరోధంబును పాటింపక , జం 


కక, అటునిటు లాగదొడంగిరి దధి 
ముఖి, నే దోషంబును లేకున్నను. 


23 


గోళ్ళను గిచ్చుచు, కోరల కొజుకుచు, 
కరముల క్రుమ్ముచు, కాళ్ళను తన్నుచు, 
పానమదంబున వానరు లెగబడి 
మధువనమును ధ్వంసము కావించిరి. 


అంతన హనుమ దయామతి, వానర 
వీరులతో ననె, బెదరక చెదరక 
త్రాగుడు మనసారగ మధుసారము 
నే వారింతును మీ విరోధులను. 


హనువద్వచనము లాలకించి, మం 

చి దనుచు హరికులశేఖరు డంగదు, 
డఖిల సహచరుల కనుమతి నిచ్చెను: 
కడుపునిండ త్రాగుడు మధువంచును. 


కృతకృత్యుండయి యేతెంచిన హను 
మంతుని పలుకు ప్రమాణంబు మనకు, 
ఆతని అభిమత మాదరణీయ, మ 
కార్యంబైనను కరణీయంబగు. 


4-6 


అంగదు డాడిన అభిమతోక్తులకు, 
వానరు లందు బాగు బాగనుచు 


భూషించుచు వనమును చొచ్చి రపుడు 
వజద పొర్లిన ప్రవాహవేగమున. 

7-8 
సీతజాడ తెలిసినదను పొంగున, 


అంగదు మాటల ఆదరువున, వన 
పాలకుల నడచి, పండ్లు తినిరి, తే 
నెలు త్రాగిరి, మత్తిలగ వానరులు. 


బారులు తీరిచి కూరుచుండి, ఆ 
కుల దొప్పలు చేతులను పట్టుకొని, 
తేనె పోసికొని పానము చేసిరి, 
చించి పార వేసిరి తుద కన్నియు. 


10 


తేనె తిక్క యెత్తిన కపులొక కొ 
దజు కయ్యాలకు తారసిలిరి; కొం 
దటజు తేనె పెజలు విటీచి కొట్టుకొన 
సాగిరి తెగబడి త్రాగిన మత్తున . 


11 


కొందు మ్రాకుల క్రింద పాదులను, 
కొందు కొమ్మల సందుల, కొందు 
రాలిన ఆకుల రాసులపై , ఒడ 
లెజుగక వ్రాలి శయించిరి తూగుచు. 


12 


కుత్తుక బంటిగ క్రోలి మధువు, ఉ 
న్మత్తు లగుచు కై పెత్తి కాబుకూ 
తలకు దిగిరి, మాటలు మితిమీజగ, 
కొట్టుకొనిరి ఒక్కొకరు కలియబడి. 


13 


సింహనాదములు చేసిరి కొందు, 
అటచిరి కొందు ఆపరాని తమి, 
మధువు త్రాగి మైమజచిన కొందు, 
నేలమీదబడి నిద్దురపోయిరి. 


14 


ఒక డొకపని చేయుచు నవ్వగ, వే 
తఖొకడు మజొకదానికి తలపడు వెస; . 
చేసిన కార్యము చెప్పుచుండగా, 

ఒక్క డడ్డపడు వెక్కసి చేష్టల. 


15 


మధురక్షకులగు దధిముఖు భృత్యుల 
నతిభీమముగా అడచి కపులు ప్రహ 
రించిన, వారును అంచెలంచెల ప 
లాయితులైరి యథాయథ లగుచును. 


16 


కొంద, జొజగి పడ కొట్టి, పొడిచి మో 
కాళ్ళ దేవమార్గమునకు త్రిప్పిరి, 
కావలికాం డ్రది కని వెజచిపజచి 
దధిముఖుతో కొందలమున పలికిరి. 


17 


హనుమ యొసంగిన అభయబలంబున 
ఉద్యానవనము ఉత్సాదించిరి, 
వానరు; లదలింపగ మము పడమొ 

త్తి ముడిచి చూపిరి దేవమార్గమును. 


18 


మధువన విధ్వంసమునకు దధిముఖు 
డలిగి, కపుల దూజాడి, సేవకుల 
నోదార్చుచు, ఇదె, పోద మందజము 
దండింతము ఆ త్రాగుపోతులను. 


19 


రం డిటు, మధువన రక్షకు లందలు, 
మనము పోయి దుర్శదులయి తేనెలు 
త్రాగుచున్న కపితండములను వా 
రింతము, పొగ రడగింతము బలిమిని. 


20 


అనుచు స్వామి పలికిన పలుకులు విని 
మధురక్షకులును 'మంచి' దను చవుడు, 
మళ్ళిరి తోటకు కేళ్ళుజుకుచు, అం 
దలు నేకంబుగ దధిముఖు వెంబడి. 


21 


దారి మధ్యమున దధిముఖు డొక వృ 
క్షము పెకలించి, బుజాన పెట్టుకొని 
బిర బిర పరుగిడె, భృత్యు అందును 
అట్ల చేసి వెనకాడక నడచిరి. 


22-23 


మజికొందజణు సంభ్రమమున మధ్యే 
మార్గమం, దలవిమాలిన తాళ్ళను 
జాళ్ళ నీడ్చుకొని త్రుళ్ళుచు పెల్లుగ 
పరుగులెత్తి రురవడి బరవసమున. 


24 


వేలకొలది వనపాలకు లట్టుల 
నేగి తోటలో అలసి నేలపయి 


పడియున్న కపుల పై బడి తడయక 
బిట్టుగ కొట్టిరి పెడమోజకమున . 


25 


అది గని, దధిముఖు డాగ్రహించి వ 
చ్చెనని మేలుకొని, హనుమత్ప్రుముఖులు 
పటువేగంబున పరుగిడి చేరిరి 
వనరక్షకులను వాలాయింపగ. 


26 


పూజ్యూడైన దధిముఖుడు క్రుద్ధుడై 
చేవ చెట్టొకటి చేతపట్టుకొని 
వచ్చుచుండగని, వాలీసుతుడు ప్రహ 
రించె నతని తన రెండు చేతులను. 


27 


మధుపానంబున మ త్తిలి అంధుం 
డయిన అంగదుడు, ఆర్యకు డతడను 
తెలివి రాక, మర్దించి మెత్తగా 

నలిపి సతటున్‌ పడత్రోసెను. 


28-31 


గాటపు దెబ్బలు గాయములై నె 

త్తురు చిప్పిల్లగ, తొడలు సడల, చే 
తులును బుజాలును తునుకలై విజుగ, 
స్మృతి తప్పి, తలతిరిగి, నేలం బడె. 


వానర విభునకు మేనమామయగు 
దధిముఖు డెటులో త్రాణగొలుప, స్పృహ 
వచ్చి, పిలిచి సేవకుల నందజీని, 
ఏకాంతంబున వాకొనె మెల్లన. 


ఈ త్రాగిన కపు లిచటనె గుట్టలు 
పడియుండగనిండొడలెబుగక; మన 
మేగి సైనికుల ఆగడములు సు 

గ్రీవ రాఘవులకే యెటీగింతము. 


32 


తప్పిదమంతయు ఇప్పు డంగదుని 
దనుచు నివేదింతును హరీంద్రునకు, 
ఆగ్రహశీలుడు సుగ్రీవుడు శి 
క్షించును మదమెక్కిన ధిక్కారుల. 


33 


ఈ మధువనమును ప్రేమించు మహా 
తుడు సుగ్రీవు డెపుడును, పితృపితా 
మహు లార్జించిన మాన్యము, వత 
లకు నలభ్య మీ లలితా రామము. 


34 


మధువుమీది దురమత కవశులై 
ఆయుప్యము కోల్పోయి రీకపులు, 
సుగ్రీవుడు నిష్టురముగ దండిం 

చును మదాంధులను సుహృదుల తోడుత. 


35 


రాజాజ్ఞ లను తిరస్కరించిన దు 
రాత్ళు లెవరయిన హంతవ్యులు, వీ 
రస్తమించిన కృతార్థమగును మన 
క్రోధ ధభూతమగు రోజీ పషజాతమును. 


36 


అట్లు దధిముఖుడు అనునయోక్తులను 
ఓదారిచి, ఇక పోదము రండని, 
తోటకాపరులతో శీఘ్రముగ ఎ 
గిరిపోయెను సుగ్రీవు సన్నిధికి. 


37 


అటు లందు చద లంటుచుపోయి, ని 
మేషములోన సమీపించి దిగిరి, 
సూర్యసుతుండగ్ను సుగ్రీవుండు వ 
సించు వనాలయ సీమాంచలమున. 


38 


రముకులీనులగు రామలక్ష్మణులు, 
సుగ్రీవునితో సుఖమున్న సమం 

చిత భూమిని వీక్షించి, ఆకసము 

నుండి దిగె దధిముఖుండు బలగమును. 


39 


ప్రథిత బలాఢ్యుడు, వనరక్షకులకు 
అధిపతియు నయిన దధిముఖు డంతట, 
వానర పరమేశ్వరుని అంతికము 
చేరవచ్చె పరివార సమేతము. 


40 


శిరమున చేతులు చేర్చి, ఆత డట 
దీనముఖముతో వానరదేవుని 
శుభచరణంబులు సోకగ వ్రాలెను, 
రాజలోకమర్యాదల క్రమమున. 


7-9-1967 


తన పాదంబుల తలవాల్చి పడిన, 
వానర వృషభుని మేనమామ గని, 
సుగ్రీవుడు మనసున నొవ్చకొనుచు, 
వ్యాకులుడై యిట్టనె ఆదరమున. 


లెమ్ము లెమ్ము, అభయమ్మిచ్చితి నీ 
వేల పాదముల వ్రాలితి విట్టుల 
వీరాగ్రణి ! భయకారణమును అం 


తయు ఎటీగించుము నాకు వివరముగ. 


ప్రభువు పలుకు విశ్వాసము నింపగ, 
లేచి, వానర కులీనుడు దధిముఖు, 
డచ్చట జరిగిన ఆగడమంతయు 
వక్కాణింపగ ప్రారంభించెను. 


రాజేంద్ర ! ఇదివజకు, నీ తండ్రియు 
నీవును, వాలియు నీయలేదు మధు 
వన మెవ్వరికిని తిని త్రాగుటకయి, 

వీటి బుచ్చి రాతోట వానరులు. 


కావలివారలు కాదని తోలగ 
కిచకిచలాడుచు కేరించి, ప్రతా 
పించి, కొట్టి త్రావిరి తేనెలు, ఫల 
ములు భక్షించిరి పుక్కిటిబంటిగ. 


పండ్ల గుత్తులను భక్షించుచు, కుతి 
కెల బంటిగ తేనెలు త్రాగుచు, మే 
మడ్డగింప, మాటొడ్డి, కనుబొమలు 
ఎగరవేయుచును ఇగిలించిరి మము. 


3 


బెదిరింపులతో కదలకున్న, వన 
పాలకు లెసకొని వారింపతొడర, 
అలిగికలగి క్రుద్దులయి వానరులు 
తారుమారుగా “తరిమిరి వారిని. 


అంతన ఆగక హరివీరులు తమ 
నంగదనాయకు లాదరింప, కను 
లెజ్జిచేసి, భయమెత్తగ మొత్తిరి, 
మధురక్షకులను మన సేవకులను. 


అజచేతులతో అడచిరి కొందజ , 
మోకాళ్ళు విజుగపొడిచి, ముడిచి కొం 
దజీకి అపానద్వారము చూపిరి, 
త్రాగిరేగి, మత్తప్రమత్తులయి. 


10 


ఏలికవయి నీ విచట నుండగనె, 
ఇష్టమై నటుల హింసించిరి మము, 
మధుపాలకులను మర్దించిరి, ని 
శృేషముగా భక్షించిరి మధువును. 


11 


ప్రభువుతో నటుల వానరు డేమో 
చెప్పుచుండ వీక్షించి యథోచిత 
ముగ సుగ్రివు నడిగె కుమార ల 
క్ష్మణుడు, వైరికులమారకు డిట్టుల. 


12 


వాన రేశ్వర ! ఎవం డిత డిప్పుడు 
ఏల వచ్చె నీ పాలికి ? ఏమి ని 
వేదించుకొను? విషాదముఖుండయి, 
వినదగు నే నది వివరింపుము ప్రభు ! 


13-14 


లక్ష్మణు ప్రశ్నములకు నుగ్రీవుడు 
ఇట్టనె, మిత్రమ ! ఇతడు దధిముఖుడు, 
అంగద ప్రముఖు లైన వానరులు 
తీపి త్రాగిరని తెలుపగ వచ్చిను. 


15 


దక్షిణదిశ నంతయును వెతకి రట, 
తిరిగివచ్చి వానరు లందటు, మధు 
వనము చొచ్చిరట ; వారు కృతార్జులు 
కాకున్న ఇటు లకార్యము చేయరు. 


16 


వచ్చీరాకయె వనమును చొచ్చిరి, 
కావలివాండ్రను చావమోది, త్రా 

గిరి మస్తుగ మాగిన మధువును; ఇవి 
యెల్ల తజిచి ఊహింపగ తోచును. 


17 


పోయిన పని సంపూర్ణముగా సా 
ధించిరి వీరలు, దేవినీ సీతను 
చూచియుందు రెచ్చోటనొ ? తథ్యము, 
సందేహము లే దిందుకు లక్ష్మణ | 


18 


ఈ కార్యమునకు ఇతరులు చాలరు, 
హనుమ యొక్క డె సమర్థుడు, దక్షుడు, 
కార్యసాధనకు కావలసిన, ది 

క్షయు, బుద్ధియు, బలిమియు, కలవతనికి. 


19 


బలమును, కార్యోపాయ, మనుభవము, 
కలవతనికి, అంగదుడు జాంబవం 
తుడును నేతలుగ తోడై నడపగ, 

ఇట్టి అకార్యము లెన్నడు జరుగవు. 


20 


తిఖీగివచ్చెనట పజచిన బలములు, 
అంగదాదు లుద్యానవనము హత 
మార్చిరట, వలదన్న రక్షకుల 
మోకాళ్ళు విణుగపొడిచి తన్నిరట. 


21 


ఇది యంతయు మా కెజీగించుటకై 
విచ్చేసె నితడు, పేరు దధిముఖుడు, 


మధువనాధిపతి, మధురభాషి, వి 
ఖ్యాతుడు కపిలోకమునం దెల్లను. 


22-23 


సీతను సందర్శింపకున్న ఈ 
పరమోత్సాహము పొరలదు వారికి, 
అదియుగాక , మా ముదితోద్యానము 
ఆక్రమించి చేయరు దుండగములు. 


24 


సీతను దర్శించిరి వానరు లను 
సుగ్రీవుని ముఖ సుఖవాక్కులు, విని 
వీనుల విందుగ, మానసముల ఆ 
నందించిరి రఘునందను లిరువురు. 


25-26 


రామలక్ష్మణులు రాగిల్లుట కని 
వానర రాజేశ్వరుడును మిక్కిలి 
ఉత్సహించి, పూజ్యుడు వనాధిపతి 
కానతిచ్చె నిటు లనునయార్థముగ. 


27 


ప్రితులమైతిమి సీతాన్వేషకు 
లంగదాదులు కృతార్జులై తిరిగి 
వచ్చినందులకు, పని సాధించిన 
వారు త్రాగినను సై రింపగ తగు. 


28 


కార్యసిద్ధిగొని, క్రమ్మణి వచ్చిన 

వీరుల కేపికంఠీరవులను గని 

దేవిని శీఘ్రము తెచ్చు ప్రయత్నము 
వినవలతుము, పంపించుము వారిని. 


29 


ప్రితితో కనులు విప్పారిన రా 
ఘవుల ప్రమోదము'కని సుగ్రీవుడు, 
గగురొత్తగమెయి, కార్యసిద్ధి చే 

తుల కందినవంతున పొంగెనపుడు. 


సుగ్రీవుని ప్రియసూక్టుల కలరుచు 
దధిముఖు డంతట, దాశరథులకును, 
ప్రభువునకును అభివాదములు సలిపి, 
చదలంట నెగసె సపరివారముగ. 


వచ్చిన త్రోవనే చెచ్చెర నాతడు 
తన బలగముతో తారాపథమున 
పోయి, దిగ యథాపూర్వముగా ఆ 
కాశమునుండి ఎకాయకి భూమికి. 


అచ్చట వానరు లతిపానముచే 

తలకెక్కిన మాంద్యము దిగజాజగ, 
ఒడలు విబుచుచు, మధూదక మూత్రము 
విడుచుచుండి రెక్కడివా రక్కడ. 


5 


అపుడు దధిముఖుడు హర్ష ముఖుండయి 
వారిని దగ్గరి, బద్ధాంజలియై 

భాషించెను మృదుఫణితి అంగద కు 
మారునితో నిమ్మళముగ నిట్టుల. 


పాన పిపాసను వచ్చిన వీరుల 
నడ్డగించిరని ఆగ్రహింపకుము, 
సౌమ్యుడ ! మధురక్షకు లజ్ఞానులు, 
తెలియక మిమ్ము అధిక్షేపించిరి. 


బలశాలివి, హరివాల్లభ్యమునకు 
యువరాజువు, సౌమ్యుడ ! వనపాలకు 
అజ్ఞానులు, మౌడ్యమునన్‌ చేసిన 
తప్పు క్షమింపన్‌ తగు ఉదారముగ. 


వానర చక్రము పాలించెను నీ 

తండ్రి వాలి మును, దానికి తగుదురు 
నీ పినతండ్రియు నీవును, రాజకు 
మార ! సమర్ధులు లేరిపు డితరులు. 


పోయి నీ పితృవ్యునకు చెప్పితిని 
ఇచ్చట మీరలు వచ్చి విడిసిరని, 
విని, సంతోషించెను కినియక, ర 
మ్మని పిలిచెను మిమ్మందటి నచటికి. 


10-11 


మీ రాకకు సంప్రతి చెంది, తన 
కధిక ప్రియమగు మధువనంబులో 
విచ్చల విడిగా చొచ్చి, త్రాగి, మ 
ల్లాడి రన్న విని ఆనందించెను. 


12 


దధిముఖు డటు సాంత్వనముగ తెలిపిన 
ప్రభువు ప్రియామంత్రణమును విని, అం 
గదు డుల్లాసము పొదల, వానరుల 
యందజీతో ఇట్లనె వినితముగ, 


13 


పని ముగిసిన తరువాత తోటలో 
తారాడుట ఉచితంబుకాదు, వా 
నర వరులార ! మనకు; శంకింతును 
రాఘవుండు మన రాకను వినెనని. 


14 


మనసారగ త్రాగిన కపి వీరులు, 
సొమ్మలు పాయ సుఖమ్ముగ లేచిరి, 
వానర పరమేశ్వరుడగు నుర్రీ 

వుని సన్నిధి కిక పోవలె శీఘ్రమె. 


15 


హరికుల నాయకు లందజు మీరలు 
చెప్పినట్లు నడచెద జవదాటక, 
నిర్వాహకులే నిర్ణాయకులని 
నమ్ముదు నేను మనః ప్రమాణముగ. 


16 


రఘురాముని కార్యము సాధించిన 
యోధవరుల నే యువరాజు ననుచు 
ఆజ్ఞ లు పెట్టుట అపచార, మయు క్తము 
మీ యెడ నట్టుల మెలగ నెన్నడును. 


17 


అటు, లంగదు డిష్టార్థము తెలుపగ , 
విని, వానరకుల దవిరులందటును, 
మానసములు సమ్మదమున పొంగగ 
బాగుబాగనుచు పలికి రొక్కసుతి. 


18 


రాజకుమారక ! ప్రభువువయ్యు, ఇటు 
వాకొ నె నీవలె పాలకు డెవ్వడు ? 
సర్వము నేనని సందడింత్రు నృపు 
లైశ్వర్య మదం బావేశింపగ. 


19 


నీ విపు డాడిన నిజ బుజువాక్యము 
తగియున్నది తథ్యము నీ కొకనికి, 
రానున్న శుభార్థమున కీ వొకడ 
వర్హుడవని వినయము రూపించెను. 


20 


మే మందజమును నీ మాటనె పా 
లింతుము, హరీకులీన కోటికి ప్ర 
భువయిన సుగ్రీవుని పాలికి తత్‌ 
క్షణమె యేగ సిద్ధముగా నుంటిమి. 


21 


నీ యానతి లేనిది మే మెవ్వర 
మడుగు దీసి ముందడుగు పెట్ట మిక , 
ముమ్మాటికి సత్యమ్మని నమ్ముము, 
తిరుగు లేని వానరుల శపథ మిది. 


22-23 


ఆ మాటల కపు డంగదు డీకొని, 
ఇపుడె పోదమని యెగ సెను మింటికి, 


ఆతని వెంటనె హరిగణ మెగసెను, 
యంత్రము చిమ్మిన అచలము రీతిని. 


24 


అధికవేగ వారిధులవలె కపుల 
సంఘము లప్పుడు సందడించె, సుడి 
గాలి కొట్టగా కంపించి ఘనా 
ఘనములు గర్జించిన చందంబున. 


25 


ఇంకను రాడాయెను యువరాజని 
వేగిరించు రఘు వీరుని తహ తహ 
పోలిచి, సుగ్రీవుం డతని మన 
స్తాపమాజ నోదార్చె తానిటుల. 


26 


ఊరడిల్లుము రఘూత్తమ ! శుభమగు, 
సీత దర్శనము సిద్ధించిన, దటు 
కాకున్న, గడువు గడచి నా కడకు, 
రాజాలరు వారలు తథ్యం బిది. 


27 


బాహు విక్రమ ప్రథితుడు, యువ రా 
జంగదుడు కపికులాగ్రణి, కార్యము 
విఫలమైనచో విచ్చేయడు సుమి, 

నా యెదటికి ఎన్నండును రఘువర ! 


28 


చేపట్టిన పని చెడిపోయినచో 
వారలిట్లు మధుపానమునకు తల 
పడరు; దీనులయి వాడిన ముఖముల, 
ముందు వెనకలై మందటిల్లుదురు. 


29 
తరతరముల తాతలు తండ్రులును, ప్ర 
తిష్టించి, మనసుతీర పెంచి, యి 
చ్చిన మా మధువనమును యువరా జిటు 
చొచ్చి చూజగొని శూన్యము చేయడు. 


30 


కాఖీయపడకుము కౌసల్యాసుత ! 
ఊరడిల్లుము, విచారము మానుము, 
సీతను దర్శించెను హనుమంతుడు, 
సందేహము లేదిందుకు సువ్రత ! 


31 


హనుమ యొకడె కార్యము సాధింపగ 
లా, డితరులకు అలవికానిది యిది; 
దక్షతయును, సాధన సంపత్తులు 
కల, వాతని కొక్కనికె సమృద్ధిగ. 


32 


కృషియు, ధృతియు, శక్తియుగల హనుమయు, 
అంగద జాంబవదాదులు అధినే 

తలయి నడిపిన జతనములు, విఘ్నము 
లగుటెట్టు? రఘుకులాన్వయ రత్నమ ! 


33-34 


చింతింపకు రఘుశేఖర ! వినబడు 
హనుమజ్జ్ఞయ దర్వాతిశయంబున 
ఈ తలమ్రోతల నేగుదెంచు కపి 
కులవీరుల కిలకిల మన కింతనె. 


35 


కార్యసిద్ధి సంగతులు తెలుప కి 
ష్కింధకు వచ్చెడి కింకిర సంకుల 
మంతలోన విని, అలరి హరిశుడు, 
లోళించెను తన వాలాభరణము. 


36-37 


హర్షముతో హృదయములు తొణక , కపు 
అందును హనుమ ముందుండగ, అం 

గదునితోడ, రాఘవ దర్శన కు 

తుక మొరయ, హరీంద్రుని పొంత దిగిరి. 


38 


తోడనె, హనుమంతుడు, మహాభుజుడు, 
వినయ వినీతుడు వేడుకతో, తల 
వాల్చి మ్రొక్కి రఘువరుతో ననె, ఊఉ 
న్నది, దేవి నియతి నక్షతయై అట. 


39 


సుగ్రీవుండును సుస్తిమితుండా 
యెను, సాధించెను హనుమంతుడె కా 
ర్యంబని; లక్ష్మణు డాత్మప్రీతి, క 
టొక్షించె బహ్వామతాక్షుల హనుమను. 

40 
శత్రుసూదనస్వామి రాఘవుడు 
పరమప్రితిని పొరలి సుఖించుచు, 
హనుమంతుని ప్రేమాదర మసృణా 
లోకనముల అభిషేకించె నపుడు. 


14-9-1967 


నింగినిబడి పయనించి వానరులు 
రమ్యమైన ప్రస్రవణ గిరిని దిగి, 
రామునకు సుమిత్రాసుతునకు శి 
రస్సులు వంచి నమస్సులు సలిపిరి. 


యువరాజును ముందుంచుకొని, హరీ 
శ్వరునిచేరి అభివాదములు సలిపి 
సీతావృత్తము చెప్పుట కారం 

భించిర్‌ వేడుక వెల్లి విరియగా. 


రావణు నంతిపురమున బందెపడి, 
రాకాసుల తర్జనలను తెరలుచు, 
రామునితోడ సమానముగా అను 
రాగవ్యధలన్‌ కాగుచు నున్నది. 


వారలట్లు తమ వార్తలు తెలువుచు, 
'సిత కుశలమని' చెప్పిన మాటలు 
విన్నంతనె రఘువీరు డాతురత 
అడిగె వానరుల కభిముఖుడై యిటు. 


సీత యెచ్చట వసించుచునున్నది ? 
దినములు గడువును దేవి తానెటుల ? 
నన్ను తలచి ఏమన్నది ? వైదే 

హీ వృత్తాంతము నెల్లను చెప్పుడు. 


రాఘవు డడిగిన ప్రశ్నలకు సమా 
ధానము చెప్పుగ వానరవరు ల 
రించి రపుడు, వైదేహికథాకో 

థి యా 

ఐదుడగు హనుమను వేయినోళ్ళతో. 


తనవా రర్ధించిన మంచిదనుచు, 

అనిల తనూజుడు హనుమంతుండును 
శిరసువంచి దక్షిణముఖుడై సీ 

తను స్మరించుచు కథనము మొదలిడెను. 


8-9 


సీతను అన్వేషింపగ దాటితి 
నూజామడల పయోరాశిని, ద 

క్షిణ తటమున రావణుని నివాసము 
లంకాపురము కలదు దుర్గమముగ. 


10 


అచట రావణుని అంతపురమున 
తిలకించితి వై దేహిని రాఘవ ! 
తావక బద్ధ ధ్యానరతిని త 

పించు నీ పయి అపేక్షలను నిలిపి. 


11 


రక్కసి మూకలు కక్కసపెట్టగ, 
క్షోభిలు దేవిని చూచితి వనమున, 
పగలు రేలు కావలియుందురు, వికృ 
తాకారిణులగు రాకాసు లచట. 


12 


ఎట్టి కష్టముల నెబుగక, సుఖముగ 
ఉండదగిన నీ యోషారత్నము, 
దుఃఖించును దైత్యుని యింటి, నిశా 
చరుల బందెలో నరకయాతనల. 


13-14 


ఏకవేణి బిగియించి, నీ పయిన 
పంచప్రాణము లుంచి, కటిక జా 
నేలమీద శయనించుచు రూపటి, 
మంచుపడ్డ కోమల కమలమువలె. 


15 


అన్నియు మజచి, అనాశ్వాసిత మా 
నసయై పడియున్నను; నే నిక్ష్వా 
కుల సంకీర్తన సలిపినంతటనె 
పునరాశలతో పులకలు మొలవగ. 


16 


దేవి తేటీ నాతో విశ్వాసము 
చిగురొత్తగ భాషించె కుతుకమున, 
తెలిపితి యావద్వృత్తాంతము, సు 
ర్రీవుని మైత్రి నెఖీంగి సంతసిలె. 


17 


సముదాచారము సహజం బామెకు, 
అట్టులె నీయెడ అనురాగంబును 
నిత్య నిష్టతో నిలిచియున్న; దీ 
మోర సత్యమును గుర్తించితి నట. 


18 


చిత్రకూటమున చేరినపుడు నీ 
సముఖంబందున జరిగిన వాయన 
దుశ్చరితము నాతో చెప్పెను, నీ 
కప్పగించుమని ఆనవాలుగా, 


19 


మజియు దేవి నన్నరసి యిట్టులనె, 
వాయుసుతా ! నీ వీయెడ చూచిన 
నా దుర్ధ శనంతయు వినిపింపుము 
నా మాటలుగా రామున కిట్టుల. 


20 


జ్ఞప్తి యుండు రఘునాథ ! నా నుదుట 
చెరిగిన తిలకము నరసి నీ వపుడు 
చెంతనున్న మణిశిల చాది స్వయము 
బొట్టు పెట్టితివి, పోలు న్మరింపగ. 


21-22 


ప్రాణపదముగా పరిరక్షిచిన 

ఈ చూడామణి నిమ్ము రామునకు, 
సుగ్రీవుడు వినుచున్‌ కనుచుండగ 
తెలుపుము నా పరిదేవన మంతయు. 


23-24 


నీటపుట్టిన మణి యిది, పంపితిని, 
దిని గన్‌ ప్రమోదింతువు నీవని; 


ఒక్క నెల బ్రతికియుందును రాక్షసు 
చెఐిలో, ఆవల జీవింపను ప్రభు ! 


25 


అనుచు దేవి చెప్పెను నా కంతయు; 
చిక్కి చెన్ను మాసినది మేను, రా 
వణుని యింట చెజిబడి అల్లాడును, 
కనులు తెజిచుకొని కన్నె లేడివలె. 


26 


తేటతెల్లముగ తెలిపితి నఖిలము, 
రఘుకులేంద్ర ! వారాశిజలంబులు 
దాట తగిన సాధన సన్నాహము 
సర్వవిధంబుల సలుపు టవశ్యము. 


27 


రాజపుత్రు లూజడిలి ప్రీతులై 
నట్టెటింగి; మణి ఆనవాలుగా 
రామునకిచ్చి హనూమయు విరమిం 
చెను సీతాభాషిత కలాపమును. 


అట్లు హనుమ సీతాన్వేషణ కథ 
చెప్పిన విని, ఇచ్చిన చూడామణి 
ఉరమున మాటికి ఒత్తుకొనుచు, రా 
ఘవు డేడ్చెను, లక్ష్మణు డడలుకొనెను. 


మైథిలి చూడామణి నీక్షించుచు, 
శోకము నాపగలేక రాఘవుడు, 
నిండి కారు కన్నీళ్ళు వెల్లిగొన 
సుగ్రీవుని చూచుచు విలపించెను. 


లేగమీది బాలెంత సళుపుచే 

ఆవు పొదుగున ప యస్సు చేపు గతి 
ఈ మణిరత్నము నీక్షింపగ నా 
మనసు కరగి చెమ్మగిలి స్రవించెను. 


జానకి పరిణయ సమయంబున, ఈ 
మణి చదివించిరి మా పితృపాదులు, 
పెండ్లి కూతురికి పెట్టిరి పాపట 
బొట్టుగ, శోభిలె ముంగురులందున. 


ఉద్భవించినది ఉదకంబులలో, 
సజ్జనముల పూజలను పొందినది, 
ధీమంతుండగు దేవేంద్రుండు ప్ర 
సాదించెను యజ్ఞమున కానుకగ. 


నే డియ్యెడ ఈ చూడామణి గని, 
తండ్రి, రాజసత్తముని దశరథుని, 
దాత, విదేహ విధాతను జనకుని, 
చూచిన తీరున సుఖియించును హృది. 


7 


ఈ మణి ప్రేయసి సీమంతంబున 
భాసిలుచుండిన పరమాభరణము, 
దీని దర్శనోత్సవ సుఖమున నా 
ప్రేయసి వచ్చినరీతి రాగిలుదు. 


తీవ్రదాహమున తెరలు త్రోవరికి 
చల్లని జలము లొసంగిన భంగిని, 
ఇవతాళించెడి భవదమృతోక్తుల 

సీత యేమనెనొ చెప్పుము మజీమజథి. 


వై దేహి మజలిరాదు చూచుటకు, 
తిరిగివచ్చి వైదేహి శిరోమణి, 

దిని చూతు వెతలూన; ఇంత కం 
టెను దుఃఖంబుండునె సుహృన్మణీ! 


10 


జానకి ఈ మాసము జీవించిన 
బ్రతుక గలదు చిరరాత్రము మిత్రమ! 
కాటుక కన్నుల కళ్యాణిని, ఎడ 

బాసి నే క్షణము బ్రదుకజాల నిక. 


11 


నా ప్రియసఖి జానకి, ఎచ్చట కన 
బడె నన్నచటి కవశ్యము చేర్చుడు; 
సీత జాడ తెలిసిన పిమ్మట, క్షణ 
మాలసింపగాజాల నే నిచట. 


12 


పిరికిది, మిక్కిలిబేల, కృశోదరి, 
నా ప్రాణేశ్వరి ఏ ప్రకార మా 

భీకర ముఖులగు రాకాసులలో 
ఆపద్భయమున అంగలార్చునో! 


13 


చిమ్మచీకటుల చిక్కు తప్పుకొని 
కడపటి మబ్బుల తొడుగుల ఇరికిన 
శారద చంద్రుని చాయ ఛన్నమై, 
మాయబోలు నా ప్రేయసి వదనము. 


14 


ఏమనె? వై దేహి మహాకపి! అం 
తయును చెప్పుము యథాతథముగ, రో 
గార్లు డనువయిన జెషధమునువలె 
త్రావి బ్రతుకుదును నీ వాగమృతము. 


15 


మధురభాషిణి సుమంగళ వేషిణి 
నా ప్రేయని జానకి ఏమనియెనొ 
నా వియోగతపనలలో ఉడుకుచు, 
చెప్పుము హరికులశేఖర! నాతో. 


అట్లు రాముడు మహాత్ముడు కోరిన; 
ఆరంభించెను హనుమయు; రఘువర! 
సీత నీకిటుల చెప్పుమన్న దొక 

జరిగిన కార్యము జ్ఞాపకార్థముగ. 


చిత్రకూటమున చేరియున్న తథీ, 
ఇద్దరు సుఖముగ నిద్దురపోతిరి, 
సీత ముందు లేచెను, కాకి యొకటి 
ఆయమ వక్షము నంటి గీజెనట! 


దేవి అంకమున నీవు శయించితి, 
వంత, పాపవాయసమును వదలక 
తిరిగివచ్చి బాధించెను దేవి స్త 
నాంతరమును గాయములుగా పొడిచి. 


5-6 


మజలమణజల నటు మాజుమసలి, కా 
కము వేధింపగ, కారుచున్న నె 
త్తురుతో నిను నిద్దురలేపెను సతి, 
కాకపీడనకు గాసిలి వేసరి. 


నెత్తురు జొత్తిలు నెలత వక్షమును 
చూచి, ఆగ్రహ క్షుభితుడ వగుచును 
త్రాచుపామువలె లేచి, జానకిని 
అడిగితి వట అప్పుడె భరతాగ్రజ! 


భయశాలిని! నీ వక్షస్తలమును 
గిచ్చి గోళ్ళతో గీజీ చీల్చ నెవ? 
డక్కసు క్రక్కెడి అయిదు తలల నా 
గినితో వెబివక క్రీడలకు దిగెను? 


ఇటు నటు కలయ పరీక్షించితి; వగ 
పడె నది పొంతనె, వాడి గోళ్ళ నె 

త్తురు తడియాఆ, కెదురు చూచుచు అ 
చ్చలమున నున్న పిశాచిని కాకిని. 


10 


తెలిసెనీ కతీంద్రియ దృష్టి, నపుడు 
గాడుపు వడితో మూడు లోకములు 
చరియింపగల వర మందిన ఆ 
దుష్టకాక, మింద్రునికి సుతుండని, 


11 


అంతట నీవు మహాబాహూ! కో 
పాకుల నేత్రుడవయి, కాకమునెడ 
హింసాహింసల ఎడమడువు లరసి, 
జాలిమాలి కాకోలము చంపగ. 


12 


నిశ్చితమతివై నీ వపు డచ్చట 
పజిచియున్న దర్భలలో నొక పో 
చనుగొని బ్రహ్మాస్తముగా అభిమం 
త్రించితి, వది తండ్రించెను కరకరి. 


13 


కాలాగ్నింబలె జ్వాలలు చిమ్మెడి 
బ్రహ్మాస్తముగొని వాయసంబు పయి 
విడిచితి, వది వెంబడిపడి వేటా 
డెను కాకోలంబును ప్రళయంబుగ. 


14 


కాతరమతి కాకము త్రిలో కములు 
తిరిగెను రక్షణకొబికై; తండ్రి మ 
హేంద్రుడు పొమ్మన, బుషులును కాదన, 
దేవగణంబులు కావలే మనగ. 


15 


రక్షణ దొరకక, పక్షియు క్రమ్మరి, 
ప్రాణభీతి నీపాలికి వచ్చి, శ 

రణని సాగిపడ, రక్షించితి వీ 
వనుకంపను వధ్యనుపైత మపుడు. 


16-17 


బ్రహ్మాస్తమ్ము మరల్చ్పరాని దన, 

కాకము తన కుడికంటిని బలియిడి, 
నీకును నీ తండ్రికిని మ్రొక్కి, సెల 
వీయ వనాంతము చాయన పోయెను. 


18 


అగ్రగణ్యుడు మహాస్త్రధరులలో, 
సత్యసంధుడు, యశస్వి, సుశీలుడు, 
రాముడస్త శస్తములనేల ఈ 
రాక్షసకుల మారణమున కెత్తడు? 


19 


నాగు లేని, గంధర్వు లేని, సుర 
లేని, మరుద్దణ మేని, రాఘవుని 
కదనముఖంబున కాలూది నిలిచి, 
ఎదిరింపగ లే, రది జగ మెుగును. 


20 


రాముం డెద నను ప్రేమించిన, నా 
కట్టిడి చెజ విని కరగిన, తన కో 
దండము నెక్కిడి దారుణ శరముల 
చంపుగాక రాక్షసులను శీఘ్రమె. 


21 


అరికులాంతకుం డయిన లక్ష్మణుడు, 
అన్న అనుజ్ఞల నడిగి, ఏల?తా 
నైన రోషమున దానవులను చం 
ప కుపేక్షించెడి? మా సెనె మగటిమి! 


22 
పురుష శారూలములు, పవన హుతా 
శన సమతేజులు, చండ విక్రములు, 


దేవతలును సాధింపలేని రఘు 
వీర సోదరు లుపేక్షింతురె యిటు? 


23 


నా దుష్కతఫల మేదో బలముగ 
కలదు నిశ్చయము; కాదేని యిటుల 


ఏమటీ యుందురె రామలక్ష్మణులు 
నాయెడ, శత్రువినాశ సమర్థులు. 


24 


దీనముగా వై దేహి కనుల బా 
ప్పములు పొరలగా పలికిన, కరగెను 
నా హృదయము కొందలమున, జానకి 
తో నిట్టంటిని దుఃఖ మడచుకొని. 


25 


దేవీ! రాముడు నీ వియోగ దు 
ర్వ్యధతో విముఖుండాయె నన్నిటను, 
లక్ష్మణు డార్తి విలాపించును, నే 
నొట్టు తిందు నిది గట్టి, సత్యమని. 


26 


కనబడి తీ వతి కష్టముమీదను, 
ఇది దుఃఖించుట కదను కాదుసుమి, 
నీ కష్టములన్నియు గట్టెక్కును. 
నిమిషములోన అనింద్యయశస్విని! 


27 


రాజపుత్రులు పరంతపు, లిరువురు, 
ఉత్సాహముతో ఉన్నారలు, నిను 
చూడగ వత్తురు, తోడనె లంకను 
వాడి శరంబుల బూడిదె చేతురు. 


28 


రణ రంగంబున రౌ, ద్రాత్మకుడగు 
రావణుని, సుమిత్ర సుపుత్రముగ వ 
ధించి అయోధ్యకు దేవీ! నిను గొని 
పోవును రఘురాముం డిది తధ్యము. 


29 


అనుచును వై దేహిని యాచిం చితి; 
దేనిని తా గుర్తించును రాముడు, 
ఏది చూడ సమ్మోదం బొదవును, 
అట్టి స్వీయ చిహ్నము నా కిమ్మని. 


50 


అంతట దేవి దిగంతము లరయుచు, 
జడనిడుకొను పచ్చల పతకము నీ 
సిగమాణిక్యము చీర ముడి విడిచి 
నా కిచ్చెను నీ నమ్మకమున కయి. 


31 


అట్టు, శిరోమణి నంది పుచ్చుకొని, 
తిరిగివచ్చు తొదరలో, దేవికీ 
తలవాలిచి వందనముచేసి; ఇటు 
బయలుదేజితిని పార్థివస త్తమ! 


32 


మటజిలివచ్చు సంభ్రమమున కాయము 
పెంచుచున్న ననుకాంచి, తా మజల 
పలుకసాగె వరవర్ణిని జానకి, 
తేటమొగము కన్నీటను తడియగ. 


33 


కంఠము పెకలక గదగదమనుచున్‌ 
శ్రుతులు సన్నగిల శోకాహతయై 
ఎగసిపోవు నన్నీక్షించుచు వి 
భ్రాంతిని పొరలుచు పలికెను నాతో. 


34 


సింహ సంహను లజేయులు నగు శ్రీ 
రామలక్ష్మణుల, ప్రాణమిత్రుడగు 
సుగ్రీవుని, సచివాగ్రణు లందథ, 
క్షేమము నేనడిగితి నని చెప్పుము. 


35-36 


నీ భాగ్యము మంచిది మహాకపీ! 
సేవింతువు రాజివాక్షుని నా 

విభుని రాఘవుని, విక్రమశాలిని 
మరది లక్ష్మణ కుమారుని నిత్యము. 


37-38 


అంతనె నే నిట్టంటిని దేవీ! 

నా బుజముల పయినన్‌ వేంచేయము, 
చూపెద నిప్పుడె సుగ్రీవుని, ల 

క్షణ కుమారు, నీ స్వామిని రాముని. 


39 


నా మాటలు విని రామచంద్ర! బదు 
లాడెను దేవి “మహాకపి! ధర్మము 
కానేరదు, స్వాధీననై యిపుడు 

నీ వీపునబడి నేను గమించుట.” 


40 


మున్ను రావణుడు నన్ను పట్టుకొ 
న్నపుడు నాకు గత్యంతర మొదవమి, 
కాలదుర్గతికి కట్టుబడితి; రా 

క్షసగాత్ర స్పర్శనము పాలయితి. 


41 
పొమ్ము నీవిక సుఖమ్ముగ, నృవసుతు 
లున్నవాడ కనుచున్‌, నను గని, క్ర 


మజ జానకి సంభాషింపదొడగె, 
తన సందేహార్థములు తెల్లముగ, 


42 
బాహా బలధూర్వహుడు రాఘవుడు 


ఏగతి గట్టెక్కించునో ఆ 
సన్నాహంబులు సాగింపు మచట; 


నీ వోక్కండవె నేర్చు వందులకు. 

43 
రాక్షస భయతర్ణనల సొమ్మగొన, 
సుళ్ళుపెట్టు నా శోకయాతనలు, 
చెప్పు మీవు చూచినది రామునకు, 
వెళ్ళిరమ్ము హరివీర! శుభంబగు. 

44 


నృపకంఠీరవ! నీ ప్రియపత్ని వి 
షాదభాషితము సర్వము చెప్పితి, 
చెప్పిన మాటలు చిత్తగించి, న 
మ్ముము జానకి కుశలముగా ఉన్నది. 


16-9-1967 


అంత తనివిగొన కార్యాతిలకము 

నీ ప్రసన్నమతి, నా ప్రపన్న రతి, 
భావించినటుల, భాషించెను సం 
భ్రమమున మటీ మజీి పరిపరి విధముల. 


2 


దశరథ పుత్ర వతంసుడు రాముడు 
వచ్చి యిచ్చటీకి వ్రచ్చి రావణుని, 
నను కొని పోవుట కనువగునెటు, లా 
వీలుచాళ్ళు వినిపింపుము విభునకు. 


నీ వించుక ఇట నిలువ తలంచిన 
చాటు మాటయిన చోట ఎందయిన 
ఒక్క దినము శ్రమ తక్కి విరామము 
పొంది, రేపకడ పోవచ్చును హరి! 


అల్పభాగ్యనయి, అగచాట్లం బడు 
నాకె పుణ్య విపాకమొ కలిగెను 

శోక విరామము సుంత నీ వలన, 
అదియు సమాప్తం బగుచున్న దిపుడు. 


5 


నీవు పోయి మీ తావుచేరి క్ర 
మ్మజుదాకను నే మనియుందునొ, మర 
ణింతునొ! అది సందేహాము పావని! 
దినగండము నా మనుగడ ఇచ్చట. 


దుఃఖము వెంబడి దుఃఖము విడువక 
ఈడ్పుచున్న నే నింత నుఖించితి 
నీరాకను, ఇక నీవు కనబడని 
చింతలవంతలచే హతమగుదును. 


తీఅని దొక నందియము హనుమ! నా 
కట్టెదుటను గ్రక్కదలదు, మీవా 

నర భల్లుక సైన్యములుగాని, రా 
ఘవులుగాని ఎటుగడతురు వారిని? 


సాగర మీదగ శక్తిమంతు లీ 
భూతగణములో ముగ్గురుమాత్రమె, 
నీవును, నీ తండ్రియు, సుపర్లుడును; 
అన్యుల కెవరికి నలవికాదుగద. 


10 


కార్య నియోగము గట్టెక్కుట కీ 
దాటరాని ఆతంక మే యుపా 
యంబున తీర్తువు హరికుల సత్తమ! 
నాకు సమాధానము కావింపుము. 


11 


కార్య దక్షుడవు, గణ్యుడ వీవొ 
క్కడవె చాలు ది గండము గడపగ, 
నీ దాక్షిణ్య బలోదయ, మిలలో. 
ఆలవాలమగు అక్షయ కీర్తికి. 


12 


సాంగబలముతో సాగివచ్చి, రా 

వణుని రణంబున వధియించి, జయము 
పొంది, నన్ను కొనిపోవుట, వీరుడు 
రామునకు యశోరాజమార్గమగు. 


13 


రామ భయముచే రావణుడు మునుపు 
వంచనచేసి అపహరించెను నను, 
అట్లు, రాము డిపు డధమ మార్గమున 
నను కొనిపో వలదని నచ్చింపుము. 


14 


సేనలతో విచ్చేసి, లంక సం 
కులముచేసి పడగొట్టి, విజయుడై 
నను తోడ్కొని పోయిన యుక్తంబగు, 
రఘువీరుని గోత్రక్షాత్రములకు. 


15 


రాము వీర విక్రాంతి ఖ్యాతికి 
అనురూపంబగు ఆహవదోహల 
శూరపథంబును చూపుము విభునకు, 
ధీరచరితములు తెలిసిన యోధవు. 


16 


సార్థకమై , హితమయి, సహేతుకం 
బయిన భాషణము లాలకించి, ఆ 
యమ, ఆశయశేషము పూరింపుచు 
చెప్పితి నేనిటు లప్పుడు రాఘవ! 


17 


వానర భల్లుక సేనల కధిపతి, 

ప వగలోకపాలక పరమేశుడు, 
సుగ్రీవుడు నిల్చును, దేవీ! నీ 
కార్యార్థము కంకణము కట్టుకొనె. 


18 


జవ సత్వంబులు, శౌర్య సాహసము, 
లిచ్చ వచ్చి నట్టెగయు ప్రభావము, 
కలిగిన గండర గండలు లక్షలు 

కోట్లు, అతని అడుగులబడి నడతురు. 


19 


ఆకాశంబున, అంతరిక్షమున, 
పాతాళము లోపలను భ్రమింతురు 
అడ్డ మాక లే కలవోక, మహా 
వానర వీరు లపారవేగమున. 


20 


బల దర్పితులయి వాయు వేగమున 
భూచక్రంబును పూర్తిగా తిరిగి 

వచ్చిరి పలుమరు వార లనంఖ్యలు 
జాహు బల మనోబల భూయిస్టులు. 


21 


నాకంటెను చండ ప్రచండు లు 
న్నార లనేకులు; లేరెవరును నా 


కంటె కనిష్టులు, కపినాథుని స 
న్నిధిలోన పురంధ్రీ మతల్లి రో! 


22 


నను సామాన్యు నొకని పంపిరి యీ 
స్వల్చ్పకార్యమున కధికు లెందుకని, 
దూతలుగ ఉదాత్తుల నంపరు భూ 
మీశు లరసి మాదృశుల పంపుదురు. 


23 


కావున నీవిక దేవీ! దైన్యము 
త్యజియింపుము, పరితాపము మానుము 
ఒక్కదూకులో యోధవానరులు 

లంకపై బడి కలంత్రు పునాదులు. 


24 


పొడుచుచున్న సంపూర్ణ సూర్యచం 
ద్రులవలె నా మూపులపై వెలుగుచు 
వేంచేతురు నీ పంచకు దేవి! 
రాజసింహములు రామలక్ష్మణులు. 


25 


దర్శింపగలవు ధర్మశాలినీ! 
అరిగజకేసరియగు రాము, ధను 
ష్పాణియైన లక్ష్మణు, నీ లంకా 
ద్వార కవాటము దగ్గర నీఘ్ట్రమె. 


26 


గోళ్ళును కోరలు క్రూర విశిఖలుగ, 
శత్రు భయానక సాహసాంకులయి, 
పోతు టేనుగుల బోని వానరుల 

వీర సంభ్రమము విందువు వేగమె. 


27 


లంకా ద్వీప మలయగిరి లోయల 
నడ కొండలవలై, సుడిమబ్బులవలె, 
వ్రాలి, పిచ్చటిలు వానర సేనల 
సంఘర్షణ ధర్షణములు విందువు. 


28 


వనవాసంబు నివర్తించి, నిశా 
చర వీరుల పీచం బడంచి, నీ 
త్రో నయోధ్యయందు అభిషిక్తుడగు 
శ్రీరాముని చూచెదవు సవిత్రీ! 


29 


అనుచు దైన్య మంటని భాషణముల 
మనసు కిష్టమగు మంగళార్థములు 
పలికితి, విని మైథిలి శాంతించెను 
తావక విరహ నిదాఘతాపమున. 


రాయ ప్రోలు రచనలు 


లలిత (1909) 
తృణకంకణం (1913) 
కష్టకమల 

స్నేహలత (1914) 
తెనుగుతోట 
స్వప్నకుమారం 

ఆంధ్రావళి (1916) 
జడకుచ్చులు 

మధుకలశం (1932) 
రమ్యాలోకం 

వనమాల (1947) 
మాధురీ దర్శనం (1949) 
కన్నెపాటలు 
రూపనవనీతం (1953) 
దూతమత్తేభం (1957) 
ఉత్తరరామచరిత (1958) 
రవీంద్ర వ్యాసావళి 
రామకృష్ణ - వివేకానంద 
మిశ్రమంజరి (1963) 
శకుంతల (1965) 
సుందరకాండ (1973) 
శ్రీరాసపంచాధ్యాయి (1973) 


స్టలితములు 
పద్యము 


9 పడత్రొక్కిన 
34దిగ 
60సంజ 
93పరాక్రము 
122కలదందు 
158హనుమంతుని 
193 సిద్ధచారణులు 
209గిరితలం 
27మహాదధి 
44లంక 
45 అర్థాంతర 
58కాలహంన 
1తితిక్షను 
3వలె 
8ిస్ఫటిక చందన 
15గలదీని 
23ఎందు 
3౩38యంకరంబుగ 
38అజచుచున్‌ 
6దితివలె 
27లేగలను 
52మేనులకు 
59చేతములు 
4నామేలిమి 
47తలంబిల 
52నాయిక 
2జాకిన 
35చాలు 
49కళకళ 
51సెలవెత్త 
62పాదప్ర 
64ఉపద్ర 


28నాకైవసమయిన 


14డరిష్టమును 


27-28లక్ష్మిని 
27-28హరించిన 


34ఉత్యజియించి 

33కట్టినదైనమా 
2యిటు 

28సచివుండను 


త్రొక్కిన 

దిగి 

సంధ్యా 
పరాక్రమము 
కలదందుల 
హనుమంతు నిజ 
చారణసిద్ధులు 
గిరింద్రతలమున దిగి 
మహోధధి 

లంకా 

కర్ణాంతర 
కాలహంసము 
తితీక్షను 

వలెన్‌ 

పటిక కుందనము 
గలదేని 
ఎందుకు 
భయంకరంబుగా 
అజచుచు 
దివివలె 

లేగవలె 
మేనులను 
చేలములు 

నొక మేలిమి 
తలంబుల 
నాయకి 

జానకి 

చానలు 

కళవళ 

సెలలెత్త 

పాదప 

ఉపద్రవ 

నాకు వశంబయిన 
డరిష్టము 

లక్ష్మి గొని 

అరిగిన 
త్యజియించుము 
గిట్టినదైనను 
యట 
ప్రియసచివుడ 


267 
269 
277 
279 
281 
281 
283 
284 
297 
302 
302 
303 
304 
304 
308 
326 
328 
329 
333 
334 
338 
369 
374 
380 
380 
383 
384 
385 
391 
426 
437 
440 
442 
444 
444 
448 
448 
449 
449 
450 
450 
452 
454 
461 


14నియమ 
29ఏచారింపుము 
75కొకడనే 
39సముడను 


10-11వాతడరసి 
10-11పక 


23అలియడు 
26సోముడు 
56వెక్కసమున 
14వసింపుచున్న 
14నీయొడిలో 
24స్తనములు 
26ఎవడుతెగించి 
30జ్వలింపుచు 
51బూబూడిద 
1మానసమును 
12ఏనులను 
18పోయెనను 
18విడిచెనొ 
27రగ్నిపయి 
3-4మెడమీదికి 
32వీరోత్సవముగ 
4ఉఅలం 


12-15వీక్షింపుచు 


16నయితిని 
13ధింపుచు 
18వినాశకంబులు 
24కలమాన్నంబు 
16తక్కట 
26నూయాలల 
42లోలో 
69ఇట్లాడెను 
79అభినయింవపుచు 
89నీకల 
94నాదియెల్ల 
115పరుగిడి 
116ఒక 
129అతడు 
129తుది 
132నీసమక్షమున 
132కంటిని 
147కనబడదు 
163న్మరింపుచు 
31శయనింపుచు 


వాతండరసి 
చక 
అలయడు 
సోముండు 
వెక్కసముగా 
వసించుచున్న 
విభు నొడిలో 
స్తనముల 
ఎవ్వడు తెగి 
జ్వలించుచు 
బూడిద 
తనస్వాంతము 
ఏన్లుల 
పోయెను 
విడిచెనో 
రగ్నిపయిన్‌ 
మేడమీదికి 
వీరోత్సవమగు 
అలదె 
వీక్షించుచు 
నయితి 
ధించుచు 
వినాశకములు 
కలమాన్నము 
తకట 
నూయాలలు 
లోలోపల 
ఇట్లనెను 
అభినయించుచు 
మీ, కీ కల నిజమగు 
నాకదియెల్ల 
వడి పరుగుడి 
ఒక్క 

ఆతడు 

తమి 
సీతనువెతకగ; 
కంతయు 
కనంబడదు 
స్మరించుచు 
శయనించుచు 


487 
473 
474 
477 
478 


15నొక్కడు 
28-31యుండనిండొడడ 
34*దుర్మమతనవశులై 
8కంగదనాయకు 
13-14తేనెత్రాగి 


నొకడు 
యుండగనిండడలెజుగక 
దుర్మమత కవశులై 
నంగదనాయకు 

తీపిత్రాగి 


